

# श्रीकृष्णेश्वरमहाराज

—चरित्र आणि ग्रंथविवेचन—



आवृत्ति दुसरी.

लक्ष्मण रामचंद्र पांगारकर.

५०३८:



# देवभक्तचरित्रमाला.

३.

तैसे हारपले आपणाये पावे । तैं संतांतैं पाहतां गिधेसावै ।  
महणोनि वानावे ऐकावे । तेचि सदा ॥ ( -ज्ञानेश्वरी १८-४०० )

॥ श्रीविठ्ठल प्रसन्न ॥

## श्रीज्ञानेश्वरमहाराज —चरित्र आणि ग्रंथविवेचन.—

ज्ञानेशो भगवान्विष्णुर्निवृत्तिर्भगवान्हरः ।  
सोपानो भगवान्ब्रह्मा मुक्ताख्या ब्रह्माचित्कला ॥ १ ॥

संपादक व प्रकाशक.

लक्ष्मण रामचंद्र पांगारकर, बी. ए.

‘मुमुक्षु’कर्ते, पुणे.

संचालनालय

आवृत्ति दुसरी.

मार्गशीर्ष शके १८४५, जानेवारी १८९४.

~~प्रिया अंगारकर.~~

५००६८

---

सुद्रक

गोपाळ बळवंत जोशी, 'आनंद' छापखाना,

३३० सदाशिव पेठ, पुणे शहर.

---

## ॥ श्रीरुक्मणीपांडुरंगाभ्यां नमः ।।

# पहिल्या आवृत्तीची प्रस्तावना.

---

श्रीज्ञानेश्वरमहाराजांचे चरित्र व ग्रंथविवेचन<sup>१</sup> हा ग्रंथ श्रीनाथ-चरित्रानंतर सब्बा वर्षांनें आज महाराष्ट्र वाचकांस मी प्रेमाने सादर करीत आहें. महाराज हे महाराष्ट्रांतल्या भक्तिपंथाचे आयप्रवर्तीक आहेत, ते अद्वैत आणि भक्ति किंवा निर्गुण आणि सगुण यांचे ऐक्य प्रतिपादन करणाऱ्या भागवतधर्माचे प्रमुख संस्थापक आहेत. नाथतुकोबादि त्यांच्या पश्चात् झालेल्या सर्व भक्तांचे किंवहुना अखिल महाराष्ट्रीयांचे ते धर्मगुरु आहेत. महाराष्ट्रवर आणि मराठी भाषेवर त्यांचे सर्वांहून अधिक शास्त्र असे अगणित उपकार झाले आहेत. त्यांचे दिव्य चरित्र अनेक कर्वींना गायले आहे, त्यांचे गुणानुवाद हजारों भक्तांना वर्णन केले आहेत, व त्यांच्या उपदेशाने हजारों जोव कृतार्थ झाले आहेत. त्यांचे ग्रंथ आणि त्यांचे नांव ही ह्या भवार्णवांतून तारून नेणारी अभंग नौका आहे. महाराजांची उपलब्ध आणि अनुपलब्ध अशी अनेक चरित्रे आहेत. छापील चरित्रांत ह. प. भिंगारकर-बोवांना लिहिलेले एक चरित्र व केसरींतून प्रसिद्ध झालेला त्यांचा कालनिर्णयात्मक उत्कृष्ट निबंध, तत्वविवेचक छापखान्यांतून प्रसिद्ध झालेला निबंध, नाशिकचे व. खं. पारख यांचे अल्प चरित्र इत्यादि ग्रंथ लोकांच्या वाचप्यांत आहेत. मुख्यतः नामदेवरायांचे ‘आदि, समाधि व तीर्थावलि�’ द्यांवरील अभंग, महिपतबावांचीं संतचरित्रे, निरंजनमाधवांचा ‘ज्ञानेश्वरविजय’, भिंगाकरबुवांचे वरील दोन ग्रंथ, खुद महाराजांचे ग्रंथ व साधुसंतांच्या त्यांच्यासंबंधाच्या उक्ति इत्यादिकांच्या साह्यानें मी सदर ग्रंथ तयार केला आहे. चरित्र आणि ग्रंथविवेचन एकत्र एकाच ग्रंथांत आल्याने सदर ग्रंथ सर्व संतसज्जनांस मान्य होईल अशी मला उमेद आहे. ‘न्यून तें पुरतें’ करून घ्यावे ही विनंति आहे.

२. माझ्या द्या संतचरित्रमालेचे धोरण कोणतें रहाणार आहे, याचे विवेचन मी श्रीएकनांथचरित्राच्या प्रस्तावनेत क्रेलेंच आहे. “संतांचा चरित्रकार

सांप्रदायिक उर्फे भाविक, काव्यमर्मज्ञ उर्फे रसिक व इतिहासज्ञ उर्फे चिकित्सक असा पाहिजे ” ही दृष्टि कायम ठेवून “ हरि, हरिभक्त व हरिनाम यांच्याविषयी आपला व आपल्या वाचकांचा प्रेमादर वाढावा, संतचरित्रांच्या आरशांत आपले निजरूप आपणांस न्याहाळून घेतां यावें आणि “एकमेकां करूं साहा । अवघे धरूं सुपंथ ” ह्या तुकोक्तीप्रेमाणे लेखकवाचकांनी श्रीहरिप्रेमास पात्र व्हावें ” ह्या मुख्य हेतूने हीं संतचरित्रमाला तयार होत आहे. ह्या चारित्रानंतर श्री-तुकाराम, श्रीनामदेव, श्रीरामदास, श्रीकृष्ण, श्रीराम यांचीं चरित्रें कमाक्रमानें महाराष्ट्राच्या सेवेस सादर केलीं जातील.

३. असो; आतां सदर ग्रंथांत कोणते विषय कसे निरूपिले आहेत याचें थोडक्यांत दिग्दर्शन करितों. पाहिले प्रकरण ‘श्रीज्ञानेश्वरकालीन महाराष्ट्र’ हें आहे. यांत महाराजांच्या वेळीं महाराष्ट्राची राजकीय, वाड्यमयात्मक व धार्मिक परिस्थिती कशी होती, याचें ऐतिहासिकदृष्ट्या विवेचन केले आहे. देवगिरीचे जाधव राजे, भास्कराचार्य, हेमाद्रि, बोपदेव, भागवतप्रथाचें प्राचीनत्व व पंढरीच्या भागवत धर्माचा उदय इतक्या विषयाचें त्यांत विवेचन केले आहे; म्ह० राजकारण, विद्या व धर्म ह्या तीन सदरांखालीं तत्कालीन महाराष्ट्राचा थोडक्यांत इतिहासच येथे दिला आहे. हें पाहिले ऐतिहासिक प्रकरण संपल्यावर पुढे ग्रंथाच्या अध्यांत श्रीज्ञानेश्वरमहाराजांचें साप्र चरित्र दिले असून पुढील अध्यांत भागांत त्यांच्या ग्रंथांचे विवेचन केले आहे आणि ज्ञेवटी नाम देवापासून तों मोरोपंतांपर्यंत अनेक संतकर्वांनी महाराजांच्या स्तवनपर अभंग, श्लोक, पदे आरल्या वगैरे केल्या आहेत त्या दिल्या आहेत. ह्याप्रमाणे ऐतिहासिक, चरित्रपर, ग्रंथविवेचनपर व गौरवपर असें ह्या ग्रंथाचें थोडक्यांत स्वरूप आहे. दुसरे प्रकरण ‘कुलवृत्तांत’ हें आहे. ह्यांत महाराजांचे पूर्वज, त्यांचे मातापितर रुक्मणीबाईं व विश्वलपंत, विश्वलपंतांच्या यत्रा, त्यांच्या विवाह, त्यांचा संन्यास, रामानंदस्वामींचा अनुग्रह, रुक्मणीबाईंचे तपाचरण, गृहाश्रमाचा पुनः स्वीकार, छळ व निवृत्तिज्ञानेश्वरांचे जन्मकाळ इतके विषय आले असून १४ व्या कलमांत संन्याश्याच्या पोटींच ज्ञानेश्वरांनी अवतार कां घेतला. याचे विवेचन केले आहे. तिसरे प्रकरण ‘शुरुसंप्रदाय’ हें आहे. त्यांत गैनीनाथांपासून निवृत्तिनाथांस व त्यांजपासून ज्ञानेश्वरांस

बोध कसा ज्ञाला हें वर्णिले असून जालंदरनाथ, मैनावती, गोपीचंद, मस्त्येद्र-  
नाथ, गोरक्षनाथ यांच्या कथा दिल्या आहेत व निवृत्तिनाथ आणि ज्ञानेश्वर  
यांचे स्वसांप्रदायासंबंधाचे उद्धार विवरणासह दिले आहेत. चवर्णे  
प्रकरण ‘मुंज व वेदशास्त्रमर्यादा’ हें आहे. यांत ब्रह्मवृद्दाची- विद्वल-  
पंतांस देहांतप्रायश्चित्ताची शिक्षा, विद्वलपंतांचे प्रयागक्षेत्री देहविसर्जन,  
ज्ञानेश्वरांचे बाळपण इतके विषय असून ३ व्या कलमांत ब्रह्मवृद्दाच्या निका-  
लाच्या योग्यायोग्यतेची समाजशास्त्रदृष्ट्या चर्चा केली आहे व ५ व्या कल-  
मांत वर्णाश्रमधर्म पाळणे अवश्यक की अनवश्यक, यावद्वल निवृत्तिज्ञानेश्वर-  
सोपान यांचा संवाद दिला आहे. समाजसुधारणेची इच्छा करणाऱ्यांनी हें  
सर्व प्रकरण मननपूर्वक वाचावे. यांत विद्वलपंतांची स्वधर्मप्राप्ति, ब्रह्मनिष्ठा व  
मनोधैर्य हे गुण स्पष्ट केलेले आढळतील. पांचवें प्रकरण ‘पैठणचे चमत्कार’  
हें आहे. यांत मुंजप्रकरणाचा निकाल, ज्ञानेश्वरमहाराजांची समबुद्धि, रेख्या-  
कडून वेद बोलविणे वैगेरे चमत्कारांवरून ब्राह्मणांची त्यांच्या दिव्यत्वाबद्वल  
ज्ञालेली खात्री, शुद्धिपत्र, महाराजांचे ग्रंथावलोकन व सिद्धप्रज्ञा इतके विषय  
आले आहेत. सहावें प्रकरण ‘तीर्थयात्राप्रकरण’ हें आहे. यांत नेवासे  
क्षेत्र, सचिदानन्दबाबा, विसोबा चाटी, ज्ञानेश्वरीची रचना हे विषय प्रथम  
घातले असून पुढे महाराज नामदेवांबरोबर तीर्थयात्रेस कोठे कोठे गेले, वाटेंत  
त्यांनी अनेक चमत्कार करून अनेकांचा उद्धार कसा केला, हें सांगितले आहे.  
सातवें प्रकरण ‘चांगदेव व ज्ञानदेव’ हें आहे. यांत वटेश्वरचांगदेवांचे  
साग्र चरित्र दिले आहे. चांगदेवांची विद्वत्ता व योगसिद्धि, ‘कोन्या कागदा’  
ची गोष्ट, ज्ञानेश्वरमहाराजांनी त्यांस पाठविलेले ‘चांगदेवपासदी’चे पत्र, पास-  
दीचे विवरण, ज्ञानदेवचांगदेवांच्या भेटीचा अपूर्व प्रसंग, चांगदेवांची शरणा-  
गति व मुक्ताबाईचा उपदेश इतके विषय यांत आले आहेत. आठवें प्रकरण  
‘समाधि-प्रकरण’ आहे. हें अत्यंत गंभीर स्वरूपाचे आणि प्रेमरसाने थवथबा  
लेले असून हें नामदेवांच्या प्रेमळ वाणीनेंच वर्णिले आहे. ज्ञानेश्वरमहाराजांच्या-  
समाधीचा नकी काळ, महाराजांची लोकप्रियता, सर्व संत पंढरीची यात्रा  
करून आळंदीस येतात, समाधिप्रसंगाचे वर्णन, सोपानदेव-चांगदेव-मुक्ता-  
बाई-निवृत्तिनाथांच्या समाधि, इतर समकालीन संतांच्या समाधितिथि इत्यादि  
विषय असून शेवटी ज्ञानेश्वरदर्शनाचा नामदेवांचा हट देवाने कसा पुरविला,  
यावद्वलचे अत्यंत प्रेमळ वर्णन नामदेवांच्या वाणीने दिले आहे. चरित्र भाग

येथेच संपला. नवर्वे प्रकरण 'उपासना आणि गुरुभक्ति' हें होय. नाथ-परंपरेची योगनिष्ठा व ज्ञानेश्वरमहाराजांची कृष्णोपासना यांचे प्रथम वर्णन केले असून पुढे ज्ञानेश्वरी, अमृतानुभव व अभंग ह्यांतून महाराजांचे गुरुभक्तिपर उद्भार कराने दिले आहेत व त्यांचे जागोजाग विवरण केले आहे. गुरुभक्तांना हें प्रकरण फारच आवडेल. ह्या प्रकरणावरून महाराजांच्या किंबहुना सर्व अस्सल गुरुभक्तांच्या गुरुभक्तीचे मर्म व प्रेम प्रेमलांच्या सहज ध्यानी येईल. दहावर्वे प्रकरण 'ग्रंथविवेचन आणि वेचे' हें वाढत वाढत फार वाढले आहे. पण महाराजांच्या वाणीचे माधुर्य, त्यांच्या दृष्टांतादिकांचे समर्पकत्व, त्यांचे सगुण प्रेम, खांच्या निःसंदेहपणाने केलेल्या बोधाचे रहस्य, त्यांचा अद्भुत प्रेमलळपणा इ. गुण त्यांच्याच वाणीने आपल्या वाचकांच्याही नीट गळी उत्तरावे असें मला वाटल्यामुळे माझी वृत्ति व लेखणी येथे अनंवर ज्ञाली ! ह्या प्रकरणात ज्ञानेश्वरी, अमृतानुभव, हरिपाठादि अभंग इत्यादिकांतील उत्कृष्ट वेचे देतांना त्यांचे माधुर्य चाखीत चाखीत, प्रेमामृताचे घुटके घेत घेत, खांच्या वागर्थसंपत्तीचा आनंदाने यथेष्ट उपभोग घेत घेत हें प्रकरण लिहिले गेले आहे. पण हा फुगारा भक्तिज्ञानवैराग्याने भरीव ज्ञाला आहे हें वाचक खास कबूल करितील. असो. प्रथम महाराजांच्या ग्रंथांचे 'आबाळसुबोधत्व,' त्यांचा भराठी भाषेचा अभिमान व मनोहर आत्मप्रत्यय, त्यांची ग्रंथसंपत्ति, ज्ञानेश्वरी व तिचे संशोधन, इतके विषय ह्यांत प्रथम घेतले असून पुढे ज्ञानेश्वरीच्या अंतरंगाकडे वळलो आहें. महाभारत, व्यास आणि गीताशब्द ह्यांसंबंधाने महाराजांनी जागोजाग काढलेले उद्भार एकवटून त्यांत काय मर्म सांपडते, तें पाहिले आहे. तसेच श्रुति आणि गीता, श्रीकृष्णार्जुनांचे अन्योन्य-प्रेम, श्रोत्यांची प्रार्थना ह्यांसंबंधानेही महाराजांचे जागोजागचे उद्भार एकत्र आणून त्यांचाही प्रेमरंग दाखविला आहे. पुढे ज्ञानेश्वरीतले उत्कृष्ट उतारे देऊन अमृतानुभवाचे विवेचन केले आहे. महाराजांच्या बोधांत व उपासनेने कोणते मुख्य सिद्धांत कसे प्रतिपादिले आहेत याचेही उद्भाटण जागोजाग केले आहे. शेवटी त्यांच्या अभंगांत सगुणप्रेमा व नाममाहात्म्य कसें भरले आहे तें सांगितले आहे. अकरावर्वे प्रकरण 'स्तुतिसुमनांजालि' हें आहे. नामदेव, जनाबाई, सेना न्हावी, एकनाथ, तुकाराम, निळोबाराय, कान्हूपात्रा, शिवादिनकेसरी, भोलानाथ, निरंजनमाधव, रंगनाथ, मोरोपंत, श्रीधर, मुक्तेश्वर

( ५ )

ईत्यादि संतानीं व कर्वीनीं श्रीज्ञानेश्वरमहाराजांच्या स्तवनपर जे उद्घार काढले आहेत ते येथें एकत्र दिले आहेत. श्रीज्ञानेश्वरमहाराजांचे हें चरित्र त्यांच्याच कृपाप्रसादानें झालेले असून हें त्यांच्याच चरणीं समर्पण असो.

॥ श्रीज्ञानेश्वरमहाराजकी जय ॥

पुणे, 'मुमुक्षु' कचेरी	}	श्रीज्ञानेश्वरमहाराजांचा अनन्यसेवक.
श्रीरामनवमी; शके १८३४.		लक्ष्मण रामचंद्र पांगारकर.

---

## दुसऱ्या आवृत्तीची प्रस्तावना.

---

पहिली तीन हजार प्रतींची आवृत्ति संपून बरेच दिवस या ग्रंथाची प्रत मिळत नव्हती; म्हणून ही द्वितीयावृत्ति छापून प्रसिद्ध केली आहे. या आवृत्तीत विशेष फेरफार केले नाहीत.

पुणे, मुमुक्षु कचेरी	}	श्रीज्ञानेश्वरचरणरज-
कार्तिकी एकादशी. शके १८४५.		लक्ष्मण रामचंद्र पांगारकर.

---

# अनुक्रमणिका



१ श्रीज्ञानेश्वरकालीन महाराष्ट्र...	...	...	...	१-२८
२ कुलवृत्तांत	...	...	...	२९-४६
३ गुरुसंप्रदाय	...	...	...	४७-६२
४ मुंज व वेदशास्त्रमर्यादा	...	...	...	६३-७५
५ पैठणचे चमत्कार	...	...	...	७६-८९
६ तीर्थयात्राप्रकरण	...	...	...	९०-१११
७ चांगदेव आणि ज्ञानदेव	...	...	...	११२-१३१
८ समाधिप्रकरण	...	...	...	१३२-१५७
९ उपासना आणि गुरुभाक्ति	...	...	...	१५८-१८३
१० ग्रंथविवेचन	...	...	...	१८४-२११
११ उत्कृष्ट वैचे...	...	...	...	२१२-२४९
१२ स्तुतिसुमनांजलि	...	...	...	२५०-२६३



# १ श्रीज्ञानेश्वरकालीन महाराष्ट्र.

जेथ तो श्रीवल्लभ । तेथ भक्तकदंब ।  
तेथ सुख आणि लाभ । मंगळाचा ॥ १६५८ ॥

ज्ञानेश्वरी अ० १८.

१ विषयप्रवेश. २ देवगिरीचे यादवराजे. ३ भिलम. ४ जैत्रपाळ. ५ सिंघणदेव. ६ कृष्णदेव व महादेव. ७ त्यांची राजनीति व देवगिरीचे ऐश्वर्य. ८ रामदेवराव जाधव व त्यांवरील ज्ञानेश्वरांचा अभिप्राय. ९ देवगिरीच्या राज्याचा न्हास. १० ज्योतिषविद्येचा प्रसार व भास्कराचार्य. ११ हेमाद्रि उर्फ हेमाडपत. १२ बोपदेव व त्याचे ग्रंथ. १३ बोपदेव आणि भागवत. १४ भागवताची प्राचीनता. १५ ज्ञानेश्वरांच्या पूर्वीचे 'विष्णु' चे उल्लेख. १६ पंढरीचा एक्यायशीचा शिलालेख. १७ शिलालेखाचे विवेचन. १८ पंढरीचा भागवतसांप्रदाय.

१.. श्रीज्ञानेश्वरमहाराजांच्या खास चरित्राकडे वळण्यापूर्वी आपण ज्ञा प्रथम प्रकरणांत महाराष्ट्रांच्या तत्कालीन परिस्थितीचे थोडक्यांत पर्यालोचन करू. आपल्या ह्या परमार्थप्रवण देशांत इतिहासादिकांकडे लोकांचे लक्ष सामान्यतः कमी असल्यामुळे ज्ञानेश्वरकालीन महाराष्ट्राचा सर्व वाजूनीं पूर्ण असा इतिहास किंवा तशा इतिहासाचीं साधनेंही फारशीं उपलब्ध नाहीत; तथापि गेल्या अर्धशतकांत उपलब्ध ज्ञालेल्या सामुग्रीचा यथामति उपयोग करून घेऊन ज्ञानेश्वरांच्या काळच्या महाराष्ट्राचे चित्र ह्या भ्रेकरणांत मी रेखाटणार आहें. कोणत्याही काळाची सामान्य कल्पना येण्यास त्या काळच्या राजकीय, वाड्यमयात्मक व धार्मिक चळवळींचा इतिहास पाहिला पाहिजे व ह्याचसाठीं राजकारण, विद्या व धर्म ह्या बाबतींत ज्ञानेश्वरांच्यां वेळीं म्हणजे त्यांच्यापूर्वीं व नंतर शेंपन्नास वर्षें महाराष्ट्र कोणत्या स्थिरीत होता याचा. मी थोडासा विचार येथें करणार आहे. हा

काळ महाराष्ट्राच्या इतिहासांत फार महत्वाचा आहे. जैत्रपाळ, सिंघणदेव व रामदेवराव यांसारखे राजे, भास्कराचार्य व वोपदेव यांसारखे पंडित, हेमाडपंतांसारखे विद्वान् मुत्सद्दी व ज्ञानेश्वरनामदेवांसारखे महात्मे ज्या काळींत झाले तो काळ महाराष्ट्राच्या इतिहासांत चिरस्मरणीय आहे यांत शंका नाही. लक्ष्मी, सरस्वती व आत्मविद्या ह्यांचा उत्कर्ष ज्ञानेश्वरांच्या वेळीं महाराष्ट्रांत झाला. देवगिरि, आपेगांव, नेवासे, आठळंदी व पंढरपूर ह्या स्थानांचा ज्ञानेश्वरचरित्रांत वारंवार उल्लेख येणार असल्यामुळे व ह्या स्थानांवर तत्कालीन यादवभूपतींचा अंमल चालत असल्यामुळे देवगिरीच्या यादव घराण्याचा थोडक्यांत इतिहास सांगणे अप्रासंगिक होणार नाही. यादव घराण्याची ज्ञानेश्वरांच्या पूर्वजांनीं चार दोन पिढ्या सेवाही केलेली आहे, आणि शिवाय पंढरपूरच्या भागवतसांप्रदायाचा उदयही रामदेवराव जाधवांच्या कारकीर्दींत व त्यांच्या सहानुभूतीनिंच झालेला असून खुद ज्ञानेश्वरांनीं त्यांचे सप्रेम गौरवही केलेले आहे. ह्या सर्व कारणांचा विचार करितां देवगिरीच्या यादवराजांच्या इतिहासाचे प्रथम निरीक्षण करणे अवश्य आहे. ह्या यादवांच्या कारकीर्दींत वैद्यकी, ज्योतिष व धर्मशास्त्र ह्या विद्यांचा उत्कर्ष ज्या विद्वानांनीं केला त्यांच्यांबद्दलही त्यानंतर चार शब्द लिहिणे ओघानेंच येतें; आणि नंतर खुद भृगवान् श्रीविष्णूचे प्रत्यक्ष अवतार असे जे आमचे ज्ञानेश्वरमहाराज व भक्तिसुखाचा आनंद जनतेस शिकविण्यासाठीं जन्मास आलेले भक्तराज नामदेवराय ह्यांच्या कृपेने आधींच वाढीस लागलेल्या पंढरपूरच्या भागवतसांप्रदायाचा महाराष्ट्रभर कसा जयजयकार होऊ लागला याचाही थोडक्यांत विचार करणे योग्य होणार आहे. ह्याप्रमाणे ज्ञानेश्वरांच्या काळीं राजकारण, विद्या व धर्म ह्या बाबतींत महाराष्ट्राची कशी भरभराट झाली होती हे विहंगमदृष्टीने प्राहणे अवश्य असल्यामुळे आपण येथे थोडा विचार करू. ज्ञानेश्वरांचा काळ म्हणजे महाराष्ट्राच्या इतिहासांतले सुवर्णयुग होय.

## १ राजकारण.

( देवगिरीचे यादव राजे. )

१ भिळम ( शके ११०९—१११३ )

२ जैतुगी उर्फ जैत्रपाठ ( शके १११३—११३२ )

३ सिंघण ( शके ११३२—११६९ )

४ जैतुगी उर्फ जैत्रपाठ

५ कृष्णदेव उर्फ कन्हर.

६ महादेव

( शके ११६९—११८२ ) ( शके ११८२—११९३ )

७ रामचंद्र उर्फ रामदेवराव ( शके ११९३—१२३१ )

८ शंकरदेव ( शके १२३१—१२३४ )

९ हरपाल ( मेहुणा ) शके १२४० मध्ये हा मारला गेला.

२ हा वरील राजघराण्यांतील दुसरा राजा जैतुगी व तिसरा राजा सिंघण ह्यांच्या अंमलांत श्रीज्ञानेश्वरमहाराजांचे पणजे त्र्यंबकपंत व रामदेवरावाच्या कारकीर्दींत खुद शानेश्वरमहाराज झाले. डॉ. भांडारकर यांनी इंग्रजी भाषेत 'दक्षिणचा इतिहास' म्हणून जो एक उत्कृष्ट ग्रंथ मोळ्या भरिश्रमानें तयार केलेला आहे त्यांत व हेमाद्रिकृत राजप्रशस्तींत पुढील माहिती व्यवस्थेशीरपणानें दिलेली आहे. हे देवगिरीचे यादव उर्फ जाघव राजे द्वारकाधीश श्रीकृष्ण भगवान् यांच्याच जगविस्त्यात घराण्यांत झाले. वर दिलेल्या वंशोवर्णींतला पहिला राजा भिळम ह्यानें देवगिरीच्या राज्याचा विस्तार करून त्यांला साम्राज्यपदास पांडिचविले. त्याचा १८ वा पूर्वज

दृढप्रहारीनामक राजा होऊन गेला. हा देवगिरीच्या यादवांचा पहिला पूर्वज होय. दृढप्रहारीचा मुलगा सेउणचंद्र हा होय. सेउणचंद्राच्या पराक्रमामुळेच त्याच्या ताब्यांत असलेल्या नाशकापासून देवगिरीपर्यंतच्या प्रदेशास सेउणादेश असें नांव पडले. ह्या सेउणदेशांतल्याच बहुतेक भागाला पुढे मुसलमानी अमदानीत खानदेश असें म्हणूं लागले.

३ असो. दृढप्रहारीपासून भिळमापर्यंत ( शके ११०९ ) जे अठरा राजे झाले ते सार्वभौम नव्हते. हें सार्वभौमपद भिळमाने चालुक्य वंशां-तल्या सोमेश्वरनामक सार्वभौम राजास जिंकून व त्याचे विस्तृत राज्य आपल्या राज्यास जोडून संपादन केले. हेमाद्रीने आपल्या राजप्रशस्तींत म्हटले आहे की, ‘भिळमाने श्रीवर्धनच्या थंतल राजास, प्रत्यण्डक येथील एका दुष्ट राजास, मंगलवेष्टक ( मंगळवेढे ) येथील वज्री राजास, कल्याणच्या चालुक्य राजास व होयसळ यादवांच्या नृसिंह राजास जिंकून आपले राज्य व यश वाढविले.’ भिळमाने ह्याप्रमाणे स्वपराक्रमाने अनेक देश जिंकून कृष्णानदीच्या उत्तरेस असलेले आपले विस्तृत राज्य सुस्थिर केले खरे, पण तें भोगण्यास तो फार वर्षे जगला नाही. भिळमाच्या वेळच्या शिलालेखांत व दानपत्रांत त्याने “प्रतापचक्रवर्ती, समस्तभुवनाश्रय; पृथ्वी-बळभ, महाराजाधिराज,” इत्यादि विरुद्दे आपल्या नांवास जोडलेली आढळतात. भिळमाने शके ११०९ च्या सुमारास देवगिरी ही आपली राजधानी केली. त्याच्यापूर्वी दृढप्रहारीच्या वेळेपासून यादवांची राजधानी श्रीनगर ही होती. डॉ. भांडारकरांच्या मते श्रीनगर म्हणजे नाशिक जिल्ह्यांतले चंद्रादित्यपूर उर्फ चांदूर होय. भिळमाने देवगिरीस आपल्या साम्राज्याची प्राणप्रतिष्ठा केली. हेमाद्रि म्हणतात:—

स दंडकामंडलमंडयित्रीमकंपसंपत्त्रभवैर्विलासैः।

चक्रे पुरं देवगिरिं गिरीशप्रसादसंसादितदिव्यशक्तिः ॥ ३९ ॥

म्हणजे शंकराच्या प्रसादानें ज्याने दिव्यशक्ति प्राप्त करून घेतली आहे अशा त्या भिळमाने अचल संपत्ति, अपार वैभव व नमाविध विलास यांनी युक्त आणि दंडकामंडलाला म्हणजे महाराष्ट्राला भूषणभूत झालेली

देवगिरी नामक नगरी स्थापन केली. येथपासून पुढील यादवराजे देवगिरीस राहूं लागले व देवगिरीलाच पुढे मुसलमान दौलताबाद म्हणूं लागले. भिळमाला रामेश्वरापासून तों नर्मदेपर्यंतचा सर्व प्रदेश जिंकावयाचा होता, पण यादवांची दुसरी शाखा—जी होयसळयादव या नांवाने “इति हासांत प्रसिद्ध आहे—म्हैसुराकडे तितक्याच नेटाने राज्य करीत होती, त्या शासेचा तत्कालीन राज्यकर्ता वीरबलाळ होता. हाही भिळमासारखाच पराक्रमी होता. दोघांच्या झटापटीत भिळमाच्या फौजेचा शके १११३ मध्ये धारवाड जिल्हांत लोकुंडी येथे पराभव होऊन त्यास परतावें लागले. यानंतर भिळम फार दिवस जगला नाही.

४. भिळमानंतर देवगिरीच्या गादीवर जैत्रपाळ उर्फ जैतुगी हा वसला. ह्याच्या वेळचे तीन शिलालेख सांपडले असून त्यांवरून समजतें की, भास्कराचार्यांचा पुत्र लक्ष्मीधर यास जैत्रपाळाने आपल्या दरबारांत पंडितमुख्य केले होतें, जैत्रपाळाचा सेनापति शंकर याची एकटधाचीच एक हजार गांवांवर सत्ता चालत होती, त्याचे महामंडलेश्वर उर्फ मांडलिक राजे पुष्कळ होते, व त्याने आपणास ‘पृथ्वीवळभ, प्रतापचक्रवर्ती’ इत्यादि विरुद्धे लाविली होतीं. मराठींत ‘आद्यकवि’ असें अजूनही ज्यास कित्येक म्हणतात तो मुकुंदराज ह्याच जैत्रपाळाचा गुरु असून ह्याच्याच साठीं त्याने आपला ‘विवेकसिंधु ग्रंथ रचला’ असें कित्येक विद्वानांचे मंत आहे. मुकुंदराजाचा शिष्य जैत्रपाळ हा असून द्वारसमुद्राचा राजा

१ रा. रा. बाळकृष्ण भवानराव चौसाळकर, मोमिनाबाद उर्फ जोगाईचे आंबे येथील सावकार यांजपाशी विवेकसिंधूची जुनी हस्तालिखित प्रत आहे ती माझे धुळेकर मित्र रा. गोविंदराव चांदोरकर, वकील, यांनी पाहिली असून तिच्या शेवटी “वतै शके अकरा दाहोत्तरु। साधारण संवत्सरु। राजा शार्दूलधरु। राज्य करी ॥ ३३ ॥ ऐसा समयो सर्वोत्तमू। तेथें मुकुंद द्विजोत्तमू। विवेकसिंधु मनोरमु। निर्मिता जाला ॥ ३४ ॥” अशा दोन ओव्या आहेत. ह्या ओव्या विचारणीय आहेत. शके १११० ला कीलक संवत्सर-येत असून १११२ ला साधारण संवत्सर आहे.

नृसिंह हा तत्कालीनच होता. मुकुंदराजाचा काळ अद्याप अनिश्चित आहे. कसेही असो, हा जैत्रपाठ्यराजा विद्वानांचा चहाता होता एवढी गोष्ट स्वरी आहे. ‘तिळंगाधिपति म्ह० तेलंगदेशाचा राजा फार दुष्ट असून त्या रौद्राभूती पशूच्या रणयशांत जैत्रपाठानें पूर्णाहुति दिली’ असें हेमाद्रीनें म्हटलें आहे.

५. जैत्रपाठ्याचा मुलगा सिंघणदेव याच्या ३७ वर्षांच्या कारकीर्दीत देवगिरीचिं साम्राज्य वैभवाच्या कळसास चढलें. सिंघणदेव उर्फ सिंहलदेव हा खरोखरच सिंहासारखा महापराक्रमी होता. हेमाद्रीनें याच्या लढायांचें व शौर्यांचें उत्कृष्ट वर्णन केलें असून त्याला पुढी देष्यासारखे सुमारे ५०।६० प्राचीन लेख आजकाल उपलब्ध झाले आहेत. सिंघण हा स्वरूपानें मदनासारखा सुंदर असून प्रतापाचें व कीर्तींचें माहेरधर होता. छत्तीसगडचा जजल राजा, माळव्याचा अधिपति अर्जुन व धारानगरीचा तत्कालीन राजा यांना त्यानें जिंकून पुष्कळ संपत्ति मिळविली. त्याचा ब्राह्मणसेनापति मुद्रलगोत्री खोलेश्वर व त्याचा पुत्र राम यांनी गुर्जर देशाचा चालुक्यवंशीय राजा जो लावण्यप्रसाद त्याच्या फौजेचा फडशा उडविला व तेणेकरून सारी गुर्जरभूमि कंपायमान झाली. सिंघणाच्या फौजेचें गुर्जरलोकांसं एवढें भय वाटलें कीं गुजराथ प्रांतांत त्यामुळे कोणी घर वांधीना व धान्यसंग्रही करीना ! लावण्यप्रसादही खूप शौर्यानें लढला तथापि ‘महाराजाधिराज व सप्राद्’ सिंघणदेव याच्याशीं त्याला शेवटीं तहाचें बोलणें करावें लागलें. सिंघणानें अनेक राजांस आपले मांडलिक केलें. त्यानें कोल्हापूर घेतलें. एका शिलालेखांत सिंहणास ‘पन्नगनिलयप्रबलभोज-भूपालव्यालविद्रावण-विहंगमराज’ म्हणजे पन्हाळयाचा प्रबल ‘भोजराजा हाच कोणी सर्प त्याला पिटाळून लावणारा गरुड’ असें म्हटलें आहे ! गुर्जराजास हत्तीच्या अंकुशाप्रमाणें तो असह्य भासला असेही त्याच लेखांत लिहिलें आहे. एका लेखांत अंग, वंग व कलिंग म्ह० बंगाल, पांचाल म्ह० पंजाब, सिंध, केरल म्ह० मलवार, माळवा, चेर, चोल.( कर्नाटक ), मगध ( बिहार ), गुर्जर, पांड्य ( रामेश्वराजवळचा देश ), लाट व नेपाळ येथील राजे हे सर्व सिंघणाचे.

हुक्रम मानीत व तुरुष्क, बर्बर व पल्हव हेही त्यास मान देत असें लिंहिले आहे. सिंघणाचा राज्यविस्तार जसा मोठा झाला तशी त्याच्या शूर सेनापतींचीही सत्ता वाढली. निरनिराक्ष्या प्रांतांवर त्यांने आपले प्रतिनिधि नेमले. त्यांना महाप्रधान, मंडळेश्वर, दंडनायक किंवा बहात्तुरनियोगधिप असें म्हणत. त्या सर्वोत उत्तरेकडचा सेनापति खोलेश्वर व दक्षिणेकडचा बीचण हे मुख्य होते. बीचण किंवा बीचीदेव हा फार शूर होता. कप्हाड—कोल्हापूर प्रांताचा हा महाप्रधान होता. यांने पश्चिमेचे चालुक्य, गोव्याचे कदंब, मद्रासकडले पांड्य यांना नरम केले होते. यांने यादवांचे ‘सुवर्ण गरुडऱ्यज’ निशाण कावेरीवर नेऊन तेथें जयस्तंभ उभारला होता! शके ११३७ मध्ये मायीदेव पंडित ह्याच्याकडे सर्वाधिकार होते व त्याचा एक हस्तक हेमनायक हा शके ११४८ मध्ये १२००० गांवांवर अंमल चालवीत होता. सिंघणदेवाच्या राज्यांत ८४ किलो होते व त्यांत देवगिरीचा किला मुख्य होता. सिंघणदेवास “प्रौढप्रतापचक्रवर्ती, यादवचक्रवर्ती, द्वारकापुरवराधीश्वर इ.” विरुद्दे लाविलेली आहेत.

६ सिंघणाच्या मागून त्याचा पुत्र जैतुगी हा अल्पकाळ गादीवर बसला व थोड्याच महिन्यानंतर मृत झाला. त्याचे पुत्र म्ह. सिंघणाचे पौत्र कृष्ण व महादेव यांनी अनुक्रमे १३ व ११ वर्षे राज्य केले. हे भाऊ जवळ जवळ सारिख्याच वयाचे असून त्यांचे परस्परावर शुद्ध प्रेम होते. त्यांच्या बद्दल हेमाद्रि मोळ्या प्रेमांने म्हणतो:—

**धर्मार्थाविव तौ साक्षात्पालयन्तौ वसुंधराम्।**

**विलोक्य लोकः सस्मार राजानौ रामलक्ष्मणौ ॥ १ ॥**

कृष्ण व महादेव हे फार लोकप्रिय होते व त्यांचे शुद्धावरण पाहून हे रामकृष्ण किंवा रामलक्ष्मणच्च लोककल्याणार्थ पुन्हां अवतरले आहेत असें लोक म्हणून लागले. कृष्णदेव हा शूर असून धर्मशील होता. सिंघणाच्या प्रतापाग्नीने बहुतेक राजे होरपळून गेले होते व देवगिरीकडे वांकड्या नजरेने पाहण्यासही कोणी समर्थ नव्हता. कोणी डोके वर काढलेंच तर कृष्ण व त्याचा वयांने कनिष्ठ पण शौर्यांने वरिष्ठ असा भाऊ वीर महादेव

हे तेव्हांच त्याला शरण यावयाला लावीत. कृष्णदेवानें गुर्जरराजाचा पुरा पाडाव केला व कोंकणांतील राजांना जिंकिलें, तथापि सारा कोंकणप्रांत त्याच्या राजवर्टींत यादवांच्या अंमलाखालीं आला नाही. कृष्णदेवावहूल हेमाद्रि म्हणतोः—

येनाकारि विशालवीसलचमूसंहारकालानले  
हेलोन्मूलितमूलराजसमरे निर्वारमुर्वीतलम् ।  
येनानेकमहाफलक्तुकृतासंवर्ध्यमानोऽनिशं  
क्षीणः कालवशात् पुनस्तरुणतां धर्मोपि संप्रापितः ॥

म्हणजे कृष्णदेवानें गुजराथच्या वीसलदेव राजांच्या अफाट सेनेचा संहार केला, रणभूमीवर अनेक राजांचें निर्मूलन करून ‘निर्वारमुर्वीतलम्’ केलें, व आपल्या राज्यांत महाफल देणारीं अर्शीं यशयागादि पुण्यकर्मे करून कालवशात् क्षीण झालेल्या धर्मांच्याही अंगीं तारुण्य आणलें! वरील शेकांतील शेवटला चरण ‘क्षीणःकालवशात्पुनस्तरुणतां धर्मोपि संप्रापितः’ हा फार महत्वाचा आहे. हेमाद्रि, बोपदेव वैगैरे पंडित ह्याच काळांत झाले असून त्यांनी आपल्या पवित्र आचरणानें व ग्रंथांनीं धर्मांच्या पुनरुज्जीवनास मोठें साह्य केलें व त्या सर्वांच्या परिश्रमांनीं भागवतधर्मास मोठें तेज चढून पुढें अल्पकाळांतच पंढरीच्या परिसरांत श्रीज्ञानेश्वरप्रमुख महाराष्ट्रसंतांनीं धर्मोदयाचा माध्यान्हकाळ आणला. ती गोड हकीकित पुढें येणारच आहे. तथापि यशयाग, व्रतनियम इत्यादिकांस यादवराजांचें आनुकूल्य असत्यामुळे कर्मनिष्ठा व त्या मागोमागच शान व भक्ति यांचा उदय होऊन महाराष्ट्रांत भागवतधर्माचा विजय होण्याचा सुप्रसंग प्राप्त झाला. कर्मठपणा हा कदाचित् दोष असेल पण कर्मनष्टपणा हें महत्वाप आहे. धर्मग्लानीच्या काळीं लोक कर्मनष्ट होतात व धर्मोद्धारांच्या काळीं प्रारंभ कर्मात होऊन भक्तिशानांत त्याचा परिपाक होतो. भगवंतांनीं गीतेंतही ‘यशदानतपःकर्म न त्याज्यं कार्यमेव तत्’ ( अ० १८-५ ) असेंच सांगितलें आहे. यादवांच्या कारकीर्दींत कर्मठपणाचें प्रस्थ माजलें म्हणून किल्येक विद्वान् त्यांना.

दोष देतात, पण मला वाटते कीं, कर्माविषयीं राजापासून रंकापर्यंत सर्वोना आदर वाढू लागून स्वधर्मप्रीति लोकांत उत्पन्न झाली हा यादवांच्या कार-कीर्दिन्चा मोठा गुण म्हणूनच समजला पाहिजे. कारण कीं, तेहांच्या सत्कर्माचरणाचेंच पर्यवसान भागवतधर्माच्या पुनरुज्जीवनांतै झाले. असो. सिंधणदेव, कृष्णदेव, महादेव व त्यांच्या मागून आलेले रामदेव यांच्या काळीं संस्कृत विद्येला उत्तम राजाश्रय मिळाला व भास्कराचार्य, हेमाद्रि, बोपदेव शार्दूळधर यांसारखीं विद्वद्रत्ने प्रकट झालीं. पण त्यांच्याकडे वळण्यापूर्वी यादवांच्या घराण्याचाच इतिहास प्रथम शुरा करू.

७ कृष्णदेवानें बीचणदेवाचा भाऊ मल्ह याला कुहुंडी प्रांताचा दंड-नायक नेमले होते. ह्या मल्हीसेईनें बागेवाडी प्रांतांतील कांहीं ब्राह्मणांस एका दानपत्रानें जमिनी वक्षीस दिल्या होत्या. त्या दानपत्रांत धालिस, पाठक, त्रिवादी ( त्रिवेदी ) हीं ( देशस्थ ? ) व पटवर्धन आणि धैसास हीं ( कोंकणस्थ ? ) आडनांवै सांपडतात. मल्हदेवाचा मुलगा चौन्दराज यास मल्हदेवाच्या मृत्यूनंतर कृष्णदेवानें आपला मुख्य प्रधान केले. गुणी आश्रितांच्या पुत्रपौत्रांकडे लक्ष देऊन त्यांचाही प्रतिपाठ करण्याचा यादव-राजांचा प्रधात होता असें अशाच आणखी कांहीं उदाहरणांवरून स्पष्ट दिसते. कृष्णदेवाच्या पश्चात् वीरमहादेव हा राजा झाला. कोंकणचा राजा जो शिलाहार वंशांतीला सोमेश्वर त्यास पूर्णपणे जिंकून महादेवानें सारा कोंकण-प्रांत आपल्या राज्यास जोडला. महादेवानें त्याचीं गलवते पाण्यांत बुडविलीं व त्याबरोबर तो कोंकणचा राजाही समुद्रांत बुडाला. महादेवाच्या मंत्र्यांत मुख्य मंत्री पंडित हेमाद्रि हाच होय. त्याजकडे ‘ श्रीकरणाधिप ’ हा हुदा होता. हेमाद्रि मोठ्या अभिमानानें म्हणतात:—

सा संपत्तदिदं यशो बलमिदं सोयं प्रतापो महा-  
नेकैकं पृथिवीभूतो भुवि महादेवस्य लोकोत्तमम् ।  
यस्य श्रीकरणाधिपः स्वयमयं हेमाद्रिसूरिः पुरः  
प्रौढप्रातिभवण्यमानविलसद्वंशो भृशं शोभते ॥

अर्थः—“पृथ्वीवरील राजांमध्ये जी संपत्ति, जें यशा, जें बल, जो प्रताप लोकोत्तर म्हणून असेल ते सर्व महादेवभूपतीच्या ठार्यां एकवटले आहेत. ह्या ग्रौद्धप्रतापचक्रवर्ती राजाच्या दरबारांत श्रेष्ठ बुद्धिमत्ता व विद्वत्ता ह्या गुणांनी भूषित झालेल्या वंशांत जन्मलेला मी हेमाद्रि ‘श्रीकरणाधिप’ ह्या अधिकारावर उत्तम प्रकारे शोभत आहे.” ह्या महादेवाच्या रणनीतींतला एक उत्तम नियम असा असे कीं, तो स्त्रिया, मुले व शरणागत यांना मारीत नसे व हें जागून त्याच्या भयाने आपल्या गादीवर आंघ्रांनी एक स्त्री बसविली व मालवेश्वराने एक अर्भक बसविले! “अयं शिशुस्त्रीशरणागतानां हंता महादेव नृपो न जातु,” ह्या महादेवाच्या त्रतावरून त्याच्या मनाचे औदार्य स्पष्ट दिसते. ह्याच जाधवांच्या घराण्यांत सोळाब्या शतकांत जन्मलेल्या जिजावाईच्या पोटीं जन्म घेऊन महाराष्ट्रांत स्वराज्याची पुनः स्थापना करणाऱ्या महात्म्या शिवाजीने औदार्यात अपल्या पूर्वजांचा कित्ता कसा गिरविला हें इतिहासज्ञांस माहीत आहेच. “परमुलखांत पोरबायका न धरावी. गाई न धरावी. बैल ओऱ्यास मात्र धरावा. ब्राह्मणांस उपद्रव न द्यावा. कोणी बदअंमल म्ह० जुळूम न करावा” अशी शिवसायाची आपल्या सैनिकांस सक्त ताकीद असे. ( सभासदांची बखर, पृष्ठ २४ पहा. ) असो. यादवराजधानी देवगिरीही ह्या वेळीं अपार वैभव भोगीत होती. त्रैलोक्यांतील संपत्तीचे तें विश्रांतिस्थान होतें; तेथील मोठमोडाले वाढे देवांची जेथें वस्ती अशा शैलशिखरांशी स्पर्धा करीत होते; तेथील लोक, त्यांचीं भूषणे, त्यांचीं वस्त्रे व त्यांचीं भाषणे परम मधुर व चित्ताकर्षक होतीं. ह्या ऐश्वर्याचा स्वतः उपमोग घेणारे पंडित हेमाद्रि म्हणतातः—

आस्ते मणिडतदण्डकापरिसरः श्रीसेउणाख्यः परं

देशः पेशलवेशभूषणवचोमाधुर्यधुर्यकृतिः ।

तस्मिन्देवगिरिः पुरी विजयते त्रैलोक्यसारश्रियां

विश्रांतिः सुरशालिशैलशिखरस्पर्धिष्णुसौधावलिः ॥ १ ॥

असो. हेमाद्रीची ‘राजप्रशस्ति’ येथेच संपली असल्यामुळे ह्यापुढील राजांची माहिती नीट मिळत नाहीं.

८ महादेवाच्या पश्चात् त्याच्या आमणदेव नामक पुत्रास बाजूस सारून कृष्णदेवाचा पुत्र रामदेवराव हा देवगिरीच्या सिंहासनावर बसला. याने ३७ वर्षे राज्य केले. याचा महाप्रधान अन्युत नायक हा शके ११९४ मध्ये साईं प्रांताचा महाप्रधान होता. सालुवदेव याजकडे शके ११९९—१२०२ पर्यंत मुख्य सेनापतीचा अधिकार होता. शके १२१२ मध्ये कृष्णदेव नामक भारद्वाजगोत्री यजुर्वेदी ब्राह्मण हा कौंकणाचा महाप्रधान होता. रामदेवरावाच्या वेळचे २४ लेख हर्णीं उपलब्ध आहेत. शके १२१९ मध्ये ताडपत्रावर लिहिलेली अमरकोशाची एक प्रत पुण्याच्या डेक्कनकॉलेज—पुस्तकालयांत आहे. याच्या वेळीं फारशा लढाया झाल्या नाहीत, पण महाराष्ट्रांत भागवतधर्माचा उदय झाला व ज्ञानेश्वर, नामदेव वगैरे संतरलांनी महाराष्ट्रदेश भक्तिसुखांत निमग्न केला. रामदेवराव जाधवाचें व पर्यायाने या देवगिरीच्या जाधवराज्याचें ज्ञानेश्वरमहाराजांनी ज्ञानेश्वरीच्या शेवटीं जें गौरव केले आहे त्यांत रामदेवरावास त्यांनी ‘सकलकलानिवास’ व ‘न्यायपोषक’ हीं विशेषणे लाविलीं आहेत:—

ऐसे युगीं परि कळीं। आणि महाराष्ट्रमंडळीं।

श्रीगोदावरीच्या कूळीं। दक्षिणलिंगीं॥ १८०३॥

त्रिभुवनैकपवित्र। अनादि पंचक्रोशक्षेत्र।

जेथ जगाचे जीवनसूत्र। श्रीमहालया असे॥ ४॥

तेथ यदुवंशविलास। जो सकळकळानिवास।

न्यायाते पोषी क्षितीश। श्रीरामचंद्र॥ १८०५॥

तेथ महेशान्वयसंभूते। श्रीनिवृत्तिनाथसुते।

केले ज्ञानदेवे गांते। देशीकारलेणे॥ १८०६॥

\*या ओव्यांचा स्पष्टार्थ:—“ ह्याप्रमाणे ह्या कलियुगांत आणि महाराष्ट्रलोक जेथें राहतात अशा ह्या देशांत गोदावरीच्या दक्षिण प्रांतांत ब्रह्मांडसूत्रधार श्रीमहालया उर्फ महालसा ( म्हणजे म्हाळसा किंवा मोहनीराज ) नांवाचें त्रिभुवनांत अत्यंत पवित्र, अनादिं पंचक्रोशक्षेत्र आहे. यदुवंश-

विलास म्हणजे जाधवांच्या घराण्याला भूषाविणारा, सकल कलांचे केवळ निवासस्थान असा व न्यायानें प्रजापालन करणारा श्रीरामचंद्र नांवाचा राजा ह्या ( महाराष्ट्र ) देशावर सांप्रत राज्य करीत आहे. त्याच्याच सत्तेखाली असलेल्या ह्या महालसाक्षेत्रांत म्हणजे मोहिनीचे रूप घेऊन नांदणाच्या श्रीविष्णुच्या ( नेवासेनामक ) क्षेत्रांत महेश म्हणजे आदिनाथशंकर यांच्या परंपरेतल्या निवृत्तिनाथांचा शिष्य जो मी शानदेव त्यानें गीतेच्या अँगावर ( ज्ञानेश्वरीरूपी ) हा प्राकृत अलंकार चढविला आहे. ” हा ग्रंथ शके १२१२ मध्यें झाला अशावद्दलची ओवी पुढे आहेच. असो, ह्या अलौ-किक ग्रंथाचे कर्ते श्रीशानेश्वरमहाराज ह्यांचे सविस्तर चरित्र पुढे येणारच आहे. रामदेवाच्यासंबंधी आणखी दोन गोष्टी सांगून हें प्रकरण संपवूः

९. शके १२१६ पासून देवगिरीच्या राज्यास उत्तरती कळा लागली त्रृतीय शके १२४० मध्यें नामशोष झालें. उत्तर हिंदुस्थानांत दिल्ली येथें मुसलमानी राज्य स्थापन होऊन शंभर वर्षे झाली होती. दिल्लीपतीचा पुत्रांया अल्लाउद्दीन खिलजी हा शके १२१६ मध्यें आठ इजारांची घोडे-स्वारांची तुकडी घेऊन वज्हाडांतील एलिचपूर शहरावर आला. तेव्हां हा प्रांत देवगिरीच्या राजांच्याच ताब्यांत होता. म्हैसूरच्या सीमेपर्यंत त्यांचा या वेळीं अंमल होता, म्हणजे देवगिरीच्या यादवांचे राज्य रामदेवरावाच्या वेळींही फार पसरले होते. पण दरबारी पाहिजे तितकी फौजेची तयारी नसावी व नर्मदेच्या उत्तरेस मुसलमानांचे बलाढ्य राज्य स्थापन झालेले असून त्यापासून आपल्यालाही पुढेंमागें उपसर्ग होण्याचा संभव आहे ही कल्पनाही रामदेवरावाच्या किंवा त्याच्या मुत्सद्यांच्या मनाला शिवली नव्हती असें दिसते. त्यांची सदी संपली. जाधवांचा काळ फिरला. महाराष्ट्रमंडळाचे दुर्दैव ओढवले. अल्लाउद्दीन तर्दक देवगडावर चाल करून आला. आपल्यामागून दिल्लीपतीचे प्रचंड सैन्य येत आहे अशी त्याने हूल उठविली व रामदेवरावाची गाळण उडाली. कांहीं खऱ्याका उडाला व रामदेवरावानें अपार संपात्ति देऊन तह केला व यशस्वी अल्लाउद्दीन परत दिल्लीस गेला. दिल्लीपती झाल्यावर शके १२२८ मध्यें अल्लाउद्दीन खिलजीनें तीसः

हजार घोडेस्वार बरोबर देऊन मलिक काफरास देवगडावर पाठविले. त्यांने रामदेवरावाचा मुलूख लुटून त्याला कैद करून दिल्लीस नेले. तेथें सहा महिने कारागृहवास भोगत्यावर रामदेवराव परत आला. पण तो पुढे तीन वर्षांनी म्ह० शके १२३१ मध्यें आटोपला. त्याच्या पश्चात् त्याचा<sup>१</sup> मुलगा शंकरदेव गादीवर बसला. त्यांने तीन वर्षे करभार पाठविला नाही म्हणून पुनः मलिक काफराने शके १२३४ मध्यें देवगडावर स्वारी करून लूट व जाळपोळ केली व ह्या प्रसंगी शंकरदेव मारला गेला. रामदेवरावाचा जांवई हरपाल यांने घुन्हां राज्य मिळवण्याचा उद्योग केला, पण श० १२४० मध्यें दिल्लीचा बादशाहा मुबारिक ह्यांने त्याला पकडले व क्रूरपणाने त्याच्या अंगांचे कातडे काढून त्याला ठार मारले व ह्याप्रमाणे देवगडच्या जाधवांच्या राज्याचा शेवट झाला.

## २ विद्या.

१० देवगिरीच्या यादवांच्या अंमलांत ज्योतिष, वैद्यक, धर्मशास्त्र व व्याकरण ह्या शास्त्रांचा<sup>२</sup> विशेष जारीने अभ्यास व प्रसार झाला. प्रथम आपण ज्योतिषाकडे वळू. ह्या काळीं भास्कराचार्यप्रमुख कित्येक नामांकित ज्योतिषी<sup>३</sup> उदयास आले व कांहीना यादवांचा चांगलाच आश्रय होता. भास्कराचार्यांचे धराणेच विद्वानांचे होतें. त्यांची वंशावळ बाजूस लिहित्या-प्रमाणे निघते. पहिला पुरुष त्रिविक्रम हा ‘दमायंतीकथा’ नामक ग्रंथाचा त्रिविक्रम. कर्ता होय. त्याचा पुत्र भास्करभट्ट हा शके ९३६ च्या सुमारा

रास जन्मलेला असून तो भोजराजाचा विद्यापति होता. त्या-भास्करभट्ट. पासून पांचवा<sup>४</sup> पुरुष महेश्वर हा आपल्या काळीं नामांकित विद्वान् होऊन गेला. यांने शके १०३० च्या सुमारास चार

<sup>१</sup> ही माहिती कै. शंकर वाळकृष्ण दीक्षित यांच्या ‘भारतीय ज्योतिष-शास्त्रांचा इतिहास’ ह्या बहुमोल ग्रंथावरूप घेतली आहे.

गोविंद. ज्योतिषग्रंथ लिहिले. त्याचा पुत्र जगप्रसिद्ध भास्कराचार्य हे होत. यांचा जन्म शके १०३६ मध्ये झाला. यांचे सिद्धांत-प्रभाकर. शिरोमणि, करणकुतूहल व लीलावती हे ग्रंथ सर्वमान्य आहेत. मनोरथ. सिद्धान्तशिरोमणि हा ग्रंथ त्यांनी आपल्या वयाच्या ३६ व्या वर्षी म्हणजे शके १०७२ मध्ये रचला व करणकुतूहल रच-प्रारंभ केला. यांनी सारा जन्म ज्योतिषाच्या अध्ययनांत घाल-विला व पूर्वकालीन आर्यमट्ठ, वराहभिहर यांच्याप्रमाणे भास्कराचार्य. ज्योतिषविद्येत चिरंतन यश मिळविले. भास्कराचार्यांचा पुत्र लक्ष्मीधर याला जैत्रपाल राजाचा आश्रय होता. राजानें त्याला लक्ष्मीधर. दरबारीं सन्मानानें बोलावून नेले व सभापंडित म्हणून ठेविले. लक्ष्मीधराचा पुत्र चंगदेव हा सिंघणराजाचा ज्योतिषी होता. चंगदेव. चंगदेवानें खानदेशांत चाळिसगांवच्या नैऋत्येस १० मैलांवर पाटण म्हणून एक खेडे आहे तेथें भास्कराचार्य व त्यांच्या वंशांतील इतर ग्रंथकार यांच्या ग्रंथांचे अध्ययन जारीने प्रचालित व्हावें म्हणून एक मठ बांधला. सांप्रत तो मठ नाही, पण तेथें मठाचीं चिन्हे आहेत. पाटण गांवांत भवानीच्या देवळांत एका शिळेवर चंगदेवाचा एक लेख आहे त्या लेखांत वरील सर्व हकीकित दिलेली आहे. लेखांतील संस्कृत श्लोक प्रथम डॉ. भाऊ दाजी यांनी शोधून लाविले. ‘शांडिल्यवंशे कविचक्रवर्ती’ त्रिविक्रम झाला, त्याच्या भास्करभट्ठ नामक पुत्रास भोजराजाने ‘विद्यापति’ केले, त्याचा गोविंद, गोविंदाचा प्रभाकर, प्रभाकराचा मनोरथ, त्यापासून ‘कवीश्वर’ महेश्वर व महेश्वराच्या पोर्टी भास्कराचार्य जन्मास आले असें सांगून तो शिलालेख म्हणतो:—

तत्सनुः कविवृन्दवंदितपदः सद्वेदविद्यालता-  
कंदः कंसरिपुप्रसादितपदः सर्वज्ञविद्यासदः ।  
यच्छिष्यैः सह कोपि नो विवदितुं दक्षो विवादी कचि-  
च्छ्रीमान् भास्करकोविदः समभवत्सत्कीर्तिपुण्यान्वितः ॥

भास्कराचार्य आपल्या काळीच किती मान्य झाले होते तें यावरुन समजतें. कविवृद्ध त्यांच्या चरणीं लीन असत. त्यांच्या शिष्यांबरोबर वादास उभे राहायला सुद्धां पट्टीचे विदानही भीत. ते वेदविद्यापारंगत असून कृष्णभक्त असत, व एकंदरीने ते सत्कीर्तिपुण्यानित होते. असें ही लेख म्हणतो. त्यांचा पुत्र लक्ष्मीधरही त्यांच्याचसारखा मान्यपुरुष होताः—  
लक्ष्मीधराख्योऽखिलसूरिमुख्यो वेदार्थवित् तार्किकचक्रवर्ती ।  
कंतुक्रियाकांडविचारसारविशारदो भास्करनन्दनोऽभूत ॥ २१ ॥

सर्वशास्त्रार्थदक्षोऽयमिति मत्वा पुरादतः ।

जैत्रपालेन यो नीतिः कृतश्च विबुधाग्रणीः ॥ २२ ॥

त्याचा पुत्र चंगदेव हा सिंघणराजाचा आश्रित होताः—

तस्मात्सुतः सिंघणचक्रवर्ती दैवज्ञवर्योऽजनि चंगदेवः ।

श्रीभास्कराचार्यनिबद्धशास्त्रविस्तारहेतोः कुरुते मठं यः ॥ २३ ॥

चंगदेवानें त्या मठांत भास्कराचार्यांचे ग्रंथ व तद्रूपकृत अन्य ग्रंथ ठेवले व ह्या ‘ग्रंथसंग्रहालयाची’ स्थापना केली. सिंघणचा भूत्य ( मांडलिक ) निकुंभवंशांतला साईदेव यानें शके ११२९ मध्ये ह्या संग्रहालयास नेम-पूक करून दिली. भास्कराचार्यांना कोणा तरी राजाचा आश्रय होता असें मानावयाला यद्यपि आधार नाही, तथापि त्यांच्या पुत्रपौत्रांस यादव राजांनी आश्रय दिल्याचे यावरुन स्पष्ट दिसते. असो. भास्कराचार्यांनी आपल्या जनकावहूल सिद्धांतशिरोमाणि ग्रंथांत म्हटले आहे:—

आसीत् सद्यकुलाचलाश्रितपुरे त्रैविद्यविद्वज्जने

नानासज्जनाधामिन विजाडविडे शांडिल्यगोत्रो द्विजः ।

श्रौतस्मार्तविचारसारचतुरो निःशेषविद्यानिधिः

साधूनामवधिर्महेश्वरकृती दैवज्ञचूडामणिः ॥ ६२ ॥

तज्जस्तच्चरणारचिंदयुगलप्राप्तप्रसादः सुधी—

मुग्धोब्दोधकरं विदग्धगणकप्रीतिप्रदं प्रस्फुटम् ।

एततू व्यक्तसदुक्तियुक्तिबहुलं हेलावगम्यं विदां

सिद्धांतप्रथनं कुबुद्धिमथनं चक्रे कविर्भास्करः ॥ ६२ ॥

—गोले प्रश्नाघायः

ह्यावरुन भास्कराचार्यांना त्यांच्या थोर जनकापासूनच विद्याप्राप्ति झाली असें दिसतें. भास्कराचार्यांचें वसतिस्थान सह्याद्रिपर्वताच्या सन्निधि विजड-विड हें होतें. विजडविड म्हणजे बीड किंवा बेदर नव्हे. हीं दोन्ही शहरे सह्याद्रिसंन्निधि झार्हीत. शिलालेखांतील वर जो २२ वा श्लोक दिला आहे, त्यांत जैत्रपालानें लक्ष्मीधराला 'पुरादानीतः' असें म्हटलें आहे. पुर म्हणजे पाटण हें गांव देवगिरीपासून जवळच आहे व तें सह्याद्रिचे फांटे जे चांदवडचे डोंगर त्यांच्या लगतच आहे म्हणजे भास्कराचार्यांनी म्हटल्यां-प्रमाणे सह्याचलाश्रित आहे. ह्यावरुन त्यांचें वसतिस्थान पाटण हेंच होय किंवा पाटणाजवळ विजडविड ह्या नांवाचें एखादें गांव असावें असें दिसतें. वरील दोन श्लोकांत भास्कराचार्यांनी आपल्या घराण्याबद्दलचा अभिमान व आपली पितृभक्तिउत्तम प्रकारें व्यक्त केली आहे. श्रौतस्मार्तविचारांचें सार काढण्यांत चतुर, अनेक विद्यांचें आगर व साधूंचें मुकुटमणि हीं विशेषणे त्यांनी आपल्या पूज्य पित्यास लाविली आहेत, व त्यांस ज्योतिष-रत्न असें म्हणून त्यांच्या चरणकमलापासून मला प्रसाद प्राप्त झाला असें म्हटलें आहे. बाप विद्वान् व सदाचरणी असून तोच आपल्या पुत्रास शिकविणारा त्यांचा गुरु असणें व बापाच्या विद्येचा पुत्रानें लौकिक वाढ-विणें हीं गोष्ट विरळ ठिकाणी आढळते! भास्कराचार्यांचे घराणे विद्वान् व मुख्यतः ज्योतिषविद्येंत पारंगत असें होतें. भास्कराचार्यांचा भाऊ श्रीपति त्याचा पुत्र गणपति व त्याचा पुत्र अनंतदेव हा सिंघणराजाच्या आश्रयाला होता. यानें कोरवलेला एक शिलालेख खानदेशांत चाळीसगांवच्या उत्तरेच १० मैलांवर बहाळ ह्याणून एक गांव आहे तेथें सारजादेवीच्या देवळांत आहे. ह्या अनंतदेवानेही कांहीं ग्रंथ ज्योतिषावर लिहिले आहेत. भास्कराचार्यांच्या घराण्याशिवाय दुसरेही एक ज्योतिषांचे घराणे ज्योतिष-विद्येंत निष्णात म्हणून निवडून आलेलें आहे. भारद्वाजगोत्री राम नांवाचा ज्योतिषी देवगिरी यादवांपैकीं शेवटला जो रामदेवराव त्यांच्या समेत असे. ह्या पैठणच्या पुर्वेस ७० मैलांवर गोदेच्या उत्तरतीरावर असणाऱ्या पार्थपूर-

उर्फ पाथरी येथील राहणारा होता. पाथरी देवगिरीच्या आग्नेयेला ८५ मैलां-वर आहे. ह्या रामज्योतिष्याच्या वंशांत शके १४३०—१४७० पर्यंतच्या काळांत ज्ञानराज, सूर्य, धुंडिराज इत्यादि अनेक ज्योतिषी झाले व त्यांनी ज्योतिषावर अनेक मान्य ग्रंथही लिहिले. मौजेची गोष्ट ही की, देवगिरीचा शेवटला राजा रामदेवराव याच्या दरबारचा ज्योतिषी वरील रामपाथरीकर याच्या वंशांतला ११ वा पुरुष विज्ञानेश्वर हा शेवटल्या बाजीराव पेशव्यांच्या दरबारचा ज्योतिषी होता ! ! त्याचे वंशज सध्यां बीड येथे ह्यात आहेत असें म्हणतात.

सिंधणाचा 'श्रीकरणाधिप' सोढल नामक काशिमरी ब्राह्मण असून त्याचा पुत्र शार्दूळधर ह्यानें 'संगीतरत्नाकर' नांवाचा सुंदर ग्रंथ केला होता. कृष्णदेवाच्चा गजसेनाधिप शूर व विद्वान् होता व त्यानें सुभाषितावर 'सूक्तिमुक्तावली' नामक ग्रंथ केला असून तो उपलब्धही आहे. त्याच कृष्णदेवाच्चा आश्रित अमलानंद ह्यानें आचार्याच्या वेदांतसूत्रभाष्यावर 'वेदान्तकल्पतरु' नामक ग्रंथ केला आहे.

११. वीर महादेव व रामदेवराव जाधव यांच्या कारकीर्दींत त्यांचा मुख्य मंत्री हेमाद्रि ह्याचें नांव मुख्यतः लक्षांत ठेवण्यासारखें आहे. हा हेमाद्रि हेमाडपंत ह्या नांवानें अद्याप महाराष्ट्रांत प्रसिद्ध असून त्यानें वांधलेल्या देवळांस हेमाडपंती देवळे म्हणतात. हा माध्यंदिन शाखेचा वत्सगोत्री, पंचप्रवरी यजुर्वेदी ब्राह्मण मोठा विद्वान् असून मुत्सदी होता. ह्याच्या बापाचें नांव कामदेव, आजाचें वासुदेव व पणज्याचें वामन असें होतें. ह्याचा कुळस्वामी महालसा उर्फ मोहनीराज. हा राजकारणधुरंधर ब्राह्मण धर्मशास्त्रांतही फार निष्णात होता. ह्यानें धर्मशास्त्रावर अनेक ग्रंथ केले असून त्यांत 'चतुर्वर्गचितामणी' हा ग्रंथ मुख्य होय. ह्या ग्रंथाचे

१ शके ११९४ च्या तात्रंपत्रांत त्याला 'श्रीकरणाधिप' ही पदवी दिलेली असून तिच्यासंबंधानें डॉ. भांडारकर म्हणतात:—"This office seems to have been that of chief secretary or one who wrote and issued all orders on behalf of his master and kept the record."

त्रतखंड, दानखंड, तीर्थखंड व मोक्षखंड असे चार भाग आहेत. ह्या भौगोलिक्या नांवावरूनच त्यांत कोणकोणत्या विषयांचे विवरण केले आहे तें समजतें. परिशेषखंड नांवाच्या पांचव्या खंडांत देवतापूजा, श्राद्धविधि, मुहूर्तुनिर्णय, प्रायश्चित्त इत्यादि विषयांचे सविस्तर विवरण केले आहे. हे ग्रंथ अलीकडे छापलेले आहेत. हेमाद्रीचे ग्रंथ आज सातशें वर्षे विद्वन्मान्य झालेले असून धर्मशास्त्रविषयक चर्चेत हेमाद्रीचें नांव व त्याच्या ग्रंथांतलीं अवतरणे हमेष उच्चारण्यांत येत असतात. आयुर्वेदरसायन, मुक्ताफल इत्यादि अनेक ग्रंथ त्यांने लिहिले असून कित्येक ग्रंथ तर त्याचा आश्रित जो बोपदेव त्याजकङ्गन त्यांने लिहिले व आपण स्वतः बोपदेवाच्या कित्येक ग्रंथांवर टीका लिहिल्या !! ‘राजप्रशास्ति’ नामक सुंदर श्लोकमय ग्रंथांत तर त्यांने ‘देवगिरीच्या यादवांचा संक्षिप्त इतिहासच’ दिलेला आहे. ही राजप्रशास्ति फार विश्वसनीय आहे. हेमाद्रीनं मोठी लिपी लक्षे-हून महाराष्ट्रांत आणली व तेथून एक जातीचें धान्य आणून रामदेवाचा दृष्टिपात दूर केला असें म्हणतात. हेमाद्रि राजकारणी, विद्वान्, धर्मशास्त्रज्ञ, ग्रंथकार व कलावान् होता. ज्या मुत्सदीपणावद्दल महाराष्ट्र ब्राह्मणांची जगभर प्रसिद्ध झाली आहे त्याचा हेमाद्रि हा सर्वोत्तम जुना व पहिला असा आदर्श आहे.

१२. हेमाद्रीचा आश्रित आणि समशील असा परम मित्र म्हणजे बोप-देव हा होय. हा मोठा कृष्णोपासक होता, ह्याचें घराणे मूळ वैद्यांचें होतें. ह्याचा आजा महादेव व वाप केशव होता. हे दोघेही प्रख्यात वैद्य होते. केशवाचा ‘सिद्धमंत्र’ नांवाचा ‘निघंटु’ प्रसिद्ध झालेला असून यावर बोपदेवांने ‘सिद्धमंत्रप्रकाश’ नांवाची टीकाही लिहिलेली आहे. केशवांने सिद्धमंत्रांत लिहिले आहे:—

लेभे जन्म महादेवात् आयुर्वेदं चं भास्करात् ।

सन्मानं सिंहराजाच्च केशवः कारकोऽस्य सः ॥

**अर्थः**—ह्या सिद्धमंत्रग्रंथाचा कारक म्ह०कर्ता जो केशव त्याचा जनक महादेव होता, त्याचा वैद्यकीतला गुरु भास्कर हा होय. त्याचा आश्रयदाता.

सिंहराज किंवा सिंधण हा होता. ह्या वरील श्लोकावर टीकाकरताना बोपदेवानें ‘महादेवो वेदपदाभिधानमहाराष्ट्रनिवासी विप्रः’ असें म्हटले आहे, म्ह० महादेव वेदपद नामक गांवांत राहणारा ‘महाराष्ट्र ब्राह्मण’ होता. बोपदेवानें शतश्लोकी नामक आपल्या ग्रंथांत पुनः वेदपद गांवाचा उह्येख केला असून स्पष्ट म्हटले आहे कां, विदर्भ ( वन्हाड ) देशांत चूर्दा नदीच्या कांठच्या वेदपदाख्य गांवांत केशव व धनेश नामक दोन प्रख्यात वैद्य असून बोपदेव हा धनेशाचा शिष्य व केशवाचा पुत्र होय. तात्पर्य, बोपदेव हा केशवाचा पुत्र असून धनेशामासून वैद्यकी शिकला होता. त्याला हेमाद्रीचा आश्रय असून उभय पंडितांची मैत्री निरुपम होती. बोपदेवाच्या जन्मशेक ११८२ हा होय. हेमाद्रि बोपदेवाहून वडील होता. बोपदेवाच्या मुक्ताफलावरील टीकेत हेमाद्रि प्रेमानें म्हणतात:—

“ यस्य व्याकरणे वरेण्यघटना स्फीताः प्रबंधा दश ।  
प्रख्याता नव वैद्यकेऽथ तिथिनिर्धारार्थमेकोऽद्भुतः ।  
साहित्ये त्रय एव, भागवततत्त्वोक्तौ त्रयस्तस्य भू ।  
स्यंतर्वाणि शिरोमणेरिह गुणाः के के न लोकोक्तराः ” ॥

ह्या श्लोकावरून बोपदेवानें व्याकरणावर दहा प्रबंध, वैद्यकावर नऊ, तिथिनिर्णयावर म्ह० ज्योतिषावर एक, साहित्यशास्त्रावर तीन व भागवत-तत्त्वावर तीन मिळून २६ प्रबंध लिहिले असें सिद्ध होतें !! बोपदेवाची बुद्धिमत्ता व हेमाद्रीची गुणज्ञता हे दोन्ही गुण लोकोक्तर असून उभय-तांची विद्रृत्ता व मैत्री असामान्य कोटींतली होती. हेमाद्रीनें वरेच ग्रंथ बोपदेवाकडून कराविले व बोपदेवानेही ते ‘मन्त्रहेमाद्रितुष्टये’ म्ह० हेमाद्रीच्या संतोषार्थ आनंदानें व उत्साहानें केले. मुक्ताफलांत बोपदेव म्हणतो:—

विद्वद्वनेशशिष्येण भिषक्तेशवसुनुना ।

हेमाद्रिबोपदेवेन मुक्ताफलमचीकरत् ॥

तसेंच हरिलीलेत तो म्हणतो:— .

श्रीमद्भागवतस्कन्धोऽध्यायार्थादि निरूप्यते ।

विदुषा बोपदेवेन मन्त्रिहेमाद्रितुष्टये ॥

हेमाद्रि धर्मशास्त्रांत निपुण होते व बोपदेव व्याकरण व वैद्यक यांत विशेष निष्णाद होते. दोधेही श्रीकृष्णभक्त होते व श्रीमद्भागवतावर दोघां-चीही पूर्ण श्रद्धा होती, तथापि त्यांतत्या त्यांत बोपदेव यांच्या डार्यां प्रेमलळणा विशेष होता असें दिसते.

१३. बोपदेवानें श्रीमद्भागवतावर पुढील तीन सुंदर ग्रंथ रचले.  
 १ हरिलीला—ह्या ग्रंथांत बोपदेवानें भागवताचें स्कन्धशः सार दिलेआहे. २ मुक्ताफल—हा असाच भागवताचें तात्पर्य सांगणारा ग्रंथ आहे. ३ परमहंसप्रिया—ही मात्र भागवतावर बोपदेवीय टीका आहे. पहिल्या दोर्हीवर वृद्धपणी हेमाद्रीनें हरिलीलाभाष्य व कैवल्यदीपिकानामक टीका लिहिल्या. हेमाद्रि व बोपदेव यांनीं भागवतधर्माच्या प्रसाराच्या कार्मी ह्या ग्रंथांच्या योगानें फार मोठें साह्य केलें. भागवत ग्रंथावरचें आपलें प्रेम बोपदेवानें पुढील सुंदर श्लोकांत व्यक्त केलें आहे:—

वेदः पुराणं काव्यं च प्रभुर्मित्रं प्रियावचः ।

बोधयंतीति ह प्राहु ख्यिवद्भागवतं पुनः ॥

अर्थ—वेद, पुराणे व काव्ये हीं क्रमेकरून प्रभु, मित्र व प्रियेचें वचनखाप्रमाणे आहेत, म्हणजे त्यांचा हेतु जीवांना बोध देऊन जागे करण्याचा आहे. पण भागवतांत हा श्रेष्ठपणा आहे कीं, तें वेदाप्रमाणे प्रभुत्व गाजवतें, म्हणजे अधिकाराच्या वाणीनें आज्ञा करितें; पुराणांप्रमाणे गोष्ठीमाता सांगून मित्रत्वाच्या नात्यानें आत्महिताचा सल्ला देतें व काव्याप्रमाणे प्रियेच्या मनोहर संवादासारखा प्रेमल सद्गोध करितें! असो, हेमाद्रि व बोपदेव यांनीं आपल्या विद्वत्तेच्या व अधिकाराच्या जोरावर भागवृत्धर्माच्या प्रेमांकुरास पाणी घातलें खरें, पण धर्मप्रसाराचें खरें काम विद्वानां-कडून व धर्मशील पंडितांकडून फारसें होत नसतें, त्यास प्रमेश्वरी विभूतिच लागत असते व तशी विभूति अवतरण्याला योग्य अशी धर्मप्रतीची.

शुभेच्छा सामान्य जनांत आर्धी पुष्कळ पसरावी लागते, तसा प्रकार श्री-ज्ञानेश्वरमहाराजांच्या अवतारकालीं महाराष्ट्रांत कसा झालाव महाराष्ट्रधर्माचें आगर जें श्रीपंढरपूरक्षेत्र तेथें भाविकांनीं काय उद्योग केले तिकडे आपण यापुढे वळूं.

१४. बोपदेवानें श्रीमद्भागवतावर तीन स्वतंत्र ग्रंथ लिहून व शेवटी त्यावर 'मुकुट' चढवून म्ह० मुकुट नामक भागवतसारस्प ग्रंथ लिहून भागवताची लोकप्रियता वाढविण्यास पुष्कळ साहं केलें खरें, पण त्यांनी कांहीं भागवत ग्रंथ रचिला नाहीं. भागवत ग्रंथ बोपदिवाच्या फार पूर्वी-पासून प्रसिद्ध आहे. अठरा पुराणांत सर्वोत्कृष्ट पुराण म्हणजे भागवतच असून त्याचे कर्तें व्यासच होते अशी पूर्वीपासून प्रसिद्ध आहे. कांहीं विरुद्धमतवादीं व अलीकडचे कांहीं पांडित यांनीं भागवतावर वक्रदृष्टि ठेविली असून भागवत अगदीं अलीकडचे आहे व तें बोपदेवानेच रचिलें आहे असा त्यांनीं आक्षेप काढला आहे. त्याचें सप्रमाण खंडण माझे मित्र रा. रा. च्यंवक गुरुनाथ काळे यांनीं आपल्या समालोचक मासिकांत (अंक २५ व २९) व केसरींतल्या दोन अंकांत (२८।२।११ व १५।११) उत्तम प्रकारें केलें असून श्रीमद्भागवत हें फार प्राचीन असून व्यासकृतच आहे असें पूर्ण सिद्ध केलें आहे. भागवतटीकाकार श्रीधर-स्वामी शके १०२२ च्या सुमारास हयात होते; दुसरे टीकाकार चित्सुख व हनुमाज् हे त्याहून प्राचीन म्हणजे सातव्या शतकापर्यंतचे आहेत; आचार्यांचे गुरु गौडपादाचार्य यांनीं आपल्या उत्तरगीतेवरील टीकेत भागवताचा स्पष्ट उल्लेख केला आहे; इ० स० ४००,५०० इतक्या प्राचीन असलेल्या शोनकाच्या क्रिंगिधानांतही भागवताचा उल्लेख आहे; इ० कारणांवरून भागवत ग्रंथ फार प्राचीन आहे असें रा. काळे यांनीं सिद्ध केलें आहे. ज्ञानेश्वरींतही भागवतांतील अनेक प्रसंगांचे स्पष्ट उल्लेख असून "ते हे कल्पादिभक्ति मियां। श्रीभागवतमिषें ब्रह्मया। उत्तम ह्याणोनि धनंजयं। उपदेशिली" ॥ अ० १८-११३२ असें स्वच्छ सांगितलें आहे.

## ३ धर्म.

( पंढरीचा भागवतसांप्रदाय. )

१५. श्रीज्ञानेश्वर, नामदेव, एकनाथ व तुकाराम हे चार संत महाराष्ट्रांतील भागवतसांप्रदायाचे मुख्य प्रवर्तक आहेत, तरी पंढरीचा भक्तिपथ हा ह्या सर्वांच्या पूर्वीपासून चालत आलेला आहे. पांडुरंगकथा मूळ पद्मपुराणांत आहे व ज्ञानेश्वरनामदेवांच्याही पूर्वीं पंढरिनाथाचे अनेक भक्त महाराष्ट्रांत होऊन गेले आहेत. आळंदीस ज्ञानेश्वरांच्या समाधिमंदिराच्या स्वालीं नदीतीरावर हरिहरेद्रस्वार्मींचा मठ आहे. तेथें शके ११३१ चैत्रवद्य १० भौमवासरीं कोरलेला एक शिलालेख १०।१२ वर्षांपूर्वीं जामीनीत सांपडलेल्या एका देवळावर आहे. तो कोणां कृष्णस्वार्मींच्या समाधीवर कोरला असून तिच्या पाठीवर विष्णुरुभुमाईच्या प्रतिमा आहेत. पंढरीस श्रीविठोवाच्या मंदिरांत गरुडपाराचा भव्य चौक ओलांडून सोळखांबीकडे जाण्यासाठी ३।४ पायऱ्या आहेत. त्या चूळन गेल्यावर जो मंडप लागतो त्याच्या वरच्या बाजूस एक ७॥ फूट लांब व १ फूट २ इंच रुंद अशी जुनी शिळा आहे. त्या शिळेच्या तीन बाजूंला देवनगरी लिपीत एक संस्कृत शिलालेख शके ११५९ सालचा आहे. तो स्पष्ट वाचतां येत नाहीं, पण त्याचीं जीं अक्षरे लागलीं आहेत. त्यावरून सोमेश्वरनामक यादव धराण्यांतील राजानें तो सोळलेला आहे व त्याच्या नांवास ‘पृथ्वीविळभ, महाराजाधिराज, सर्वराजचूडामणि’ हीं विरुद्दे लाविलेलीं आहेत. हें द्वारपाळच्या बूळाळांचें राज्य कावजि करून घ पन्हाळच्या भोजराजास जिंकून दक्षिणचा अधिपति होणाऱ्या दुसऱ्या सिंघण यादवांचे ( शके ११३१—११६९ ) दुसरे नांव असेल किंवा तें त्याच्या हयातीत कांहीं वेंवें देवगिरीचें राज्य चालविणारा त्याचा पुत्र ‘दुसरा जैतुगी’ याचें दुसरे नांव असेल. सोमेश्वर नांवाचा यादव धराण्यांतील कोणी तरी वलाड्य महाराष्ट्रीय राजा शके ११५९ सालीं पंढरीस आला होता एवढी गोष्ट त्यावरून सिद्ध होते. त्या

शिलालेखावरून “सोमेश्वरानें सभौवारच्या दुसऱ्या राजांस जिकूने शके ११५९ साली भीमरथीच्या तीरावर पंडरिगे नामक महाग्रामांत तळ दिल्य होता, पुंडलिकाचे ‘मुनि’ म्हणून लोक प्रेमपूर्वक चित्तन करीत होते व पंडरिगेपासून १५ मैलांवर असलेल्या हिरियगरंज ( पुलंज ? ) गांवचे लोक दरसाल देवाला कांहीं वर्षासन देत होते,” इतकी गोष्ट निर्विवाद सिद्ध होते; असें म्हणून सोलापूर गँझेटियरमध्ये भगवानलाल म्हणतात कीं, ‘ह्यावरून विठ्ठलाची उपासना त्याच्याही पुष्कळ पूर्वीपासून सुरु होती हैं निर्विवाद आहे.’ ह्या शके ११५९ च्या शिलालेखांत पुंडलिक मुनि, पंडरिगे ( पंढरपूर ) महाग्राम हे शब्द स्पष्ट दिसतात. ‘गे’ हा कानडी प्रत्यय आहे.

पंढरपुरास शके ११९२ प्रमोद संवत्सरांतील एक कोरीव लेख आहे त्यांत ‘प्रौढप्रतापचक्रवर्ती महादेव यादव’ ह्या देवगिरीच्या राजाच्या कारकीर्दींत एका काश्यपगोत्री ब्राह्मणानें आसोर्यामनामक यश केल्याचा उल्लेख आहे.

१६. श्रीक्षेत्र पंढरपूर हैं हजार वर्षे तरी महाक्षेत्र म्हणून गाजत आहे. ज्ञानेश्वर, नामदेव, एकनाथ, तुकाराम इत्यादि भक्तांनी पंढरीचा महिमा वाढविण्यापूर्वी पंढरी ‘विठ्ठलदेवराया’ची नगरी म्हणून दक्षिणभर गाजत होती. पुंडलिकाच्या पुण्याईनें ही विटेवर उभी राहिलेली साजिरी मूर्ति हजार वर्षे तरी कोस्यवधि प्रेमळ भक्तांना मोक्षदाची झाली आहे. पुंडलिकाचा काल निश्चित करण्यास कांहीं एक साधन उपलब्ध झालेले नाहीं. पुंडलिकाचा काल निश्चित झाल्यास पंढरीच्या भक्तिपंथाचा आरंभ केव्हां शाला तें समजेल. तूट तरी ‘युगे अष्टावीस विटेवरी उभा’ ही श्रद्धा निश्चळ ठेवण्यास हरकत नाहीं. तेराब्या शतकांत ज्ञानेश्वर-नामदेवप्रभृति संतमंडळानें पंढरीचा महिमा भूमंडळावर पसरला, पण त्यापूर्वीच विठ्ठलाचे समचरण भक्तभ्रमरांचे चित्त आकर्पिते झाले होते. पंढरीस विठो-बाच्या देवळांत ‘चौंच्यायशी’चा शिलालेख प्रसिद्ध आहे त्यावरून

शके १९९५ मध्ये विष्णुमंदिराचा जीणोंद्वार करण्यास भाविकांनी प्रारंभ केला असून शके १९९९ पर्यंत श्रद्धाळु माणसांकडून वर्गण्या घेण्याचे काम चालले होते असे स्पष्ट दिसते. सदर शिलालेख ज्या शिळे-वर खोदलेला आहे, तिच्यावर वारकर्ण्यांना पाठ घांसण्यास बडवे सांगत असतात. सदर शिळा ४ फूट १० इंच लांब व २ फूट ९ इंच ऊंद आहे. तिच्यावर प्रथम तीन ओळी शिळेच्या सवंद लांबीभर खोदल्या आहेत, व पुढे ८ रकान्यांत वर्गण्यांची नांववार व खातेवार यादी दिली आहे. पहिल्या तीन ओळीपैकी दुसऱ्या ओळीत पुढील संस्कृत श्लोक आहे:—

स्युत्यं नित्यमरोपसिद्धविबुद्धैर्भूत्यां विपृष्टं परं ।

श्रीकांतं कमलेक्षणं सुरगणैर्गेयं मुदा कोमलम् ।

कीर्त्यं भक्तजनैर्भृशं पुलकितानंदांबुपूर्णेक्षणैः ।

वदनेद (सु) तं मुदा घननिलं भक्तानुगं (धी) विष्णुलम् ॥

तिसऱ्या ओळीवर तत्कालीन मराठीतीले पुढील वाक्य आहे.

“स्वस्ति श्री सकु १९९५ श्रीमुख संवत्सरे फागनिपुर श्री विष्णुलदेवरायासि तिसासिति फुले दांडे आचंद्रार्क चालावेआ नाना भक्तिमालिआं दत्त पैकाचा विवरु.”

“स्वस्ति श्री शक १९९५ श्रीमुखनाम संवत्सरी फागनिपुर (फाल्गुनी पूर्णिमेस ?) श्रीविष्णुलदेवरायास फुले व दांडे समर्पण करण्याचे काम यावचंद्रादिवाकर चालू राहावें म्हणून अनेक भक्तमंडळींनी दिलेल्या द्रव्याचा तपशील.”

१ फागनिपुर हें नांव त्या वेळी पंढरपुरास असावें असे राजवाड्यांचे मर्त आहे. ‘फागनि’ हें ‘फाल्गुनी’ ह्या संस्कृत शब्दाचे प्राकृतरूप आहे. खांच्या मते पंढरपूर व गोपाळपूर यामधील ओळ्याचे फाल्गुनी हें नांव असावें व खा ओळ्याच्याजवळ असणारे जे गांव ते फागनिपुर. फागनिपुर याचा अर्थ ‘फाल्गुनी पूर्णिमा’ असा असेल काय? वरील शिलालेख रा. चि. का. राज-वाडे यांनी पुन्हां प्रसिद्ध केला आहे.

१७. ह्यापुढे आठ रकाने गद्यान नामक १५ रुपये किंमतीचे सोन्याचे नांव वगैरे देणाऱ्यांच्या नांवांनी भरलेले आहेत. हीं सर्व नांवे येथे देण्याचे कारण दिसत नाहीं; तथापि त्यांतील कांहीं नांवांवरून जो बोध होतो तो घेतल्यावांचून मला पुढे जाववत नाहीं. ह्या नांवांत कांहीं पुरुषांचीं नांवे आहेत, व कांहीं स्त्रियांचीं नांवे आहेत. कांहीं नांवे महाराष्ट्रीय स्त्रीपुरुषांचीं आहेत व कांहीं कानडी व तेलंगी स्त्रीपुरुषांचीं आहेत. प्रत्येक रकान्यांत कोणाच्या मार्फत पैसे वसूल झाले त्यांचेही नांव दिलें आहे, त्यावरून पैसे वसूल करण्यासाठी कांहीं निवडक शिष्टांचे मंडळ नेमले गेले होतें असें दिसतें. श्रीपतिद णाक ( नाईक ), गंगाधर नायक, मांघोली येथील बाबा सेणवै ( फौजेचा नायक=फौजदार ? ), विजापूर येथील गौरुवाहू, मांईबाई दामोदरभट, कोकणा केंसवदेव, बामरसचा नावैए जोइसि ( नामअच्या जोशी ), विठ्ठनायक, विनायक व देऊबाई हैं त्रय, आंवळ्याचा जातिदेव, आंबे येथील कृष्णदेव, हौगल येथील मलोदेव, पैठणचा चांगदेव, सिध ( शिदू ) नायक, सालीव येथील यादो सेणवै, आवडे येथील रासपांडित, पुराणिक हयवाह अच्या, वाडदेव गुरु, वाजसनेयसुत व चंगदेवसुत ही तयी, जाईदेव सेठवल, देंपेरु ( तेलंगी ) नामक हूलिक ( शेतकरी ), सांय येथील बोपिसेठ, म्हैसगी येथील जगदेवराणा, अर्जुनभट व रामेश्वरभट, कैतोर येथील विठ्ठलदास, कोकणा महादेव, रूपदेवसुत तारदेव, रामणदेव; गिरिपंडित, पदुबाई करणिक, वैराग येथील दांठीनायक, विजापूर येथील बळिदेव पंडित, वोडवंग येथील भणगे, शिंबदेव दलवै ( दळवी ), भिंगिआर ( भिंगार ) येथील इत्तिदेव सेंडा सेठे ( शेंडे आडनांवाचे शेषी ), मेहकर नागणा, वणखेडचा महादेव पंडित, मरवाडी बादेवण्णा, उभेमार्गी ( उभाधर ? ) येथील तिंगवदेव, लाड हरिदेव, कान्हो राईआपा, श्रीधरदासी, यादो गणसेन ह० ह० ह्या नामावळीवरून कर्नाटक, तेलंगण, पैठण, कोंकण, नगर इत्यादि सर्व भांगांजून भाविक लोक 'श्रीविठ्ठलदेवराया'च्या दर्शनास

शके ११९५ च्या पूर्वीपासून जमत असत असें स्पष्ट दिसते ! प्रस्तुतच्या ८४ च्या शिलालेखावरून आणखी ४२ गोष्टी लक्ष्यांत येतात, त्या येथें नमूद करून ठेवितो. शके ११९५ मध्ये ही शिला खोदण्यास प्रारंभ झाला व ११९९ मध्ये सदर शिलेचे खोदणे संपले. ह्या पुढील सालच्या शिला कदाचित् पंढरीस कोठे जुन्या इमारतीना लावलेल्या किंवा जमिनीत अद्याप पुरलेल्या असण्याचा संभव आहे ! भक्तमंडळीने आपापसांत वर्गणी जमवून श्रीविष्णुलदेवरायाच्या मंदिराचा जीर्णोद्धार याप्रमाणे चालविला, व त्यासाठी त्यांनी व्यवस्थापक मंडळाचीही स्थापना केली, हें चांगलेंच झाले; पण विशेष आनंदाची गोष्ट ही की, ह्या राष्ट्रीय देवतेच्या जीर्णोद्धाराच्या कामास तत्कालीन महाराष्ट्र भूपतीनेही भनःपूर्वक साहाय्य केले होते. वरील यादीत दोन प्रमुख नांवे आलेली आहेत. महाराष्ट्राचा तत्कालीन राजा ‘रामदेवराव जाधव’ व त्याचा प्रख्यात मुत्सदी हेमाद्रिपंडित उर्फ हेमाडपंत यांनीही ह्या राष्ट्रीय देवकार्यास साहा केले आहे. ‘सकु ११९८ धाता संवत्सरे माग वदि ३ ( माघ वद्य ३ ) वृषे ( सोमवारी ? ) सोडवीकार ( सोडवी गांवचा राहणारा ) हेमाडपंडित’ पंढरपुरास गेला होता व त्यानंतर १० महिन्यांनी ‘स्वास्ति श्री सकु ११९८ ईश्वर संवछरे मार्गसीर सुदि १५ सुक्रे ( शुक्रवारी ) श्रीविष्णुलदेवरायासि पांडरीफडमुख्य ( पांढरीच्या सभेचा अध्यक्ष ) श्री जादवनारायण प्रौढ-प्रतापचक्रवर्ति श्रीरामचंद्र देवराय’ यांनी कांहीं आचंद्रार्क टिकणारी देणगी दिली पण त्या देणगीचा आंकडा वरोबर समजत नाहीं ! ही देणगी मोठीच असली पाहिजे. राजाचे सर्वाधिकारी यांनीही कांहीं देणगी दिली आहे. राजघराण्यांतील कोणा स्त्रीने ‘बलदेवबायके’ मोठी विहीर ( वाव ) बांधण्यास ‘भूसी’ ( भूयसी—मोठी दक्षिणा ) दिली. हीं राजभेटीचीं सर्व अक्षरे इतर अक्षरांपेक्षां मोठीं असून राजाबद्दल व्यवस्थापक मंडळानें आपली पूज्यबुद्धि दाखविण्याकरितां त्यांचा प्रारंभ ‘स्वस्ति’ ह्या अक्षरानें केला असून शेवट ‘श्रीमंगलमहाश्री’ ह्या अक्षरानें केलं आहे. लोकांनी

आपण होऊन आरंभिलेल्या कार्यात राजानें याप्रमाणे आनंदानें मिसळणे ही गोष्ट राजा व प्रजा या उभयतांसही फार भूषणावह आहे. अंशा लोकानुरंजनतपर देवप्रिय राजाचा ज्ञानेश्वरासारख्या विरक्त महात्म्यानें जो गौरव केला आहे तो यथार्थच असला पाहिजे.

• श्रीविष्णुदेवरायाच्या भक्तांनी फार काळजीनें पैका गोळा केला होता. सातु, गहू, तूप इत्यादि देवाचे जिन्नस जो कोठारी इमानाला न जागतां लांबवील त्यास ह्या शिलालेखांत ‘कोठारी ठाकवी तेयासि श्रीविष्णुची आण’ ह्याप्रमाणे शपथ घातली आहे! श्रीविष्णुवर याप्रमाणे शके ११९५ च्या सुमारास संपूर्ण महाराष्ट्राची पूर्ण भक्ति जडली होती. ह्याच शिलालेखांत आषाढ सुध ( शुद्ध ) व बहुल ( बृष्ण ) एकादशी, अश्विन शुद्ध प्रतिपदा, पौर्णिमा इत्यादि तिर्थीलाच बहुशा देवाला देणग्या दिल्याचें लिहिले आहे, त्यावरून आषाढी एकादशीला व अन्य पौर्णिमेला यात्रा अधिक जमत असून तेव्हां अश्विनाच्या नवरात्राच्या उत्सवासहो प्रारंभ झाला असावा असें वाटते. साच्या शिलालेखांत रुक्मिणीचे नांव नाही! विष्णुलाला मात्र ‘श्रीविष्णुदेवराय’ ह्याप्रमाणे मोळ्या प्रेमानें जागोजाग संबोधिलेले आहे. ह्या शिलालेखानंतर ३४ वर्षांनी ( श. १२३३ ) खोदलेला एक शिलालेख पंढरीसच एका घराला लावलेला चोस्सामेळ्याच्या समाधीजवळ आहे. त्यांत श्रीविष्णुदेवरायाला “पंढरीपुरवराधीश्वर पुंडरिकवरद पांडवप्रजापालक भगतजनसेवित सदा-प्रसन्नसमुज्जीवलोकैकनाथ वैकुंठाधिपति देवराय” इत्यादि प्रेमळ विशेषणांनीं संबोधिले असून ‘पंडरीपुर’ नगरीला ‘श्रीमद्विष्णुद्वारावति’ अशी पदवी दिली आहे.

• १८. सदर हकीकतीवरून दक्षिणेतालि भक्तभाविकांनीं श्रीविष्णुदेवरायाच्या पूजेअर्चेचा प्रकार वाढत्या प्रमाणावर शके ११९५—९९ मध्ये सुरु केला व त्यास हेमाडपंतासारख्या विद्वान् व कर्त्या मुत्सद्यानें आणि रामदेवरायांसारख्या तत्कालीन महाराष्ट्रभूपतीनें मनःपूर्वक साह्य कूरून प्रोत्साहन कंरून दिलें हैं स्पष्ट दिसते. यापुढील हकीकत ह्याही-

पेक्षां जास्त चित्तवेधक आहे. भाविक लोकं व राजमंडळं हे एखादी संस्था काढतीलं व द्रव्यबळावर कांहीं काळं ती चालवितीलही, पण त्या संस्थेस आंतून जें ईश्वरी तेज लागत असतें तें संतांच्या पाठबळाशिवाय प्राप्त होत नाहीं. कोणत्याही संस्थेस जिवंतपणा आणण्यास ईश्वरी विभूतिच लागत असतात. भाविकांच्या अत्युत्कट प्रेमानें सद्गित होऊन पंढरिनाथानें आपल्या भक्तांना वैकुंठाहून महाराष्ट्रांत आणलें. स्वतः पंढरिनाथ श्रीज्ञानेश्वररूपानें प्रकट झाले व विसोवा खेचर, नामदेव, गोरांकुंभार, सांवतामाळी, नरहरि सोनार, बंका महार, चोरामेळा, जनमित्र, कूर्मदास, जनावार्ह, चांगदेव, इत्यादि संतरत्नांच्या साह्यानें त्यांनी महाराष्ट्रावर भक्तिज्ञानानंदाचा वर्षाव केला. ह्या संतांनी महाराष्ट्रास सनाथ केलें. यांनी भागवतधर्माचीं अत्युच्च तत्वें समाजांत पिकविलीं, व सर्वाभूतीं भगवद्गाव वाढाविला. पंढरपूर हें भक्तिपंथाचें केंद्र उरविलें. रेड्याकडून वेद बोलविणें, चांगदेवाचा गर्व हरण करण्याकरितां जडभित चालविणें, स्वर्गाचीं पितर जेवाविणें इत्यादि चमल्कारांनीं पैठणच्या ब्राह्मणांचा गर्वपरिहार करून त्यांजकडून आपल्या वयाच्या बाराव्या वर्षीं म्हणजे शके १२१४ च्या सुमारास शुद्धिपत मिळवून शानोवाराय पंढरीस गेले व तेथील भाविकांना विष्णुभक्तीचें रहस्य शिकवून सगुणनिर्गुणांचें व भक्तिज्ञानांचें ऐक्य त्यांनी त्यांच्या मनावर उसविलें. विष्णु आणि कृष्ण एकच, तेहां श्रीकृष्णमुखानें जी गीता संस्कृतांत प्रगट झाली होती तिचा महाराष्ट्रमंडळांत प्रसार व्हावा म्हणून शानोवामाउलीनें शके १२१२ मध्ये आपली भावार्थदीपिका प्रकट केली. नामदेवांच्या विष्णुभक्तीच्या कथा महाराष्ट्रांत प्रसिद्ध आहेत. परमभक्त नामदेव हे प्रथम सगुणभक्तच इते, पण सगुणनिर्गुण एक असून पंढरीचा विष्णु हाच विश्वात्मक देव किंवा क्षराक्षरातीत पुरुषोत्तम हें शान त्यास विसोवा खेचराकडून झालें.

## २ कुलवृत्तांत.

पवित्र तें कुळ पावन तो देश। जेथे हरिचे दास जन्म घेती॥

--तुकाराम.

१ महाराजांचे पूर्वज आपेगांवचे कुळकर्णी. २ पणजे ऋंबकपंत. ३ आजे गोविंदपंत व हरिपंत. ४ बडील विष्णुपंत. ५ त्यांच्या पश्चिम तीर्थयात्रा. ६ आळंदीस आगमन. ७ त्यांचा विवाह. ८ दक्षिण तीर्थयात्रा. ९ वैराग्य. १० काशीचे रामानंदस्वामी व विष्णुपंतांचा संन्यास. ११ रुक्मिणीबाईच्यें तपाचरण. १२ रामानंदस्वामी विष्णुपंतांस पुन्हां गृहाश्रम देतात. १३ त्यांचा छळ. १४ त्यांच्या गृहाश्रमाची अपूर्वता. १५ निवृत्ति, शनिदेव, सोपान व मुक्ताबाई यांचे जन्म व यांच्या जन्मकाळावद्दल संतांची वचने.

### वंशावळ.

हरिहरपंत ( आपेगांवचे कुळकर्णी )

रामचंद्रपंत	केशवपंत	मोहनाबाई
गोपाळपंत	०	× नरहरपंत माचवे ( देवगडकर )
ऋंबकपंत ( ह्यात शके ११२९ )		

गोविंदपंत	हरिपंत ( मृत्यु शके ११३५ )
× निराबाई ( वैठणच्या कृष्णाजीपंत देवकुळ्यांची वहीण )	

विष्णुपंत × रुक्मिणीबाई ( आळंदचे कुळकर्णी सिंधोपंत यांची कन्या )	
--	--

निवृत्तिनाथ (जन्म शके ११९५)	शनेश्वरमहाराज (श. ११९७)	सोपानदेव (श. ११९९)	मुक्ताबाई (श. १२०१)
--------------------------------	----------------------------	-----------------------	------------------------

१. श्रीज्ञानेश्वरमहाराजांचे पूर्वज पैठणापासून चार कोसांवर गोदावरीच्या उत्तरतीरीं असलेल्या आपेगांवचे कुळकर्णी होते. ही कुळकर्णीपणाची वृत्ति त्यांच्या पूर्वजांकडे स कित्येक पिढ्या चालत आलेली होती. हे माध्यं-दिन शाखेचे देशस्थ यजुर्वेदी ब्राह्मण, त्यांचे गोत्र पंचप्रवरान्वित वत्स हें होतें. ज्ञानेश्वरमहाराजांच्या पणज्यांचे पणजे हरिहरपंत कुळकर्णी हे शके १०६० च्या सुमारास आपेगांवचे कुळकर्ण पहात होते. हरिहरपंतांना तीन अपत्यें झालीं, त्यांपैकीं वडील मुलांचे नांव रामचंद्रपंत, धाकट्यांचे केशवपंत, व मुलींचे मोहनाबाई असें होतें. केशवपंत मुंज झाल्यावर एक वर्षानेंच वारले. मोहनाबाई देवगडास नरहरपंत माचवे यांच्या पुत्रास दिल्या होत्या. रामचंद्रपंतांनीं वापाच्या पश्चात् कुळकर्णीपणाची वृत्ति चालविली व तेहि यथाकाल मृत्यु पावले. त्यांचे पुत्र गोपाळपंत हेही वडिलांच्या किन्त्यानेंच चालत होते, गोपाळपंतांना त्यंबकपंत नांवाचा एकच मुलगा झाला. त्यंबकपंत हे ज्ञानेश्वरमहाराजांचे पणजे होत. हे मोठे कर्तवगारीचे निघाले व पुढे भगद्धक्त म्हणून निवङ्गन आले. त्यांच्या चरित्राकडे आतां आपण वळू.

२. त्यंबकपंतांचे माँजीबंधन झाल्यावर त्यांनीं देवगडावर जाऊन वेद-शास्त्रांचे अध्ययन केले. त्यांचे पूर्ववय तत्कालीन देवगडकर जाधव राजांच्या सेवेत गेले व उत्तरवय श्रीगोरक्षनाथांच्या कृपेने भगवचिंतनांत गेले. त्यांनीं पांच वर्षे बीड देशाच्या देशाधिकाऱ्यांचे काम केले. शके ११२९ प्रभवनाम संवत्सर, चैत्र शुक्ल ५ इंदुवासर प्रातःकाळ घटि ११ ह्या वेळचे एक राजाज्ञापत्र भिंगारकरखुवांनीं छापले आहे, स्यावरून असें दिसतें कीं, जैत्रपाठमहाराजांनीं ‘दशसहस्र जाधव मुद्रिका उखित्या घ्यावयाचे ठरवून त्यांस बीड देशाचे अधिकारी नेमले’ व त्यांस आज्ञा केली कीं, “प्रांत बीडदेशीं प्रतिवर्षीं क्षेत्रफळ उत्पन्न होईजेल तें तुम्हीं घेत जावें. सेवक, हत्ती, घोडे, उंठ इत्यादिकांचा निर्वाह उत्तम कुरावा. श्रीराजाधिराज दयालु होऊन अग्रिहोत्री व गुणीजनांस अग्रहार क्षेत्रोत्पन्न दिनहले असेल त्यांस दुःख न होईल ऐसें वर्तावें. प्रजेचे पुत्राएसें पाळन करावें,

राजाज्ञेने वरिष्ठ त्यांचें अनुसरण करावें, राजाज्ञेस सादर राहणे, विरोध न करणे” इ० ह्यानंतर वरील राजाज्ञेप्रमाणे च्यंबकपंतांनीं पांच वर्षे वीड देशाधिकाऱ्याचें काम केले. ह्या पांच वर्षांपैकीं तीन वर्षे दुष्काळ पहून त्यांचें फार नुकसान झाले. पदरचे पैसे खर्चून त्यांनीं दुष्कळांत अनेकांचे प्राण वांचवून त्यांचा दुवा घेतला.

. ३०. यांना गोविंदपंत व हरिपंत या नांवाचे दोन पुत्र होते, त्यांपैकीं गोविंदपंत हे घरीं राहून कुळकर्णीपणाचें काम पहाऱ असत. हरिपंतांनीं मर्दुमकी गाजवून बापाचें यशा वाढविण्याची उमेद घरिली. शके ११३५ श्रीमुखनाम संवत्सर मार्गशीर्ष शुद्ध ७ गुरुवार ह्या दिवसाच्या देवगिरि-वराधिप सिंघणराज महाराजांच्या अज्ञापत्रावरून असें दिसतें कीं, देवगि-रीच्या दक्षिणेस दहा योजनांवर डोंगराळ मुलुखांत करंजे आडनांवाच्या देशमुखाने पुंडाई केली, ‘राजसभेचा द्रोह संपादिला,’ व तीन हजार लोक चाकरीस ठेवून वाटसरूस लुटण्याचा क्रम आरंभिला; तेव्हां त्यास शासन करण्याकरितां सिंघणराजांनीं जसवंतसिंग व हरिपंत ‘सेनानायक’ यांस पायदळ ५०००, अश्वरोहक २०००, हत्ती १००, उंट ५००, लुँठकजेठी १०००, भेरीकाहलादि रणवाद्य वाजविणारे ४००, सेवक-जन १०००, हतियारे ऐसा शत्रुंसह दळभार देऊन पाठविले, दळ-निर्वाहार्थ दोन लक्ष जाधवमुद्रिका दिल्या, व ‘डोंगर आधाडमुखीं सैनि-कांसह राहणे; शत्रूंस पृष्ठभाग दाखवितां कामा नये, रिपुपराजय करणे, निकरें झुंज करावें, श्रीचे कृपे हिंवसा पूर्ण होईल’ अशी आज्ञा केली. ह्याप्रमाणे ‘हरिपंत पिते च्यंबकपंत कुळकर्णी सेनानायक’ हे त्या पुंड देशमुखावर चालून गेले, पृष्ठ त्या शूराशीं युद्ध करीत असतां धारातीर्थी पतन पावले. होतकरु पुत्राचा नाश झालेला पाहून च्यंबकपंत उदास झाले व परत आपेगांवीं येऊन राहिले. राजसेवा व कुटुंबभरण ह्यांत आयुष्य व्यर्थ गेल्याचा त्यांस पश्चात्ताप झाला व उत्तरवय तरी हरि-चरणीं रंगून सार्थकीं लागावें अशी त्यांस उपराति झाली. पूर्वभाग्ययोगानें

गोरक्षनाथांची स्वारी तीर्थाटन करीत आपेगांवीं आली. अंबकपंतांनी त्या महात्म्याच्या पायावर लोटांगण घातले व त्यांनी त्यावर अनुग्रह केला. श्रीज्ञानेश्वरमहाराजांच्या वंशांत भगवद्भक्त या नात्यानें अंबकपंत हा त्यांचा मूळपुरुष होय. नामदेवरायांनी मुक्ताबाईच्या समाधीच्या अभंगांत “भक्त अंबकपंत मूळपुरुष आधी। तथाची समाधी आपेगांवी” असें म्हटले आहे. आपेगांवीं अंबकपंतांची समाध आहे.

४. अंबकपंतांचे ज्येष्ठ पुत्र गोविंदपंत ह्यास त्यांची भार्या निराबाई यांजपासून वयाच्या ५५ व्या वर्षी एक पुत्र झाला. त्यांचे नांव विठ्ठलपंत हे होय. हेच विठ्ठलपंत शानेश्वरमहाराजांचे जनक होत. निराबाई ह्या पैठणकर कृष्णाजीपंत देवकुळे यांच्या भगिनी होत. या देवकुळ्यांचे घराणे अद्याप पैठणास आहे. वेदमाता जी गायत्री तिच्या पुरश्रणानें गोविंदपंतांस विठ्ठलपंत झाले (‘श्रीवेदमातुः सुतं’) असें पैठणकर ब्राह्मणांनी शानेश्वरमहाराजांस पुढे जें शुद्धिपत्र दिलें त्यांत म्हटले आहे. विठ्ठलपंत हे बाळपणापासूनच वैराग्यशील होते. गोविंदपंत व निराबाई ह्या उभयतांस गोरक्षनाथांचे शिष्य गैनीनाथ यांजपासून ब्रह्मोपदेश झाला होता. गैनीनाथांनी आपल्या झोर्णीतून रक्षा काढून ती पाण्यांत टाकून घेण्यास निराबाईस सांगितले. त्यांच्या प्रसादानें निराबाईस गर्भ राहिला. ‘श्रीज्ञानेश्वरांची आदि’ या ग्रंथांत नामदेव म्हणतात:—

बैसलीं दोघे भ्रताखद्धभै । उदरीच्या गर्भै सेवी ध्यान ॥ १ ॥  
भक्तिनवमास भरले पूर्ण दिवस । आँले वैराग्य डोळस मूर्तिमंत २  
विठ्ठल आवडीं ठेवियेले नाम । निराईस प्रेम गैनीनाथीं ॥ ३ ॥

विठ्ठलपंत हे ‘मूर्तिमंत वैराग्य’ जन्मास आले असें नामदेवराय म्हणतात. तें वैराग्यही अंधळे नव्हे तर डोळस होतें. ‘डोळस’ वैराग्य म्हणजे साविवेक वैराग्य, विवेकयुक्त वैराग्यच खरे वैराग्य होय व तेंच कायम टिकतें. शानावांचून वैराग्य केवळ अंधळे होय. विठ्ठलपंत हे विवेक-वैराग्य सर्वे घेऊनच जन्मास आले. सातव्या वर्षी विठ्ठलाचा व्रतबंध

ज्ञाला व त्यास गायत्रीचा उपदेश मिळाला. यानंतर पैठणास मातुलगृहीं त्याने ' केले वेदपठण काव्य आणि व्याकरण । ज्ञालासे निपुण शास्त्रवक्ता ॥ १ ॥ ' विष्णुपंतांत्रे अत्यकाळांतच वेदशास्त्राध्ययन पूर्ण ज्ञाले, तेव्हां तीर्थाटैन करण्यास त्यांनी वडिलांची आज्ञा घेतली.

५. ज्ञानाने डोळे उघडले असत्यामुळे तीर्थयात्रेचे सुखं भोगण्याचे व मार्गात जे संतमहंत मेटतील त्यांच्या सहवासाने ज्ञान अंगी मुरविण्याचे सामर्थ्य त्यांस प्राप्त ज्ञाले होतेच, शास्त्राध्ययनाला तीर्थाटनाची जोड देष्याची पद्धत प्राचीन कालापासून चालत आलेली आहे. पावलोपावर्ली, हरिचिंतन करीत विष्णुपंत तीर्थयात्रा करू लागले. प्रथम ते मुमुक्षुची विश्रांति जी श्रीकृष्णमूर्ति तिच्या दर्शनास द्वारकेस गेले व तेथून ते पिंडारकास गेले. तेथून त्यांनी सुदामपुरी ( पोरबंदर ) पाहून जेथे रुक्मणीचा विवाह ज्ञाला ते मूळमाधव तीर्थ पाहिले, तेथून श्रीकृष्णांनी आपले अवतारकृत्य जेथे संपविले त्या भालुकातीर्थस ते गेले. आणि तेथून प्रभास, ( सोरटी सोमनाथ ), मुचकुंदगुंफा इत्यादि तीर्थे करीत करीत ते नाशिक जिल्हांतील सप्तशृंगास गेले. पुढे च्यंबकेश्वरीं जाऊन त्यांनी कुशावर्तीं स्नान केले व गंगाद्वार बंदून ब्रह्मगिरीला सव्य प्रदक्षिणा घातली. च्यंबकेश्वरीं असतांना पुढे आपला मुलगा भागवतधर्माची गुदी उभारून याच ठिकाणीं समाधि घेण्यास येईल हें विष्णुपंतांस त्या वेळी कळले नसेल, पण ह्या भक्तकुळांतील भावि दीपकाचे भावि चरित्र-तिकाळांतील सर्व गोष्टी आपल्या त्रिनेत्रांनी पाहणाऱ्या श्रीच्यंबकेश्वरास समजून मोठा आनंद ज्ञाल असेल ! मला वाटते विवेकवैराग्यानें निर्मळ ज्ञालेली विष्णुपंतांची हृदयवृत्ति पाहून च्यंबकेश्वराची प्रेमवृत्ति उचंबळली व त्यांनीच त्यांच्या पोर्टीं जन्म घेण्याचा निश्चय केला आणि त्यांच्या आयुधक्रमाचा नकाशा पुढे वर्णून केल्यापमाणे रेखादून टाकला. असो. पदोपर्दीं नामघोष करीत

१ म्हणोनि अनुताप धरोनियां मना । विठोबा चालिला तीर्थाटणा ।

मायाममता ठाकूनि जाणा । हरिभजनीं विनटला ॥ २३ ॥

--भक्तिविजय अ० ८.

विष्णुपतंतंची स्वारी भीमाशंकराहून अलंकापुरीस म्ह० आळंदीस घेऊन दाखल झाली.

६०. विष्णुपतंतंचे पाऊल ज्या क्षणीं इंद्रायणीच्या तीरावर पडले त्या क्षणाच्या पोटींत भविष्यकाळच्या किती तरी गोष्टी सांठविल्या होत्या ! अनेक तीर्थक्षेत्रे हिंडून सहजगत्या हा ब्राह्मण आळंदीस हें प्राचीन क्षेत्र म्हणून आलेला, पण याचा विवाहसंबंध तेथल्या कुळकर्ण्यच्या कन्येशीं व्हायचा, याला काळांतरानें तीव्र वैराग्य प्राप्त होऊन तो बायको टाकून जायचा, काशीस रामानंदस्वामींचा त्यावर अनुग्रह व्हायचा, चैतन्याश्रम हें नांव घेऊन तो सन्यासदीक्षा ध्यायचा, रामानंदस्वामी काशीहून तीर्थयात्रेस निघायचे, त्यांचा मुक्काम आळंदीस होऊन अश्वत्थप्रदक्षण घालणाऱ्या विष्णुपत्नीस ‘पुत्रवती हो’ असा त्यांनी आशीर्वाद ध्यायचा, खरी गोष्ट कळत्यावर चैतन्याश्रमस्वामीवर गृहाश्रमस्वामी होण्याचा प्रसंग यायचा, शास्त्रोलंघन शाल्यावद्ल त्याचा छळ व्हायचा, ह्या सन्यास्याच्या पोटीं निवृत्तिशानदेवसोपानमुक्ताबाईसारखीं अलौकिक रत्ने निपजायचीं, त्यांनी भागवतधर्माचा डांगोरा पिटून जग भक्तिमार्गास लावायचे, सन्यासीपुत्र अशा ज्ञानेश्वराच्या हातून ज्ञानेश्वरी-अमृतानुभवांसारखे अनुपम ग्रंथ निर्माण व्हायचे, नामदेवादि सर्वजातीय संत त्यांना मिळून भक्तिमंथाचा जयजयकार महाराष्ट्रभर व्हायचा, एकनाथतुकारामादि संतांनी ज्ञानेश्वरांचा भक्तिमार्ग जोरानें पुढे चालवायचा व त्या कल्पवृक्षाच्या सुखशीतल छायेखालीं तुझां-आम्हांसारख्या लक्षावधि जीवांना स्वोद्धाराचा मार्ग सांपडायचा ! ही कारणपरंपरा यद्यच्छेने उत्पन्न झालेली नसून त्या जगच्चालक परमात्म्याच्यू इच्छावलानें ती चालली आहे असें मानणे प्राप्त होतें ! ! ईश्वरी सत्तेनेंच विष्णुपतंतंचे पाऊल आळंदीच्या परिसरांत पडले व त्या पावलावर पाऊल देऊन मागील कारणपरंपरा मोळ्या वेगानें दौडत पुढे चालली ! मागचा तरंग पुढच्या तरंगाला रेटीत येतो त्याप्रमाणे मागचे कारण पुढंच्या कार-

णाळा कार्य रूपत्व देत व आपण स्वतः मागच्या कारणाचें कार्य होत प्रवाहरूपानें चालले आहे.

७. विष्णुपंत आळंदीस येऊन श्रीसिद्धेश्वरांच्या देवळांत उतरले. आळंदीचे कुळकर्णी त्रिप्रवरी वासिष्ठगोत्री सिधोपंत हे सदाचारी व जम्हीपुरुष होते. त्यांचे उसने चांगले असून ते चोवीस गांवचे कुळकर्णी होते; त्यांची भार्या उमाबाई ही धर्मनुकूल असून त्यांचा गृहाश्रम उत्तम प्रकारे चालला होता. निरंजनमाधव म्हणतात:—

सदाचारनिष्ठां करी अश्विहोत्रा । सदा मान्य जो विप्रधुर्या पवित्रां ॥  
स्वधर्मासि तो नित्य पाळोनि राहे । महा ज्ञानसंपन्न चिद्वस्तु पाहे ॥  
घरीं सुदरी धर्ममार्गानुकूला । पतीच्या मनासारिखी पुण्यशीला ॥  
असें दिव्यदांपत्य धर्मी विराजे । सदाभ्यागता पूजिती भक्तिभोजे ॥

—ज्ञानेश्वरविजय अ० १ ( २७-२८ )

अशा त्या परोपकारी व अतिथिसत्कारांत नित्य तत्पर असलेल्या दांपत्यास एक उपवर कन्या होती. तिला वर शोधप्यांत सिधोपंत गुंतले होते. त्यांना विद्वान्, सदाचारी व भगवद्गत असा जांवई पाहिजे होता. विष्णुपंतांचे वय बेताचे असून ज्ञानवैराग्यबलाचे तेज त्यांच्या अंगावर फांकले होते. ते आळंदीस नित्याप्रमाणे ज्ञानसंध्यादेवपूजादि कर्म सारून तिसऱ्या प्रहरां उपनिषद्भाष्यादि पाहत बसत. सिधोपंतांनी आपल्या गांवांत आलेल्या ह्या पांथस्थाची चालचर्या पाहिली, व त्यांच्या कुलशीलाची त्याच्यांपार्शी चौकशी केली तेव्हां तो त्यांच्या पूर्ण पसंतीस उतरला. घर चालून आलेला हा सुशील तस्ण आपला जांवई करून घ्यावा असें त्यांच्या मनांत भरले. पण तो पडंला हाडाचा कुळकर्णी ! पूर्ण परीक्षा होण्यास हा पंधरा दिवस आपल्या घरीं राहिला पाहिजे असा मनाशीं कयास बांधून लाने त्यास सन्मानानें आपल्या घरीं शहण्यास नेले व पारखून घेतले. “घरीं पूजिला ठेविला दीस कांहीं । तदा पाहिली रम्यचर्या तयांहीं” असें निरंजनमाधव म्हणतात. सिधोपंतास तोच ध्यास लागल्यामुळे म्हणा किंवा ईश्वरेच्छेने म्हणा पण दृष्टांतही झाला की ‘तुं आपली मुलगी ह्याच वराला दे

म्हणजे 'हिच्या पोटीं दिव्य प्रजा निपजून ती तुझ्या कुळाचा उद्धार करील.' दुसऱ्या दिवशीं चार शिष्ट बोलावून आणून त्यांच्या देखत सिधोपंतानें विडलपंताजवळ लग्नाची गोष्ट काढली व आपल्यास झालेला दृष्टांतही सांगितला. तें ऐकून विडलपंतांनी हांसून उत्तर केलें की 'वडिलमातुश्री आपेगांवीं आहेत. मी तीर्थयात्रेच्या निमित्तानें साधुसंतांच्या गांठी घेण्यास बाहेर पडलें आहे. मला अजून रामेश्वरापर्यंत दक्षिणयात्रा करून यावयाचें आहे. शिवाय मला विवाह करण्याची अद्याप आज्ञाही झाली नाही.' हें उत्तर ऐकून सिधो-पंत स्वस्य वसले; पण मौज अशी झाली की, त्याच रात्रीं विडलपंत तुळशी-वृंदावनावर निजले असतांना श्रीविडलानें त्यांस स्वप्नात दर्शन घेऊन सांगितलें की ''तू या वधूचा स्वीकार कर; इच्या उदरीं देव जन्म घेऊन येतील व तुझ्या कुळाचा आणि विश्वाचा उद्धार करितील, हा भाग तुझा नेमला आहे व तूंच तिचा अंगिकार केला पाहिजेस ! '' हें स्वप्न विडलपंतांनीही सरळ भावानें सिधोपंतांस सांगितलें. त्यांना तर तें ऐकून फारच आनंद झाला. ही ईश्वरी इच्छाच आहे असें मानून दोन्ही पक्ष लग्नास सिद्ध झाले. घटित छत्तीस गुण उतरले. लग्नमुद्दृत ज्येष्ठांतला शेवटलाच उरलेला असून आपेगांवाहून मातापितरांस आणवण्यापुरतीही सवड नव्हती. सिधो-पंतांनी थाटानें लग्नसमारंभ केला व सालंकृत कन्यादान केलें. मन्नासारखा जांवई मिळाल्यावद्दल सासूसासच्यांस धन्यता वाटली.

८. लग्नसमारंभ आटोपल्यानंतर आषाढी जवळ आल्याचें पाहून विडलपंतांनीं पंढरीस जाण्याचा आपला मनोदय सांगितला, तो ऐकून सिधोपंत कुंदवांतील माणसें वरोबर घेऊन आपणाही जांवयाच्या समागमानें निघाले. 'चालतां सुपर्थीं हृदयीं विडलमूर्ति । मुखीं नामकीर्ति गात चाले.' हें विडलपंताचें प्रेम पाहून सिधोपंतांस समाधान वाटलें व ते पंढरीस पौँचले तेव्हां कन्याजामातांस त्यांनीं श्रीविडलाच्या पायांवर घातलें. स्वानंदपूर्ण असा चार दिवस तेथील कीर्तनसोहळा अनुभवून सिधोपंत

आळंदीस माधारीं फिरले, व त्यांची आज्ञा घेऊन विष्णुपंत दक्षिण्याचेस निघाले. ते कृष्णा कावेरी तुंगभद्रा यांची स्नाने करून व श्रीशैल, वैकटादि, रामेश्वर, शिवकांचीविष्णुकांची, गोकर्णहटकेश्वर, कोल्हापूर, कन्हाड, माहुली इत्यादि क्षेत्रे फिरून परत आळंदीस आले व सिधोपंतांनी. त्यांचे •सप्रेम स्वागत केले.

. ९. चार दिवस आळंदीस राहून विष्णुपंत मातापितरांच्या दर्शनास उत्सुक होऊन निघाले. सिधोपंतांसही आपल्या व्याहाराची भेट घेण्याची इच्छा होऊन तेही कन्येसह बरोबर निघाले. बहुत दिवसांनी मुलगा परत आलेला पाहून विष्णुपंतांच्या मातापितरांस फार आनंद झाला व त्यांतही तो सपत्नीक आलेला पाहून दुधांत साखर पडल्यासारखे झाले. व्याह्या-व्याह्यांचेही नमस्कार चमत्कार झाले. सिधोपंत वस्त्रालंकार देऊन स्वग्रामी गेले. इकडे कांहीं काळ पुतस्नुषेचें सुख पाहून वृद्ध गोविंदपंत व निराबाई हीं निवर्तली. विष्णुपंत संसार आनंदानें करू लागले. आनंदानें म्हणजे निश्चितपणाने. “संसाराची चिंता नाहीं विष्णुलासी। अखंड वृत्तीसी समाधान ॥१॥” पण ही नैराश्यता रुक्मिणीवाईला तेहां तितकी मानवली नाहींसें दिसते. नवरा संसारांत विरक्त आहे व नित्य हरिचितनांत निमग्न असूतो ही गोष्ट तिनें वापास कळविली, सिधोपंत स्वतः आपेगांवास आले व प्रेमाची विनंति करून विष्णुरुक्मिणीस घेऊन ते आळंदीस जाऊन राहिले. विष्णुपंतांचा तेथील आयुष्यक्रम नामदेवराय सांगतात:—  
येउनि अळंकापुरीं केला क्षेत्रवास। देऊनी चित्तास समाधान ॥१॥  
नित्य हरिकथा नामसंकीर्तन। संतांचे दरुशन सर्वकाळ ॥२॥  
पंढरीची वारी आषाढी कार्तिकी। विष्णु एकाएकीं सुखरूप ॥३॥

निरंजन माधवही सांगतात:—

यहच्छालाभे जो परम सहजानंदभरिते

सदा योगाभ्यासीं हरिगुरुपदीं मानस रते।

.मुखीं चाले ‘नारायण हरि’ अशी नामलतिका

यथान्याये कालक्षयण करणे भाव इतुका ॥२-१४॥

असां काहीं काळ ऋमिल्यावर अपत्यसंभव दिसेनासा वाटला तेव्हां विष्टलपंतांनी रुक्मिणीवाईच्या मार्गे दुमर्णे लाविले की 'मला काशीस जाऊन राहण्याची इच्छा आहे तरी संन्यास वेण्याची आशा दे.' रुक्मिणी-वाई परीचं वैराग्य पाहून सावध होत्या व सिधोपंताकद्भून त्यास 'संतती-वांचूनी न घ्यावा संन्यास' असें त्यानीं सांगविले तरी एकदों त्या दुश्चित असतां 'मी गंगेस स्नानास जातो' असें विष्टलपंतांनी विचारतां त्या 'जा जा म्हणून सहज म्हणाल्या!' तीच पडत्या फळाची आशा मानून विष्टल-पैत घरावाहेर पडले ती तडक काशीस जाऊन पोहोचले.

१०. महिपतवावांनी भक्तविजयांत (अ० ८) म्हटल्याप्रमाणे 'जैसा गारोड्यापासूनि नाग सुटला । अरण्यवारुळी प्रवेशला । कीं पिंजऱ्यांतूनि रावा उडला । जाऊनि वैसला वृक्षावरी ॥ ११० ॥ ह्याप्रकारस्च समाधान विष्टलपंतांस वाटले. प्रयागास माघस्थान करून ते काशीस गेले. तेथें रामानंद स्वार्मीकद्भून त्यांनी अनुग्रह घेतला. व 'मी एकटा आहें व मला दारापुत्रादिपाश नसून अनुतापासरिसा मी स्वार्मीस शरण आलों आहें असें त्यांस खोटेच सांशून दिलें! यांचे वैराग्य खरें आहे हें पाहून स्वार्मीनी त्यांस मंत्रदीक्षा देऊन संन्यास दिला. हे रामानंद स्वार्मी त्या वेळी काशीत प्रख्यात होते व यांचे शेंकडों शिष्य होते. कवीरमहाराजही यांचेच शिष्य होते असें म्हणतात.

११. असो. विष्टलपंतांनी काशीस जाऊन संन्यास घेतला ही वातमी कर्णोपकर्णी रुक्मिणीवाईच्या कानावर येऊन आदळली. तेव्हां त्यांना आपला संसार संपला असे वाढून फार दुःख झाले. तरी अहोरात्र दुःखच करीत न वसतां त्यांनी आपल्या जन्माचें सार्थक करण्याचा निराळा मार्ग घरिला. त्यांनी उषःकालीं उठून इंद्रायणीचे ज्ञान करावें, मध्यान्ह काल्य-पर्यंत अश्वत्थाला प्रदक्षिणा घालाल्या, मुखानें नामजप चालवावा, एक-वेणी व एकमुक्त रहावें, लौकिकवार्ता ऐकूं नये व बोलूं नये, व ह्याप्रमाणे अहोरात्र आपला देह भगवत्प्रीत्यर्थ शिजवावा. ह्याप्रमाणे बारा वर्षे, त्यांनी

‘उग्र अनुष्ठान’ केले. आर्धीचीच मूमि शुद्ध होती, त्यांत अशा तीव्रतर वैराग्याने त्यांची काया लखलखित झाली. त्या महासतीचें हें अनुष्ठान निष्काम बुद्धीने चालले होतें तरी त्यांची ही सेवा हरीच्या घरी रुजु झालीच.

१२. एके दिवर्षी असें झाले कीं, रामानंद स्वामी हे बरोबर शेंपङ्गास शिष्य घेऊन रामेश्वराच्या यात्रेस निवाले असतांना त्यांचा मुक्काम वाटेंत आळंदीस पडला. यतीचा मुक्काम आळंदीस कसा झाला ? ह्या शंकेस निर्जन माधवांनी उत्तर केले आहे—

यती ओढिला सत्य ईच्या तपांने ।

अकस्मात अश्वत्थनारायणानें ॥

ते मारुतीच्या दैवळांत उत्तरले होते. रुक्मिणीवाई नित्याप्रमाणे सायंकाळीं श्रीमारुतिरायाच्या दर्शनास आल्या. देवदर्शन झाल्यानंतर तेथें रामानंदस्वामीस पाहून व हे कोणी महात्मे आहेत असें जाणून त्यांनीं त्यांस वंदन केले. स्वार्मीनीं भगवत् प्रेरणेनुसार ‘पुत्रवती भव’ असा आशीर्वाद दिला. तो ऐकतांच रुक्मिणीवाईस हंसू आले. स्वार्मीनीं हंसप्याचें कारण विचारले. ‘पतीनीं काशीस जाऊन सन्यास घेतला आहे तेव्हांचा आपल्या आशीर्वादास सत्यता कशी यावी ? असा विचार मनांत येऊन मला हंसू आले असेंत्या सतीने सांगितले. स्वार्मीनीं सविस्तर हकीकत विचारली व ती ऐकतांच कालभर्यादा व शारीरावरच्या खाणाखुणा यांचा पडताळा स्वार्मीनीं आपल्या मनाशीं पाहिला तोंच त्यांच्या लक्षांत आले कीं ‘चैतन्याश्रमांचें हें कुठंब दिसते !’ स्वामी मनीं दचकले. ‘वाई ! तुमच्या घरीं कोण आहे ?’ म्हणून स्वार्मीनीं रुक्मिणीवाईस विचारले. तेव्हां ‘घरीं आईवाप आहेत’ म्हणून त्यांनीं सांगितले. स्वामी लगेच सिधोपंतांच्या घरीं गेले. सिधोपंतांनीं त्यांची सद्गावाने अर्धपादपूजा केली व त्यांस भोजनास ठेवून घेतले. पतीची सुखरूपता ऐकून त्या माउलीस अल्यंत समाधान वाटले. ‘तरुण स्त्री संतानहीन । याकून करिती सन्यासग्रहण । तरी गुरुशिष्य दोघांकारण । शास्त्री दंड घोलिले “ ( भक्तविजय अ० ८-१४१ ) हें ध्यानांत येऊन

स्वामीं साचिंत झाले. सिधोपंतांनीं कारण विचारतांच ‘ श्रीपाद म्हणती इच्या दोषास्तव । माझे पुण्य सर्व लया जातें ! ॥ १ ॥ असो. स्वामींनीं रामेश्वरयात्रेचा संकल्प सोडला व ते परत काशीस गेले. सिधोपंतही आपले कुडंब, व कन्या घेऊन त्यांवरोवर काशीस मेले. त्यांना निराळ्या घरी ठेवून स्वामी आपल्या मठांत गेले. स्वामी लवकर परत आले याचें आश्र्वय करीत चैतन्याश्रम उमे होते तोंच स्वामींनीं ‘ चैतन्या ! तुझी खरी हकीकत सांग; मी आळंदीहून परत फिरलो आहें’ असें जरा उग्र ‘स्वरानें विचारले. आळंदीचें नांव ऐकतांच चैतन्याश्रम चपापले व त्यांनीं सर्व वृत्तांत सांगून स्वामींचे पाय धरिले. इतक्यांत सिधोपंत कन्येसह तेथें आले. नामदेव ‘ आदि ’ ग्रंथांत म्हणतातः—

उठवुनि श्रीपादे दिधले आश्वासन ।

“ म्हणती करीं ग्रहण इच्चे आतां ॥ १ ॥

अविधी कर्माचे न धरावै भय ।

यासी आहे साहा जगदीश ॥ २ ॥

स्वदेशा जाऊनी करावा आश्रम ।

सुखरूप स्वधर्म चालवावा ” ॥ ३ ॥

श्रीपादे मस्तकीं हात ठेवियेला ।

निरोप दीधला चैतन्यासी ॥ ४ ॥

गुरुवाक्यानुसार स्वल्पीचा अंगीकार करून चैतन्याश्रम पुन्हां गृहाश्रमी झाले, आणि विष्टलपंत व रुक्मिणी यांस घेऊन सिधोपंत आळंदीस आले.

१३. विष्टलपंत पुन्हां गृहाश्रमी झाले तेव्हांपासून त्यांच्या निंदाढलास साहजिकरीतीने प्रारंभ झाला. नामदेवरायांनीं म्हटल्याप्रमाणे ‘ द्विर्जी वाळियेले जर्गीं सांडियेले । शेवटीं उपेक्षिले आस्तवर्गीं ’ ॥ १ ॥ विष्टल-पंतांच्या गृहाश्रमाची ही द्वितीयावृत्ति पिशुनजनांच्या निंदेचा मुख्य विषयच होऊन वसली. ‘ संन्यासी झाला असून हा पुन्हां गृहाचारी कसा झाला ’ असा ज्याचा त्याचा प्रश्न निघूं लागला. कोणी विष्टलपंताला विषयलंपट म्हणूं लागले, कोणी रामानंदस्वामीला निंदूं लागले, आणि

कोणी रुकिमणीबाईला नांवें ठेवू लागले. ह्याप्रमाणे बारा घरचीं बारा तोंडे बारा प्रकारे बोलू लागलीं ! विष्टलपंतांचे वैराग्य, धैर्य, समता, व शान कसोटीला लागावयाचे होते. भगवद्गीतेच्या बाराव्या अध्यायांत ‘अद्वेष्टा सर्वभूतानां,’ ‘समदुःखसुखः क्षमी,’ ‘अनफेक्षः शुचिर्देक्षः,’ ‘यो न हृष्यति न द्वेष्टि,’ ‘तुल्यनिंदास्तुतिमौनी,’ इत्यादि गुणांनी युक्त असलेला पुरुष ‘स मे प्रियः, तो मला प्रिय आहे, असे भगवंतांनी स्वमुखानें सांगितले आहे. ह्या गुणांत, ह्या विषयांतु जो परीक्षेला उत्तम प्रकारे उतरेल त्यालाच देव आपल्या भक्तवर्गांत ओढून घेणार. ही परक्षिका देण्याला उमेदवारच आर्धी कोणी नसतात, कोणी उमे राहिलेच तर फारसे शेवटपर्यंत टिकत नाहीतः! खरे भक्त वरील प्रसंगाला डरत नाहीत, किंवहुना आपल्यास कस लागावा अशीही ते इच्छा करितात. देह प्रारब्धाच्या मार्थीं ठेवून वरेवाईट प्रसंग येतील ते आनंदानें सोसज्ज भक्त आत्मानुसंधान अखंड ठेवतात. विष्टलपंत ह्या कठिण कसाला लागले व उतरले हें निराळे सांगणे नकोच. महिपतिबाबा भक्तविजयांत (अ०८) लिहितातः—

जननिंदेचे येतां लोट । शांति उदरीं भरी दाट ।

कामक्रोधाची मोडिली वाट । करणी अचाट निरुपम ॥

द्विजीं घातले वाढींत । आपवर्गीं सांडिले त्वरित ।

खोपट वांधोनि अरण्यांत । कांतेसहित राहिला ॥ १८१ ॥

कुटुंबपोषणाकारणे । भिक्षा मागून आणी कण ।

रात्रांदिवस नामस्मरण । नाहीं खंडण क्षणमात्र ॥ १८२ ॥

गीताभागवतश्रवणमनन । अखंड चित्तीं समाधान ।

ऐरीं द्वादश वर्षे लोटां जाण । पोटीं संतान जाहले ॥ १८३ ॥

निरंजनमाधवही सांगतांतः—

\*चैतन्याश्रम हा गृहाश्रम करी-हे ऐकिले ब्राह्मणीं

केला त्याग तया कुळासि सकळीं त्या सौहृदांच्या गर्णीं ।

कोणी दर्शनही कदापि न करी, वंदील तैं कोणता ?

याच्या पाहुनि लोकनिंदित पथा मानी कसा जाणता ? ॥ ५६ ॥

झालां कीं उपहास फारचि जनीं भिक्षा मिळेना तदा  
पाला भक्षुनि वृक्षसंभव कर्धीं तोयाशाने पकदा ।

भक्षी वायु कर्धीं करतलीं भिक्षान्न भक्षोनियां ।

पेसा द्वादश वर्ष काळ क्रमिला माया न चिर्तीं तया ॥ ५७ ॥

१४. संन्यास धेतत्यानंतर पुन्हां गृहस्थाश्रमाचा स्वीकार करणे शास्त्र-  
संमत नसत्यामुळे लोकांनी विष्णुपंताचा छळ केला हें अगदीं साहजि-  
कच झाले. त्यांत लोकांना नावें ठेवावयाला जागा नाहीं व विष्णुपंतानाही  
दोष देणे कठिण आहे. ‘तस्माच्छास्त्रं प्रमाणं ते’ ही देवाची आशा  
असत्यामुळे कोणीही शास्त्रविरुद्ध वागू लागत्यास त्याविरुद्ध गिळा करणे  
हें लोकांचे कर्तव्यच आहे, व तें त्यांनी बजावित्यावहूल त्यांना दोष देतां  
येत नाहीं. आतां कांहीं व्यक्ति स्वभावधर्मानुरूप जास्त कडकपणाने वाग-  
त्या असतील, पण त्रिगुणात्मक लोकव्यवहारांत असे प्रकार व्हायचेच.  
दरें इकडे विष्णुपंतांकडे पाहिले तरी केवळ गुर्वाशापालनं करणे हाच  
आपला स्वधर्म म्हणूनच ते पुन्हां प्रपंचांत पडले असत्यामुळे त्यांनाही  
तसा दोष देतां येत नाहीं. ते विषयलंपटपणामुळे कांहीं पुन्हां संसारी  
बनले नव्हते, उलट तीव्र वैराग्यामुळेच त्यांना प्रथम घर सोडून जायचा  
मोह झाला होता. विष्णुपंताना किंवा विष्णुपंताच्या छलकांना जसा  
फारसा दोष देतां येत नाहीं तसा रामानंदस्वार्मिनाही दोष लावतां येत  
नाहीं. ‘मला स्त्रीपुत्रादि कोणी नाहींत’ असें खोटेच सांगून संन्यास  
धेतलेल्या आपल्या शिष्याला त्या खोटें बोलण्याचे प्रायश्चित्त म्हणूनच  
त्यांना अशी शास्त्रविरुद्ध आशा द्यावी लागली! संताति झात्यावर पत्नी-  
च्या संमतीने पतनीं संन्यास घ्यावा हा शास्त्रनिर्विध त्यांनी झुगारून दित्या-  
मुळे म्हणजे अकाळीं संन्यास घेण्याची धाई कैल्यामुळे अगदीं वृद्धावस्थे-  
पर्यंत त्यांना गृहाश्रम पाढावा लागला!! असो. झाले तें सर्व योग्यकृत  
झाले. आणखी एक विचार करण्याची गोष्ट आहे. निवृत्ति, ज्ञानेश्वर,  
सोपानदेव व मुक्तावाई यांच्यासारख्या उपजत झात्यांना जन्म घेण्यास  
योग्य अशी भूमिका पाहिजे होती. हे. आपणांस योग्य. अशीं.

मातापितरें पाहत होते, अशी कल्पना केल्यास विष्णुपंतांसारखा विवेक-वैराग्यशील पिता व बारा वर्षे तीव्रानुष्ठान केल्यामुळे निष्कलंक झालेली शक्मणीबाईसारखी माता त्यांना दुसरी कोठे आढळली असती ? मला तर वाटते की, विष्णुपंतांना अकाळी संन्यास घेण्याची बुद्धि झाल्यामुळे शक्मणीबाईना बारा वर्षे घोर तपश्चर्या करण्याची संधि मिळाली व पतिपत्नी ह्याप्रमाणे विवेक, वैराग्य, तप व भगवत्प्रेम ह्या गुणांनी युक्त होतांच शानेश्वरादि ब्रह्मनिष्ठ हे त्यांच्या उदरास आले ! हे आपणायोग्य आईबाप शोधीत होते, ते त्यांना कोठे आढळले नाहीत; तेव्हां विष्णुशक्मणीना तीव्र तपाची संधि देऊन ते दोघे परमपावन झाले असें पाहतांच त्यांनी त्यांच्या उदरीं जन्म घेतले. शास्त्राज्ञा आहां मानवांना पाळल्याच पाहिजेत. त्या आम्ही न पाढू तर पतन पावू; पण वेद, शास्त्रे व पुराणे ज्याच्या गुणांचे भाट होऊन राहिले आहेत त्या विश्वात्म्याला किंवा त्याचा निरोप घेऊन येणाऱ्या महात्म्यांना आमच्यासारखेच शास्त्रनिर्बंध प्रति. बंधक होतील असें मानणे सर्वथा अयोग्य होईल. ह्या बाजूनें विचार करितां शानेश्वरमहाराजांनी संन्याश्याच्या पोटीं जन्म कां घेतला हें समजतें, आणि सकळकामनात्यागरूप जो संन्यास त्याच्याच पोटीं ज्ञानानें उपजावें ! हेही युक्त आहे. असो. ‘शुचीनां श्रीमतां गेहे योगभ्रष्टोऽभिजायते’। ‘अथवा योगिनामेव कुले भवति धीमताम्’ (गीता अ० ६-४१-४२) ह्यावर शानेश्वरमहाराजांनी पुढे जें भाष्य केलें तें पाहतांना त्या प्रसंगी महाराज आत्मचरित्रापैकीं वरील भागाचेंच उद्घाटन करीत आहेत असें मला वाटलें ! योगभ्रष्ट महात्मा हा दैवी संपत्तीनें श्रीमंत अथवा ‘मोक्षाश्रिया अलंकृत’ अशा पवित्र घराण्यांत निष्पाप आईबापांच्या पोटींच जन्म घेतो, हें सांगतांना महाराज म्हणतात:—

जयाते नीतिपंथे चालिजे । सत्यधूत बोलिजे ।

देखावें तें देखिजे । शास्त्रदृष्टी ॥ ४४५ ॥

वेद तो जागेश्वरू । जया व्यवसाय निजाचारू ।

सारासारविचारू । मंत्री जया ॥ ४४६ ॥

जयाच्या कुळीं चिंता । जाली ईश्वराची पतिव्रता ।

जयाते ग्रहदेवता- । आदि क्रस्त्रि ॥ ४४७ ॥

ऐशी निजपुण्याची जोडी । वाढिव्वली सर्वसुखाची कुळवाडी  
• तिये जन्मे तो सुरवाडी । योगच्युत ॥ ४४८ ॥

जे नीतिपंथानें चालतात, सत्यधूत बोलतात, शास्त्रज्ञेच्या डोळ्यानें  
दिसेल तेवढेंच पाहतात, ज्यांच्या घरीं वेद जागृत आहे, स्वधर्माचार ह्या  
ज्यांचा व्यवसाय आहे, नियानित्यविवेक हा ज्यांचा मंत्री आहे, ज्यांनीं  
चिंता ईश्वराला वाहिली आहे ह्या० जे ‘हरिचिंतनावांचून दुसरें कसलेंच  
चिंतन’ करीत नाहीत, अशा पवित्र पितरांच्या पोर्टींच योगभ्रष्ट महात्मे  
जन्म घेतात. आईबापांचे आहाराविहार ज्या किमतीचे असतात त्या दर्जाचीं  
अपत्यं सामान्यतः होतात. महात्म्यांच्या आईबापांचे चरित्र सूक्ष्म तप्हेनें  
पाहिले म्हणजे सर्वत्र असेंच दिसतें कीं, महात्म्यांचे पिंतर होण्याचीच  
योग्यता त्यांच्या अंगीं होती. ‘भांगेत तुळस’ किंवा ‘सूर्यपोर्टी शनेश्वर’  
ह्या म्हणी अगदीं विश्व टांकेंचे अपवाद दर्शविणाऱ्या असून ‘खाण  
तशी माती आणि बज्जी तसा अंकुर’ ही म्हण सामान्य सिद्धांताची सिद्धता  
करणारी आहे असेंच स्पष्ट ठरतें. आनुवंशिक संस्कार आणि जविाचें  
स्वतंत्र कर्म ह्या उभय तत्वांची ऐक्यता ‘शुचीनां श्रीमितां गेहे योगभ्रष्टोऽ  
भिजायते’, ह्या सर्वोक्तृष्ट सिद्धांतांत होते. ज्ञानेश्वरमहाराज हे विशिष्ट  
कार्यासाठीं अवतरले व तेही आपल्या कार्यगैरवाचें महत्व जेथें स्पष्ट  
होईल असे ‘शुचि आणि श्रीमित’ पितर त्यांनी निवडले. पितरांना प्रजा  
अनुरूप झाली आणि प्रजेनें अनुरूप पितरांच्या पोर्टीं जन्म घेतला; ह्या  
दोन्ही गोष्टी उचित झाल्या. ज्ञानेश्वर महाराजांप्रमाणेंच कपिल महामुनि०  
श्रीविष्णूचा अवतार होते. विष्णुपंत आणि रुक्मणीवाई यांच्याप्रमाणेंच  
कपिलमुनींचे पितर कर्दमऋषि आणि देवहूति यांच्या चरित्रांतही वैराग्य व  
तपश्चर्या ढळढळित दिसतात. पितरांचे वैराग्य, ज्ञान, पवित्रता, तपाचरण  
व निर्विषयता लोकोन्तर असल्या वांचून लोकोन्तर विमूर्तिचिंते. जनकत्व-

त्यांचे कडे येत नाही. देवहूतीसारखेच स्क्रिमणीवाईचे पातिव्रत्य व तपाचरण कडक होते. रामानंदस्वार्मीना त्यांनी प्रथम वंदन केलें तेहां त्यांची मूर्ति देवहूतीप्रमाणेचः—

कालेन भूयसा क्षामा कर्षिता ब्रतचर्यया ॥ ५ ॥

सरजं विभ्रती वासो वेणीभूतांश्च मूर्धजान् ।

अंगं च मलपंकेन संछन्नं शबलस्तनम् ॥ २५ ॥

—(भागवत, स्कंध ३ अः २३).

अशा प्रकारची पण तपस्तेजानें देवीप्यमान झालेली रामानंदस्वार्मीनी पाहिली. तेच्यां त्यांच्या मनां पूज्यबुद्धि उत्पन्न होऊन ते तीर्थयात्रा सोङ्गन परत काशीस गेले व 'हिचा स्वीकार कर म्हणजे हिच्या पोटीं ईश्वरांशा अवतरतील' असा त्यांनी विडलपंतांस कानमंत्र सांगितला.

१५. असो.. श्रीगुरुप्रसादानें व विडलस्क्रिमणीच्या अत्युत्कट पुण्य-बलानें त्यांच्या पोटीं निवृत्ति, ज्ञानदेव, सोपान व मुक्तावाई हीं नररत्ने दोन चर्षीच्या अंतरानें जन्मास आली. जन्म आपेगांवास झाले असें वाटते.

#### जन्मकाळ.

१ निवृत्तिनाथः—शके ११९५ श्रीमुखसंवत्सर माघ वद्य १ प्रातःकाळ.

२ झानेश्वरमहाराजः—शके ११९७ युवासंवत्सर श्रावण कृष्ण ८ मध्यरात्र.

३ सोपानदेवः—शके ११९९ ईश्वरसंवत्सर कार्तिक शुद्ध १५ प्रहररात्र.

४ मुक्तावाईः—शके १२०१ प्रमाथिनाम संवत्सर आश्विन शुद्ध १ मध्यान्ह.

हे चार जन्म म्हणजे चार सूर्यच प्रगटले असें म्हटले पाहिजे. विडल-स्क्रिमणी म्हणजे परमात्मा व त्याची शक्ति असून त्यांच्या पोटीं निवृत्ति-

१ चान्ही भावंडांचे जन्मकाळ कोठे कोठे याहून थोडे निराळे दिलेले आढळतात. निवृत्तिनाथ शके ११९० झानेश्वर शके ११९३, सोपानदेव शके ११९६ व मुक्तावाई शके ११९९.

शनदेवसोपानरूपानें हरिहरब्रह्मा जन्मास आले, हीं चार मुळें नसून हे चतुर्विंध मोक्ष किंवा चतुर्विंध पुरुषार्थंच साकाररूपानें नटले असें वाटतें. श्रीशानेश्वर महाराजांचा जन्म आपेगांवास झाला असून त्यांची समाधि आळंदीस झाली असें उद्घोधनाथ स्पष्ट म्हणतात व नामदेवांच्या समाधीच्या अभंगांतही त्याचा उल्लेख आहे. जन्मकाळासंबंधानें संतांचे आधारः—

( १ ) जनावाईचा अभंगः—

शके अकराशांते पंचाण्णववत्सरीं । निवृति उदरीं प्रगटले ॥ १ ॥  
सत्याण्णवसालीं झानदेव झाले । नव्याण्णवीं देखिले सोपानदेव ॥  
बाराशांते पक्की मुक्काई जन्मली । जनी म्हणे केली मात त्यांनी ॥ ३ ॥

( २ ) नामदेवांचा अभंगः—

अधिक सत्याण्णव शके अकराशांतीं श्रावण मासं तिथी कृष्णाष्टमी वर्षाक्रतु युवा नाम संवत्सर । उगवे निशाकर रात्रिमार्जी ॥ २ ॥  
पंचमहापातकी तारावया जन । आले नारायण मृत्युलोकां ॥ ३ ॥  
नामा म्हणे पूर्ण ब्रह्म झानेश्वर । घेतसे अवतार अलंकापुरीं ॥ ४ ॥

( ३ ) त्याचसंबंधानें विसोबा खेचर म्हणतातः—

महाविष्णूचा अवतार । श्रीगुरु माझा झानेश्वर ॥ १ ॥  
शके अकराशै सत्याण्णव । युवासंवत्सर नांव ॥ २ ॥  
वर्षाक्रतु श्रावणमास । कृष्णपक्ष पर्व दिवस ॥ ३ ॥  
अष्टमीच अपरराती । उदया आला निशापती ॥ ४ ॥  
विठ्ठलरुक्माईचे कुशीं । अवतरले हृषीकेशी ॥ ५ ॥  
विश्व तारावया आले । खेचर वंदितो पाऊळे ॥ ६ ॥

( ४ ) झानेश्वरविजयकर्ते सच्चिदानंदबाबा म्हणतातः—

श्रीशालिबाहन भूपती । अकराशै सत्याण्णव मिती ।  
युवानाम वत्सराप्रती । श्रावण कृष्ण अष्टमी ॥ १२ ॥  
गुरुवार रोहिणी । पर्वकाळ परार्धे रजनी ।  
बैसोनि देवगण विमानीं । कुसुमवृष्टि करिताती ॥ १३ ॥  
विठ्ठल रुक्मणीचे पोटीं । अवतरले जगजेठी ।  
झानदेव नामै सृष्टीं । श्रीगुरु माझा मिरविंतंसे ॥ ११४ ॥

## ३ गुरुसंप्रदाय.

श्रीगुरु प्रसन्न होये । शिष्य विद्याही करि लाहे । ०  
परी ते फळ संप्रदाये । उपासिलिया ॥ १३८४ ॥


—ज्ञानेश्वरी अ० १९.

१ विष्णुपंतांचा छल. २ ब्र्यंबकेश्वरीं गमन. ३ निवृत्तिनीथांस गैनी-  
नाथांचा अनुग्रह. ४ ज्ञानेश्वरादि भावंडांस उपदेश. ५ ज्ञानेश्वरीतीलं  
संप्रदायाच्या ओंव्या व त्यांचा भावार्थ. ६ जालंदरनाथ, मैनावती व  
गोपीचंद. ७ मत्स्येन्द्रनाथ आणि गोरक्षनाथ. ८ हा वैष्णवसंप्रदायच होय.  
९ गुरुपरंपरेस नमन.

गुरुपरंपरा.

( १ )

आदिनाथ



## शिष्यपरंपरा.

ज्ञाननाथ

सत्यामलनाथ

गैवीनाथ

गुतनाथ

उद्घोधनाथ

केसरिनाथ

शिवदिननाथ

१. निवृत्तिनाथ, ज्ञानेश्वर, सोपानदेव व मुक्ताबाई हीं भावें आपापसांत खेळत, विनोद करीत, व बाळपणापासून परमार्थाच्या गोष्टी बोलत. त्यांची परिस्थिति वैराग्यपोषक होती. विडलपंतांना ब्राह्मणांनी वाळीत याकल्यामुळे त्यांचा सर्व काळ घरीं स्त्रीपुत्रांच्या संगर्तीतच जाई. रुक्मिणी-बाई कोठे विहिरीवर पाणी आणण्यास गेल्या किंवा नदीवर धुण्यास गेल्या तर त्यांच्याकडे पाहून बायका अवाच्य गोष्टी बोलत. मुळे कोठे बाहेर पडलीं तर 'हीं संन्याशाचीं मुळे' म्हणून लहान थोर त्यांच्या मागे लागून सर्व प्रकारे त्यांना त्रास देत. जातिवहिष्कृत करण्याइतकी दुसरी कोणतीही जवर शिक्षा समाज देऊ शकत नाहीं. सर्व दंडांत अत्यंत असह्य दंड म्हणजे वहिष्कार होय. नित्य उपहास, छल, निंदा, कुत्सा यांचे तीक्ष्ण बाण वहिष्कृत मनुष्यास सोसावे लागतात, सर्व प्रकारके प्रतिबंध त्यास प्राप्त होतात, किंवद्दुना त्याचा छळ करणे हें मर्दुमकीचे काम असून तें करणे म्हणजे धर्मसेवा करण्यासारखे पुण्यकारक आहे अशी अडाणी लोकांत समजूत पसरत असते! विडलपंतांस ब्राह्मणांनी वहिष्कार घातल्यामुळे अन्यजातीय लोकंही त्यांचा. संबंध

टाळू लागले. अशा आपत्तीत विष्णुरुक्मणीनीं कांहीं वर्षे काढिलीं. ह्या आपत्तीचा संसर्ग त्यांच्या मुलांलाही सोसावा लागला. निवृत्तिप्रभृति बाळें नामदेवरायांनी महटल्याप्रमाणे 'उपजत ज्ञानी' असल्यामुळे त्यांची प्रगल्भता, त्यांचे ज्ञान, त्यांचे संवाद, संतपणाचीं त्यांच्या अंगीं उमटलीली लक्षणे हीं सर्व पाहून त्यांच्या मतापित्यांना परमानंद होई.

. २. निवृत्तिनाथ सात वर्षांचे झाले तेव्हां त्यांचा ब्रतबंध कसा होईल ही विष्णुपंतांस काळजी उत्पन्न झाली. संन्यास घेतल्यावर परत गृहस्था- श्रमांत आत्याचें उदाहरण विष्णुपंतापूर्वीं दुसरें कोणाचें झाले नसल्यामुळे संन्याशयाच्या मुलांची मुंज करितां येईल कीं नाहीं याचा निर्णय होणे आणि तोही विष्णुपंतांच्यां तफेने होणे शक्य नव्हते. विष्णुपंतांनी खूप खटपट केली पण त्यांच्याशीं कोणी धड बोलतही नव्हते, मग त्यांच्या वाजूने मत द्यायला कोण तंयार होणार? शेवटीं रुक्मणीवाईच्या मताप्रमाणे कांहीं अनुष्ठान करावें हा हेतु मनांत धरून विष्णुपंत स्त्रीपुत्रांसह त्यंबकेश्वरास गेले. तेथें ते रोज मध्यरात्रीं कुशावर्तीं स्नान करून मुलांसह ब्रह्मगिरीस सव्य प्रदक्षिणा करण्यास निघत. असा सहा महिने क्रम चालला. एके दिवशीं निवृत्तिनाथांचा भाग्योदय होण्याचा समय प्राप्त झाला. तो प्रकार असा:—

३. एके रात्रीं सर्वज्ञ असेच प्रदक्षिणेस वाहेर पडले असतांना त्यांच्या समोरून एक विक्राळ व्याघ उड्या घेत चाललेला त्यांनी पाहिला; त्यावरोवर विष्णुपंत घावरून गेले व मुलेलेकरे संभाळाऱ्यांत ते गुंतले होते तोंच निवृत्तिनाथ वाट चुकले व भलतीकडच्या भलतीकडे पळत सुटले. ते पळतां पळतां अंजनीपर्वताच्या एका गुहेत शिरले. आंत दोन शिष्यां-सह श्रीगैनीनाथ तप आचरित वसले होते. निवृत्तिनाथ वाट चुकून त्या गुहेव आले, पण असें म्हणण्यापेक्षां भवारण्यांत वाट चुकून ते भलतीकडे हिंडत होते तें भ्रमण संपूर्ण त्यांना सद्गुरुनाथ वास्तव्य करीत असलेल्या दिव्य स्थानांनी खरी वाट सांपडली असें म्हणणेच जास्त चांगले. मस्तकावर जटा, कानांत कुंडले, कंठांत शैली, हातांत शिंगी व पुंगी धारण

केलेले व मुखानें श्रीगुरुनामाचा घोष करीत असलेले श्रीगैनीनाथ त्या सिद्धाश्रमांत निवृत्तिनाथांनी पाहिले व त्यांच्या पायांवर लोटांगण घातलें- गैनीनाथांसही त्या कोमलवयवी बालास पाहून फार समाधान वाटलें- ब्रुवाला जसे नारद भेटले तसे निवृत्तिनाथाला गैनीनाथ भेटले व त्यांनी त्याला पाहतांच हा अधिकारसंपन्न शिष्य आहे असें जाणून ब्रह्मबोध केला- सात दिवूस निवृत्तिनाथ गुरुसत्रिध राहिले. श्रीगुरुंनी त्यास महावाक्याचा बोध केला व योगमार्गाची दीक्षा दिली. गैनीनाथांनी शिष्यास कोणता बोध केला, योगमार्ग कसा शिकविला व स्वरूपानुभव कसा आणून दिला हें जे कोणी सांप्रदायांत प्रविष्ट होऊन कृतार्थ होतील त्यांनाच यथार्थ सांगतां येणार आहे. गैनीनाथ हे आदिनाथसांप्रदायांतले होते व त्यांनी निवृत्तिनाथास आपल्या सांप्रदायांत मिळवून घेऊन श्रीकृष्णाची उपासना दिली व नामस्मरणाचा प्रसार करण्याची आशा दिली.

४. निवृत्तिनाथांचें वय लहान होतें खरें पण ‘न खलु वयस्तेजसो हेतुः ॥’ ह्या न्यायानें पूर्वसंस्कारबलानें गुरुकृत सर्व बोध त्यांनी अंगीं मुरवला व तोच्च ज्ञानेश्वरप्रभृति आपल्या भावंडांस देऊन त्यांनाही आपणासारखेंच कृतार्थ केलें. अठराब्या वर्षीं ज्या महात्म्यानें ज्ञानेश्वरीसारखा अद्वितीय ग्रंथ निर्माण केला त्याला गुरुकृपाही लवकरच झाली. महात्म्यांचें सर्वचै अलौकिक असतें. त्यांना ग्रंथ घोकून विद्यार्जन करायचें नसतें. त्यांचें विद्यार्जन म्हणजे केवळ स्मरण होय !! आचार्यांनी आठव्या वर्षीं चतुर्वेदांचें व वाराब्या वर्षीं सकल शास्त्रांचें अध्ययन केलें आणि सोळाब्या वर्षीं भाष्य करून बत्तीस वर्षांच्या आंत आपलें अवतारकृत्य संपविलें:—

अष्टवर्षे चतुर्वेदो द्वादशे सर्वशास्त्रविद् ।  
घोडशे कृतवान् भाष्यं द्वार्तिशे मुनिरत्यगात् ॥

निवृत्तिज्ञानेश्वर हेही आचार्यांच्याच कोटींतले असून त्यांचें चरित्रही तसेंच दृढयंगम आहे. निवृत्तिनाथ कांहीं दिवसांनीं श्रीगुरुंची अशा

न परत आले, आईवापांस व भावंडांस भेटले व शानेश्वरमहाराजांस रीं उपदेश केला. श्रीशानेश्वरमहाराज आपल्या वयाच्या ८ व्या वर्षाच्च निवृत्तिसद्गुरुपासून उपदेश घेऊन पूर्णतेस पावले. त्यांच्या गुरुसंप्रावदल आतां दोन शब्द सांगतों. आदिनाथ शंकर हे यां सांप्रदायाचे गुरु होत. आदिनाथांचे मुख्य शिष्य मत्स्येंद्रनाथ, मत्स्येंद्रनाथांचे गोरक्ष, गोरक्षनाथांचे गैनीनाथ, गैनीनाथांचे निवृत्तिनाथ व निवृत्तिनाथांचे य श्रीशानेश्वरमहाराज किंवा नाथसांप्रदायाप्रमाणे बोलायचे म्हणजे नाथ हे होत. निवृत्तिनाथ एका अभंगात म्हणतात:—

अभंग.

दिनाथ उमाबीज प्रगटले । मत्स्येंद्रा लाधले सहजस्थिती ॥ १ ॥  
 ऐ प्रेममुद्रा गोरक्षा दिधली । पूर्ण कृपा केली गैनीनाथा ॥ २ ॥  
 गर्ये तापला सप्रेमे निवाला । ठेवा जो लाधला शांतिसुख ॥ ३ ॥  
 ईद्ध निःशंक विचरतां मही । सुखानंद हृदयीं स्थिर झाला ॥ ४ ॥  
 क्तीचे पात्र अन्वयाचे मुख । देऊनी सम्यक अनन्यता ॥ ५ ॥  
 दृती गयनी कृपा केली पूर्ण । कुळ हें पावन कृष्णनामे ॥ ६ ॥  
 ह्याचा भावार्थ:—“ आदिनाथ शंकरांनी पार्वतीला स्वबोधाचे रहस्य गेतले तें सहज मत्स्येंद्राला प्राप्त झाले. तोच प्रेमयुक्त बोध त्यांनी गोरग दिला व त्यांनी तो गैनीनाथाला दिला. वैराग्यानें तापलेले गैनीनाथबोधानें निवाले. त्यांना तो शांतिसुखाचा ठेवाच सांपडला. चित्तांत अदभावाचा उदय झाल्यामुळे ते पृथ्वीवर निःशंकपणानें पुष्कळ फिरले यामुळे तो सुखानंद त्यांच्या चित्तांत स्थिर झाला. निवृत्ति हा वैराग्य असून ह्याच्या चित्तांत अनन्यप्रेम उत्पन्न केले तर हा अन्वयाचे मुख आजे सांप्रदायाचा प्रसार करण्याचे उत्तम द्वार होईल असें जाणून गैनी गांनी अनन्यप्रेम देऊन निवृत्तीवर पूर्ण कृपा केली व. ( निवृत्तिनाथ आतात ). आम्हांला त्यांनी दिलेल्या श्रीकृष्णोपासनेने आमचे कुळ त्यांनी गाझ्या द्वारे ) पावन केले.” निवृत्तिनाथांनी आपला बोध शानदेव,

सोपान व मुक्ताबाई ह्या तीनही भावंडांस देऊन त्यांना कृतार्थ केले. निवृत्तिनाथ हेच तीनही भावंडांचे गुरु झाले. भगवत्तत्त्व हें ‘निवृत्ती दिघले आमुच्या करो’ किंवा ‘निवृत्तीने चोखाळ दाखविले’ अशा प्रकारचे-उल्लेख त्यांच्या अभंगांतून सांपडतात.

ज्ञानेश्वरमहाराजांनी ‘ज्ञानेश्वरी’च्या उपसंहारांत आपल्या सांप्रदाया-संबंधानेने बलिहिले आहे:—

क्षीरसिंधूपरिसरीं । शक्तीच्या कर्णकुहरीं ।  
नेणों कै श्रीत्रिपुरारीं । सांगितलें जें ॥ १७५२ ॥  
तें क्षीरकल्लोळाआंत । मकरोदरीं गुत ।  
होतां तयाचा हात । पैठें जालें ॥ ५३ ॥  
तो मत्स्येंद्र सप्तशृंगीं । भग्नावयवा चौरंगीं ।  
भेटला कीं तो सर्वांगीं । संपूर्ण जाळा ॥ ५४ ॥  
मग समाधि अव्यत्यया । भोगावी वासना यया ।  
ते मुद्रा श्रीगोरक्षराया । दिघली मीरीं ॥ ५५ ॥

१ नाशांर्नी मात्र “ज्ञानदेवें उपदेश करनियां पाहीं । सोपान मुक्ताई बोधियेली” असें म्हटलें आहे. वरील ज्ञानेश्वरांच्या सांप्रदायाची हकीकत पुष्कळांनी अशीच दिली आहे. निवृत्तिज्ञानदेवांना सोपान व मुक्ताबाई सारंख्याच सद्ग्रावानें सद्गुरु मानीत असें दिसतें.

१

सांबं बोधियेला कृपावंत विष्णु । परब्रह्मपूर्ण सांब माझा ॥ १ ॥  
सांब उपदेशी उमा-मच्छेद्रासी । ब्रह्मरूप त्यासी केले तेणे ॥ २ ॥  
मच्छेद्रापासूनी चौरंगी गोरक्ष । एकाजनार्दनी अलक्ष्य दाखविलै

२

मच्छेद्रानें मंत्र गोरक्षासी दिलां । गोरक्ष वोळला गाहनीराजा ।  
गाहनीने खूण निवृत्ती दिघली । पूर्णकृपा केली ज्ञानराजा ॥ २ ॥  
ज्ञानदेवें बोध जगासी पै केला । एकाजनार्दनी धाला पुर्णबोधे ॥ ३ ॥

तेण योगाब्जिनीसरोवर । विषयविध्वंसैकर्वीर ।

तिये पद्मों कां सर्वेश्वर । अभिषेकिले ॥ ५६ ॥

मग तिहीं तें शांभव । अद्वयानंद वैभव ।

संपादिलें सप्रभव । श्रीगैनीनाथा ॥ ५७ ॥

तेण कल्पिकलित भूतां । आला देखोनि निरुता ।

ते आज्ञा श्रीनिवृत्तिनाथा । दिघली ऐसी ॥ ५८ ॥

“ ना आदिगुरुशंकरा- । लागोनि शिष्यपरंपरा ।

बोधाचा हा संसरा । जाला जो आमुते ॥ ५९ ॥

तो हा तू घेऊनि आघवा । कळीं गिलितयां जीवा ।

सर्वप्रकारीं धांवा । करीं पा वेगीं ” ॥ ६० ॥

आधीच तंव तो कृपाळु । वरि गुरुआज्ञेचा बोलु ।

जाला जैसा वर्षाकाळु । खवलणे मेघा ॥ ६१ ॥

मग आर्ताचेनि वोरसे । गीतार्थग्रथनमिसे ।

वर्षला शांतरसे । तो हा ग्रंथ ॥ ६२ ॥

तेथ पुढां भी बापियां । मांडला आर्तीं आपुलिया ।

कीं यासाठीं येवढिया । आणिलैं यशा ॥ ६३ ॥

हा ओव्यांचा भावार्थ असा आहे:-क्षीरसागराच्या परिसरांत त्रिपुरारी । आदिनार्थ शंकर त्यांनो पार्वतीच्या कानांत जें ज्ञान सांगितले—केव्हां गांगितले तें मार्हीत नाहीं—तें क्षीरकलोळांतल्या एका मत्स्याच्या पोटांत सख्तानें असणाऱ्या मत्स्येंद्रनाथांना प्राप्त झाले. त्या शानाच्च प्रताच वढा होता कीं मत्स्येंद्रनाथ संचार करतां करतां सपत्न्यूगावर आले, तेव्हां गुंचे शरीरावयव भग्न झाले होते असे चौरंगीनाथ मत्स्येंद्रनाथांचे दर्शन तांच पूर्णवियव झाले. पण अशी उपाधि जास्त वाढू नये व अव्यतय ६० अचल समाधिमुख भोगतां यावें म्हणून मत्स्येंद्रनाथांनी आपले शान र्फ प्रेममुद्रा गोरक्षनाथांना दिली. गोरक्षनाथ हे योगकमलिनीचे सरोवर तें म्हणजे योगविशेषं पारंगत होते व विषयविध्वंस करण्याच्या कामांत तं शूर होतें; अशा त्या योगनिष्ठ व विरक्त गोरक्षनाथांना स्वात्मपदावर

गुरुनीं चढविले. त्यांनी तें शंकरापासून परंपरेने आलेले अद्वयानंदसुख सप्रभव ( सशक्तिक ) असें गैननिथांस दिले. कलीने सर्व प्राणी ग्रस्त झाले आहेत असें पाहून गैननिथांनी निवृत्तिनाथांना आशा केली की, “ आदिगुरुं शंकरापासून शिष्यपरंपरेने जें हें बोधाचें ऐश्वर्य आमच्यापर्यंत आले आहे तें आम्ही तुझ्या स्वाधीन करितों व तुं कलीने गिळलेल्या जीवांना द्वःखापासून सोडविण्याकरितां सर्व प्रकारचा धांवा कर म्ह० त्वरा करून त्यांचा उद्घार कर. आर्धीच निवृत्तिनाथ दयाशील होते आणि त्यांत श्रीगुरुंची अशी आशा झाली ! मग काय विचारतां ? जसा वृष्टि करप्याविषयीं मेघ उत्सुक असून त्यांतच वर्षाकाळ आल म्हणजे तो जसा खवळतो तशी त्यांची स्थिति झाली. संसाराने ग्रस्त झालेल्या जीवांच्या कळवळीने गीतार्थ प्रगट करण्याच्या मिषाने निवृत्तिनाथांनी शांतिरसाचा जो वर्षाव केला तो हा ( भावार्थदीपिका ) ग्रंथ होय ! त्या वेळीं चातका-सारखा अनन्य होऊन आपल्यावर प्रसाद व्हावा म्हणून उलंगित झालेला मी शिष्य जवळ होतों म्हणून त्यांनी मजबूर कृपा केली व मला ह्या यशाचें मालक केलें.” झानेश्वरांचा पुढील अभंग सांप्रदायिकांत म्हणण्याची पद्धत असून आळंदीस तर रोज सकाळी श्रीशानेश्वरमहाराजांची पंचपदी करितात तेव्हां म्हणतात:—

आदिनाथ गुरु सकळ सिद्धांचा । मत्स्येद्र तयाचा मुख्य शिष्य १  
मत्स्येद्राने बोध गोरक्षासी दिला । गोरक्ष वोळला गहिनीप्रती ॥२  
गहिनीप्रसादे निवृत्ति दातार । झानदेवा सार चोजवीले ॥ ३ ॥

६. झानेश्वरमहाराजांची गुरुपरंपरा आदिनाथ, गोरक्षनाथ, गैननाथू, निवृत्तिनाथ व झानेश्वर अशी आहे. ह्या परंपरेची थोडक्यांत आणखी माहिती देतो. आदिनाथांचे दोन शिष्य मत्स्येद्रनाथ व जालंदरनाथ. आर्धी जालंदरनाथांची गोष्ट सांगून मग मत्स्येद्रनाथांकडे वळू. शिवपार्वती विमानांतून क्षीरसमुद्राकडून हिंडत असतां त्यांनी समुद्रांत तरतांना एक बालक पाहिले. पार्वतीने त्यास उचलून विमानांत घेतले व शंकरांनी

त्यावर अनुग्रह केला. हाच शिवानुग्रहीत सिद्धपुरुष पुढे जालंदरनाथ ह्या नांवानें प्रख्यात झाला. याचे शिष्य दोनः—एक कानीफनाथ व दुसरी गोपीचंद्रजाची आई मैनावती. कानीफनाथ हा मद्रदेशाच्या सुरथराजाचा मुलगा, अर्थात् जातीनें हा क्षत्रिय होता. त्याच्या मातेचें नांव भामिनी. हा राज्य न करतां जालंदरनाथाचा शिष्य होऊन वैराग्यवृत्तीनें हिंडूं लागला. जालंदरनाथाचा दुसरा शिष्य म्हणजे गौडबंगाळ्यांतील कांचनपूरचा राजा जो गोपीचंद्र त्याची आई मैनावती ही होय. हा राजा आपला बाप त्रैलोक्यचंद्र याच्या पाठीमागून गाढीवर वसला. मैनावतीनें जालंदरनाथाचा अनुग्रह घेतला व विमलभावानें ती त्याची सेवा करूं लागली, पण गोपीचंद्राची पट्टराणी औमा इनें त्याच्या मनांत भलतेंच भरवून दिल्यामुळे संतापाच्या भरांत त्यानें कोणासही कळूं न देतां एक खळगा खणून त्यांत जालंदरनाथास पुरुन वर माती पंसरली. ही गोष्ट मैनावतीस कळली नाही. गुरु न कळवितां नाहीसे झाले यावद्दल मात्र तिला फार वाईट वाटले. गुरु सन्निध असतांना मैतावती रोज गुरुपादोदक घेऊन मग जेवीत असे, पण गुरु दिसेनासे झाल्यापासून तिनें तीर्थोदक मिळत नसल्याकारणानें अन्न सोडले. ह्या गोष्टीस कांहीं दिवस लोटले. एकदां गोपीचंद्र स्नान करीत असतांना ही माडीवर उभी होती, गोपीचंद्राची लिंबासारखी अंगकांति पाहून एवढा सुंदर देहसुद्धां मृत्युच्या मुर्खीं पडणार हा विचार मनांत येऊन देहाचें विनाशिल लक्षांत येऊन तिच्या डोळ्यांतून अश्रुंचें कढत थेंव पडले, ते गोपीचंद्राच्या अंगावर पडून त्यावर तात्काळ फोड आले. गोपीचंद्र पराकाष्ठेचा सुंदर व सुकुमार होता. गोपीचंद्रानें वर पाहिले तों मैनावती खिडकींत खिन्नपेणानें उभी असून अश्रु ढाळीत आहे असें त्याला दिसले. गोपीचंद्र मोठा मातृभक्त होता. आईच्या डोळ्यांतून टिपें कां गळलीं हें त्यानें तिला विचारिले. ती म्हणाली:—“तुझ्या वापाचा देह असाच सुकुमार असून तोही कालवश झाला. तुझ्यावर एक दिवस अशीच हा मृत्युलोक टाकून जाण्याची पाळी येईल. पण देहाचें नश्वरत्व लक्षांत न घेतां अविचारानें तू मर्दनास्यंगा-

दिकांनीं त्याच्याच शुश्रूषेत गुंग झाला आहेस हें पाहून मला वाईट वाटते.” आईची ती प्रेमाची वाणी ऐकतांच गोपीचंदाचे डोळे उघडले व देह अमर होण्यास कांहीं साधन आहे काय असें त्यानें तिला विचारले. ‘माझे गुरु जालंदरनाथ येथे असते तर त्यांनी योगबलानें तुझी मनीषा तृत केली असती’ असें तिनें उत्तर केले. हें ऐकतांच गोपीचंद कृतकर्माचा पश्चात्ताप पावून मनांत चरकला. यानंतर तोही उदासपणानेंच राहत होता. असें होतां होतां एके दिवर्णीं कानीफन्नाथांची स्वारी तीर्थयात्रा करीत फिरत असतांना त्यांची व गोरक्षनाथांची गांठ पडली. नाथसांप्रदायाप्रमाणे त्यांचा आदेश झाला; म्हणजे ‘आदेश’ शब्दानें त्यांचें नमन झाले. परस्परांची हीच पहिली भेट होय. ‘मी आपले गुरु जालंदरनाथ यांस शोधावयास चाललों आहें’ असें कानीफनाथ म्हणाले व ‘मी आपले गुरु मत्स्येन्द्रनाथ यांस शोधावयास चाललों आहें’ असें गोरक्षनाथ म्हणाले. ‘तुमचे गुरु स्त्रीराज्यांत सांपडले आहेत’ असें कानीफनाथ म्हणाले; व ‘तुमचे गुरु गोपीचंदानें लिंदींत पुरले आहेत’ असें गोरक्षनाथ म्हणाले. ह्याप्रमाणे एकमेकांस आपल्या गुरुची हकीकित कळविल्यावर गोरक्षनाथ स्त्रीराज्याकडे चालते झाले व कानीफनाथ गोपीचंदाकडे गेले. कानीफनाथ आपल्या गांवांत आल्याचें मैनावतीस कळतांच ती त्यांच्या दर्शनास गेली. ‘तुझ्या मुलानें जालंदरनाथांस लिंदींत पुरले आहे’ हें कानीफनाथांच्या तोंडचें वाक्य ऐकतांच मैनावती फार घावरून गेली व तिला महद्दुःख झाले. तिनें आपल्या मुलास अभय माशून घेतले. कानीफनाथानें गोपीचंदास स्खूप जरव देऊन ‘माझ्या गुरुस कोंडे पुरले आहेस तें लवकर सांग’ असें म्हटले. तेव्हां आपला अपराध कबूल करून त्यानें कानीफनाथांच्या पायीं लोटांगण घातले. नंतर ते सर्व जालंदरनाथास पुरले होतें तेथें गेले. कानीफनाथानें गोपीचंदाच्या आकृती-एवढे लोखंड, रुपें व सोनें यांचे तीन पुतळे जवळ उभे करून ठेविले व कानीफनाथ वाहेरून म्हणाले:—‘महाराज, मी कानीफ आहें’ यावर ‘वेदा ! सुखी ऐस’ असा आंदून ध्वनि निघाला ! तो ऐकतांच मैनावतीस

अत्यंत आनंदाश्रव्य वाटले. आंतून पुन्हां ध्वनि निघाला ‘अरे कानीफ ! वर आणखी कोण आहे ?’ कानीफ म्हणाला:—‘गोपीचंद्राजा आहे.’ आंतून ध्वनि निघाला, ‘त्या चांडाळाचें भस्म होवो !’ तात्काळ पहिला लोखंडाचा पुतळा भस्म झाला. असा प्रकार तीन वेळां होऊन तीनही धातूंचे पुतळे जळून भस्म झाले. स्थूल, सूक्ष्म व कारण ह्या तीनही देहांचे श्रीगुरुंनी भस्म केले ! नंतर गोपीचंद्रास हातीं धरून कानीफ खळग्याच्या तोंडार्ही आले. आंतून ध्वनि आला, ‘कानीफा तुजद्वारोवर कोण आहे ?’ कानीफ शांतपणानें म्हणाला, ‘राजा गोपीचंद्र आहे !’ यावर आंतून ध्वनि निघाला, ‘अरे ! तो अजून जिवंत आहे ? वरें तर तो अमर होवो.’ हें ऐकतांच गोपीचंद्रास निर्भयता वाटली व त्यानें कानीफाच्या आज्ञेवरून जालंदरनाथास बाहेर काढले. दिव्य योगप्रभावानें जालंदरनाथांच्या अंगाला लिंदीचा बिलकुल सर्शी झाला नाहीं व त्यांची अंगकांति पहिल्याहूनही सतेज दिसली. हें पाहून गुरुभक्तीनें भरलेल्या मैनावतीस परमानंद झाला. सर्व नगरांत गोपीचंद्राजाचे ग्राण वांचल्यावहूल आनंदोत्सव झाले. गोपीचंद्रास यापुढे परमवैराग्य प्राप्त झालें व त्यानें कानीफनाथाचा अनुग्रह घेतला व योगदीक्षा घेतली. वैरागी होऊन लागलीच सर्व राण्यांच्या घरीं तो भिक्षेस गेला. राण्यांनी आकांत केला पण तो वैराग्यसंपन्न झालेला राजा गुरुसमागमें तीर्थयात्रेच्या निमित्तानें त्या मोहमयी नगरींतून बाहेर पडला.

७. आतां आपण जालंदरनाथांचे गुरुबंधु जे मत्स्येन्द्रनाथ त्यांच्याकडे व त्यांच्या शिष्यपरंपरेकडे वळूं. शिवपार्वती क्षीरसमुद्रतीरीं ब्रह्मचर्चा करीत असतांना शंकरांचें भाषण ऐकून पार्वती हुंकारे देत होती. कांहीं वेळानें तन्ष्यतेमुळे पार्वतीस समाधि लागली. हें पाहून मत्स्यरूपानें श्रीविष्णुंनी तेथें हुंकारे देण्याचा सपाटा लाविला. पण ह्या हुंकाच्याचा निराळा स्वर पाहून शंकरानें पार्वतीकडे पाहिले, तेव्हां ती समाधिस्थ झालेली त्यांना दिसली. तेव्हां विष्णूचें हें कृत्य आहे असें जाणून शंकरांनी ‘अलक्ष’ असा उच्चार

केला, त्याबरोबर मत्स्योदरांतून बाहेर येणाऱ्या कुमाररूपी विष्णुनें ‘आदेश’ असा प्रतिशब्द केला. हाच कुमार मत्स्येन्द्रनाथ होय. मत्स्येन्द्रनाथ हे फिरत फिरत एकदां अयोध्येकडे असणाऱ्या ‘जयश्री’ नांवाच्या नगरांत आले. तेथें विजूयध्वज राजा राज्य करीत होता. त्या नगरांत सद्गृहनामक एक पवित्र ब्राह्मण आपल्या सद्वृत्तिनामक स्त्रीसह मोठा धर्माचार पाळून राहत होता. त्यास पोटीं संतान नव्हते. एकदां त्याच्या द्वारीं भिक्षा मागत मत्स्येन्द्रनाथाले. ब्राह्मणपत्नीनें हा तेजस्वी योगी पाढून सत्कारपूर्वक त्याला भिक्षा घातली. मत्स्येन्द्रनाथांसही त्या बाईच्या सतीत्वाचें तेज पाढून आनंद झाला. पोटीं पुत्र नसल्यामुळे तिच्या चेहऱ्यावर थोडी उदासीनतेची छाया होती. मत्स्येन्द्रनाथांनी विचारतांच पुत्र नसल्यामुळे संसारांत उदासीनता वाटते असें तिनें सांगितले. यावर मत्स्येन्द्रनाथांनी आपल्या झोर्डीतून भस्म काढून तें अभिमंत्रित करून त्या सतीस दिलें व सांगितले की, ‘तू हे भक्षण कर म्हणजे पुत्रवती होशील.’ यानंतर मत्स्येन्द्रनाथ आपल्या वाटेला लागले. इकडे त्या ब्राह्मणस्त्रीला शेजारणींनी सांगितले की, “ हा कोण गोसावडा होता कोण जाणे ? अगबाई ! असले हे कानफाटे बैरागी कसलेसें मंतरलेले भस्म बायकांना देतात, आणि बायकांनी तें खालें म्हणजे त्यांची बुद्धि भ्रष्ट होऊन त्या कुऱ्या वगैरे होऊन यांच्या मागें जातात.” हा शेजारणींचा बुद्धिवाद ऐकून त्या बाईची श्रद्धा चलता पावली व चित्त विकल्पानें घेरल्यामुळे तिनें ती रक्षा उकिरड्यावर नेऊन टाकली. या गोष्टीस बारा वर्षे लोटली. मत्स्येन्द्रनाथांची स्वारी बारा वर्षांनी पुनः त्या बाईच्या अंगणांत ‘अलख’ म्हणून अकस्मात् येऊन उभी राहिली. त्यांनी त्या बाईस पूर्वीच्या गोष्टीचें स्मरण देऊन विचारले की, ‘तुझा मुलगा आतां बारा वर्षांचा झाला असेल. तो आतां कोठे आहे पाहूं ?’ हें ऐकतांच ती बाई मनांत दचकली व तिनें झालेला खरा वृत्तांत सांगितला. तो ऐकतांच मत्स्येन्द्रनाथ तिला घेऊन त्या उकिरड्याजवळ गेले. त्यांनी ‘अलक्ष्य’ असा उच्चार करितांच आंतून ‘आदेश’ असा ध्वनि करीत तेज; पुंजकांतीचा एक बारा वर्षांचा मुलगा बाहेर आला व त्यानें मत्स्येन्द्रनाथांच्या पायांवर

मस्तक ठेविले. हें पाहतांच त्या ब्राह्मणस्त्रीस अत्यंत विस्मय वाढून सिद्धाच्या प्रसादाची हेळणा केल्याबद्दल पश्चात्ताप वाढून दुःख झाले. देवानें दिलें पष कर्मानें नेले असें वाढून पुत्रसुखास अंतरत्याबद्दल ती फार कष्टी झाली. मत्स्येद्रनाथांनी त्या मुलास बरोबर नेले. तेच आपले गोरक्षनाथ होत. मत्स्येद्रनाथांनी आपल्या जवळची सर्व विद्या ह्या श्रद्धाळू व विरक्त अशा आपल्या शिष्यास देऊन कृतार्थ केले. गोरक्षनाथ योगविद्येत अत्यंत निष्णात झाले. आपल्या अनुभवानें त्यांनी योगविद्येचा आणखी उल्कर्ष घेला. योगभ्यास आणि वैराग्य ह्या गुणांत त्यांची गुरुवर कडी झाली. त्यांच्या सांगण्याबरून मत्स्येद्रनाथांनी वरील ब्राह्मणदांपत्यावर पुन्हा कृपा केली व त्यास पुत्र झाला त्याचेनांव गोरक्षनाथांनी 'नाथवरद' असें ठेविले. एकदां गोरक्षनाथ भिक्षेस गेले असतांना एका बाईनें भिक्षेत घातलेला वडा मत्स्येद्रनाथांस फार आवडला; तें पाढून गुरुभक्त गोरक्षनाथ दुसऱ्या दिवशी त्याच बाईकडे भिक्षेस गेले व वडा मार्गू लागले. ती म्हणाली, 'काल वडे केले होते. आज केले नाहीत.' गोरक्ष म्हणाले, 'मी येथून वडा घेतल्याशिवाय जाणार नाही.' ती बाई रागानें म्हणाली, 'रोज रोज वडे कोठले आणू? तू आपला एक डोळा काढून दे म्हणजे तुला वडा देईन.' ही अक्षरें त्या बाईच्या तोंडून ऐकतांच त्यांनी डोळा काढून तिच्यापुढे ठेविला! तो पाढून ती बाई फार घावरली व तिनें लवकर वडे तळून त्यास घातले. भिक्षा घेऊन गोरक्ष घरी आले, तेव्हां डोळ्यास काय झाले म्हणून गुरुनीं विचारले. त्यांनी झालेली हकीकत सांगितली तेव्हां मत्स्येद्रनाथ विनोदानें त्यास म्हणाले की, 'मला दुसरा डोळा दे.' गोरक्षांनी तसें करतांच मत्स्येद्रनाथ प्रसन्न झाले व त्यांनी त्याच्या दोन्ही डोळ्यांवर तीर्थ शिंपडले व ते पहिल्यासारखे केले. मत्स्येद्रनाथ स्त्रीराज्यांत सांपडले होते तेथून गोरक्षनाथांनी त्यांस सोडवून आणले. गोरक्षनाथांनी आपली विद्या गैनीनाथास दिली. गैनीनाथांपासून ती निवृत्तिनाथास प्राप्त झाली आणि त्यांनी ज्ञानेश्वरादि आपल्या भावं-झांस दिली. असो, मत्स्येद्रनाथांचा मत्स्येद्रसंहिता नामक योगमार्गावरील

एक ग्रंथ आहे. गोरक्षनाथ विद्वान् होते. त्यांनी बरेच ग्रंथ लिहिले आहेत. अर्वाचीन कोशकारांनी म्हटले आहे:—

“ गोरक्ष हा विद्वान् कविही होता. याने गोरक्षकल्प, गोरक्षशतक, गोरक्षसंहस्रनाम, गोरक्षगीता इत्यादि ग्रंथ संस्कृतांत लिहिले. याशिवाय तीन हजार श्लोकांचा विवेकमार्तडनामक ग्रंथ याच्याच नांवावर आढळतो. चर्पटीनाथ इत्यादि याचे बहुत शिष्य होते. गोरखपूर तर यानेच वसविलें, आणि तेथें काळ्हीं काळ्हानें गादी स्थापून तीवर आपला भाऊ जो नाथवरद याची स्थापना केली.” याच्या सिद्धीविषयीं नाथलीलामृतांतील पांचव्या अध्यायांत येणेप्रमाणे लिहिले ओवी सांपडते:—

असो योगसाधन पाताळीं । गोरक्षास साधलें ते काळीं ।  
 नंतर येऊन भूमंडलीं । चिरंजीवस्थिति पावला ॥ २० ॥  
 न ढळे ज्याचे निमिषोन्मेष । अधोगति नसे श्वासांस ।  
 पृथ्वीस न स्पर्शीता ज्याचा वास । आणि छायापातही नव्हेची ।  
 असो, गोरक्षनाथांचा ‘गोरक्षकिमयागार’ म्हणून ग्रंथ आहे त्यांत ते  
 म्हणतात:—

कहे गोरख मँड्रनाथसुत जोगसिद्धिके सार ।

गुरुमुखसे जो नर जानत सोहि तरे भवपार ॥ १ ॥ .

गहिनीनाथांनीही ‘गहिनीप्रताप’ नामक ग्रंथ लिहिला आहे त्यांत ते  
 म्हणतात:—

गोरखसुत गहिनी कहे नाथपंथकी वानी ।

ग्यानी जानत गुरुपुत होत सोहि चढे निरवानी ॥

गुरुपुत्रावांचून म्हणजे संप्रदायप्रविष्ट ज्ञात्यावांचून आमच्या पंथाचे मर्म दुसऱ्यास कळणार नाहीं असें सर्व नाथपंथी सांगतात. असो, पंजाबांत जालंदरप्रांत आहे व गोरखपूर आहे, यावरून जालंदरनाथ व गोरक्षनाथ ह्यांची पंजाबाकडे वस्ती विशेष होती असें वाटतें; तथापि मत्स्येद्रचाथांची पालखी पंढरीस कन्हाडाजवळ रेट्रेबुद्धक म्हणून गांव आहे तेथून जषळच

असलेल्या 'मत्स्येद्रगड' नामक डोंगरावरून येते व गोरक्षनाथांची पालखी औंड्यानागनाथाजवळ असलेल्या त्यांच्या समाधिस्थानापासून येते यावरून यांनी आपल्या महाराष्ट्रांतच देह ठेविले असल्याचें दिसते.

८. हा आदिनाथसंप्रदाय म्हणजे वैष्णवसंप्रदायांपैकी एक असून आदिनाथ शंकर हे त्याचे आदिगुरु होत. नाभाजीनें भक्तमालेत वैष्णव-संप्रदाय चार सांगितले आहेत—( १ ) रामानुज, ( २ ) विष्णुस्वामी, ( ३ ) निंबादित्य व मध्वाचार्य. यासंबंधानें भिंगारकरवोवांनीं आपल्या निबंधांत मार्मिक विवेचन केलें आहे. नाभाजि म्हणतो:—

श्रीरमापति रामानुज । विष्णुस्वामि त्रिपुरारी ।

निंबादित्य सनकादिका । मधुकर गुरुमुख चारी ॥

म्हणजे रामानुजसंप्रदायाचा मूळ उपदेश रमापतीनें रमेस दिला, तेव्हां रमापति हा संप्रदायाचा आदिगुरु असून या संप्रदायास श्रीपद्धति असें नांव पडलेले आहे; विष्णुस्वामीच्या संप्रदायास प्रकाशसंप्रदाय हे नांव असून त्याचा आदिगुरु त्रिपुरारि म्हणजे शंकर आहे; निंबादित्यसंप्रदायास स्वरूपसंप्रदाय हें नांव असून त्याचा आदिगुरु सनक आहे आणि मध्वाचार्यसंप्रदायास चैतन्यसंप्रदाय हें नांव असून त्याचा आदिगुरु ब्रह्मदेव आहे. ही माहिती नाभाजीनेंच दिली आहे असें नसून त्याला पद्मपुराणांतही आधार आहे:—

कलौ खलु भविष्यन्ति चत्वारः संप्रदायिनः ।

श्री-माध्वारुद्रसनकाः वैष्णवाः क्षितिपावनाः ॥ १ ॥

रामानुजं श्रीः स्वीचक्रे मध्वाचार्यं चतुर्मुखः ।

श्रीविष्णुस्वामिनं रुद्रो निंबादित्यं चतुर्स्सनः ॥ २ ॥

कलियुगांत श्रीप्रभृति. चार वैष्णवसंप्रदाय झाले. रामानुजाचा श्रीनें स्त्रीकार केला, मध्वाचार्याचा ब्रह्मदेवानें केला, विष्णुस्वामीचा रुद्रानें केला व निंबादित्याचा सनकसनंदादि ब्रह्मदेवाच्या चार पुत्रांनीं केला. असो. त्रिपुरारि म्हणजे शंकर यांनीं क्षीरसिंधुपरिसरीं शक्तीच्या ( पार्वतीच्या ) कर्णकुहरीं ( कानांत ) नेणों के ( फार मागें किती मागें तें सांगतां येत

नार्ही ) जैं ज्ञान सांगितले तें विष्णुर्नीं मत्स्याचें रूप देऊन श्रवण केले व त्यापासून ( विष्णुरूपी मत्स्येनाथापासून ) तें ज्ञान परंपरेने ज्ञानेश्वरमहाराजापर्यंत आले; म्हणूनही ह्या संप्रदायाला वैष्णव संप्रदाय म्हणण्यास कांहर्षीष हरकत नार्ही. आपल्या 'गोरक्षकिमयागार' नामक ग्रंथात गोरक्षनाथार्नीं मत्स्येनाथास 'महाविष्णु सार्ह' ( महाविष्णु स्वामी ) असे म्हटले आहे, त्यावरूनही मत्स्येनाथ 'विष्णुस्वामी' होते हें सिद्ध होते ज्ञानदेव विष्णुस्वामीसुंप्रदायांतील असून त्या संप्रदायाचे आदिगुरु त्रिपुरारि होते असें नाभाजीने म्हटले आहे. असो. ह्या विषयाचा यापेक्षां यें जास्त विचार करायला नको. ज्ञानेश्वरमहाराजांच्या संप्रदायाचे आदिगुरु आदिनाथ शंकर होते तरी ह्या संप्रदाय वैष्णवसंप्रदायच होय.

९. शिवदिन केसरींचे शिष्य मालुनाथ यांनीं संप्रदायपरंपरेवर ११ श्लोक केले आहेत, त्यांतील पहिले सहा श्लोक पुढे देऊन हें प्रकरण पुंकरितों:—

गुणातीत अव्यक्त विद्याविलासी । मुळारंभ आरंभ पेश्वर्यतेसी ॥  
सर्वं सर्वदा सञ्चिदानन्दं आस्था । नमस्कार माझा तया आदिनाथ  
अतीसौख्यमाहेर जैं सज्जनांचे । परंधाम विश्राम योगेश्वरांचे ॥  
निरालंबदेशीं अनूपम्य राजा । नमस्कार मत्स्येनाथासि माझा  
गुरुभाक्ति जेथूनि रूपासि आली । महासिद्धि ज्यापासुनी ॥

व्यक्त झाली ॥

कसा धांवण्या धांवतो दीनकाजा । नमस्कार गोरक्षनाथासि  
माजा ॥ ३ ॥

अनाहात शिंगी स्फुरे लक्ष मुद्रा । अखंड स्वरूपस्थिती योगनिद्रा  
जयाचा बहू आश्रयो योगयुक्ता । नमकार माझा तया गैनिनाथा  
चले ना ढले नाटले कर्ममार्गे । उपायादिं सांपडे संतसंगे ॥  
समाधानवृत्ती जया सत्यबोधी । नमो त्या निवृत्तीस भावेचि  
आधीं ॥ ५ ॥

प्रतापे गुणे आगळा सूर्य जैसा । स्वयंज्योति शुद्धप्रकाशीत तैसा  
जयाची असे या जगीं पूर्ण सत्ता । नमस्कार माझा तया ज्ञानना-

# ४ मुंज व वेदशास्त्रमर्यादा.

शास्त्र महणेल जै सांडावै । तै राज्यही तृण मानावै ।  
जै घेववी तै न महणावै । विषही विरु ॥ ४६० ॥

—श्रीज्ञानेश्वरी अ० १६

१ मुलांच्या मुंजीबद्दलची विष्टलपंतांची चिंता वै ब्रह्मवृद्दाचा निकालः  
२ प्रयागक्षेत्रीं गंगायमुनांच्या संगमांत विष्टलसुक्षिमणींचे देहविसर्जन. ३  
ब्रह्मवृद्दाच्या निकालाच्या योग्यायोग्यतेचे विवेचन व विष्टलपंतांची स्वर्धमे-  
प्रीति, ब्रह्मनिष्ठा व मनोधैर्य. ४ ज्ञानेश्वरादिकांचे वाळपण. ५ वर्णाश्रमधर्म  
पाळणे अवश्यक कीं अनवश्यक याबद्दल निवृत्ति, ज्ञानेश्वर व सोपान यांचा  
संवाद व वेदविधि अवश्य पाळणेच युक्त असा ज्ञानेश्वरांचा सिद्धांत. ६

१. मुले मोठीं झालीं व त्यांचे मुंजीचे वय जात चालले, तेव्हां विष्टल-  
पंतांस काळजी उत्पन्न झाली. शुक्षिमणीबाईनींही विष्टलपंतांमागें मुलांच्या  
मुंजीचा लकडा लाविला ! गृहस्थाश्रमांत पुन्हां शिरल्यापासून विष्टलपंतांच्या  
कुळुंबावर ब्राह्मणांनीं कडकडित वहिष्कार घातला होताच; तथापि ब्राह्मण-  
पणाला वैगुण्य येण्यासारखे आपल्या आचरणांत कांहींचे निंद्य नसल्यामुळे  
ब्राह्मणांचा राग काळांतराने कमी होऊन मुलांच्या मुंजीच्या वेळीं तरी  
प्रायश्चित्ताने पूर्ववत् आपल्या ब्राह्मणसमाजाला आपण मान्य होऊं अशी  
विष्टलपंतांस आशा होती. पण ब्राह्मण कांहीं ऐकेनात. संन्यासाश्रमांतून  
खालीं गृहस्थाश्रमांत घरगळलेला ब्राह्मण पूर्वीं कोणीही न झाल्यामुळे अशा  
ब्राह्मणाच्या मुलांच्याबद्दल शास्त्रांत अनुकूल आधार सांपडणे अशक्य होते.  
माझीं मुले जातिकुळावेगळीं पढूं नयेत मग त्यासाठीं काय वाटेल तें प्राय-  
श्चित्त घेण्याचा प्रसंग आला तरी हरकत नाहीं असा विष्टलपंतांचा निर्धार  
झाला: त्यांनीं ब्राह्मणवृद्दासंमोर साधांग नमस्कार घातला व प्रार्थना केली

र्की, “आम्हां पतितांना आपण पावन करून घ्या, माझे सर्व अपराध थोरपणानें पोटांत घाला, मी केवळ गुर्वाज्ञापालन हा स्वधर्म म्हणून पुन्हा गृहस्थाश्रमाचा स्वीकार केला, कामवासनेनें वश होऊन केला नाहीं, आपण कराळ तो दंड भोगावयास मी तयार आहें. सांगाल तें प्रायश्चित घेतों, मला पावन करून घ्या व माझ्या मुलांच्या मुंजी होतील असा धर्मशास्त्रार्थ शोधून मला योग्य निर्णय घ्या.” विष्णुपंतास आपल्या मुलांना हा वहिष्कार जन्मभर भोगावा लागेल ही कल्पना मनांत येऊन महददुःख ज्ञाले व त्यांनी शुद्ध भावानें व सद्गुरितःकरणानें:—

**समस्तसंपत्समवासिहेतवः । समुत्थितापत्कुलधूमकेतवः ।**

**अपारसंसारसमुद्रसेतवः । पुनंतु मां ब्राह्मणपांपांसवः ॥१॥**

असे म्हणून विष्णुपंतानें ब्राह्मणांपुढे लोटांगण घातले व त्याप्रमाणेच खकिमणीबाईंनीही केले. हें दांपत्य वैराग्यसंपन्न होतें खरें, पण हिन्द्यां-सारख्या आपल्या मुलांकडे पाहून या मुलांच्या मुंजी आपण असतांनाही जर ज्ञात्या नाहीत तर हीं मुले ब्राह्मणपणांतून उठतील व आपल्या वंशावळीचा ब्रह्मसंवंध सुटल्यामुळे कुळाचा अधःपात होईल ही कल्पना मनांत येऊन त्या उभयतांच्या अंतःकरणांत चर्च होई. वस्तुतः वैराग्य-ज्ञानसंपन्न खीपुरुषांस मोह होऊ नये, पण कोमल अर्भकांचे आणि त्यांतही स्वापल्यांचे निर्विकार, निर्मल व आनंदपूर्ण चेहरे पाहून मोळ्यामोळ्यांचेही वैराग्य लटपटते. आपल्या मुलांचे अवतारीपण—त्यानें आपल्या मुख्यांत चतुर्सुखभुवने दाखविलीं तरी—विसरून जाऊन यशोदेला कृष्णाबदल पुत्र-भावाचा मोह होतच असे ! हीं आपलीं मुले सामान्य कोटींतीलीं नाहीत हें विष्णुलखुमाईस कळून चुकले होतें. त्र्यंबकेश्वराच्या फेरीत वाघाच्या दर्शनानंतर पांगापांग ज्ञाली तेव्हां निवृत्तिनाथ चुकून गैनीनाथांच्या गुहेत शिरले व त्या महात्म्यानें त्या अर्भकावर अनुग्रह केला ही गोष्ट विष्णुपंतांस कळल्यापासून तर मुलांच्या अलौकिकपणाबदल त्यास फारच कौतुक वाटर असे. रामानंदस्वार्मींनी पुन्हा गृहस्थाश्रमांत शिर-

प्याची आज्ञा केली तेव्हां एकांतांत 'तुला तुळ्या स्त्रीच्या संगापास्त्रू र्जी मुले होतील तीं त्रिभुवनविजयी होतील' असें सांगितल्याचेंही त्यांच्या सरणांत होतें. आर्धी स्वतःचीं मुले आणि त्यांत अर्शी दिव्यगुणोपेत, मग कोणत्या वापाला त्यांच्याबद्दल प्रेम उत्पन्न झाल्याशिवाय राहील ! तेव्हां विष्णुरखुमाईंस आपल्या मुलांबद्दल साहजिकच प्रेम वाटे. पण त्यांच्या मुंजीसच प्रतिबंध होतोसें पाहून त्यांच्या मनोरथांच्या साच्या उत्तरंडी ढांसळल्या. ब्राह्मणांनीं त्यांस सांगितलें कीं, "तुमच्या अपराधास शास्त्रांत कोठेही प्रायश्चित्त सांगितलेले नाहीं व तुलच्या मुलांच्या मुंजी-होण्यास शास्त्राची अनुशा नाहीं. तुमचा अपराध एवढा घोरतम आहे कीं त्यास देहांतप्रायश्चित्ताशिवाय दुसरी शिक्षा नाहीं ! !"

२. ब्राह्मणांचा हा निर्णय ऐकून विष्णुपंतांनीं त्या निर्णयास मानलविली व तो आपण अंमलांत आणण्यास तयार आहोत असें दर्शविलें. त्यांनीं आपले मन घट केलें, स्त्रीपुत्रादिकांचा मोह सोडला, ब्राह्मणांस वंदन केलें व पुन्हां मार्गे न घाहतां जे तडक निघाले ते वैराग्य आणि त्याग हे आपले सवंगडे वरोवर घेऊन प्रयागक्षेत्रीं गेले आणि तेथें शांतमनानें श्रीगंगायमुनांच्या घोघांत त्यांनीं आपल्या देहाचें विसर्जन केले ! त्यांच्याबरोवरच खुमाबाईही प्रयागास गेल्या व जेथून पतिराजांनीं गंगोदकांत उडी घातली तेथूनच पतिस्मरणपूर्वक त्या महासतीनेही अपत्यांचा किंवा स्वदेहाचा मोह न ठेवतां उडी घातली ! ! याप्रमाणे विष्णुरुक्मिणी यांनीं नश्वर देहाचा त्याग केला व अविनाश पदावर ते आरुष झाले.

३. देहदंडाची शिक्षा ब्राह्मणांच्या मुखानें कानांवर पडतांच धर्म. शास्त्रशास्त्रांना प्राणांहूनही प्रिय मानणारे विष्णुपंत प्रयागाकडे कसे चालले याबद्दल नामदेवराय म्हणतात:—

केहांत प्रायश्चित्त असें या बोलिलें। विचारूनि भले हित करा ॥३॥  
श्रीपाद म्हणती अवश्य करीन। देह हे दंडीन अनुतापै ॥४॥  
त्रिवेणीसंगमीं घालीन कर्वतीं। गेला पूर्वस्थिती वीतरागै ॥५॥  
दारा पुंत्र गृह त्यजुनी निघाला। नमस्कार केला द्विजवृंदा ॥६॥

झडझडा जाती परतोनि न पाहती । नाहीं पुनरावृत्ति म्हणती द्विज त्याग आणि वैराग्य हेचि प्रायश्चित्त । झाला शुचिभूत गुरुकृपें ॥८॥

वेदशास्त्र ब्राह्मणांनी देहांतप्रायश्चित्ताची जी शिक्षा सांगितली ती ऐकून विष्णुपतंतांनी ब्राह्मणांना नमस्कार केला व ‘आपण म्हणतां तसें अवश्य करीन्’ असे मोळ्या धैर्यांनें सांगून ते प्रयागास गेले व खरो-खरीच त्यांनीं देहांतप्रायश्चित्त घेतलें; यावरून त्यांची जाज्वल्य धर्मनिष्ठा, कडकडीत वैराग्य आणि तीव्र त्यागबुद्धि हे असामान्य गुण व्यक्त होतात. गृहाश्रमचिं व विषयांचा पूर्ण तिटकारा आला असूनही केवळ गुरुवाज्ञा म्हणून पुढां गृहाश्रम स्विकारण्यांत त्यांनीं पूर्वीं जसें अलौकिक मनोधैर्य दाखविलें होतें, त्याचप्रमाणे शास्त्राशेला मान लवविष्ण्यासाठीं म्हणूनच त्यांनीं या वेळेसही स्त्रीपुत्रादिकांचा मोह सोडून प्राणिमात्रास अत्यंत प्रिय जो देह त्याचाही संतोषानें त्याग केला ! ह्यावरून विष्णुपतंतांना ज्ञाने-श्रादि महात्म्यांनीं पितृत्वाचा अधिकार दिला तो योग्य होता असेंच म्हणावें लागते, गुरु आणि शास्त्र ह्यांविषयीं त्यांच्या मनांत किती पूज्यता वसत होती हें वरील दोन्ही प्रसंगांवरून चांगलें लक्षांत येते. आपल्या सुखाला गुरुवाक्य आणि शास्त्र आड येत नाहींत तोंवर त्यांना मान देणारे लोक वरेच सांपडतील, पण सर्वस्वाची हानि होण्याचा प्रसंग प्राप झाला तरी त्यांच्या मर्यादा पाळणे हें अत्यंत श्रेष्ठ अशा विभूतीं-शिवाय कोणाच्याही हातून होणे शक्य नाहीं. सांप्रतकाळीं शास्त्राशा शुगारून मनाला येईल तें करणे हेच मनोधैर्याचें लक्षण मानलें जातें, पण धर्माचे, समाजाचे व देशाचे कायदे आपल्या हिताचे आड येत आहेत असें स्पष्ट दिसत असून त्या कायद्यांच्या, त्या शास्त्राशेच्या पुढें आपलें सर्व ऐहिक सुख ओवाळून सांडायला तयार होणे हेच खरे मनोधैर्य आहे, असें श्रेष्ठांच्या आचारावरून स्पष्ट दिसते. ग्रीस देशाचा प्रस्वात तत्त्ववेत्ता व साधुपुरुष साकेटीस याच्यावर जेव्हां त्याच्या समकालीन क्षुद्रपुरुषांनी बालंट उभे करून त्याला ‘देहांतप्रायश्चित्त’ची जूबर शिक्षा दिली तेव्हां त्याला तुरंगांतून सोडविष्ण्यास त्याचे अनेक भक्त तयार. असतांनाही

कोटीनं दिलेली शिक्षा त्यानें संतोषानें सोसली व कोटीच्या हुक्मप्रमाणे विषाचा प्याला घेऊन देहत्याग केला. साक्रेटिसावर मत्सरी लोकांनी कुभांड तरी रचलेले होतें. तसा प्रकार विष्णुपंतांना देहांतप्रायश्चित्ताची शिक्षा देणाऱ्या आळंदीकर वेदज्ञ व शास्त्रज्ञ ब्राह्मणांचा नव्हता. संन्यासानंतर गृहस्थाश्रमांत शिरणारा ब्राह्मण जर पूर्वी कधीं झालाच नव्हता म्हणजे अशा रीतीचा गुन्हाच जर पूर्वी कधीं झाला नव्हता तर त्याला शास्त्रांत प्रायश्चित्त तरी कोठून असणार? आणि तसें नसत्यामुळे विष्णुपंताला कोणत्या आश्रमांतला व कोणत्याचर्णांचा पुरुष म्हणावें. याची त्यांना पंचाईत पडली व तो परम पतित आहे असें ठरवून त्यांनी त्याला जबर शिक्षा सांगितली. विष्णुपंतांचे वैराग्य, ज्ञान व योग्यता लक्षांत आणून त्यांनी अपवादादाखल त्याला मुक्त केले असतें किंवा शास्त्राला थोडेसें चालन देऊन किंवा त्यांत अपवादप्रकरणीं स्वतंत्र नियम ठरवून जर क्षमा केली असती तर सोन्याहून पिंवळे म्हणतां आलें असतें; पण एवढे बुद्धिवैभव व धमक त्या ब्राह्मणांत नसत्यामुळे त्यांनी रुढ शास्त्रा र्थाप्रमाणे त्याला गुन्हेगार ठरविले. जगाच्या इतिहासांत असे प्रसंग हरहमेष येतात व अपवादभूत विभूतीसाठीं अपवाद करावयाला पाहिजे असतात ते न केल्यामुळे त्यांना ह्या जगांत अपार दुःखें भोगावी लागतात. स्त्रीने परपुरुषाच्या गृहांत अल्पकाळही राहणे हा गुन्हा आहे व त्याला त्यागासारखी कडक शिक्षा असणे हेही उचित आहे. पण हा न्याय सीतेसारख्या महासतीलाही लागू व्हावा काय? परद्याच्या शब्दावरून रामाने गरोदर व परमप्रिय स्त्रीला वनांत पाठविले. सीतेची योग्यता माहित असून व तिच्यावर त्याचे परम प्रेम असूनही त्यानें इक्ष्वाकुवंशाच्या धवल यशाच्या रक्षणासाठीं तिचा त्याग केला! तेव्हां श्रीरामाने म्हटले आहे:—

कष्टं जनः कुलधनैरनुरंजनीय-  
स्तन्मे यदुक्तमशिवं नहि तत्क्षमंते ।

नैसर्गिकी सुरभिणः कुसुमस्य सिद्धा  
मूर्धिन स्थितिर्न चरणैरवताडनानि ॥ ५ ॥

( —उत्तररामचरित्र अंक १. )

सुरभिपुष्टांची योग्यता डोक्यावर राहप्याची असून त्यांना पुष्टकळदां जग हें पायाखालीं तुडवीत असतें. जग हें आहे असें आहे. विष्णुपंतांचा विवेकवैराग्य लक्षांत घेतां व शानेश्वरादि दिव्य पुत्ररत्नांचे ते जनक आहेत हीं गोष्ट मुनांत आणतां त्यांना जगानें ह्यापेक्षा किती तरी अधिक प्रेमानें व आदरानें वागवाङ्याला पाहिजे होतें असें आपणांस वाटतें. पण त्या वेळच्या त्यांना शिक्षा देणाऱ्या ब्राह्मणांनाही फारसा दोष देववत नाहीं. ‘तसात् शास्त्रं प्रमाणं ते कार्यकार्यव्यवस्थितौ’ हा श्रीहरीचा कायदा हिंदुमात्राला मान्य आहे व त्याप्रमाणे त्यांनी न्यायनिष्ठुर असा निर्णय दिला. विष्णुपंतही थोर मनाचे महात्मे असल्यामुळे ‘शास्त्रं म्हणेल जें सांडावें। तें राज्यही तृण मानावें। जें घेववी तें न म्हणावें। विष्णी विश्व’ ( शानेश्वरी अ. १६—४६० ) ह्या न्यायानें त्यांनी देह तृणवत् मानून शास्त्र व त्याचा निर्णय सांगणारे ब्राह्मण यांच्याविषयांची आपली अपार पूज्यबुद्धि जगाला जाहीर केली. कोणी म्हणेल कीं, संन्यास घेतल्यावर ते पुढां गृहाश्रमांत शिरले हा त्यांनी शास्त्राज्ञाभंग पूर्वी नव्हता कां केला ? तर यावर असें उत्तर देतां येईल कीं, ते आपल्या आद्वडीनें तेव्हां तसे वागले असते तर त्यांना कांहींच किंमत देतां आली नसती; पण ते आपल्या गुरुच्या आज्ञेनें वागले असल्यामुळे व ‘गुरुवाक्यावांचून शास्त्रं हातीं न शिवे’ ( शानेश्वरी अ० १३—४४८ ) म्हणजे गुरु सांगेल तें शास्त्र किंवा गुर्वाज्ञा हेंच शास्त्र असें मानणारे ते गुरुभक्त असल्यामुळे त्यांनाही त्या बाबरींत बिलकुल दोष देतां येत नाहीं. ह्या दुसऱ्या प्रसंगीं त्यांचे गुरु विद्यमान असते तर त्यांनी आळंदीच्या ब्राह्मणांना सूल्ला विचारण्यापूर्वीं गुरुंनाच विचारला असता, पण त्यांच्या अभावीं शास्त्र-रक्षक ब्राह्मणांपुढे आपले प्रकरण न्यायासाठीं ठेवणे त्यांना जरूर होतें. त्यांच्याइतका उज्ज्वल ब्राह्मण त्यांच्या काळींही विरळच आढळला

असता व ‘तीर्थोदकं च वन्हिश्च नान्यतः शुद्धिमहृतः’ ह्या भव-  
भूतीच्या उक्तीप्रमाणे त्यांच्यासारख्या प्रखर नीतिमत्तेच्या पवित्र ब्राह्म-  
णाला प्रायश्चित्तादिकांची अवश्यकताही नव्हती; तथापि अंगीं अलौकिक  
योग्यता असूनही सामान्य लोकांप्रमाणे शास्त्राज्ञा सर्व प्रकारे पाळूळ्याचें  
थोरांचें जें ब्रीद तें त्यांच्या अंगीं असत्यामुळे ते ब्राह्मणांकडे निकालासाठीं  
गेले व त्यांनी दिलेला निकाल त्यांनीं शिरसावंद्र केला. राजाचे कायदे  
मोडणारे जसे राजद्रोही, तसे धर्माचे व समाजाचे कायदे मोडणारे पुरुष  
धर्मद्रोही व समाजदोहीच समजले पाहिजेत. कोणत्याही कायदा मोडणारा,  
पुरुष वंडग्योरच म्हटला पाहिजे. कायदे वरचेवर बदलून नयेत असें नाहीं,  
पण पहिला कायदा बदलून सम्य, सुशील व निरपेक्ष अशांच्या बहुमतानें  
दुसरा कायदा त्यांच्या जागीं चालू होईर्यंत पहिल्या कायद्यापुढे मान  
वांकविणे हें सर्व सजनांचें काम आहे व त्यासाठीं हव्या त्या आपत्ति  
भोगाव्या लागल्या तरी त्या निमूटपणे—इतकेंच काय पण आनंदानें-  
सोसणे हें धैर्यांचें काम ज्या वीरपुरुषांच्या हातून होतें ते सर्व समाजात  
सर्वकाळ परमवंद्यंच समजले पाहिजेत. पुष्कळदां असें होतें कीं, सामान्य  
लोकांसाठीं केलेले नियम एखाद्या असामान्य विभूतीसाठीं वाजूला ठेवणे  
अवश्य होतें, पण तसें बहुधा घडत नसत्यामुळे त्या विभूतीला ह्या जगांत  
पुष्कळ द्वाऱ्या भोगावें लागतें, व ‘तुका म्हणे तोची संत। सोशी जगाचे  
आधात’ ह्या न्यायानें आधात सोसत्यावांचून संतपणाही जगाच्या  
निर्दर्शनाला येत नाहीं. संत अशा आधातावद्दल कुरकुर करीत नाहींत.  
विड्हलपंतासारख्या वैराग्यज्ञानसंपन्न सुब्राह्मणाच्या प्रकरणांत ब्राह्मणांनी  
शास्त्राच्या कठोरपणाखालीं त्यांना चेपलें नसतें तर बरें झालें असतें असें  
• सामान्यतः सर्वांस वाटतें, पण त्यावरोवर हाही विचार लक्षांत ठेविला  
पुहिजे कीं थोरांचा थोरपणा तरी अडचणीशिवाय कसा प्रकट व्हावा !  
क्लेश कोणासही नकोच असतात, पण क्लेशांना भिऊन जर थोर वागते तर  
खरे थोर व ढोंगी यांच्यांतला भेदही जगाला कळला नसता ! आपत्तीच्या  
कसावरच थोरांचें थोरपण जगाच्या प्रत्ययास येत असत्यामुळे थोरांच्या

आपत्तीबद्दल वैषम्य वाटूनही उपयोग नाही. वीर आणि भ्याड, साव आणि चोर, सच्चा आणि लुच्चा, संत आणि ढोंगी यांच्यांतला फरक आपत्तीमुळेच प्रकट होतो, नाहींतर त्यांची जगांत खिचडी झाली असती ! असो. ह्या किंवेचनाचें तात्पर्य इतकेच आहे की, विष्णुपंताची विरक्तता व धर्मनिष्ठा सर्व आळंदीकर ब्राह्मणांच्या न्यायनिष्ठुर निर्णयामुळे लोकांच्या निदर्शनास आली. वरील विवेचन विष्णुपंतांस जसें लागू आहे तसें तें रखुमाबाईसही लागू आहे. तीही माउली आपणांस विष्णुपंताइतकीच वृज्य आहे. ज्या रखुमाबाईच्या पवित्र कुशीला ज्ञानेश्वरमहाराज जन्मले ती कुशी धन्व होय. त्यांच्या संपूर्ण चरित्राचा विचार मनांत आला म्हणजे स्वास वाटतें की, निवृत्तिप्रभृति सूर्यासारखीं अपत्ये प्रसंविष्ण्याचा त्यांचा अधिकारच होता. त्यांत कार्यकारणसंबंध आहे. विष्णुपंतांचें वैराग्य व रखुमाबाईचें पातित्रत्य आणि भक्ति खरोखर एवढ्या योग्यतेची होतीं की त्यांच्या पोटीं सामान्य मुळे जन्मणेच अशक्य होतें ! ती माउलीही आपल्या पतीबरोवरच प्रयागतीरीं मुक्त झाली. विष्णुपंत व शक्मिणी म्हणजे मूर्तिमंत वैराग्य थाणि भक्ति होत व वैराग्य आणि भक्ति यांच्या पोटीं निवृत्ति, ज्ञान, सोपान व मुक्ति उद्भवणे ही गोष्ट अगदीं सहजांतली सहज आहे !!

४. निवृत्ति, ज्ञानेश्वर, सोपानदेव व मुक्ताबाई यांना परमेश्वरी कृपेच्या स्वाधीन करून त्यांचे आईबाप निघून गेले तेहांना निवृत्तिनाथांचें वय फार- तर दहा वर्षांचें होतें. यानंतर हीं लहान लहान मुळे कांहीं दिवस आपे- गांवास म्हणजे आपल्या पूर्वजांच्या गांवीं राहण्यास गेलीं. तेथें गेल्यावर त्यांच्या भाऊबंदांनी त्यांना घरांत येऊ दिले नाहीं व त्यांच्या इस्टेटीचा वांगाही त्यांस दिला नाहीं. त्यांना घर ना दार असें होऊन गेले. माती- विटांचें घर व थोडासा जमिनीचा तुकडा एवढी त्यांची लहानशी इस्टेट नव्हती. त्यांचे भाऊबंद संकोचून लहान होऊन बसले होते, पण त्यांनी ब्रह्मांडाचें आपोशन घेतले होतें. भुवनत्रय हें त्यांचें घर हर्तें. हें विश्वच्च माझें घर। ऐसी मती ज्याची स्थिर। किंवहुना चराचर। आपण-

जाहला' ( ज्ञानेश्वरी अ० १२—२१३ ) ह्याप्रमाणे ते मोठे होऊन 'विश्वभून उरले. असो. तेथें असतांना निवृत्ति व ज्ञानेश्वर यांनी कोरान्न-मिक्सेस बाहेर पडावें व सोपानदेवानें लहानग्या मुक्तावाईस सांभाळावें असा क्रम होता.

तात आणि माता गेलीसे येथून । तेव्हां आम्ही लहान पांडुरंगा निवृत्ति ज्ञानेश्वर कोरान्नाचे अन्न । सांभाळी सोपान मजलागी

असे उद्धार मुक्तावाईने आपेगांवास समाधिपूर्वी आल्यावेळी काढले आहेत. विडलरुकिमणी आपल्या मुलांस श्रीकृष्णाच्या दयेवर टाकून प्रयागास गेलीं तेव्हां तीही आपेगांवाहूनच गेलीं असें वरील उताऱ्यावरून स्पष्ट होतें. ह्या दोन्ही गोष्टींवरून असें वाटतें की, विडलपंतांनी गुवांश-प्रमाणे पुन्हां गृहाश्रम स्वीकारल्यावर ते आपेगांवास स्वगृहींच राहिले व पैठणकर ब्राह्मणांनो त्यांना देहांत प्रायश्चित्ताचा दंड सांगितल्यावर ते प्रयागास गेले आणि यानंतर निवृत्तिनाथादि भावांडे पैठणच्या चमत्कारानंतर आळंदीस जाऊन राहिलीं.

५. आपल्या तिघां भावंडांस सर्वे घेऊन निवृत्तिनाथ आळंदीस आले. आपला व्रतबंध अवश्य झालाच पाहिजे असें निवृत्तिनाथास वाटत नव्हतें. ते केवळ शिवस्वरूप झाले होते. देहाची कोणाला शुद्ध होती ? 'मी ब्राह्मण व माझी मुंज झालीच पाहिजे' असें त्यांच्या वृत्तीवरच उमटत नव्हतें. ते खरोखरी निवृत्तिच होते. सर्व वृत्तींच्या पलीकडचें जे आपले निजरूप त्या निजरूपांच्या चिंतनांत ते निमग्न असत. 'आपण ब्राह्मणांच्या पायां पडू. त्यांना विनंति करून आपल्याला पावन करून घेऊं व व्रतबंधसंस्कार करून घेऊं' असें ज्ञानेश्वरांचे म्हणणे होतें. ते वर्णाश्रमधर्मांच्या रक्षणासाठी अवतरले होते, तेव्हां त्यांनी आपल्या अवतारकार्याकडे लक्ष देऊन निवृत्तिनाथांच्या माझें निकड लाविली की ब्राह्मणांचा आपण निर्णय घेऊं या. यासंबंधी त्या तिघांही भावंडांचा जो संचाद झाला तो मोळ्या मजेचा आहे. नामदेवराय, महिषतिवोवा व निरंजनमाधव ह्या

तिघांनीही तो आपापत्या ग्रंथांत अनुनामे अभंग, औंची व श्लोक ह्या वृत्तांत दिला आहे. आळंदीच्या ब्राह्मणांनी निवृत्तिनाथास जेव्हां सांगितलें की, 'तुम्ही पैठणास जा व तेथेल ब्राह्मणांकडून शुद्धिपत्र घेऊन या.' तेव्हां निवृत्तिनाथ प्रथम म्हणाले:—

अभंग.

नाहीं जातिकुळ वर्ण अधिकार। क्षेत्री वैश्य शूद्र द्विज नव्हे ॥ १ ॥  
नव्हौं दैवगण यथू ना किन्नर। क्रष्णि निशाचर तेही नव्हौं ॥ २ ॥  
ते आम्ही अविनाश अव्यक्त जुनाट। निजबोधे इष्ट स्वरूप माझ्ये ३  
नव्हे आप तेज वायु व्योम मही। महत्तत्व तेही विराट नव्हे ॥ ४  
नव्हे मी सगुण नव्हे मी निर्गुण। अनुभूतीं भजन होउनि नव्हे ५  
निवृत्ति म्हणतसे एक ज्ञानेश्वरा। माझी परंपरा ऐसी आहे ॥ ६ ॥

ओंची.

निवृत्ति म्हणे ब्राह्मणांसी। काय जाऊन सांगूं त्यांसी।  
वर्णयातिकुळ आम्हांसी। बोलावयासी ठाव नाहीं ॥ १ ॥  
वैश्य क्षत्रिय ना ब्राह्मण। अविनाश जुनाट पुरातन।  
निजबोध निघोट स्वरूप जाण। असे आमुचं सर्वथा ॥ २ ॥

श्लोक.

नसे मातें कांहीं कुळ अकुळ मी ब्राह्मण नव्हे  
नव्हे क्षत्री वैश्यांतरि वृषल जातीं न गणवे।  
नव्हे पक्षी नोहे मृगगणपशु वृक्ष जड ही  
बद्ध संन्यासी हो वनचर नव्हे आश्रमगृहीं ॥ १ ॥  
न हो आम्ही कांहीं त्रिगुणाचि, महत्तत्व अथवा  
विराटात्मा नोहे, अगुण तरि मी जाण बरवा।  
नव्हे कांहीं जें जें वदति जन जें त्याहुनि पर  
स्वरूपानंदीं मी निखिलसुखचैतन्य सपुर ॥ २ ॥  
आम्हां धर्माधर्मी किमपि तरि संपर्क न दिसे।  
निषेधाचा हो कां किमपि विधिनिर्बंध न दिसे।

नसे भेदाभेदीं अढळ निजरूपीं दिसतसे  
अशा बोधानंदीं सहज सहजीं मी वसतसे ॥ ३ ॥

यावर ज्ञानेश्वरमहाराज म्हणाले:—

विधि वेद 'विरुद्ध' संपर्क संबंध । नाहीं भेदाभेद स्वस्वरूपीं ॥१  
अविधि आचरण परम दूषण । वेदोनारायण बोलियेला ॥ २ ॥  
स्वर्धम् अधिकार जातिपत्त्वभेद । उचित तें शुद्धं ज्याचें तथा ३॥  
म्हणोनियां संतीं अवश्य आचरावें । जनां दाखवावें वत्तोनियां ४  
कुळीचा कुळधर्म अवश्य पाळावा । सर्वथा नक्करावा अनाचार ५  
प्रत्यवाय आहे अशास्त्रीं चालतां । पावन अवस्था जरी जाली ॥६  
ज्ञानदेव म्हणे ऐकाजी निवृत्ति । बोलिली पद्धती धर्मशास्त्रीं ॥७॥

याच अर्थाचें ज्ञानेश्वरमहाराजांचें भाषण माहिपति व निरंजनमाधव यांनीं दिलें आहे, पण त्यांचे उतारे विस्तारभयास्तव न देतां निवृत्तिनाथ व ज्ञानेश्वरमहाराज यांच्या वरील भाषणांचाच विचार करू. निवृत्तिनाथ आपल्या सहजस्थितीच्या बाजूनें बोलले आहेत व ज्ञानेश्वरमहाराज धर्मशास्त्राच्या बाजूनें बोलले आहेत. “ जातिकुळवर्णाचा विचारच आमच्या मनाला शिवत नाहीं. अविनाश, अव्यक्त, जुनाट म्ह० सर्वांचे आश्रय तें माझें निजरूप आहे. तें सगुणनिर्गुणातीत आहे व अद्वैतानुभवांत होणाऱ्या अभेदभक्तीनेही तें प्राप्त ज्ञालेलें नव्हे. तें सहजसिद्ध आहे. असें सहजपणानें असणारे आम्ही असल्यामुळे व्रतवंधादि विधि व प्रायश्चित्तादि संस्कार इत्यादिकांची आम्हांस कांहीं अवश्यकता नाहीं,” हा निवृत्तिनाथांच्या भाषणाचा सारांश आहे. यावर ज्ञानेश्वरमहाराजांनीं जें उत्तर केलें तें असें:—“ वेदविहित किंवा वेदविरुद्ध आचरण यांचा स्वस्वरूपीं संबंध नाहीं म्ह० स्वस्वरूपीं भेदाभेद नाहीं हें खरें आहे. सूर्य मेघानें लिपत नाहीं किंवा सोनें माती धरीत नाहीं या गोष्ठी मला मान्य आहेत. तथापि अविधि आचरण हें परमदूषणास्पद आहे अशी वेदोनारायणाची आज्ञा आहे व ती आपण पाळली पाहिजे. प्रत्येकानें आपापल्या स्वधर्मप्रमाणे वागले पाहिजे. जें ज्याचें उचित म्ह० विहित आहे तोच

त्याचा शुद्ध धर्म होय. त्याप्रमाणे प्रत्येकानें वागावेंच, पण संतांनीं तर स्वधर्माचार अवश्य पाळले पाहिजेत. त्यांचा कित्ता लोक घेत असतात म्हणून त्यांनीं वर्णाश्रमजातिधर्मप्रमाणे स्वतः वागून इतरांना तसें वागावयाली शिकविलें पाहिजे. नाहींतर समाज निर्बंध होऊन अनाचार माजेल. ‘जरी अवस्था पावन झाली’ म्हणजे पूर्णबोधाचा उदय होऊन स्वरूपप्राप्ति झाली तरी सुद्धां अशास्त्र म्हणजे शास्त्रविस्त्रद वागण्यास प्रत्यवाय आहे. तात्पर्य “ब्रतबंधाद्वि विधि व प्रायश्चित्तादि सर्व संस्कार आम्हांला पाहिजे आहेत” हें ज्ञानेश्वरमहाराजांचे भाषण मनन करण्यासारखे आहे. सिद्ध पुरुषानें सुद्धां वेदवाह्य वाशू नये इतकेंच काय पण इतरांना मार्गलागावा म्हणून त्यानें अधिकच आस्थेने वागले पाहिजे. ‘यद्यदाचरति श्रेष्ठस्तत्तदेवेतरो जनः’ ह्या गीताश्लोकावर व त्याच्या पूर्वीच्या श्लोकावर टीका करतांना महाराजांनी स्पष्ट सांगितले आहे:—

देखे प्राप्तार्थं जाहले । जे निष्कामता पावले ।  
 तयांही कर्तव्य असें उरले । लोकांलागी ॥ १५५ ॥  
 मार्गी अंधासरिसा । पुढे देखणाही चाले जैसा ।  
 अज्ञाना प्रकटावा धर्मं तैसा । आचरोनी ॥ १५६ ॥  
 हां गा ऐसे न कर्जे । तरी अज्ञाना काय उमजे ।  
 तिहीं कवणेपरी जाणिजे । मार्गातैं या ॥ १५७ ॥  
 एथ वडिल जै जै करिती । तया नाम धर्मं ठेविती ।  
 येर तौची अनुष्ठिती । सामान्य सकळ ॥ १५८ ॥  
 हे ऐसे असे स्वभावे । म्हणोनि कर्मं न संडावे ।  
 विशेषे आचरावे । लागे संतीं ॥ १५९ ॥

आणखी पुढे महाराजांनी म्हटले आहे:—

आम्ही पूर्णकाम होउनी । जरी आत्मास्थितिं राहुनी ।  
 तरी प्रजा हे कैसेनी । निस्तरेल ? ॥ १६६ ॥  
 म्हणोनि समर्थ जो एथे । आथिला सर्वज्ञते ।  
 तेणे विशेषे कर्मातैं । त्यजावैं ना ॥ १६८ ॥

‘प्रजा कैसेनी निस्तरेल’ ही जी महाराजांस काळजी होती तीतच त्यांच्या अवताराचे महत्व आहे. ते लोकसंस्थेचे खरे हितकर्ते होते. ते आणखी म्हणतात:—

पुढतपुढती पार्था । हे सकळ लोकसंस्था ॥

रक्षणीय सर्वथा । म्हणऊनियां ॥ १७० ॥

मार्गाधारै वर्तावै । विश्व हैं मोहरै लावावै ।

अलौकिक नोहावै । लोकांप्रती ॥ १७१ ॥

ज्ञानेश्वरमहाराजांच्या अवतारकृत्याचे मर्म ह्याच गोष्टीत आहे. सर्व ज्ञानेश्वरीभर हीच गोष्टी त्यांनी परोपरीनें सांगितली आहे. असो. ज्ञानेश्वर-महाराजांच्या भाषणानंतर सोपानदेव पुढे सरले. ते म्हणाले:—

पांडवांचे कूळ शोधितां निर्मूळ । कुंडजार गोळ बुद्धि कैसी ॥ १ ॥  
 भक्ति हे सरती जाति न सरती । ऐसी आत्मस्थिति स्वसंवेद्य ॥ २ ॥  
 दुर्वास वसिष्ठ अगस्ति गौतम । हे क्रष्ण उत्तम कुळीचे कैसे ? ॥ ३ ॥  
 व्यास आणि वाल्मीकि कोण कुळ त्यांचे । तैसेचि आमुऱ्ये ॥ ४ ॥

सोपानदेवांचे म्हणें असें पडले कीं, “भक्ति हे सरती जाति न सरती” हा सिद्धांत सर्वमान्य असल्यामुळे आपण हरीच्या भक्तीतच रंगून आयुष्याचे सार्थक करावें व असल्या भानगडीत फारसें पढू नये.” यानंतर त्रिवर्गबंधूंचा एक विचार होऊन पैठणास ब्राह्मणांकडे शुद्धिपत्र मागण्या-साठीं जाण्याचाच विचार ठरला. हीं लहान मुले पैठणास जाण्यास निघालीं अथवा हीं मुले कसलीं?—

जनांच्या नेत्रांते लघु दिसाति सर्वां वडिल हे !

परेच्याही होती पर नव्हति आलीकडिल हे ।

असे तीघे गेले हल्लुहल्लुच ते पैठणपुरा

विधी तीर्थस्नाना करिति आपणायोग्य सुकरा ॥ १ ॥

# ५ पैठणचे चमत्कार.

अशक्य तौं तुम्हां नाहीं नारायण।  
निर्जीवा चेतना आणावया ॥ १ ॥

—श्रीतुकाराम.

१ पैठणच्या ब्रह्मवृद्दासमोर ! २ ब्राह्मणांचा उपदेश. ३ शानेश्वरमहाराज व पैठणचा रेळा. ४ शानेश्वरमहाराज रेड्याकडून वेद बोलवितात. ५ ब्राह्मण हतगर्व होतात. ६ शानेश्वरमहाराजांची सिद्धप्रज्ञा. ७ श्राव्यप्रसंग. ८ शुद्धिपत्र.

१. निवृत्तिनाथ आपली भावंडे बरोबर घेऊन हळूहळू चालत पैठणास जाऊन पोहोंचले. लहानगी मुक्ताबाईही त्यांनी बरोबर घेतली होती. कारण त्यांच्याशिवाय तिला दुसरे कोण संभाळणार ? गोदातीरीं स्नानविधि आटपून ते गांवांत शिरले. विछलपंतांचे मामा कृष्णाजीपंत देवकुळे हे पैठणासच राहत असत. त्यांच्या घरी हे उतरले. चार दिवसांनी पैठणकर ब्रह्मवृद्दाची सभा भरली. तिच्यापुढे निवृत्तिनाथांनी आळंदीकर ब्राह्मणांचे पत्र ठेवले, त्यावरून हीं संन्याश्याचीं मुळे असून यांना व्रतबंधाचा शास्त्रार्थ पाहिजे, असें त्यांच्या लक्षांत आले. निवृत्तिनाथांनी ब्राह्मणापुढे साष्टांग नमस्कार घातला. आपला वृत्तांत ‘ होता तैसा स्पष्ट निवेदिला,’ व ‘आम्ही अनाथ, पतित, शरणागत, दीन आहोंत; आम्हांला कृपादृष्टीने आपण सनाथ करून पदरांत घ्यावे ’ अशी त्यांनी त्यांची प्रार्थना केली. ब्रह्मसभेत मोठे मोठे वैदिक, शास्त्रज्ञ व श्रुतिस्मृत्यव्ययनानें विद्वान् झालेले अनेक ब्राह्मण बसले होते. हीं मुळे संन्याश्याचीं असून मुंजीचा शास्त्रार्थ मागण्यास आळंदीहून मुद्दाम आर्ली आहेत असा गांवभर पुकारा होतांच शेंकडॉ ब्राह्मण सभास्थानीं येऊन दाखल झाले. शास्त्रांनी अनेक सृतिग्रंथ पाहिले, पण कोठे कांहीं आधार सांपडेना.

निवृत्ति, ज्ञानेश्वर, सोपानदेव व त्यांची बहीण मुक्ताबाई हीं सभास्थार्नी होऊन वसली होतीं. त्यांची आनंदवृत्ति, प्रसन्नता व दिव्यकांति पाहून पुष्कळ सम्यांच्या मनांत त्यांच्याविषयीं प्रेमादर उत्पन्न झाला होता, तथापि अशा सामाजिक सभातून कुटाळांच्या जिव्हांना मोठे अवसान घडत असते, या नित्यानुभवाप्रमाणे याही प्रसंगी झाले. ‘संन्याश्याचीं मुळे’ हे दोन शब्द त्यांच्या अंगांत विलक्षण स्फुरण आणण्यास कारण होत होते. शास्त्री लोक शास्त्रार्थ शोधीत होते, सात्त्विक वृत्तीच्यो सदय अंतःकरणाच्या लोकांच्या मनांत त्यांच्याविषयीं प्रेम व अनुकंपा उत्पन्न झाली होती व कुटाळांच्या जिव्हांना नवी धार मिळाल्यामुळे त्या चम्चम् करीत होत्या. जनांच्या ह्या तीन वृत्तींचे खेळ पाहून निवृत्तिनाथ आपव्यार्थीच हंसत होते, ज्ञानेश्वरमहाराज धर्मशास्त्राचा निर्णय काय होतो व व ब्राह्मणांच्या मुखातून काय अक्षरे निघतात त्याची मोळ्या उत्सुकतेने वाट पाहत आहेतसें दिसत होतें व सोपानमुक्ताबाई नामजपयशांत गर्के होऊन ‘रामकृष्णहरी’ चे चिंतन करीत होतीं. ह्या चान्ही मुलांच्या मुखांवर दिव्य तेज चमकत होते व अंतःसुख, अंतराराम आणि अंतर्ज्योति अशा ह्या बालविभूतींकडे पाहून फार थोड्या अंतर्मुख सजनांच्या हृदयांत कळाहीं वेगळेच सुखकलोळ उठत होते. संतांचे वर्णन करावयाला आपणांपाशीं शब्द नाहींत म्हणून महाराजांच्याच शब्दांनी वर्णावयाचे तर आपण म्हणून कीं:—

ते ऐसेनि सुखे मातले । आपणपांचि आपण राहिले ।

ते मी जाणे निखिल वोतले । सामरस्याचे ॥ १३७ ॥

ते आनंदाचे अनुकार । सुखाचे अंकुर ।

कीं महाबाधे विहार । केले जैसे १३८ ॥

ते विवेकाचे गांव । कीं परब्रह्मांचे स्वभाव ।

नातरी अळंकारले अवयव । ब्रह्मविद्येचे ॥ १३९ ॥

—( ज्ञानेश्वरी अ० ५ )

१. असो. त्या दिवशीच्या सभेत खास निर्णय व्हावयाचा होता. पुष्कळ वाटाघाट आणि खल होऊन शेवटीं ब्राह्मणांनी निर्णय सांगितला. तो आपण नामदेवरायांच्या तोंडूनच ऐकूः—

नाहीं प्रायश्चित्त उभयकुळभ्रष्ट । बोलियेले श्रेष्ठ पूर्वापार ॥ १ ॥  
या एक उपाय असे शास्त्रमते । अनन्यभक्तीते अनुसरावें ॥ २ ॥  
तीव्रअनुतापे करावें भजन । गो खर आणि श्वान वंदोनियां ॥ ३ ॥

याचेंच विशेष ईपृष्ठीकरण निरंजनमाधव यांनी केलेले आहे ते असें—

महाजनां निर्णय हाचि केला । नसेचि कीं निष्कृति या मुलांला  
या धर्मशास्त्रीं विधि आढळेना । तैं सांगिजे काय यया कळेना १ ॥  
न सांगतांही गति साच्च नाहीं । महास्थळीं कीर्ति नुरेचि कांहीं ॥  
या बोलिजे निष्कृति हेचि आतां । आहां तसें राहुनि राम चिंता २  
अनन्यभक्ती हरिपादपद्मीं । निष्ठा धरा केवळ सौख्यसद्मीं ।  
तीव्रानुतापे भजनासि सारा । टाकोनि मायामय हा पसारा ॥ ३ ॥  
श्रीकृष्णरूपे जग सर्व पाहा । द्विजादिचांडलखरांत देहा ।  
विलोकितां वंदन ते करावे । लेखों नये आप दुर्जे परावे ॥ ४ ॥  
चिर्तीं चिदानंद धरोनि राहा । चैतन्य ते एक अखंड पाहा ।  
या पद्धतीनेच तराल लोकीं । यावेगळा मार्ग तुम्हां नस्ते कीं ॥ ५ ॥  
जितेद्रियत्वेचि वसा अखंड । न वाढवा संसृतिकाम-बंड ।  
वैराग्ययोगेचि धरोनि पिंड । वर्ता, तुम्हां निष्कृति हे उदंड ॥ ६ ॥

सर्वांचे तात्पर्य महिपतब्रावांनी “ श्रीहरीशीं जाऊनि शरण । सर्वभूतीं  
करावे भजन । गोखरगजादि श्वान । समसमान वंदावे ॥ ” ( भक्तविजय  
अ० ९-४२ ) ह्या एकाच औंवर्ती सांगितले आहे. ब्राह्मणांच्या निर्णयाच्चा  
सारांश असा आहे:—“ संन्याश्याच्या मुलांची मुंज करण्यास धर्मशास्त्रांत  
कोठेंही विधि सांगितलेला नाहीं, म्हणून तुमच्या मुंजींस धर्मशास्त्राची  
आशा नाहीं. प्रायश्चित्तानें तुम्हांस पावन करून घेतां येत नाहीं, म्हणून ”

तुम्ही आहांत असेच राहून रामचितन करीत जा. सर्वभूतीं भगवद्ग्राव ठेवून द्विजांपासून चांडालापर्यंत सर्वोंस वंदन करीत जा. सर्व जग कृष्ण-स्वरूप पहा. जितेंद्रियपणानें रहा. लग्ने करून संसार वाढवू नका. देह आहे तोंवर वैराग्यानें राहून श्रीहरीचे अनन्यभक्तीने भजन करीत रहा म्हणजे सर्व पापांची निष्कृति होऊन तुम्ही शुद्ध व्हाल.” ब्राह्मणांच्या मुखांतून हा निर्णय ऐकून निवृत्तिप्रभूतीना काय वाटले असेल बरे! हे ब्राह्मण आपणांला पावन करून घेत नाहीत, मुंजीची परवानगी देत नाहीत, ‘लग्न करून संझारांत पङ्क नका’ म्हणून सांगतात, यावद्दल केवळ प्रवृत्तिपरांना फार वाईट वाटून. आपल्या आयुष्याची खास माती झाली असें वाटले असते व त्यांनी शास्त्र व ब्राह्मण यांच्यावर खूप संतापानें दांतथोंठही खाले असते! पोटांत विषयलालसा असून ‘विषय भोशू नका’ असें कोणीं सांगितले तर ते मनुष्यास रुचत नसते. पण ज्यांच्या सर्व विषयवासना जन्म जन्मांतरीच्या पुण्यकर्माने दग्ध झाल्या आहेत ज्यांच्या हृदयमंदिरांत श्रीहरीने कायमचे ठाणे दिले. आहे व जे आधींच निवृत्त होऊन बसले आहेत त्यांना वरील निर्णय ऐकून उलट परमानंद व्हावा यांत आश्रय तें काय? ज्यांना विषयांचे भानही नाहीं त्यांना विषयसेवन सोडून द्या म्हणून सांगणे ही कांहीं शिक्षा वाटणार नाहीं. “जन्मतेनि प्रसंगे। स्त्रीदेह शिवणे अंगे। तेथूनि जन्म आवघे। सौंवळे कीजे” (० ज्ञाने० अ० १७-२११) हे ब्रह्मचर्यांचे तत्व ज्यांच्या अंगांत स्थिळून राहिले आहे त्यांना तुम्ही लग्न करून प्रपंचांत पङ्क नका असें सांगणे म्हणजे कांहीं धोर दंड करणे नव्हे! तात्पर्य काय कीं, ब्राह्मणांनीं जो निर्णय दिला तो निवृत्तिशानेश्वरांना उपदेशरूपच वाटला व प्रिय असाच होता. त्यांना हरिभजनांत आयुष्य खर्चण्यास व सर्वभूतीं भगवद्ग्राव ठेवण्यास ब्राह्मणांनीं सांगितले त्याप्रभाणे त्यांच्या अत्युच्च कल्पनेच्या भरारीपलीकडे ही ते कसे राहिले हे सर्व जग जाणतच आहे. चारही भावंडांनीं आजन्म ब्रह्मचर्य पाळले. व जन्मप्रसंगीं जो स्त्रीदेहस्पर्श त्यांना झाला त्यानंतर त्यांनीं सर्व जन्म सौंवळा केला आणि मायेच्या ओवळेपणाचा जेथे वाराही लागत

नाहीं अशा परमशुद्ध स्वरूपाशीं ते समरस होऊन गेले. ब्राह्मणांचा वरील निर्णय ऐकतांचः—

ऐकोनी निवृत्ती संतोषला चित्तीं । ‘धन्य तु मचे वदती तीर्थरूप’ ।  
ज्ञानदेव म्हणून सांगाल तें मान्य । मुक्ताई सोपान आनंदलीं ॥ २ ॥

तात्पर्य काय कीं चारी भावेडांना ‘मनांतली गोष्टच मिळाली !’

३. ब्राह्मणांचा आंदेश ऐकून हीं मुळे आनंदीच राहिलीं आहेत हें पाहून सभासदांस आश्रय वाटले. यांची मनें खड्ड होतील व हीं दुर्मुखलीं होऊन जातील असा बहुतेकांचा तर्क होता, पण त्यांची मुखश्री यक्तिचित्रही कोमेजली नसून त्यांचा आनंद कायम राहिलेला पाहून त्यांच्याविषयीं बहुतांच्या मनांत आदरभाव उत्पन्न झाला. सभा विसर्जन होण्याचा समय आला, इतक्यांत कोणी त्यांना त्यांच्या नांवांचा अर्थ काय म्हणून विचारले. त्यांनी नामार्थ कसा सांगितला तें आपण निरंजन माघवांच्या तोंडूनच ऐकू-

मी तों निवृत्ति न पडेचि प्रवृत्तिमार्गीं  
भोगीं अखंड स्वसुखामृत राजयोगी ।  
मी ज्ञानदेव म्हणिजे सकळागमाचा  
वेत्ता असै कथिन मी पुसतां त्रिवाचा ॥ १ ॥  
सोपान मी भजन दाउनि केशवाचें  
वैकुंठ पावविन भक्तिमतांसि साचें ।  
मुक्ताई मुक्ति उघडी जगदीशलीला  
दावावया प्रगटली भुवनैकलीला ॥ २ ॥

‘लघु’ मुलांच्या तोंडाच्या या ‘थोर’ गोष्टी ऐकून कित्येक सभासदांस अनिवार हंसू कोसळले, इतक्यांत वाटेने एक हल्या चालला होता त्याकडे पाहून कोणी म्हणाले कीं, “नांवांत काय आहे हो ! लोक वाटेल तीं नांवे देत असतात. हा वाटेने पखाल वाहणारा रेडा चालला आहे याचे सुद्धां नांव ज्ञानदेव आहे ! ” हें भाषण ऐकतांच ज्ञानेश्वर म्हणाले कीं, ‘खरोखरच त्या रेड्यांत व आम्हांत भेद नाहीं, कारणं तो रेडाही माझा आत्माच आहे;—

रेडियांत आम्हांत कांहीं । भेद पाहतां किंचित नाहीं ।  
 आत्मा व्यापक सर्वांदेहीं । भूतमात्रा सारिखा ॥ ५४ ॥  
 अनंत घट भरले जीवनीं । तितक्यांत बिंबला वासरमणी ।  
 तैसा व्यापक चक्रपाणी । भूतमात्रीं सारिखा ॥ ५५ ॥  
 अठराभार वनस्पती देंख । एकचि जळ मूळीं व्यापक ।  
 तैसाचि तों रमानायक । भूतमात्रीं सारिखा ॥ ५६ ॥

सर्व देहांत एकच परमात्मा भरून राहिला आहे; सर्व एकाचोच वीण आहे; अनंत घटांतल्या पाण्यांत एकच सूर्य प्रतिबिंधित होतो तेव्हां उपाधिमेदानें कितीही प्रतिबिंधे दिसलीं तरी सूर्यांच्या एकपणाकडे डोळसाचें लक्ष जातें. कारणावर ज्याची दृष्टि जडली तो कार्यांच्या दर्शनानें चकत नाहीं. प्रतिबिंधाचें अधिष्ठान जसें विंव, विविध वनस्पतींच्या मूळांत जसें जळ, भिन्न अलंकारांत जसें व्यापक सुवर्ण किंवा पटांत जसा तंतु त्याप्रमाणे सर्व नामरूपात्मक विविध सृष्टींच्या पोटांत ओतप्रोत भरलेले जें सर्वगत चैतन्य त्याच्याशीं तन्मय झालेल्या ज्ञानेश्वरांच्या दृष्टीला रेड्यांत व आपल्यांत भेद दिसलाच नाहीं. अंतरीं जो हा अभेदभाव उमटला होता त्याचे प्रत्यंतर पैठणकर ब्राह्मणांस लवकरच आले. तें असें कीं, वरील ब्राह्मणानें त्या रेड्यांच्या पाठीवर आसुडाचे तीन तडाखे लगावतांच सर्वात्मभावाच्या प्रती-तीने ज्ञानेश्वरांच्या पाठीवर तीन वळ उठले व त्यांतून १८काचे पाट वाढूलागले ! हे पाहतांच सर्व समासदांनी आश्रयानें तोंडांत बोटें घातली.

४. पण एवढ्यानेच झाले नाहीं. ज्ञानेश्वरमहाराजांना आणखी एक फार मोठा चमत्कार दाखवावयाचा होज्ञा. ब्राह्मणांना वंदन करून आपेगांवाकडे जाण्यासाठीं म्हणून ते गोदातीरिवर जाऊन बसले. पुष्कळ ब्राह्मण ह्या बालयोग्याकडे कौतुकानें पहात तीरावर हिंडत होते, कांहीं हेकेखोर तरुण त्यांच्याकडे अजून उपहासबुद्धीनेही पाहत होते. हे तरुण छलक ज्ञानेश्वरांच्या जवळ येऊन म्हणाले कीं, “तुला जर आपले सर्व कुळ पावन करून व्यावयाचें आहे तर ह्या रेड्यांच्या मुखानें वेद बोलीव !”

हें ऐकतांच ज्ञानेश्वर उठून उमे राहिले व ब्राह्मणांना अभिवंदन करून विनयाने म्हणाले, “ आपण भूदेव आहांत. आपत्या मुखांतून जीं अक्षरे निघतील तीं निष्फल होणार नाहींत ” असे म्हणून ते रेड्याजवळ गेले व त्याच्या मस्तकावर त्यांनी आपला पद्धकर ठेवला, तों त्या रेड्याच्या तोंडां-तून चान्ही वेदांच्या ऋचा भराभर बाहेर पडू लागल्या !! मग काय विचारात ! एकच कोलाहल उठला व तीरावरचे आणि घरी गेलेलेही सर्व ब्राह्मण परत गोदातीरावर जमा झाले. ज्ञानेश्वरांचा वरदहस्त त्या सभायं रेड्याच्या मस्तकावर पडला असून सभोंवार हजारो ब्राह्मण गोळा झाले आहेत व त्या रेड्याच्या मुखांतून भराभर ऋचा निघत असून ते अत्यंत आश्र्यंचकित होऊन ऐकत आहेत असा अपूर्व देखावा शके १२०९ च्या माघ शुद्ध पंचमीस पैठणास गोदातीरावर दिसला ! स्वर व वर्ण चुकत नव्हते, उच्चार स्वच्छ होत होता, मोठमोठे पट्टीचे वेदपाठक लाजेने खुऱ्लीं माना धारून उमे राहिले होते—असा तो अपूर्व प्रसंग ज्या डोळ्यांनी प्रत्यक्ष पाहिला असेल ते डोळे धन्य होत ! रेड्याच्या मुखांतून एक प्रहर-भर वेदघोष होत होता तो ऐकून ब्राह्मणवृंद लज्जित झाला, ज्ञानेश्वर-महाराज हे साक्षात् विष्णूचा अवतार आहेत असे त्यास कळून आले, आपली योग्यता काय व शुद्धिपत्र मागण्यास आलेले हे देवांश किती उच्च कोटीचे आहेत हें तारतम्य मनांत येऊन ते ब्राह्मण गलितगर्व झाले व ज्ञानेश्वरादिकांची स्तुति करण्यास त्यांनी प्रारंभ केला. ‘ देखिले ऐकिले नव्हते कोणी । तें आजी प्रत्यक्ष देखिले नवर्ना । ’ असे उद्धार सर्वतोमुखीं निघाले. या प्रसंगावद्दल निरंजनमाधव म्हणतातः—

जीं अग्निमीळे स्वरयुक्त बोळे । हे ऐकतां विस्मित विप्र झाले ।  
कांहीं यजुर्वेदहि साम कांहीं । ऐसा नये सुस्वर सामकांहीं ॥ १ ॥

ते ऐकती सकळ एक मुहूर्त सारे

तैं चोज मानिति हल्या वदला कसारे ।

हे मुख्य देव हरि शंकर हा विधाता

लोकोद्धरा प्रकटले कलिमाजि आतां ॥ २ ॥

हे चित्कल्पाचि अमुर्ते दिसते कुमारी  
जीच्या प्रभेसि तुळणा न पवे तमारी ।  
आम्हीं पहा कुटिल कर्मठ साभिमाने  
या ईश्वरा न गणिले मदमोहमाने ॥ ३ ॥

५. ज्ञानेश्वरांचे ब्रह्मतेज पाढून पैठणकर ब्राह्मणांना आपल्या खन्या स्वरूपाची ओळख पठली; त्यांची अभिमानाने धुंद झालेली दृष्टि जेव्हां आंत मुरड्डन पाहू लागली तेव्हां गर्व वाहण्यासारखे आपल्याजवेळ कांहींच नाहीं असें वाढून ते अनुतापाने तस झाले. ते ब्राह्मण कर्मनिष्ठ होते पण अकर्तात्मस्थितीचा त्यांना बोध झाला नव्हता. ते शब्दशास्त्र जाणणारे होते पण निःशब्दस्थितीचा त्यांना अनुभव नव्हता. ते विधिविधान यथाशास्त्र जाणत असत पण विधिनिषेध जेथें भाववळतात त्या अवस्थेचा त्यांना साक्षात्कार नव्हता. ज्ञानेश्वररूपी आरशांत त्यांनी आपले तोंड पाहिले तों तें त्यांचे त्यांनाच फार हिडिस व अमंगळ दिसले. आपण वेदशास्त्रांचे अध्ययन केले, पण वेद ज्याचे निश्चास आहेत त्याला आपण ओळखले नाहीं याची त्यांना खंती वाटली. खरा ब्राह्मण म्हणजे ब्रह्मवेत्ता पुरुष. तो ढोळ्यां-पुढे दिसल्यामुळे त्यांचा देहबुद्धीच्या उकिरड्यांत फोंपावलेला मिथ्या जात्याभिमून ल्यास गेला. स्वरूपानुभव नसून आपण चावटी करीत व कुटुंब पोशात आयुष्य व्यर्थ दवडिले यावद्दल ते स्वतःचाच धिक्कार करू लागले. नामदेवरायांच्या मुखांतून आपण त्यांचे उद्घार ऐकूः—

कर्मठ अभिमाने ठकलॉ देहबुद्धी । गोवियेलॉ विधि निःसंदेह ॥१  
नेणॉ भक्ति ज्ञान वैराग्याचा लेश । कुटुंबाचे दास होउनि ठेलॉ ॥२  
आणिकांसी सांगॉ आपण नाच्वरा । लटिकेंचि हुंवरॉ प्रतिष्ठेसी ॥३  
धन्य यांचा वंश धन्य यांचे कुळ । धन्य पुण्यशीळ अवतार हे ।  
सकळ द्विजवर करिती नमस्कार । आनंदे जयकार गर्जताती ॥५॥

त्या ब्राह्मणांनी ज्ञानेश्वरांना एवढा जयज्यकार केला तेव्हां:—

ज्ञानदेव म्हणे तुमच्या चरणांचा महिमा । सामर्थ्य हैं आम्हां  
अंगीं नाहीं ॥ ६ ॥

तुम्ही वेदस्वरूप भूदेव प्रत्यक्ष । तुमच्या दर्शनेचि मोक्ष जडमूढां  
ज्ञानदेवा ध्यानु ब्राह्मणांचे चरण । कल्पिमळछेदन निवृत्ति म्हणे ॥

ज्ञानेश्वरांचा विनय व ब्राह्मण्य किती अपूर्व आहेत वरें ! अथवा त्यांच्या  
कोणत्या गुणाची स्तुति करावी आणि ती कशी करावी हैं कोण सांगू शकेल !  
'तुका म्हणे नेणे युक्तीची ते खोली । म्हणोनि ठेविली पायीं डोई' ह्या  
तुकाराममहाराजांच्या कित्याप्रमाणे आपणही ज्ञानेश्वरांच्या पायीं परमात्मभावानें  
डोई ठेवावी हेंच आपणांस उचित आहे.

६. यानंतर निवृत्तिनाथप्रभुति संत कांहीं दिवस पैठणासच राहिले. तेथें  
गोदालान, वेदांतचर्चा, कीर्तन, पुराण इत्यादि सत्कर्माचरणांत काळ घाल-  
वीत व समस्त पैठणकरांस भगवद्गतीचा मार्ग दाखवीत ते तेथें राहिले.  
नामदेवराय म्हणतातः—

अध्यात्मग्रंथ पाहती पैठणीं । गीता संबोधनीं जवळी असे ॥ १ ॥  
सांगती पुराण रात्रीं हरिकीर्तन । पैठणीचे जन वेधियेले ॥ २ ॥

हे वालभागवत योगवासिष्ठ गीतादि अध्यात्मग्रंथांवर पुराण सांगत,  
रात्रीं हरिकीर्तनाचा रंग भरीत व दिवसां एरवींच्या वेळांत वेदांतविषयक  
ग्रंथांचे श्रवणमननादि करीत. पैठणास असतांनाच ज्ञानेश्वरमहाराजांनीं  
आचार्यांचे भाष्य, भागवत, योगवासिष्ठ इत्यादि ग्रंथ पाहिले व पुढे  
त्यांच्या हातून जे ग्रंथ झाले त्यांची भूमिका तेथें तयार झाली. त्यांचे अध्य-  
यन म्हणजे केवळ स्मरण होय. “दशेची वाट न पाहतां । वयसेचिया  
गांवा न येतां । वाळपणींच सर्वज्ञता । वरी तयांते ॥ ४५३ ॥” तिये सिद्ध-  
प्रज्ञेचेनि लाभें। मनाचि सारस्वत दुभे। मगं सकळ शास्त्रे स्वयंभें।  
निवती मुखें ॥ ४५४ ॥” (ज्ञानेश्वरी अ. ६) अशा कोटींतले ते सिद्ध-  
प्रज्ञ होते. ग्रंथाध्ययनानें प्रज्ञावंत होणाऱ्या लौकिक विद्वानांहून ते अर्थात  
फार वेगळ्या जातचे होते. गुरुकुपेने आधीं स्वानुभवसंपन्न होऊन मग

ते ग्रंथ पाहूँ लागले. सामान्य पांडित ग्रंथाध्ययनानंतर म्हणजे परोक्षज्ञानानंतर अपरोक्षानुभव पाहतात, पण शंकराचार्य किंवा ज्ञानेश्वरमहाराज ह्या विरल कोटींतले महात्मे गुरुकृपेने आधीं अपरोक्षानुभवसंपन्न होतात आणि स्वानुभवाच्या दृष्टीने मग अध्यात्मग्रंथ पाहत असतात. ते-आधीं अनुभव घेऊन मग ग्रंथ पाहत असल्यामुळे “धाराधरकाळे । महानदी उचंबळे । तैसी बुद्धि पघळे । शास्त्रजार्तीं ॥” ( शाने० १४१२ ) याप्रमाणे त्यांची सिद्धप्रज्ञा शास्त्रे एकवार पाहतां पाहतांच त्यांचे लीलेने आकलेन करिते. ते स्वानुभवाच्या डोळ्यानें ग्रंथ पाहतात. बुद्धीच्या डोळ्यानें ग्रंथ पाहण्याचे काम तुम्ही आम्ही सर्वजण करीतच आहोत. असो. पैठणास असतांना अध्यात्मग्रंथावलोकन, पुराण व कीर्तन हें काम ज्ञानेश्वरमहाराजांनीं आपल्या भावंडांसमवेत केले.

७. पैठणास एका दिजाच्या घरीं त्याच्या वडिलांचे श्राद्ध निघालें. तेव्हां ज्ञानेश्वरमहाराजांनीं त्याला श्राद्धाची तयारी करण्यास सांगितले. ऐन-वेळीं ‘पितर आगन्तव्यं’ असें ते म्हणाले. तों काय चमत्कार सांगावा ! सर्व पितर आपापल्या जागीं येऊन वसले ! ज्ञानेश्वरांचे हें योगसामर्थ्य व सिद्धिवळ पाहून त्या ब्राह्मणास त्यांची धन्यता वाटली व हीं मुळे सामान्यांतलीं नुसून अलौकिक आहेत अशी त्याची खात्री ज्ञाली. नामदेवरायांनीं ही गोष्ट एका अभंगांत सांगितली आहे:—

तंव क्रव्ययश्च गृहस्थाचे घरीं । पितर मंत्रोच्चारीं आव्हानिले ॥ १ ॥  
पशुमुखे वेद दृश्य पितरलोक । थोर हें कवतुक दाखवीलै ॥ २ ॥

८. ज्ञानेश्वरमहाराजांनीं केलेले चमत्कार व त्यांची एकंदर योग्यता पैठणकरांच्या लक्ष्यांत येऊन “हे देव तिन्ही मूर्तिमंत । यांसी न चले प्रायश्चित्त । कीं जगद्गुरु मूर्तिमंत । जीवनमुक्त असती हे ॥” ( भक्तविजय अ. ९-१० ) असें त्यांनीं ठरविले व शुद्धिपत्र लिहून निवृत्तिनाथांच्या स्वाधीन केले. नामदेवरायही लिहितात:—

हे परलोकींचे तारु देवतय यांसी ।  
 प्रायश्चित्त काय यासी कोण द्यावै ॥ १ ॥  
 लिहोनियां पत्र दिलै तयाहातीं ।  
 समस्तांसी निवृत्ति नमस्कारिले ॥ २ ॥

### शुद्धिपत्र.

( पैठणच्या ब्राह्मणांनी ज्ञानेश्वरमहाराजांस जें शुद्धिपत्र दिलै त्याची एक नक्कल भिंगारकरबुवांस जुन्या वळदांत सांपडलेली त्यांनी छापली आहे ती मी पुढे देत आहें. ह्यांत ज्ञानेश्वरमहाराजांचे जनक विष्णुपंत यांची सर्व हकीकत आलेली असून ज्ञानेश्वरमहाराजांनी पैठणास केलेले चमत्कार आपण डोळ्यांनी पाहिले असे पैठणकर ब्राह्मणांनी म्हटलै आहे. सदर शुद्धिपत्राची भाषा मोठी गोड आहे. नामदेवांच्या ‘आदि’ ग्रंथाप्रमाणेंच हें शुद्धिपत्र चरित्रपर असत्यामुळे महत्वाचे आहे. दोहींत एके ठिकाणी मात्र थोडी तफावत आहे. ह्या शुद्धिपत्राच्या प्रामाण्याबद्दल विद्रानांत मतभेद आहे, तरी कशा तज्हेचें शुद्धिपत्र पैठणकरांनी महाराजांस दिलै असेल याची यावरून कल्पना करितां येते. शिवाय ह्यांतील माहिती इतर च मिळणाऱ्या हकीकतीशीं वहुतांशीं जुळणारी आहे. )

स्वस्ति श्रीमत्सकलभूमंडलमंडनीभूताः अखंडप्रचंडवैतांडिक-  
 वेतांडगांडस्थलखंडनैकहरयः गिरयोऽखिलतत्वप्रकाशकसूक्ति-  
 रत्नानां तरयोऽशेषशास्त्रजलधेः नानानोवृद्धलंकरणमणयो निखि-  
 लविद्वांसः शृणुध्वमेतां प्रणतिपरंपरोपेतां प्रतिष्ठानमधितिष्ठतां  
 सर्वभूसुपर्वणामस्माकमभ्यर्थनाम् । यदद्भुततममुद्भूतमिहप्रत्यक्ष-  
 मपक्षपातमनुभूतं तदेवं देववेदसाक्षिकं स्वाक्षिकलितं पुरतः शुभ-  
 वतां भवतां प्रकाशयामः ।

### श्लोक.

आपेग्रामनिवासियाजुषवरो गोविंदपंताभिधो  
 विप्रः कश्चन सत्पुरश्वरणतः श्रीवेदमातुः सुतम् ।

लेभे विहुलपंतनामकमसौ जातोपनीतिर्गुरुरोः  
संप्राप्तो निगमागमान् समगमत्सत्त्वार्थसार्थेच्छया ॥ १ ॥

आलंदीति प्रथितनिगमे भव्यदिव्यप्रसंगात्  
सिद्धोपंतद्विजनितनुजां रुक्मिणीं प्राप्य पत्नीम् ।  
षड्भिर्वर्षैस्तनयमनया नैव लब्ध्वा प्रसुप्ता-

मेनां हित्वा निशि निशितया प्राप काशीं विरक्तया ॥ २ ॥

रामानंदाल्लभ्यसंन्यासदर्शकं तत्र श्रुत्वा हंत कांतं नितांतम् ।  
शांतस्वांता सेवमाना विमाना स्वर्णाश्वतथं नाश नाथस्य दैवात्  
तत्रैवासं दैशिकं संप्रणम्यैतस्मात् त्राशीर्विच्चः प्राप्य खिन्ना ।  
श्रुत्वा वृत्तं दत्तचित्तेन तेन नोताऽभीता प्रत्यधैर्याप काशीम् ॥ ४ ॥  
स विहुलं तत्र जगौ सगौरवं विहाय चान् प्रसुतां पंतिव्रताम् ।  
तयापि नोकास्यृणवान्भवांच्छलात् बलात् विरक्ताश्रममाश्रितः  
कुतः ॥ ५ ॥

ममाङ्गयाऽतो धृतकुंभसंभवस्वजातकर्मादिविधानसंस्कृतः ।  
इमां पुनः प्रोद्धह तत्र पुत्रकांश्च त्रीन् हरेरंशभवान् भवानियात् ॥ ६ ॥

आर्या,

इत्थमसहामपि मुहुः प्रसहा गुरुणारुणाक्षमुक्तः सः ।  
विधिनां पुनरपि विधिना गृहो तयाऽभूदगृहीतया नतया ॥ ७ ॥  
प्रारब्धलेखनविधौ विपर्ययादेव वर्णधर्मस्य ।  
यतिरापि पुनः पतिरभूदित्युक्त्वासौ बहिष्कृतो विप्रैः ॥ ८ ॥  
वृत्तांतस्याबोधात् श्रुत्वाप्यश्रद्धया पुनरशोधात् ।  
शिष्टाचारविरोधात् समुज्जितो मत्सरात्परैः क्रोधात् ॥ ९ ॥  
अभवन्निवृत्तिमुख्यं ज्ञानेश्वरमध्यमं सुतत्रितयम् ।  
सोपानान्तं तुर्या तुर्यावस्थारता सुता मुक्ता ॥ १० ॥  
जातोपनीतिसमयास्तनया इति विप्रमंडलीं समया ।  
प्रोचे वाचा समया क्षम्यो दोषो धृवं कुतः स मया ॥ ११ ॥

## श्लोक.

स विष्णुलो विप्रवरैरगादि कापि प्रतिष्ठानपुरेऽत्र तस्मात् ।  
शुद्धं प्रतिष्ठानपुरे लभस्व निवेद्य सर्वं स्वकृतं विगर्वम् ॥ १२ ॥  
पुत्रैः समं सोथं समं स्वचित्तं कृत्वा प्रतिष्ठानमिदं प्रयातः ।  
स्वमातुलस्यालयमध्यवात्सीत् सोप्युज्जितोस्माभिरमुख्यं  
संगात् ॥ १३ ॥

कृष्णाभिघ्नो विष्णुलमातुलोसौ । श्राद्धे न लेभे द्विजमुकदोषात् ।  
लोकांतरात्तस्य पितृन् स साक्षात् आर्नीतवान्मध्यमवैष्टुलिः सः ॥  
श्राद्धे यदाऽभूत्वाहि विप्रयोगश्चिरात्पितृणामपि विप्रयोगः ।  
ज्ञानेश्वरेण ह निवारितोऽत्र द्वष्टं चरित्रं तदेवं विचित्रम् ॥ १५ ॥  
ज्ञानेश्वरो विष्णुलनंदनानां स मध्यमोऽप्युक्तम् एव चाद्यः ।  
स्थितिप्रियो नित्यविशुद्धसत्वो यथाऽमराणां मुरजितूत्तयाणाम् ॥  
कृत्वा नमो विप्रकुलाय गोदातीरे स्थितस्तात्कुलाय हेतोः ।  
तीराधिवासैः कृतभूरिहासैर्द्विजैरयासैः कथितो विलासैः ॥ १७ ॥  
ज्ञानेश्वरस्त्वं यदि वास्तवोसि न वा स्तवोयं तत्र नाममात्रात् ।  
प्रताडितेऽस्मिन्महिषे प्रतोदैस्तवापि गात्रे भविता तदंकः ॥ १८ ॥  
अथेत्यवादीदथ तैः प्रताडितैस्तस्मिन्लुलायेऽरुणमस्य पृष्ठकम् ।  
व्यलोकि रेखात्रितयं त्विहारिलैः किलास्य कालत्रयबोध-

सूचकम् ॥ १९ ॥

लुलायमेतं स्वकुलाय शुद्धये विधेहाशेषशुतिवृद्धपाठकम् ।  
इतीरितस्तस्य निधाय मूर्धनि करं स वेदाकरमेनमातनोत् ॥ २० ॥

समक्षं सर्वेषां ध्रुवमभवदेषां द्विजनुषा-  
मशेषाणां गोदातटभुवि तु मोद्राय विदुषाम् ।

चरित्रं चित्रं तन्महिषे इह संतर्जितवुधोऽ-  
स्विलानुचैर्वेदानुचितपदभेदान् समपठत् ॥ २१ ॥

एवंविधानि विविधानि विलोकितानि  
ज्ञानेश्वरस्य चरितानि महाद्भुतानि ।

विप्रास्ततोऽत्र मिलिताः सकला विशुद्धेः  
 पत्रं पवित्रहृदयेन समर्पयामः ॥ २२ ॥  
 शानेश्वरस्मरणतः स्मरणेन मुक्तान्  
 मुक्ताग्रजोऽयमखिलान् खलु कर्तुमीष्टे ।  
 निद्यो न बोधरहितैः स्वहितैकसिध्यै  
 वंद्यो ध्रुवं सुकृतिभिः कृतिभिः समस्तैः ॥ २३ ॥  
 निध्यंवरयमक्षोर्णासंयुते शालिवाहने ।  
 माघे शुक्ले च पञ्चम्यां सर्वजिन्नामवत्सरे ॥ २४ ॥  
 श्रीमद्भानेशाचरणयुगुले सुरसेविते ।  
 बोपदेवेन ग्रथितं शुद्धिपत्रं समर्पितम् ॥ २५ ॥

## ६ तीर्थयात्राप्रकरण.

---

तीर्थानि क्षेत्रमुख्यानि सेवितानीह भूतले ॥ ८ ॥  
 भवद्विधा भागवतास्तीर्थीभूताः स्वयं विभो ।  
 तीर्थीकुर्वन्ति तीर्थानि स्वान्तःस्थेन गदाभृता ॥ ९ ॥

—श्रीमद्भागवत स्कंद १ अ० १३.

१. ज्ञानेश्वरमहाराज भावंडांसह नेवाश्यास येतात. २. नेवाश्याचा मोह-  
 नरिज. ३. लेखक सचिदानन्दवाचा. ४ विसोवा चांटी आणि मुक्तावाईचे  
 मांडे. ५. ज्ञानेश्वरीची रचना. ६. तीर्थयात्राप्रकरणावद्दल ग्रंथाधार. ७. ते  
 तीर्थयात्रेस निघतात. ८ पंढरीस ज्ञानदेवनामदेवांची भेट. ९. कन्हाडचा  
 रामराय व त्याची ज्ञाननिष्ठ भार्या. १०. ज्ञानदेवनामदेवसंवाद. ११. गोरो-  
 वाकाकांचे थापटणे. १२. देवाचें तोड नामदेवाकडे. १३. वीरमंगळाची गोष्ट.  
 १४. काशीचा सत्कार. १५. नामदेव कीर्तनांत गाय उठवितात. १६.  
 नामदेवजीका कुवा. १७. परत पंढरीस.

१. पैठणच्या नारीनिरांना आपल्या विभूतिमत्त्वाचें तेज दाखवून त्यांना  
 ज्ञानेश्वरमहाराजांनी आपल्या संगसुखाचा लाभ कांहीं काळ दिला व  
 ब्रह्मणांनी दिलेले शुद्धिपत्र व वेद वोलणाग रेडा वरोवर घेऊन ते निघाले.  
 त्या रेड्याला त्यांनी आळे मुक्काऱीं गेल्यावर समाधि दिली. चारी भावंडे  
 ब्रह्मचर्चा करीत व आनंदविनोद करीत मार्गक्रमण करूं लागलीं. “मार्गी  
 चालती स्वानंदभरित । सप्रेम हरीचे गुण वर्णात । नानापरी चातुर्य कवित्व ।  
 नवरस उत्पन्न करिलाती ॥ ” यसें महिषतवावांनीं म्हटले आहे. त्या  
 ब्रह्मनिष्ठ, ब्रह्मरूप, ब्रह्ममय भावंडांचा काय संवाद होत असेल, हरिगुण.  
 गानांत केवढा प्रेमरसाचा पूर वोसंडत असेल, त्यांच्या चातुर्यकवित्वाच्या  
 काय काय गोष्टी होत असतील तें आपणांस आज कांहीं सांगतां येणार  
 नाहीं; पण ह्या सर्व गोष्टीची कांहींशी कल्पना ज्ञानेश्वरमहाराजांनीं पुढील  
 सालीं केलेल्या गीताभाष्यावरून होणार आहे, ही मंडळी हळू हळू चालत

व आपल्या संचारानें पायाखालील भूभागाला स्वर्गाला वाकुस्या दीख-  
विष्णाचें सामर्थ्य देत नेवासें मुक्कामीं येऊन पोहोंचली.

२. नेवासें हा गांव नगरजिल्ह्यांत प्रवरानदीच्या तीरावर वसलेला आहे.  
नेवासें गांव वस्तुतः दोन गांव मिळून झालेला आहे. नेवासें खंडोबाचें व  
नेवासें मोहनीराजाचें मिळून नेवासें क्षेत्र वनलेले आहे. दोन्ही नेवाशांच्या-  
मधून प्रवरा दक्षिणोत्तर वाहत आहे. ज्ञानेश्वरीचा म्हणून प्रसिद्ध असलेला  
पण वस्तुतः अगदीच वेगळ्या प्रकारचा—असा एक शिलास्तंभ हल्ळीं  
मोहनीराजाच्या नेवाशांच्या पश्चिम कोनास गांवावाहेर पाव मैलावर आहे.  
मोहनीराजाच्या नेवाशांत मोहनीराजाचें व खंडोबाच्या नेवाशांत खंडोबाचें  
देवाल्य आहे. मोहनीराज हें जरी पुरुषवाचक नांव दिसतें तरी मोहनी-  
नामक स्त्रीचें रूप धारण करणाऱ्या विष्णूचाच हा अवतार असल्यामुळे  
मोहनीराजाच्या हातांत बांगड्या व अंगांत चोळी वगैरे स्त्रीवेष असतो.  
समुद्रमंथनसमर्थीं समुद्रांतून चतुर्दश रत्नांपैकीं अमृत निघाले तेव्हां त्याच्या  
प्रातीसाठीं देवदैत्यांत भांडण सुरु झाले असतां व तो अमृतकलश दैत्यांच्या  
हातीं पडला असतां त्यांना मायेने फसवून त्यांच्या हातून तो घेऊन देवांना  
देण्यासाठीं देवपक्षपाती भगवान् श्रीविष्णुं जें मोहनीरूप धारण केले तोच  
हा मोहनीराज होय. ( ही कथा भागवत संक्षेप ८ अध्याय ८ व ९ मध्ये  
पहावी.) अंसो. मोहनीराजास ‘महाल्या’ असें म्हणतात. महाल्या म्हणजेच  
म्हाळसा. मराठी संतकवीर्नीं नेवाशास महाल्याक्षेत्र किंवा म्हाळसापूर हें  
याच अर्थानें म्हटले आहे, ह्याच नेवासें क्षेत्रांत ज्ञानेश्वरी ग्रंथ झाला अस-  
ल्यावद्दल महाराजांनीं सदर ग्रंथाच्या उपसंहारांत स्पष्ट सांगितले आहे:—

ऐसें युर्गीं परि कळीं। आणि महाराष्ट्रमंडळीं।

श्रीगोदावरीच्या कूलीं। दक्षिणिलीं ॥ १८०३ ॥

त्रिभुवनैकपवित्र। अनादि पंचक्रोशक्षेत्र।

जेथ जगाचें जीवनसूत्र। श्रीमहाल्या असे ॥ १८०४ ॥

नेवासें हें सक्षित् प्रवरेच्या कांठीं आहे खरे, पण तें अनादि क्षेत्र  
असून त्यांच्या पंचक्रोशींत चारी दिशांस प्राचीन क्षेत्रे आहेत व टोके येथें

प्रवरा आणि गोदा यांचा संगम झालेला आहे. तात्पर्य, नेवासें हें क्षेत्र ज्ञानेश्वरमहाराजांनी म्हटल्याप्रमाणे अनादि आहे व त्याच्या पंचक्रोशींत त्यांना परमप्रिय गोदावरी असल्यामुळे ‘गोदावरीच्या दक्षिण तीरावरील पंचक्रोशी क्षेत्र’ हें नेवाशाला त्यांनी दिलेले विशेषण वरोवर आहे त्यांत शंका नाही.

३. ज्ञानेश्वरमहाराज नेवाशांत शिरले तों एक सती आपल्या मृत पतीच्या शवाभौंवर्ती आक्रोश करीत असलेली त्यांना आढळली. महाराजांनी चौकशी केली तेव्हां मृतपुरुषाचें नांव ‘सच्चिदानंद’ असल्याचें त्यांना कळलें. तें ऐकतांच ते चमत्कारून म्हणाले, “काय? सत्, चित्, व आनंद यास कोणी कधीं मृत्यु ऐकिला आहे काय.? सच्चिदानंद हे सर्वोपाधिराहित आहेत, त्यांस मृत्यु कसा स्पर्शेल !” हीं वाक्ये मुख्यानें उच्चारून त्या शवाच्या अंगावरून महाराजांनी हात फिरविला, तों तो-मृत पुरुष जिवंत होऊन उठून उभा राहिला. त्यानें महाराजांच्या पायांवर मस्तक ठेवून तो सर्वभावें त्यांना शरण गेला. हाच पुरुष नेवाशाचा कुळकर्णी असून ज्ञानेश्वरीच्या अखेरीस ‘सच्चिदानंदबाबा आदरें लेखकु जाहला’ म्हणून ज्याचा उल्लेख आहे तो ज्ञानेश्वरीचा लेखक होय! यानेंच पुढे ‘ज्ञानेश्वरविजय’ नामक चरित्रपर ओवीवद्ध ग्रंथ लिहिला!

४. मध्यंतरीं ज्ञानेश्वरमंडळ आळंदीस जाऊन राहिले होते. पैठणास महाराजांनी केलेले चमत्कार व तेथें झालेली त्यांची ख्याति आळंदीपर्यंत जाऊन पोहोंचली होती. ह्या खेपेस आळंदीकरांनी त्यांचे मोळ्या प्रेमानें स्वागत केलें; तरी तेथें विसोबा चाटी म्हणून एक साधुदेषा कर्मठ ब्राह्मण होता. त्याच्या डोक्यांतले ‘हीं संन्याशाचीं मुळे’ हें वेड कांहीं निघाले नव्हते. हा ब्राह्मण विद्वान् व सदाचारी होता पण अनुभवाचें कांहींच अंग त्याला माहीत नसल्यामुळे त्याच्यांत दुरभिमान फार भरला होता. त्यानें घरीदारीं, वेळीअवेळीं ज्याच्यात्याच्याजवळ ज्ञानेश्वरादिकांची निंदा करावी. ज्ञानेश्वरांचें नांव निघाले कीं त्याच्या अंगांत निंदादेश्वाचें भूत संचरे! त्याची ज्ञानेश्वरांशीं स्पर्धा म्हणचे ख्योताची सूर्योशींच

स्पर्धा होती. ही टिटवी त्या कीर्तिसागराला उपसूं पाहत होती ! पण हें व्हावें कसें ? असो. विसोबा चाटी ह्याप्रमाणे ज्ञानेश्वरांचा देष करीत असे, पण मौज काय की “अगा वरी फोडावयाचि लार्गीं। लोहो मिळो कां परिसाचे अंगीं। कां जे मिळातिये प्रसंगीं। सोनेचि होईल ॥” ( ज्ञानेश्वरी अ० ९-४६४ ) ह्या लोहपरिसाच्या दृष्टांताप्रमाणे त्या निंदक विसोबाचेंच पुढे परमकल्याण झाले, तो प्रकार असाः—एकदां दिवाळीचा सण आला तेव्हां उत्तम मांडे करून आम्हांला आज खाऊं घाल असें निवृत्तिनाथ सहज मुक्ताबाईस म्हणाले. मुक्ताबाई मांडेरांधणे आणण्यासाठीं कुंभार-बाड्यांत चालली. वाटेंतच विसोबा समोरून येताना तिनें पाहिला तेव्हां ससाण्याला पाहून कोकिळा कांपते याप्रमाणे ती यरथर कांपूं लागली ! त्यानें ‘कुठे चाललीस गे पोरी’ म्हणून जरा दरडावून विचारिले तेव्हां तिनें आपला खरा हेतु सांगितला. विसोबानें लगेच कुंभारांस जाऊन बजाविले कीं, ‘खबरदार ! कोणी या पोरीला खापर बिपर धाल तर ! माझें तुमच्या-कडून येणे आहे, त्यावद्दल नाहींतर मी तुम्हांला तगादा लावीन !’ झाले ! मुक्ताबाई हिंडहिंड हिंडली. तिला कांहीं कोणी रांधण ( खापर ) दिले नाहीं. निवृत्तिनाथांनी मांडे मागावेत व आपल्याला रांधण मिळूं नये याबद्दल खिन्ह हूऱुऊन ती रडतच धरीं आली. ज्ञानेश्वरांनी तिचा रडका स्वर ऐकला व लगेच ते धांवत आपल्या वहिणीजवळ गेले. ज्ञानेश्वरांनी तिला पोटाशीं धरून व कुरवाळून ‘कष्टी कां झालीस’ म्हणून विचारले. तिनें सर्व वृत्तांत सांगितला, तेव्हां त्या योगेश्वर परमसमर्थ ज्ञानेश्वरमहाराजांनी योगधारणेने जठराग्नि पेटविला व आपली पाठ तससुवर्णासारखी तापवून पाठीवर मांडे करण्यास सांगितले:—

मग योगधारणा करूनी। ज्ञानदेवै पेटविला जठराग्नी।

ज्वाला निघती मुखांतूनी। आरक्कनयन दिसती वै ॥ १७९ ॥

जांबूनदत्पसुवर्ण। तैसी पाठ आरक्कवर्ण।

विसोबा बाहेर उभा राहून। कौतुक दृष्टी पाहत ॥ १८० ॥

मंग मुक्ताईस म्हणे ज्ञानेश्वर । मांडे करावे पाठीवर ।

तिणे साहित्य आणूनि सत्वर । लाटिले अरुवार तेघवां ॥

ह्याप्रमाणे ज्ञानेश्वरांच्या पाठीवर मुक्तावाईर्नी मांडे भाजलेले पाहून चौरस्थ्या दृष्टीनुै हा सर्व प्रकार पाहणाऱ्या त्या विसोब्राच्या डोळ्यांत चांगले अंजन पडलें व रत्नहिन्यांच्या खाणिला आपण कांचमणी समजलीं यावद्दूल त्याला फार फार अनुताप झाला. ‘म्यां मूरखांने विकल्पाचारी गोफण घेऊन चिंतामणी झोंकून दिले’ म्हणून त्यास पश्चात्ताप झाला व तो धांवत धांवत झोंपडींत शिरेला आणि ज्ञानेश्वरांचे पाय हातीं धरून त्याने ते अनुतापाश्रूनी न्हाणले. हे महापुरुष आहेत असें ओळखून त्याने त्यांच्या पानांतले उच्छिष्ट प्रसाद म्हणून उचलून घेतलें व लगवगीने आपल्या मुखांत घातलें ! पुढे:—

मुखांत घालितां सत्वर । काय बोलती ज्ञानेश्वर ।

‘तूं कां होसी गा खेचर । सर परता वेगेसी’ ॥ १९४ ॥

ऐसी ऐकूनियां वाणी । तोचि उपदेश धरिला मर्नी ।

परा पद्यंती मध्यमेहूनी । वैखरीपरता सरतसे ॥ १९५ ॥

ज्ञानेश्वरमहाराज ‘सर परता खेचरा ऐसे’ असें म्हणाले तेहां ‘देवा-प्रमाणे वाणीच्या पलीकडचा हो’ असा त्याचा अर्थ मर्नी आणून ते विसोब्राचाटी खरोखर ‘परेहून परते घर । तेथें राहू निरंतर’ असें म्हणण्यास अधिकारी झाले. गुरुपदिष्ट मार्गाचें अनुसरण करितां करितां त्यांचा अधिकार एवढावाढला कीं कांहीं वर्षीनीं नामदेवरायांच्या गुरुत्वाचा मान ज्ञानेश्वरांनी त्यांसच दिला. ज्ञानोब्रांचे निंदक विसोब्राचाटी पुढे ‘महाविष्णूचा अवतार । श्रीगुरु माझा ज्ञानेश्वर’ असले अभंग बोलू लागले !

५. वरील गोष्टी शके १२०९ ते १२१२ च्या दरम्यान झाल्या. ह्या तीन वर्षीत ज्ञानेश्वरमंडळ नेवासें, आपेगांव व आळंदी ह्या तीन ठिकाणी जाऊनयेऊन असे. त्यांच्याविषयींचे विस्त्रदत्त शके १२१२ च्या प्रारंभांच पार नाहींसे झालें. ज्ञानेश्वरांच्या वयास पंधरावें वर्ष लागले. निवृत्तिनाथ

१७ वर्षांचे ज्ञाले, सोपानदेव १३ वर्षांचे व मुक्तावार्द्द तर अवध्या । ११ वर्षांच्या झाल्या, अशा वयांत हीं भावंडे नेवाशास असतांना निवृत्तिनाथ-सद्गुरुसन्मुख शानेश्वरमहाराजांनी गीतेवर भाष्य सांगण्यास सुस्वात केली; त्यांचीं वयें काय व शानेश्वरींत प्रगट ज्ञालेले ज्ञान कोणत्या पायरचिं ! शानेश्वरमहाराजांच्या चरित्रांतले व इतरं सर्वं चमत्कार बाजूला ठेविले तरी रघु-किरातांचे पहिले सर्ग म्हणण्याच्या कोमल वयांत त्यांनीं शानेश्वरीसारखा हजार वर्षांत सुद्धां मानवलोकीं प्रगट न होणारा लोकोत्तर ग्रंथ निर्माण केला, हाच चमत्कार काय कमी लोकोत्तर आहे !! गीतेवर संस्कृत, प्राकृत व परकीय भाषांतून आजपर्यंत हजारों ग्रंथ ज्ञाले आहेत, पण त्यांतला एकही ग्रंथ शानेश्वरीची बरोवरी करण्यास समर्थ असा ज्ञालेला नाहीं. काव्यग्रंथ म्हणून, तत्वज्ञानाचा ग्रंथ म्हणून, धर्मरहस्य प्रगट करण्यारा ग्रंथ म्हणून, भाषाग्रंथ म्हणून, स्वानुभवाच्या तेजांने चमकणारा ग्रंथ म्हणून, गुरुभक्तीच्या अमृतरसाने ओथंवलेला ग्रंथ म्हणून—कोणत्याही छऱ्याने शानेश्वरीकडे पहा; याच्या तुलनेला दुसरे ग्रंथ घ्यावयाचे म्हटल्यास ‘अनामिका सार्थवती वभूव’ ह्याप्रमाणे त्याचे अनन्यसाधारणत्व कोणाच्याही प्रतीक्षिस येणार आहे. शानेश्वरीनंतर अमृतानुभव, चांगदेवपासष्ठी, हरिपाठ, योग-वासिष्ठ, स्वात्मपत्र इत्यादि ग्रंथ व शेंकडॉं अभंग इतके वाढ्यमय त्यांच्या तोंडून सहंज निघालें. पण त्यांच्या ग्रंथांचा विचार पुढे एका स्वतंत्र प्रकरणांत करावयाचा असल्यामुळे येथे त्यावहाल अधिक कांहीं लिहीत नाहीं. शके १२१२ ला शानेश्वरी झाल्यावर महाराजांनी आपले लक्ष पंदरपुराकडे वळविले व पांडुरंगाचा निस्सीम सगुणभक्त म्हणून गाजलेल्या नामदेवाला संगतीला घेऊन तीर्थयात्रेस निघण्याचा त्यांनीं वेत ठरविला.

६. तीर्थयात्राप्रकरणासंबंधाने वारकप्यांत श्रीनामदेवरायांचे तीर्थवळीचे ५९ अभंग मुख्यतः प्रमाणभूत मानलेले आहेत; त्यांवरून पाहिले असतां शानेश्वर व नामदेव हे दोघेच तीर्थयात्रेला निघाले होते असें वाटते. परंतु शानेश्वरमहाराजांच्या तीर्थयात्रेसंबंधाने भक्तिकथासार, भक्तिकथामृत, धुंडि-

राजकुरु भक्तिलीलामृत, कथाकल्पवृक्ष इत्यादि ग्रंथ पाहिले म्हणजे असें दिसतें कीं, निवृत्तिनाथ, सोपानदेव, मुक्तावाई, नरहरि सोनार, चोखामेळा, गोराकुंभार, विसोबाखेचर इत्यादि संत वरोवर घेऊन शानेश्वर व नामदेव हे तीर्थयात्रेला बाहेर पडले होते. शिवाय ह्या ग्रंथांतून तीर्थयात्रेचें सविस्तर वर्णन दिलेले असून वाटेत घडलेले नानाविध चमत्कारही दिलेले आहेत. नामदेवांच्या तीर्थावळांच्या प्रेमळ अभंगांकडे वळण्यापूर्वी आपण वरील ग्रंथांत संगितलेल्या गोष्ठी योडक्यांत सांगून टाकूं.

७. निवृत्तिनाथांची आज्ञा घेऊन शानेश्वरमहाराजांनी तीर्थयात्रेला निघण्याचा वेत मुक्रर केला. श्रीगुरु निवृत्तिनाथही वरोवर होतेच. सोपान-देव, मुक्तावाई हे आणि इतर ज्या भक्तांना यांच्या सहवासाचा लाभ घ्यावासा घाटला ते सर्व मिळून आळंदीदून वरोवर निघाले. ते प्रथम चाकण मुक्तार्मी आले. चाकणास महिपतराव नांवाचा एक भाविक श्रीमान् गृहस्थ म्हात होता. त्यानें यांस आपल्या घरी मोठ्या आनंदानें ठेवून घेतलें व थाटाचा भोजनसमारंभ केला. त्याची कन्या कन्हाडच्या रामरायास दिली होती. ‘तिला जातांना आपल्या दर्शनाचा लाभ द्या’ असें त्यानें शानेश्वरांस विनविलें व तें त्यांनी मान्य केले. महिपतरावाचा सत्कार स्वीकारून महाराज निघाले. पंढरपुरीं नामदेव राहतात, ते प्रेमळ व सरुणाशाक्षात्कारी आहेत, श्रीविड्लशीं त्यांचा प्रत्यक्ष संभाषणादि संबंध होतो हैं शानेश्वरांस अनुभवानें माहीत होतें. त्यांना वरोवर घ्यावें व पंढरीची यात्राही घडावी अशा दुहेरी हेतूनें त्यांनी पंढरीकडे निशाण फिरविले. पंढरीस चार दिवस मुक्ताम करून व नामदेवास वरोवर घेऊन शानेश्वरमहाराज पुढे निघाले.

८. नामदेवरायांचे ‘तीर्थावळी’चे जे ५९ अभंग प्रसिद्ध आहेत त्यांकडे एकवार आपण वळूं. शानेश्वरमहाराज पंढरीस नामदेवांच्या भेटीस आले व त्यांना वरोवर घेऊन यात्रेस निघाले त्या प्रसंगाचे प्रेमळ वर्णन नामदेवांच्याच मुखानें ऐकले पाहिजे.

नामयाचे भेटी ज्ञानदेव आले । लोटांगण घातले नामदेवे ॥ १ ॥  
देउनी आलिंगन प्रीतीच्या पडिभरे । पूजिले आदरे यथाविधी ॥ २ ॥  
संसारीं आसक्त मायामोहरत । तापत्रयसंतप्त जाले जीव ॥ ३ ॥

ऐसिया पतितांचा करावा उद्धार । . .

यालागीं अवतार तुमचा जर्गी ॥ ४ ॥

तरी मी एक दीनु मूढ मतिहीनू ।

चरणाचा रजरेणु संतांचिया ॥ ५ ॥

यावर ज्ञानेश्वरमहाराजांनी ही नामदेवांचे प्रीतियुक्त गौरव केले व  
आपल्यावरोवर तीर्थयात्रेस चलण्याविषयीं त्यांस विनंति केली:—

ज्ञानदेव म्हणे तू भक्तशिरोमणी ।

जोडिले जन्मोनी केशवचरण ॥ १ ॥

प्रेमसुखगोडी तुजचि फावली ।

वासना मावळली समूळ तूझी ॥ २ ॥

धन्य तुझे जन्म धन्य तुझे कूळ ।

धन्य तुज राउळ जवळीं वसे ॥ ३ ॥

क्षण एक एकांतीं बैसोनी सहज ।

अंतराचे गूज बोलीं कांहीं ॥ ४ ॥

जीवन्मुक्त ज्ञानी जरी झाले पावन ।

तरी देवतीर्थभजन न सांडिती ॥ ५ ॥

भूतकींचीं तीर्थैं पहावया नयनीं ।

आर्त असे मर्नी विष्णुदास ॥ ६ ॥

तुझिये संगतीचे नित्य सुख घ्यावै ।

सार्थक करावै संसाराचे ॥ ७ ॥

ज्ञानदेव म्हणे पुरवी मनोरथ ।

करावे मुहूर्त प्रयाणासी ॥ ८ ॥

यावर ‘नामा म्हणे तुम्हीं पुसावैं विठ्ठला । देतां आज्ञा मला मीही येतों’  
असे नामदेवरायांनीं उत्तर केले, नामदेवांच्या पुढे मोठा प्रश्न येऊन  
पडला, त्यांनीं पुनः विचार करून उत्तर केले:—

सर्व सुख मज आहे पांडुरंगी ।  
 जावे कवणालागीं कवण्याठाया ? ॥ १ ॥  
 आहिक्य परश मज चाड नाहीं सर्वथा ।  
 न लगती पुरुषार्था मुक्ति चारी ॥ २ ॥  
 रंक होऊनीयां पंढरी चोहटा ।  
 राखेन दारवंटा महाद्वारी ॥ ३ ॥  
 विठोबाचे पार्यां मज काय उणे ।  
 वासनाचि मने गिळिली माझी ! ॥ ४ ॥  
 पाळिला पोशिला जन्मोनी जयाचा ।  
 विकिला कायावाचामने त्यासी ॥ ५ ॥  
 नामा म्हणे स्वामी विठोबाते पुसा ।  
 आशा देहल शिरसा धरीन त्याची ॥ ६ ॥

दोधेही मग विठोबांकडे गेले व पंढरिनाथांनी नामदेवरायांस पुढील-  
 \*प्रमाणे निकाल सांगितला:—

प्रत्यक्ष परब्रह्ममूर्ति ज्ञानेश्वर । करीतसे आदर संगतीचा ॥ १ ॥  
 ऐसे भाग्य जेणे सर्वस्वे साधावे । तरीच जन्मावे विष्णुदासा ॥ २ ॥  
 जावे स्वस्तिक्षेम यावे शीघ्रवत । करावे स्वहित कळेल तैसे ॥ ३ ॥

असे बोलून विठोबांनी नामदेवांस ज्ञानेश्वरांच्या हातीं दिलेंव ‘हे कृपेचे  
 पोसणे माझे आवडते । क्षण जीवापरते न करीं कदा’ असे त्यांस निकून  
 सांगितले. नामदेवाला तीर्थयात्रेला बोलवून देव देवळांत परत गेले.

९. मंगळवेद्याद्यून चोखामेळा व आरणभेडीहून सांवतामाळी हे स्था  
 संतमेद्यास येऊन पंढरीस मिळाले. चालतचालत सर्व मंडळी कन्हाडाजळक  
 येऊन पोहोंचली. कन्हाडचा राजा रामराय हा चाकणच्या महिपतरावाचा  
 जांवई असून महिपतरावाच्या कन्येस दर्शन देण्याचे ज्ञानेश्वरमहाराजांनी  
 कबूल केले होते. त्या कन्येचे नांव सीताबाई असून तिला साधुसंत, गोसाबी,  
 बैरागी, संन्याशी, योगी इत्यादिकांची विचारपूस करून त्यांची सेवा

करप्याची जितकी आवड होती तितकाच रामरायास त्यांचा कंटाळा व देशही वाटत होता ! बाई मोठी धर्मशील, उदार व भाविक होती आणि तिचा पति विषयलंपट व केवळ प्रपञ्चांत गढून गेलेला होता. बाईने आपल्या पतीस नित्य बोध करावा कीं, 'इहलोकीचे सर्व वैभव अशोश्वत असून श्रीहरीला भजावें व श्रीहरी संतांच्या मेळ्यांत सांपडत असल्यामुळे संतसेवा करून नरदेहाचें सार्थक करावें !' पण हा बोध त्याला पटत नसे; इतकेंच काय पण साधु व वैरागी पाहिले कीं त्याचें होकेंच फिरे ! त्यांत कांहीं लुच्चे, ढोंगी लोक असतात हें खरें, पण त्याच्या दृष्टीला ढोंगी तेवढे दिसत ! सीताबाई जेवढी भाविक, विरक्त व हरिभक्तिपरायण होती, तेवढाच तिचा पति तर्कटी, विषयलंपट व वहिरुख होता ! असे विरुद्ध स्वभावाचे जीव एकत्र आणण्यांतही परमेश्वराचा हेतु एकमेकांनी एकमेकांच्या संगर्तीत सुधारावें व पतिपत्नी ह्या एकमेकांच्या पुरवण्या असून उभय तांच्या गुणदोषांनी मिळून उभयतांनी पूर्ण व्हावें असा असावा असें मला वाटते ! तुन्यगुणी वधूवर विरळ सांपडतात याचें कारण हेच असावें. असो, साधुसंतांना आपल्या गांवांत न येऊ देण्याविषयीं रामरायाची सक्त ताकीद होती ! सीताबाईस शानेश्वरादि संत गांवावाहेर आल्याचें जेव्हां कळलें तेव्हां ती त्याच्या दर्शनाविषयीं परम आतुर झाली. शानेश्वरमहाराज महान् योगी व सिद्ध पुरुष आहेत हें तिला ऐकून माहीत होते. साधुदर्शनाला ती भुकेलेली होती. ती दासदासी बरोबर घेऊन त्यांच्या दर्शनाला आली, तेव्हां संतमंडळी आत्मरंगांत रंगलेली होती. नामदेवांचे कीर्तन चालले होते प्रेमरंग खुलून राहिला होता. 'खन्या संताच्या पोटांत एक घांसभर अन्न घातलें तर खुद पांडुरंग तृसीचा ढेंकर देतात' असें नामदेवांच्या तोंडचे वाक्य ऐकून ह्या संतांना हरप्रथनानें आपल्या वाड्यांत केव्हां घेऊन जाईन असें तिला होऊन गेले. कीर्तनोत्तर ती सर्वांच्या पायां पडून परत गेली, पण रात्रभर तिला झोंप आली नाही. साधुसंतांना गांवांत येऊ

द्यायचें नाहीं असा तिच्या पतीचा हुकूम होता व पति स्वभावानें कठोर होता. ज्ञानेश्वरादिकांना मोळ्या सत्कारानें वाड्यांत आणावै, त्यांचे पाय आपल्या वाड्याला लागावे, पतीसह आपण त्यांच्या चरणधुळींत लोळण घ्यावी असें तिळं फार फार वाटे, पण उपाय काय? ती मोठी विरक्त होती. तिनें शेवटी एक साहसी उपाय योजिला. हिरकणचिं चूर्ण करून व तें पाण्यांत कालवून तें पाणी तिनें आपल्या पांच वर्षे वयाच्या एक-लत्या एक मुलास पाबळें! मुलाच्या अंगाचा दाह होऊन मुलगा तात्काळ मृत्यु पावला! वाड्यांत व गांवभर सर्वत्र हाहाकार उडाला. ज्ञानेश्वर-महाराजांच्या सामर्थ्यावर विश्वसून ती मात्र स्थिर राहिली. राजाच्या तोंडचें पाणी पळाले. तेव्हां 'आपण साधुंचा आजवर छळ केलांत त्याचा हा परिणाम होय, अजून तरी साधुंची पायधूळ मस्तकीं धारण करा' असा निनें आपल्या पतीस बोध केला. इतक्यांत एका ब्राह्मणानें येऊन संतमंडळी गांवाबाहेर उत्तरल्याचें वृत्त राजास सांगितले. पुत्रहानीमुळे राजा दीन झाला होता, त्याचें चित्त थाऱ्यावर नव्हते, अशा वेळीं कोणी काय सांगेल त्याप्रमाणे वागण्यास तो तथार झाला. इंगा फिरल्यावरोवर तो गरीब गाईसारखा दीन झाला. राणीनें व इतरांनी सुचित्यावरून तो गांवाबाहेर संत उत्तरले होते तेथें गेला. ज्ञानेश्वरादि संतांचे दर्शन होऊन त्यांस वाड्यांत येण्याविषयीं त्यानें नम्रतापूर्वक प्रार्थना केली. ज्ञानेश्वरमहाराजांचे पाय आपल्या वाड्यास लागतांच राणीस आनंद झाला. त्यांच्या पायांचे तीर्थ मृतपुत्राच्या तोंडांत घालतांच मुलगा उठून वसला व त्यावरोवर राजाचा मद पार नाहीसा होऊन राजा ज्ञानेश्वरमहाराजांच्या चरणावर भक्तिभावानें गडवडा लोळूं लागला! महाराजांनी राजाच्या मस्तकावर हात ठेवून त्याला कृतार्थ केले. सीतावाई आणि रामराजा दोघेही यापुढे हरिभजनांत रंगून गेलीं. वाईनें अच्चाट धाडस केले खरें, दण त्यामुळे तिच्या पतीच्या डोळ्यांत झणझणित अंजन पडले व तो सद्गुरुच्या कृपेस पात्र होऊन भायेसह उद्धरून गेला.

१०. एके प्रसंगी नामदेव व ज्ञानदेव हे दोषेही ब्रह्मानंदांत निमग्न ज्ञालेले महात्मे गोष्ठी सांगत मार्गक्रमण करीत होते. नामदेवांचे चित्त पांडुरंगीं रंगले होते व पंढरीस जाऊन देवाला कडकडून कधीं भेटेन असें त्यांस होऊन गेले होते. ज्ञानेश्वरांस मनांतून नामदेवरायांची परमविव्लता पाहून आनंद होत होता. त्यांना हृदयांतून त्यांची एकनिष्ठ भक्ति पाहून आनंदाच्या गुदगुल्या होत होत्या. ‘तदर्पिताखिलाचारता तदिस्मरणे परमव्याकुलता’ हें भक्तीचे लक्षण नारदांनी भक्तिसूत्रांत केले आहे, तें अक्षरशः नामदेवास लागू होते. त्यांनों आपले कायावाचामनाचे सर्व व्यापार विष्णुलाला समर्पण केले होते व त्याच्या विस्मरणानें म्ह० वियोगानें ते परम व्याकुल होत होते. ‘फुटोनी हृदय होती दोनी भाग। वहु मज उद्गेग वाटताती.’ ज्ञानेश्वरमहाराजांनी त्यांची पुष्कळ समजाविशी केली:—  
प्रेमाचा जिव्हाळा तुझ्या हृदयीं आला। तुं कां वेळोवेळां खंती करिसी? ॥१॥

विचारीं सावध होउनी भक्तराजा। सुखानंदु तुझा तुजाचि जघळी व्यापकु चिढुल आहे सर्वदेशीं। जरी सांडोनियां पाहसी भेदभ्रमु सर्वगंत संपूर्ण सर्वकाळ असणे। होणे आणि जाणे नाहीं जया ॥  
ते तुजमाझारीं तूं तयाभोतरीं। अनुभवीं निर्धारीं ठेबुनि मना ॥५॥

इतका यथार्थ बोध ज्ञाला तरी ‘पंढरीनिवास जीवन माझे’ हा नामदेवांचा छंद सुटला नाहीं. ज्ञानेश्वरमहाराजांना नामदेवांच्या संवादापासून फार सुखानंद होत होता. महाराज स्वतः पूर्णनिंदभरित होते तरी नामदेवांची एकदेशीपणाची पण कडेलोटाची निस्सीम भक्ति पाहून ते सुखच पावत होते. त्यांनीं त्या ‘प्रेममूर्ति’ नामदेवाला—  
कैसा तो साधावा सांग भजनविधि। कैसी मन बुद्धी सत्वशील कैसा निर्विकार ध्यानाचा प्रकार। हा सर्व विचार सांग मज ॥२॥

असे प्रश्न केले. यावर ‘नव्हे बहुश्रुत नव्हे ज्ञानशील । दास मी दुर्बळ वैष्णवांचा’ असें म्हणून ‘येवढे भाग्य कैचे मज जाणिवेचे’ असे

नामदेव बोलले. मी नेणता म्हणून देवानें मला तुम्हां हातीं निरविलें, तुमच्यापुढे मी काय बोलावें, पण तुम्ही आशापितां त्यावर्थी देव बोलवील तसें बोलतों, असें म्हणून ते बोलूळ लागले. ‘मर्नी शंका न ठेवतां व दृष्टि दुजेपर्णीं न ठेवतां आपला सुखानुभवच बोला’ असें शानेश्वर पुन्हां म्हणाले. यावर नामदेव म्हणाले:—

नामसंकीर्तन वाटे मज गोड । येर ते कावाड वायांवीण ॥ १ ॥  
 नमन तें नम्रता न देखे गुणदोष । अंतरीं प्रकाश आनंदाचा ॥ २ ॥  
 ध्यान तया नांव निर्विकार निकै । जैं विश्रीं माझ्या देखे विठोबासी ॥ ३ ॥  
 अखंड हृदयीं तेचि आठवण । साजिरे समचरण विठेवरी ॥ ४ ॥  
 व्यवसायीं चित्त ठेउनी कृपण । लाभाचें चिंतन सर्वकाळ ॥ ५ ॥  
 कीटकी भिंगुरटीचें जैसें अनुसंधान । निकैं निजध्यासन एकविध ॥ ६ ॥  
 सर्वभावें एक विडलचि ध्यायें । सर्वाभूतीं पाहे रूप त्याचें ॥ ७ ॥  
 सर्वांहूनि निराळा रजतमावेगाळा । भोगी प्रेमकाळा तेचि भक्ती ॥ ८ ॥  
 अनुरागें गोविंद ध्यायिजे एकांतीं । यापरती विश्रांती आणिक नाही ॥ ९ ॥  
 काया वाचा मने हा माझा अनुभव । सांगितला सर्व आवडीचा ॥ १० ॥  
 नामा म्हणे हेही बोलविले तेणे । उदार सर्वज्ञे पांडुरंगे ॥ ११ ॥

हें ऐकून शानेश्वर सुखरोमांचित झाले व ‘माझ्या नामयाचें घोलणे सर्व काळ ऐकतच रहावें’ असें त्यांस वाटले. कवि, आत्मशानी, विरक्त, जीवन्मुक्त, पाठक, साधक, ग्रंथकार कोणीही असोत पण नामदेवांच्या भाषणांत जैं अपार सुख आहे ‘ते सुखविश्रांती नाहीं हो कल्पांतीं । विचाराचें संतीं दूरदृष्टीं’ असें शानेश्वर प्रेमानें म्हणाले, आणि सर्व संतांनीं भक्तिसुखान्वितृ होऊन ‘पुंडलीकवरदे हारिविष्टल’ चा जयर्जयकार केला.

११. याप्रमाणे सर्व मंडळी मार्गक्रमण करीत असतांना एके दिवर्शी तेरगांवीं येऊन पोहोंचली. तेथें गोरोबा कुभार राहत इतें. गोरोबांनीं संतांचे मोळ्या भक्तिभावानें आतिथ्य केलें. प्रत्येक मुक्कामास नामदेवांचे कीर्तन इतें असे. सर्व संतांना नामदेवांची निश्चय भक्ति व दगडानाही

पाशर फोडणारा त्यांचा प्रेमळपणा पाहून फार आनंद होई. नामदेवांना पंढरिनाथांचा सारखा ध्यास होता. पांडुरंग त्यांच्याशी बोलत, त्यांच्या-बरोबर खेळत, व त्यांचा संसार चालवीत. नामदेव पूर्ण सगुणभक्त होते आणि सर्वात्मभावाचा बोध त्यांच्या ठिकाणी उदित झाला नव्हता, सद-गुरुकृपेला ते अजून पात्र झाले नव्हते, खरें स्वरूपज्ञान त्यांस अद्याप झाले नव्हते. हें गुरुकृपेवांचून होत नाही. प्रत्यक्ष पांडुरंग आपल्याशी बोलत असतां गुरु काय करायचा आहे अशी उर्मी त्यांच्या ठिकाणी होती. ती जाऊन सगुणनिर्गुण, दृश्यादृश्य, व्यक्ताव्यक्त सर्व श्रीहरीचेंच सहजस्वरूप आहे, असा शुद्ध बोध त्यांच्या ठिकाणी जागृत व्हावा, अशी श्रीशानेश्वर-महाराजांची इच्छा होती. त्याप्रमाणे पुढील मौजेचा प्रकार एक दिवस घडून आला. गोरोबांच्या घरी मडकीं घडण्याची अनेक हत्यारे होतीं, त्यांत एक थापटणेही होते. तें हातीं घेऊन सर्व संत सन्मुख वसले असतांना —एके दिवशी मुक्तावार्द्द गोरोबापुढे आली व ‘काका ! हे काय आहे ?’ म्हणून त्यांस विचारती झाली. ‘मडकीं कच्चीं आहेत का पकी आहेत हे या थापटण्यामुळे मला कळते’ असा गोरोबांनी सहज जबाब केला. यावर मुक्तावार्द्द म्हणाली. ‘काका ! हीं सर्व माणसे ईश्वरानिंमित मडकींच आहेत, यांपैकीं कच्ची कोणतीं व पकीं कोणतीं हें तुम्हांला सांगतां येईल काय ?’ तिचा हा प्रश्न ऐकतांच गोरोबांनींते थापटणे हातीं घेतले, व प्रत्येक संताच्या मस्तकावर तें मारून ते पाहूं लागले, तेव्हां कोणी कांहीं बडवड केली नाही. नामदेवापाशी येतांच मात्र नामदेव वेगानें उठले व म्हणाले, ‘हे खत्रदार ! माझ्या मस्तकावर थापटणे मारू नका हो ! मी इतरांसारखा गप्प वसणारा नाही.’ हा त्यांचा आवेश पाहून ह्या सर्व मडक्यांत हें मडके कच्चे आहे असें गोरोबा थापटणे त्यांच्या मस्तकाला लावून म्हणाले, व सर्व मंडळींत एकच हास्यरस पिकला. नामदेवांस ह्या अपमानावद्दल फार वाईट वाटले. पुढे पंढरीस गेल्यावर त्यांनी हा प्रकार पांडुरंगास सांगितला व देवानें सांगितल्यावरून

त्यांनी विसोबाखेचरांचा अनुग्रह घेतला. पण ह्या गोष्ठीचें सविस्त नामदेवचरित्रांत येईल. वरील गोष्ठीचें तात्पर्य मोरोपंत पुढील ले आयेत सांगतातः—

सद्गुरु-अनुग्रहाविण हरिला तो कठिण सर्वथा पट्टा  
गोरा संत परोक्षी मस्ताकिं हाणूनि सर्व थापटणे ॥

१२. सर्व मंडळी गोरोबांची आज्ञा घेऊन तेशून निघाली : रात्रीच्या सुमारास स्वंद्व्यानागनार्थी येऊन पोंचली. शिवरात्रीच्य नामदेव कीर्तनास उभे राहिले तेव्हां हजारो श्रोते हरिरंगीं रंगून ब्राह्मणांची अभिषेक करण्याची वेळ होती. त्यांच्या सौंवळेपणाळः गाला ह्या वारकर्यांची अडचण होऊ लागल्यामुळे नामदेवांनी वे पिछाडीस कीर्तन चालविले; तों काय चमळाकार सांगावा कीं मां ब्राह्मणांकडे पाठ फिरवून नामदेवरायांकडे तोंड केले ! अद्वाप तेचें वर शंकराच्या पुढे नसून पाठीमार्गेंच आहे. ह्या गोष्ठीचें तात्पर्य आहे कीं, परमात्मा नुसत्या पूजासंभारांना, मंत्रतंत्रांना व कर्माला व नामदेवासारख्या निस्सीम भक्तांच्या भक्तिप्रेमाळाच सर्वस्वी वश आउपचारे कवणाही नाकळे गा.’ ( ज्ञाने. ९-३६७ ) ही भगवंताची आहे. देव प्रेमाला भुलतो, बाह्य उपचारांला व डामडौलाला भुल वेद, यज्ञ, अध्ययन, दान, सत्क्रिया, उग्रतप इशादि साधनांनीही णारे तें श्रीहरीचें विश्वरूप परमभक्त अर्जुनाला दिसले नाहीं क साधने व्यर्थ आहेत असें नव्हे. वेद, यज्ञ, अध्ययन, दान, सत्क्रिया ह्या साधनांचा त्याग करावयाचा असें नाहीं. उलट ‘ यशदानतप त्याज्यं कार्यमेव तत्’ असा भगवंतांनी आपला ‘निश्रय’ ( गीता अ. सांगितला आहे. ‘ तरी स्वाधिकारानुरूपे । तिये यशदानादि तपे षावींचि साक्षेपे । अधिकेवरी.’ ( ज्ञाने. १८-५३ ) हीं यशदानादि पावन म्हणजे चित्तशुद्धिकर आहेत म्हणून त्यांचा त्याग उचित तथापि भक्तिप्रेमावांचून हींही व्यर्थ आहेत, म्हणजे हरिप्राप्ति करून

असमर्थ आहेत. श्रीहरी 'भक्तिविना वश नोहे.' विद्वान्, वेदपौरंगत अशा ब्राह्मणांचा अभिषेक चालला असतांना देवांनी तिकडे पाठ करावी आणि नामदेवासारख्याची 'प्रेम अमृताची धार। वाहे देवाही समोर' ह्या प्रकारची अंतरंग प्रेमामृताची धार। स्वतः सन्मुख होऊन मस्तकीं धारण करावी, हें त्या प्रेमळ चित्तचोराला उचितच आहे.

१३. ज्ञानेश्वरमहाराज तीर्थयात्रा करीत करीत सातपुड्यापर्यंत आले. तेर्थ हरपाल नांवाचा एक भिळ होता. तो पंढरीचा वारकरी होता व विडलाचा मोठा भक्त होता. विडलसुकिमणीचे नांव ज्यांच्या मुखांत असेल त्यांच्या अंगाला हात लावायचा नाही, व इतर कोणीही भेटला तर त्याला लुबाडायचे असा त्याचा कायदा होता !! त्यानें या संतमंडळाचे फार प्रेमानें आतिथ्य केले. त्या 'शवरी' च्या वंशजाचे शुद्ध प्रेम पाहून ज्ञानेश्वरमहाराजांनी त्याच्यावर अनुग्रह केला व त्यानें हातीं तिरकमठा घेऊन त्यांना धारेपर्यंत पोहोचाविले. धारेस कमळाकरभट्ट नामक ब्राह्मणाच्या घरी हे सर्व संत उतरले. त्याचा गोपाळनामक पुत्र सर्वदंशानें मृत झाला होता; त्यास ज्ञानेश्वरमहाराजांनी जिवंत केले. तेथें दोन दिवस राहून मंडळी उज्जनीस गेली. तेथें वीरमंगळ\* नांवाचा एक प्रख्यात ज्योतिषी राहत होता. त्याला पूर्वीं रामानंदांनी सांगितले होतें कों, 'तू येथेच रहा, येथे सात वर्षांनी ज्ञानेश्वर नांवाचे सत्पुरुष येतील व ते तुझा उद्धार करतील.'

\* ह्या वीरमंगळाची गोष्ट मोठी गंमतीची आहे. हा उज्जनीच्या दरबारचा ज्योतिषी होता. त्यास चांगला राजाश्रय असून त्याची तिकडे मान्यता चांगली होती. उज्जनीचा राजा परमारान्वय दुसरा भाज ( शके १००२-१२३२ ) हा विचारी, सदाचारी व पापभीरु होता; तथापि एके दिवशी मृगयेस जातांना एका रजकबीवर त्याचे मन गेले. ही स्त्री लावग्यवती असून तिच्या कळतु-प्रासीचा तो चतुर्थदिन होता. राजानें विचारानें आपले मन आवरले, तथापि आपल्या चित्तांत भलताच अभिलाष उत्पन्न झाला, याबद्दल त्यास फार विषाद वाटला. आर्यांनी आर्य मन अनार्थ वस्तूच्या ठिकाणी चुकून सुद्धां रमावर्णे नाही. कण्वाश्रमांत दुष्यंताच्या दृष्टीस शकुंतला पडतांच राजाचे मन मोहित

( पान १०६ पहा. )

त्याप्रमाणे तो वीरमंगळ दुग्धाहार करून सात वर्षे राहिला होता. सात वर्षांनी ज्ञानेश्वरमहाराज उज्जयिनीस आले तेव्हां त्यानें त्यांस सामोरे जाऊन व सद्गित होऊन त्यांच्या पायांवर लोटांगण घातले. महाराजांनी त्यासू आत्मब्रेघ करून कृतार्थ केले. ‘श्रीगुरुदर्शनाचा योग पुनः येणार नाहीं म्हणून आतांच हा देह गुरुचरणी समर्पण करितो,’ असें म्हणून त्यानें ज्ञानेश्वरमहाराजांच्या चरणी मस्तक ठेवून तात्काळ तेंचे देह ठेविला. महाराजांनी स्वहस्तानें त्यास समाधि दिली व त्यावर शिवलिंगाची स्थापना केली. हे स्थान मंगळैश्वर नांवानें प्रसिद्ध असून अद्याप उज्जयिनीच्या बाहेर संदीपनाच्या आश्रमाजवळ आहे असें म्हणतात.

( पान १०५, वरून समाप्त )

ज्ञाले, तेव्हां तो आर्यनृपति मोळ्या अभिमानानें म्हणाला होता, ( कालिदास-कृत अभिज्ञानशाकुंतल नाटक अंक १ पहा. )

असंशयं क्षत्रपरिग्रहक्षमा । यद्यर्यमस्यामभिलाषि मे मनः ॥

सतांहि संदेहपदेषु वस्तुषु । प्रमाणमन्तःकरणप्रवृत्तयः ॥

‘माझे आर्य मन ज्या अर्थी इचा अभिलाष करितें त्या अर्थी मजसारख्याशी विवाहसंबंधानें बद्ध होण्यास उचित अशा क्षत्रियकुळांतच ही जन्मली असली पाहिजे.’ हा दुष्यंताचा आर्यविचार मनांत येऊनच कों काय कोण जाणे पण तो पापभीरु राजा मनांत फार खांजाल झाला. असो. राजानें वरील वीरमंगळ ज्योतिष्यास विचारले कों, ‘मी मृगयेला जातांना माझ्या मनांत कौय आले होतें तें माझे ग्रह पाहून सांगा, नाहीं तर तुम्हांला दरबारचा आश्रय बंद होईल.’ वीरमंगळानें सात दिवसांची मुदत मागून घेतली. तो विचारा आपला राजाश्रय तुटेल म्हणून घावरून गेला. सातवे दिवशी त्याची एका वेश्येची आकास्मिक गांठ पडली. त्याच्या चिंतेचे कारण समजातांच त्या वेश्येने नेमके उत्तर दिले! त्यावरून ज्योतिष्यानें राजासू रजकुबीदर्शनाच्या वरील प्रसंगाचे स्मरण दिले. ज्योतिष्यावरचे संकट टलले, व त्याच्या अत्याग्रहास्तव सदर वेश्येने त्यास कळाविले कों ‘मी काशीच्या रामानंदांची शिष्योण असून हे सामर्थ्य खांच्या प्रसादाचे आहे!’ ज्योतिषी यावर रामानंदांकडे गेला तेव्हां लांनी सांगितले कों, ‘तुला ७ वर्षांनी ज्ञानेश्वर भेटतील व त्यांच्यापासून सर्वज्ञान प्राप्त होईल.’

१४. ज्ञानेश्वरमहाराज यानंतर प्रथागास गेले. तेथें त्रिवेणीचें 'ज्ञान करून व भारद्वाजाश्रम पाहून ते काशीस गेले. त्या वेळी मणिकर्णिकेच्या धाटावर मुद्रलाचार्य मोठा यश करीत असल्यामुळे काशीस वैदिक, शास्त्री, पुराणिक इत्यादि विद्वान् ब्राह्मणांची मोठी दंगल उडून राहिली होती व यशप्रसंगीं अग्रपूजेचा मान कोणास द्यावा यावद्वल तंटा माजून राहिला होता. तो तंटा मिटेना तेव्हां मुद्रलाचार्यांनी एक हस्तिनी आणून तिच्या सोंडेत एक पुष्टमाला दिली व ती ज्याच्या गळ्यांत माला घालील त्याची अग्रपूजा करावी असें ठरविलें. प्रत्येकास वाटे कीं, हा मैन मला मिळावा, पण या मानाची रेसभर अपेक्षा नसलेल्या ज्ञानेश्वरांच्या गळ्यांत ती माळ येऊन अचानक पडली व आमच्या संतमंडळींनी त्यावरोवर 'पुंडलीक-वरदे' च्या जयघोषांनी काशीक्षेत्र दणागून सोडले ! जे खरे श्रेष्ठ ते सर्वत्र श्रेष्ठ म्हणूनच निवडले जावेत यांत कांडीं आश्रव नाही. सूर्यविंव बचके-एवढे असूनही याचा प्रकाश त्रिभुवनांत भरून राहतो, त्याप्रमाणे ज्ञाने-श्वरमहाराजांचें वय व आकृति लहान असूनही ते जेथें जेथें गेले तेथें तेथें विश्वाला वंद्याच झाले. जो पहिला तो कोऱ्हेही गेला तरी पहिलाच ठग-यचा ! सिंहाचा बचा असंख्य पऱ्हुंचे सुउदाय मिळाले तरी त्यांत राजाच ठरायचा. नक्षत्रतारांच्या समेत चंद्राचें अध्यक्षस्थान आधींच ठरलेले आहे; त्याचप्रमाणे सकल दैवीसंपत्तीचे अभयादि सब्बीस गुण ज्यांच्यापुढे हात जोडून उभे होते ते 'ज्ञानियांचा राजा गुरु महाराव' असे ज्ञानेश्वरमहाराज सकल पंडित समेत अग्रपूजेच्या मानास पात्र झाले हें साहजिकच आहे. शान्यांच्या राजाचीच शान्यांच्या समेत अग्रपूजा व्हावयाची. महाराजांचा अधिकारच जगद्गुरुपणाचा होता. ते ईश्वरी विभूति किंवहुना साक्षात् ईश्वरच होते. "तयाते वोळखावया हेचि संज्ञा । जे जगें नमस्कारिजे आज्ञा । ऐसे आथी ते जाण प्राज्ञा । अवतार माज्ञे" (ज्ञाने० अ० १०—३११) ह्या महाराजांच्या उक्तीची सत्यता मला तरी त्यांच्या ठिकार्णीच दिसते. ज्याच्या आज्ञेचें अक्षर झेलायला जग उत्कंठित होतें तोच हरीचा अवतार होय. महाराजांना अग्रपूजेची काय किंमत होती म्हणा, पण काशीकरांचें महाद्वाग्य

की त्यांना श्रीज्ञानेश्वरचरणाचें प्रत्यक्ष दर्शन झाले. असो. यज्ञाचा पुरोडांश श्रीकाशीविशेशरांनी स्वतः ज्ञानेश्वरांच्या हातून भक्षण केला. माणिकर्णि-केन्या घाटावर एके दिवशीं श्रीगुरुदत्तदेव, मत्स्येन्द्रनाथ, गोरक्षनाथ ह्या त्रिपार्याचें निवृत्तिज्ञानेश्वरादिकांस दर्शन झाले व त्यांच्या भेटीचा तो अपूर्व सेहळा नामदेवादि भक्तांसही पहावयास मिळाला. जगद्गूप हरीला अखंड मनीं सांठवून किंवा अंगे तोच होऊन जे त्रिभुवनांत खेळत असतात त्यांच्या दर्शनसेवादाचा सुख्तसोहळा म्हणजे:—

मच्चिन्ता मद्गतप्राणा बोधयंतः परस्परम् ।  
कथयंतश्च मां नित्यं तुष्यन्ति च रमन्ति च ॥

श्रीगीता अ. १०-९

ह्या प्रकारचाच असतो.

१५. नामदेवरायांनी दिल्लीस गाय उठविल्याची कथा महिपतबाबांनी भक्तविजयांत ( अ० १० ) सांगितली आहे. तीर्थ्यात्रेचा पंथ क्रमीत असतां आपली संतमंडळी हस्तिनापूर उर्फ दिल्ली येथे आली. याळ, विणे, मृदंग घेऊन कीर्तनांत प्रेमानें नाचणारे हे महाराष्ट्रीय संत तिकडच्या हिंदूंनी पाहिले तेव्हां त्यांना फार आनंद झाला. पण वाद्यांचा गजर आणि नामाचा घोष यांनी सारी नगरी दुमदुमून गेलेली दिल्ली-पतीनें जेव्हां पाहिली तेव्हां त्याला मनस्वी संताप आला. त्या वेळी म्हणजे शके १२१४। १५. च्या सुमारास दिल्लीस जलालउद्दीन खिलजी हा बादशाहा तख्तावर असून पुढे देवगिरीच्या राज्यास खो देणारा त्याचा पुतऱ्या अळ्ळाउद्दीन खिलजी हा दिल्लीस मुख्य सुभेदार होता. मुसलमानांची सत्ता दिल्लीस स्थापित झाली असून ती आपले हातपाय सर्व हिंदुस्थानमर पसरण्याच्या उद्योगास लागली होती. अशा वेळी आमचे मराठी संत दिल्लीस जाऊन आपल्या नामघोषानें हिंदुप्रजेचीं अंतःकरणे स्वधर्मप्रीतीनें भरून याकीत होते. पण तें तेथील कडव्या

यवनांस कोटून रचणार ? एके दिवशीं नामदेवांचें कीर्तन ऐन रुगांत आले असतांना वादशहाची स्वारी अकस्मातू तेथें आलीः—

टाळ मृदंग विणे सुस्वर । नार्दे दुमडुमिले अंबर ।

त्यांतही टाळियांचा गजर । अपरंपार ओढवला ॥ १७५ ॥

तंब तेथें अविंधे केले काय । कीर्तनरंगीं वधिली गाय ।

नामदेवासी बोलिला काय । गातोसी काय कुफराणा ॥ १७६ ॥

धेनु उठविशील येथ । तरी तुझे गायन मानूं सत्य ।

नाहीं तरी तुजही यथार्थ । आपुले हातीं वर्धीनि ॥ १७७ ॥

हें ऐकतांच नरनारी सर्व चिंताकांत होऊन गेली व ह्या विक्षेपानें कथेचा सारा प्रेमरंग वितळून गेला. नामदेवांनीं श्रीहरीचा अद्वैहासानें धांवा केला. गाईचें शिर आपल्या मांडीवर घेऊन नामदेवांनीं पंढरीनाथास आळविण्यास प्रारंभ केला. पुढे काय ज्ञालें ?:—

म्हणे देवा ! धांव सत्वर । नाम्यासी ग्रासूं आला काळ ।

जैसे मीनासी नसतां जळ । होउनि व्याकुळ तळमळती ॥ २०६ ॥

ऐसे करुणाशब्द ऐकोनि कानीं । तत्काळ पावला चक्रपाणी ।

नामयाचे हृदयभुवनीं । प्रगट झाले तेधवां ॥ २०७ ॥

मग नामदेवांचा हस्तस्पर्श होतांच गाय उटून उभी राहिली. संकट टळलें. ज्ञानेश्वरांनीं नामदेवांची पाठ थोपटली व भक्तियोगाचें सामर्थ्य पाहून सर्व सज्जन संतोष पावले.

१६. ज्ञानेश्वरमहाराज काशीच्या पंचक्रोशेति फिरून गया, अयोध्या, शोकुल, वृंदावन, द्वारका, गिरनार इत्यादि तीर्थे हिंडत मारवाडांत आले. मारवाडांत पाण्याचा उण्ठणाट असतो, हें प्रसिद्धच आहे. एके दिवशीं नामदेवज्ञानेश्वर हे मध्यान्हीच्या सुमारास फार तृष्णाकांत ज्ञाले. वाटेंत त्यांस एक कुवा (कूप) आढळला, पण त्यांचे पाणी अतिशय खोल असून यांच्याजवळ दोरपात्र नव्हते. आतां येथे

रिघाव कसा व्हावा व प्राण कसे वांचावेत हा प्रश्न येऊन पडला. शाने-महाराज योगीचि होते. त्यांनी “लघिमेचें लाघव करूनि ते अवसरी !। उत्तरोनि भीतरी घेतलें उदक” म्हणजे \*लघिमासिद्धीचा आश्रय करून म्ह० अणुप्रमाण देह धारण करून आपली तहान भागवून घेतली व ‘तुझ्या हातीं उदक आणून देतों,’ असें ते नामदेवांस म्हणाले. पण हें दुसऱ्याच्या औंजळीनें पाणी पिणे नामदेवांनी मान्य केले नाहीं. आत्मा विष्टल सर्व देहीं असतांना माझी चिंता त्या समर्थाला नाहीं काय असें वाटून नामदेवांनीं पांडुरंगाचें ध्यान केलें, व त्याला आळविष्ण्यास प्रारंभ केला:—

तूं इष्टमित्रबंधु सोयरा जननी जनकु ।  
नेणै मी आणिकु तुजवांचोनी ॥ १ ॥  
येई पंढरिरिया ! मजलागीं धाँवतु ।  
झणी पाहसी अतु कृपाळूवा ॥ २ ॥  
जन्मोनी पोसणा तुझाचि म्हणति ।  
मोकलितां अंतीं लाज कोणा ? ॥ ३ ॥  
सर्वभावे तूं मजलागीं लोभापर ।  
मी तुझा डिंगर आवडता ॥ ४ ॥

ह्याप्रमाणे सद्रदितांतःकरणानें नामदेवांनीं हांक फोडली. एखाद्या रंकानेंही आडलेपणानें काकुळती येऊन धांवा केला, तरी जो आर्तबंधु मनोवेगाने धांवत येतो, तो भक्ताच्या हांकेसरसी उडी कशी नाहीं थालणार ? शानेश्वर पहात असतांनाच ‘तंव गडगडीत कूप उदकें वोसंडिला। कल्पांतीं खवळला सिंधु जैसा’ म्हणजे तो कूप पाण्याने भरून वाढूं लागला ! नाम-

\* योगशास्त्रांत अष्टमहासिद्धि व दशगौणसिद्धि अशा अठरा सिद्धि वार्णिल्या आहेत. इतर क्षुद्र सिद्धि तर अनंत आहेत. महासिद्धि भगवत्स्वरूपाकार, ज्ञालेल्या महात्म्यांच्या अंगीं सहज असतात व गौणसिद्धि सत्वगुणोत्कर्ष ज्ञाल्याने प्राप्त होतात. अणिमालधिमा इ०महासिद्धि होत. लाघिमा म्ह० शरीर लघु (इलके किंवा परमाणुइतके लहान) होणे. ह्या सिद्धींची व्यवस्था भागवतांत ११४ व्या स्कंधांतल्या १५ व्या अव्यायांत पहावी व त्याबरील नाथांची सविस्तर दीक्षाही ध्यानीं आणावी.

वानें भक्तीने देव कसा त्रिणी करून ठेविला आहे हे पाहून ज्ञानेश्वरादि र्वं संतांस मोठा आनंद झाला, व योगाभ्यासाने प्राप्त होणाऱ्या सिद्धि कियोगाच्या बळावर भक्तालाही सहज प्राप्त होतात या तत्वाची बाकीच्या वौस प्रतीति आली.

१७. तीर्थयात्रा संपवून संतमंडळी परत पंढरपुरास आली व नामदेवास हून विठोबास आनंद झाला. ‘जिवलग भेटला विठोबासी.’

द्रदित कंठ वोसंडला नयनी । घातली लोळणी चरणांवरी ॥१॥  
शेणलौं पंढरिराया पाहै कृपादृष्टी । थोर झालौं हिंपुटी तुजवीण दंडा तीर्थीची ऐकौं जाय प्रौढी । चित्त माझैं ओढी चंद्रभागे नटितर्दीं जेणे कर नाहीं ठेविले । न देखे पाउलैं विटेवरी ॥४॥  
यांते म्हणतां देव माझैं लाजे मन । ते कष्ट दारुण कवणा सांगूं ५  
याचे गांवीं नाहीं वैष्णवांचा मेळु । न देखे सुकाळु हरिकथेचा ७  
न देखे तेथें खंती वाटे जीवीं । ते वेळीं आठवीं रूप तुझैं ॥८॥  
ष मित्र बंधु तूं कुळदेवता । नामा म्हणे आवडता प्राण माझा ९

असो. पंढरीस नामदेवांनीं यात्रेचे जंगी मावंदे केले. त्या प्रसंगाचे नामदेवांनींच फार बहारीचे वर्णन केले आहे, पण त्याचा विशेष विस्तार नामदेवचरित्रांत करणे युक्त होईल म्हणून येथें त्याबद्दल कांहीं लिहीत आहीं. त्या प्रसंगी पंढरीस निवृत्तिनाथ, ज्ञानेश्वर सोपानदेव, विसोबा खेचर, राहरि सोनार, सांवता माळी, जनमित्र, चोख्याभेळा, बंका, गोरा कुंभार तके संत प्रत्यक्ष हजर होते असें नामदेवराय स्वतः सांगतात. ही सर्व डळी मावंद्यालाच पंढरीस जमली असें नसून यापैकीं वहुतेकजण यात्रेला रोबरच गेले होतें असें स्पष्ट ठरते. असो. पंढरीचे मावंदे संपत्यावर र्वं संत आपापल्या ठिकाणीं गेले, त्याप्रमाणे ज्ञानेश्वरमहाराज आपल्या मावंडासह परत आळंदीस आले.

# ७ चांगदेव आणि ज्ञानदेव.

योगयागविधी येणे नोहे सिद्धी ।  
वायांचि उपाधी दंभर्धम् ॥ १ ॥

—हरिपाठ.

१ दोन चांगदेव, २ चांगा वटेश—त्यांची विद्रुत्ता व त्यांच्या सिद्धि.  
३ चांगदेवांना 'वटेश्वर' म्हणण्याचें कारण. ४ ज्ञानेश्वरांच्या भेटीची  
उल्कंडा, ५ कोरा कांगद, ६ 'चांगदेवपासष्टी'चा सारांश. ७ चांगदेव व  
ज्ञानदेव यांच्या भेटीचा अपूर्व प्रसंग. ८ चांगदेवज्ञानदेवसंवाद. ९ चांग-  
देवांची शरणागति. १० मुक्तावाईचा उपदेश.

१. ज्ञानेश्वरमहाराजांच्या चरित्रांत चांगदेवांचा वराच संबंध येत  
असल्यामुळे त्यांच्यासंवंधाने एक स्वतंत्र प्रकरण येणे घालणे अवश्य आहे.  
चांगदेव या नांवाचे अनेक पुरुष होऊन गेले आहेत व त्यांतही चांगा  
वटेश्वर व चांगा मुधेश ह्या दोन व्यक्ति भिन्न आहेत ही गोष्ट प्रथम नीट  
लक्षांत ठेविली पाहिजे. आपणांस ज्या चांगदेवांचा विचार कर्तव्य आहे  
ते चांगा वटेश्वर हे होत. चांगा वटेश्वर ह्यांच्या तपश्चयेचे स्थान तापीतीरीं  
होते तरी त्यांनी समाधि पुणतांब्यास घेतली; व चांगा मुधेश हे पुणतांब्यां-  
तच राहत असून त्यांनीही पुणतांब्यासच समाधि घेतली. ह्याप्रमाणे दोघे-  
ही पुणतांब्यासच समाधिस्थ झाले असल्यामुळे व दोघेही परमयोगी  
असल्यामुळे दोघांच्या हकीकतीची भेसळ कोठे कोठे झाली आहे. ज्ञाने-  
श्वरांचे समकालीन चांगदेव—जे चांगा वटेश्वर ह्या नांवाने प्रसिद्ध आहेत  
ते—शके १२१८ मध्ये समाधिस्थ झाले व मुधेश चांगा ऊर्फ चांगा केशव-  
दास हे शके १४२७ मध्ये समाधिस्थ झाले. ह्याप्रमाणे दोघांत २००-  
२२५ वर्षांचे अंतर आहे व मुधेश चांगा हे वटेश्वर चांगांच्याच अनुग्रहाने  
कृतार्थ झाले आहेत. ज्ञानेश्वरमंडळांत समाविष्ट झालेल्या वटेश्वर चांग-  
देवांच्या चरित्राकडे आतां आपण वळू.

२. चांगदेवाच्यारूपानें मश्द्रुणच भूलोकावर अवतरले आहेत असें त्यांचें अनुपम लावण्य, त्यांच्या सहजप्राप्त सिद्धी, त्यांची क्षमाशीलता व त्यांची दिव्य अंगकांति यावरून तत्कालीन लोकांस वाटले. तपोबलानें त्यांचा देह तेजःपुंज झालेला पाहून त्यांस लोक 'चांगदेव' ( चांगला देव ) असें म्हणू लागले. त्यांची उपासना शंकराची होती. श्रुति, न्याय, व्याकरण, ज्योतिष, रसविद्या, नाडीज्ञान, धनुर्विद्या, कामशास्त्र, गायत्रकला, इत्यादिकांत चांगदेव निपुण झाले. ह्याशिवाय परकायाप्रवेश, दुसऱ्याचें मनोगत जाणणें, वस्तुमात्राची परीक्षा करणें, उद्दकावर चालणें या गोष्टी त्यांना सहज होऊन वसल्या होत्या. वज्रासन साधून त्यांनी षट्क्रमभेदन केले होतें; इतकी योग्यता चांगदेवांस प्राप्त झाली होती. तरी महिपतवाबांनी म्हटल्याप्रमाणे " चौदा विद्या चौसष्ठ कळा । अवगत असल्या जरी सकळा । परी चिर्तीं नसली एक प्रेमकळा । तरी त्या विकळा अव्याचि. " ती प्रेमकळा चेतविणारा कोणी महामांत्रिक त्यांना बहुत काळ भेटला नसल्यामुळे सिद्धाईचे चमत्कार दाखविण्यांत व शिष्यशास्त्रा वाढविण्यांत आणि त्यामुळे प्रेमकळोत्पत्तीस सर्वथा प्रतिकूळ अशा अहंकाराचें पोषण करण्यांतच चांगदेवांच्या आयुष्याचीं १४०० वर्षे खर्च झाली ! ! या काळांत त्यांनी अनेकांचे अनेक मनोरथ पूर्ण केले. चांगदेवांचा सिद्धाश्रम तापीतीरावर असून तेथें यात्रेकरूची सारखी रहदारी लागलेली असे. अंधास नेत येणे, बधिरास ऐकू येणे, कोऱ्याचा कुष्टरोग हटणे, वांझेस पुत्र होणे इत्यादि अनेक चमत्कार योगसिद्धीच्या बलावर चांगदेव करून दखवीत व यामुळे कामनिक प्रांपचिकांच्या झुंडीच्या झुंडी चांगदेवाश्रमाकडे धांवत असत. शंभर वर्षांनी काळ आला म्हणजे ते आत्मा ब्रह्मांडी नेऊन दहा दिवस वसत व याप्रमाणे त्यांनी चवदा वेळ काळाला योगबळानें परतविलेले होतें ! चांगदेव अंतरिक्षांत अधांत्रीं वसूनही अनेक व्यवसाय करीत !

३. चांगदेवांना 'चांगा वटेश्वर' असें नांव पडण्याचें कारण असें आहे:—चांगदेव हे खानदेशांत तापीतीरावर चर्मचक्षु झांकून घेऊन अंधपणा पांधरून तप करीत असतांना तेथें दारिद्र्यानें गांजलेले वरुण-गांवचे दोन व्यापारी आले व चांगदेवांची सेवा करूं लागले. ते बाजाराच्या दिवशीं चांगदेवांना आपल्या गांवीं नेत; त्यामुळे त्यांचा माल चांगला खपून त्यांना मोठी किफायत होई. असें करितां करितां ते कांहीं दिवसांनीं गव्र झीले. यथास्थित द्रव्यसंचय झाल्यावर त्यांच्या गुरुभक्तीला ओहंटी लागली व त्यांच्या गुरुसेवेत अंतर पडू लागले. सकामभक्ति ही सर्वकाळ अभंग राईंने शक्य नाहीं, किंवद्दुना अशा भक्तीला 'भक्ति' हा पावित्र शब्द न लावतां 'सवदा' हा शब्द लावणेच अधिक योग्य होईल. कांहीं तरी ऐहिक हेतु मनांत धरून देवाची किंवा गुरुची भक्ति करणाऱ्यांची भक्ति अखंड राहायचीच नाहीं, कां कीं त्यांच्या हेतूंची सफलता झाल्यावरोवर मग द्वेवाची किंवा गुरुची कांहीं अवश्यकता त्यांना वाटेनाशी होते! निष्काम, निरुपचार प्रेमाची जात कांहीं वेगळी आहे. असो. मनासारखी द्रव्यप्राप्ति झाल्यावर ते वरुणगांवकर व्यापारी चांगदेवांची हेळसांड करूं लागले. त्यांनी दांभिकपणानें देवमंदिर बांधून देवाचा उत्सव थाटामाटानें करायचा आरंभ केला. यांत धर्मबुद्धीपेक्षां धर्मनिष्ठ म्हणवून घेण्याची त्यांची इच्छाच जास्त प्रवल्ल होती. हें धर्मध्वजित्व मोक्षमार्गाला नेणारें नसून नरकाचें द्वार जवळ करणारें असतें याची त्या विचाऱ्यांना दादही नव्हती. असो. ते धन-मदांध झालेले वैश्य चांगदेवांची हेळणा करूं लागले. एके दिवशीं नित्या-प्रमाणे पार्थिवलिंग करण्याची चांगदेवांनी आपल्या शिष्यांस आशा केली असतां 'ह्या अंधव्याला काय दिसतें आहे' अशा कुबुद्धीनें त्यांनी नदीच्या तीरावरची वाढू गोळा केली व त्यावर चांगदेवांची तुपाची वाटी पालथी घालून त्याचेंच सुंदरसें लिंग बनविलें व ह्याची पूजा करा म्हणून चांगदेवांस सांगितलें. चांगदेवांनी अंतर्दृष्टीनें शिष्यांचें हें कपट ओळखलें, तथापि आपल्या उत्कट शिवभक्तीस अनुसरून त्यांनी त्या वाटीरूप शिवलिंगाचीच

यथाशास्त्र पूजा केली ! पूजनोत्तर चांगदेव जेवावयास बसले असतां त्यांनीं आपली तुपाची वाटी शिष्यांजवळ भागितली, तेव्हां ते नदीवर गेले व घाईवाईने शिवलिंगावरील फुले व बेल दूर करून वाटी काढू लागले तों काय चमत्कार सांगवा—ती वाटी आंत खोलवर गढूलेली आहे असे त्यांस आढळून आले ! ! हा प्रकार पाहतांच ते शिष्य भय-चकित झाले व चांगदेवांपुढे लोटांगण घालून त्यांनीं त्यांची क्षमा मागितली. चांगदेवांनीं त्यांस उदारपणाने क्षमा केली व आपत्या दुपोभूमी-कडे ते चालते झाले. ही गोष्ट भक्तीलामृतांत सैंगून महिपतब्रावा-म्हणतात :—

**चांगयाचे भक्तीस्तव पाहे । वाटीचा ईश्वर जाला आहे ।  
मग चांगा वटेश्वर नांव पावलाहे । दर्शनाचे मुक्त होय प्राणी ॥१॥**

याप्रमाणे वाटी+ईश्वर=वटेश्वर—त्या वटेश्वराचे म्ह० शंकराचे भक्त म्हणून चांगदेवांना चांगा वटेश्वर म्हणून लागले, “आसनीं शयनीं साचार । व्यानीं मनीं वटेश्वर । स्वप्न सुपुसी जागर । विसर क्षणभर असेना” अशी प्रकारे त्यांनीं शंकराची निस्सीम भक्ति केली व त्या भक्तीच्या बळावरच विष्णुस्वरूपी ज्ञानेश्वरमहाराजांची त्यांच्यावर कृपा झाली आणि ते मुक्तीच्या प्रसादास पात्र झाले. तो प्रकार असाः—

४. ज्ञानेश्वरमहाराजांनीं पैठणास रेड्याकडून वेद बोलविल्याची कौतुकवती वार्ता हां हां म्हणतां पाण्यावरील तैलविंदूप्रमाणे सर्वत्र पसरली. ‘प्रसन्नराघवा’चा कर्ता जयदेवकवि याने म्हटल्यांप्रमाणे :—

वार्ता च कौतुकवती विमला च विद्या  
लोकोत्तरः परिमिलश्च कुरंगनाभेः ।  
तैलस्य बिंदुरिव वारिणे दुर्निवारं  
एतत्वयं प्रसरति स्वयमेव भूमौ ॥१॥

पैठणाहून यात्रेनिमित्त बाहेर पडलेला एक पांथस्थ ब्राह्मण सहजगत्या चांगदेवां या आश्रमीं आला. चांगदेवांची अपूर्व अंगकांति व यात्रेकरूनचा मोठा जमांव पाढून त्याला मोठे कौतुक वाटले व तो चांगदेवांच्या समोर

सहज उद्भारला कीं, “ पैठणास नुकताच आळंदीकर ज्ञानेश्वरांनी रेड्या-  
कडून वेद बोलविल्याचा जो प्रसंग मीं पाहिला तो केवळ ‘ न भूतो न  
भविष्यति ’ अशापैकीं आहे. असें अलैकिक सामर्थ्य दुसऱ्या कोणाच्याही  
अंगीं असणे अशक्य आहे. ” यावर चांगदेवांनीं ज्ञानेश्वरांची साग्र हकी-  
कत सांगण्यास त्या ब्राह्मणास सांगितले व त्यानेही विष्टलपंतांच्या जन्मा-  
पासून तों शुद्धिपत्रापर्यंतची सर्व हकीकत फार प्रेमभरानें सांगितली. ती  
ऐकून चंगादेवांच्या अहंकाराला विजेचा धक्का बसल्यासारखें झाले. “ काळ-  
वंचना करोनि निश्चित | वांचलों वर्षे चौदा शत | सिद्धाई दाखविली  
बहुत | परी हें सामर्थ्य असेना ” असा ध्वनि त्यांच्या हृदयाकाशांत झाला.  
चांगदेवांनीं लगेच प्राणायाम केला व ते चित्ताची एकाग्रता करून बसले  
आणि ब्रह्मांडमुवनांत काय घडामोड झाली हें सूक्ष्ममार्गानें पाहूं लागले  
तेव्हां ब्रह्मा, विष्णु, महेश हे आळंदीस अवतरले आहेत हें त्यांच्या  
प्रेत्यास आले. त्यावर चांगदेव फार आनंदित झाले व त्यांच्या दर्शनास  
निवष्याची त्यांनीं इच्छा प्रकट केली.

५. चांगदेवांच्या अंगांत अहंकाराचे भूत शिरले होते पण एरव्हीं  
स्वभावत; ते मोठे सुशील होते. अहंकार मनुष्याचे सद्गुण तिरोहित करितो  
पण त्या सद्गुणांचा समूळ नाश करीत नाहीं; कोणी अधिक पूराक्रमाचा  
पुरुष भेटला व त्याने तो अहंकाराचा पडदा दूर सारिला कीं त्याचें सहज-  
मनोहर स्वरूप प्रकट होते. चांगदेवांला नेहमीं पायां पडून घेण्याची व  
शिष्यांवर हुक्म चालविष्याचीच संवय झाली होती, यामुळे माझ्याहून  
वरच्ढ जगांत कोणी असेल ही कल्पना सुद्धां मनाला न शिवून ‘लाटण्या  
ऐसा न लवे । पाथर तेंवि न द्रवे ’ अशा प्रकारचा ताढरपणा त्यांच्यां  
अंगीं उत्पन्न झाला होता ! चांगला गुरु शिष्यांस सुधारतो व चांगला  
शिष्य गुरुसही सुधारतो; त्याप्रमाणे कज्चा गुरु शिष्यांस विघडवितो व  
कच्चे शिष्य गुरुसही विघडवितात. ह्या सर्व प्रकारचीं उंदाहरणे जगांत  
संपडतात. चांगदेवांचा अहकार त्यांच्या शिष्यांनीही पोसला होता. आतांच.

पहा. ज्ञानेश्वरांच्या भेटीस जाण्याची सदिच्छा चांगदेवांच्या मनांत उत्पन्न ज्ञाली होती, पण “दुसऱ्याची कीर्ति ऐकोन पाहे। स्थानभ्रष्ट सर्वथा होऊं नये। तेंने महत्वासी हानी होये। हीनत्व येताहे आपणांसी” असा कुमंत्र त्यांच्या शिष्यांनी त्यांना दिला व स्तुतीला सहज वश अशा त्या अहंमन्त्य चांगदेवांच्या मनावर त्याचा पगडा वसून त्यानें प्रथम उद्भूत झालेला सत्त्वांकुर जाळून टाकला! झालें. चांगदेवांनी भेटीस जाण्याचा बेत सोडला व ज्ञानेश्वरांला शिष्यांबरोबर पत्र पाठवावें असें ठरविलें. पण तेथेही अहंभाव आडवा आलाच, पत्रांत मायना काय लिहावा हा- प्रश्न येऊन पडला. ‘चिरंजीव’ म्हणून लिहावें तर ज्ञानेश्वरांची करणी आपल्यासही असाध्य आहे यामुळे मान्याचा अपमान केन्याचा दोष होणार; वरें ‘तीर्थरूप’ लिहावें तर १४०० वर्षे वयाच्या थोर मनुष्यानें १४ वर्षांच्या पोरास असा मायना लिहिणे महत्वास कमीपणा आणणारे आहे! ह्यास्तव कांहांच मायना किंवा मजकूर न लिहितां शिष्यांबरोबर कोराच कागद पाठविण्याचे, चांगदेवांनी ठरविलें! ज्ञानेश्वरांची उपासना काय, त्यांचे अध्ययन काय, त्यांचा योगक्षेम कसा चालतो, त्यांची तपश्चर्या केवढी आहे इत्यादि गोष्टींचा बारकाईने तपास काढण्यास त्यानीं आपल्या शिष्यांस सांगितलें व माझा त्या चौपांस नमस्कार सांगा असें बजाविलें. ते शिष्य तो कोरा कागद बयेबर घेऊन निघाले ते आळंदीस येऊन पोहोंचले. त्या वेळी हीं चान्ही भावंडे संवादसुख भोगीत वसली होतीं. त्या ब्राह्मणांस पाहतांच ज्ञानेश्वरमहाराज त्यांस उद्देशून म्हणाले ‘काय चांगदेवांनी आम्हांकडे कोराच कागद पाठविला आहे?’ दर्शनावरोबर हा प्रश्न झालेला पाहून ते ब्राह्मण चकित झाले व हें प्रकरण जड आहे असें त्यांस कळून चुकलें! ‘लोकां या जीर्वांचे सकळ ज्ञाणणारे तुम्ही ज्ञानेश्वर आहांत खरें’ असें म्हणून त्यांनी त्यांस वंदन केलें. तो कोरा कागद हातांत घेऊन लाडिक-पणानें मुक्तावाई म्हणाल्या ‘काय? चवदारांवर्षे तप करून पुन्हां हा कोराचा कोराच राहिला आहे!’ यावर सर्वजण प्रेमानें हंसले व गंभीरपणानें निवृत्तिनार्थांनी चांगदेवांचे सर्व चरित्र मंडळीस सांगितलें आणि “सिद्धा-

ईच्या<sup>०</sup> ताढ्यानें भरलेला व अहंकारानें सवाह्य वेष्टिलेला हा चांगदेव ब्रह्मज्ञानाविषयीं कोरा आहे तरी तू त्याचें अंतर बोधेल तसें त्यांस सुंदर पत्र लिही” अशी त्यांनी ज्ञानेश्वरमहाराजांस आज्ञा केली. अशीं गुर्वाज्ञेचीं अक्षरे ऐकतांच ज्ञानेश्वरमहाराजांनी चांगदेवांस ६५ ओव्यांचें पत्र लिहिले. तें पत्र ‘चांगदेवपासष्टी’ ह्या नांवानें सुप्रसिद्ध आहे.

### चांगदेवपासष्टीचा भावार्थ.

६. ‘चांगदेवपासष्टी’ च्या ६५ ओव्यांत ज्ञानेश्वरमहाराजांनी चांग-देवांस ‘तत्त्वमसि’ ह्या महावाक्याचा बोध केला आहे. त्या पासष्टीत कसा बोध केला आहे तें आपण थोडक्यांत पाहूँः—

**स्वस्ति श्रीवटेशु । जो लपोनि जगदाभासु ।**

**दार्वा मग ग्रासु । प्रगटला करी ॥ १ ॥**

श्रीवटेश ( शिव ) जो आपण लपून सर्व जगत् भासवितो व आपण प्रगटून सर्व जगाचा ग्रास करितो म्हणजे ज्याच्या अदर्शनांत जग भासतें व ज्याच्या दर्शनांत जग मावळतें त्याचें नित्यमंगल असो.

**प्रगटे तंव तंव न दिसे । लपे तंव तंव आभासे ।**

**प्रगट ना लपाला असे । न खोमता जो ॥ २ ॥**

आत्मस्वरूपाचा जसजसा उदय होतो तसतसें नामरूपात्मक जग मावळतें, व त्याचें ज्ञान जसजसें आवृत्त होतें तसतसा हा नामरूपात्मक प्रपञ्च सत्यत्वानें भासतो. तर मग कोणी म्हणेल कीं प्रकटणे व लपणे हे धर्म आत्मस्वरूपाच्या ठिकाणीं आहेत कीं काय? तर तसें नव्हे. तो प्रकटीं नाहीं व लपलेलाही नाहीं. प्रकटणे व लपणे ह्या धर्मांनीं तो किंचितही खोंचला जात नाहीं. आत्मस्वरूप वस्तुतः निर्धर्म स्वयंसिद्ध आहे. बुद्धीत देहाहंकारादि प्रपञ्चाचा उदय ज्ञाला असतां स्वरूपज्ञान आंच्छादिले जातें, व बुद्धीतच स्वरूपबोधाचा उदय ज्ञाला असतां देहाहंकारादि प्रपञ्च अपाप

मावळून जातो एवढाच बोध येथे घ्यावयाचा आहे. स्वरूप आणि जग ह्यांच्या लपट्याप्रकटण्याच्या खेळांत ते परस्पर भिन्न आहेत असें वाटण्याच्या संभव आहे म्हणून सांगतात कीं, तसें नव्हे, तर नामरूपात्मक जग अधिष्ठान परब्रह्माहून वेगळे नसून तद्रूपच आहे:—

सोनें सोनेपणा उणे । न येतांचि झालें लेणे ।

जेवि न वेचतां जग होणे । अंगे जया ॥ ४ ॥

सोनें हें सोनेपणांत ( वजनांत व कसांत ) कमी न होतां अलंकार-रूपांत येतें; त्याप्रमाणे परब्रह्म आपल्या पूर्णत्वांत कमी न होतां सर्व जग झालें आहे. ह्या पहिल्या चार ओव्यांत सांगितलेच्या सिद्धांताचेंच स्पष्टीकरण दृष्टांतादिकांनी पुढें केले आहे. कलोळकंचुक न फेडतां उदक उघडें आहे म्ह० लाटांचा अंगरखा न काढतां लाटा आणि समुद्र मिळून जसें पाणीच आहे, त्याप्रमाणे जग हें वेगळेपणानें न पाहतां जग आणि आत्मा मिळून आत्माच आहे ( ५ ). परमात्माच विश्वरूपानें नटला असून विश्वा स्फूर्तीनें झांकला जात नाहीं ( ६ ). कलांच्या पांघरुणानें चंद्र जसा झांकला जात नाहीं, किंवा अग्नि दीपपणाला आल्यानें जसा वेगळा होत नाहीं ( ७ ) त्याप्रमाणे शानरूप आत्मा अविद्येच्या निमित्तानें दृश्य व दृष्टा अशा भेदानें जरी नांदू लागला तरी तो भेद आत्मत्वीं नाहीं व स्वतःसिद्ध आत्मा आहे तसाच आहे ( ८ ). ‘जेवि नामरूप लुगडे । येरवीं सुतचि तें उघडे’ म्ह० लुगडे म्हणायचे मात्र पण तेथे सुताच्या उभ्याआडव्या घाग्यावांचून जसें दुसरे कांहीं नाहीं ( ९ ), त्याप्रमाणे दृश्यदृष्टामिषानें दृह्मात्र ( शानरूप ) आत्मस्वरूपच एक आहे. ( १० ) अलंकार आणि सुवर्ण किंवा अवयव आणि अवयवी ( ११ ) त्याप्रमाणे मायोपाधि शिवापासून तो जड पृथ्वीपर्यंत अनेक पदार्थ भासले तरी एक संविद् ( आत्मा, परमात्मा, शान-कांहींही म्हणा ) आहे दुसरे कांहीं नाहीं. ( १२ ) तीच संविद् जगदाकेरानें प्रकाशत आहे. भिंत आणि तीवरील चित्रे, गूळ आणि गोडी, वस्त्र आणि घडी इत्यादि दृष्टांतांवरूनही हेंच सिद्ध होतें कीं,

ही संविद् व विश्वस्फुर्ति किंवा आत्मा आणि जग हे वेगळाले नसून आत्माच ज्ञागरूपानें आपल्याला सन्मुख झाला आहे. ( १३—१६ ) प्रतिबिंबामुळे विंबाला विंवपण येते त्याप्रमाणे जगाच्या ( दृश्याच्या ) दृश्यपणामुळे आत्म्याला द्रष्टेपण येते. ( १७ ) तात्पर्यः—

आपणचि आपुला पोटीं । आपणया दृश्य दावित उठी ।  
द्रष्टादृश्यदर्शनत्रिपुटी । मांडे ते हे ॥ १८ ॥

ही संविद् भेदावृथेस न येतां दृश्य, द्रष्टा, दर्शन ह्या त्रिविधरूपानें भासते. ( २१ ) आणखी असें पहा कीः—

दृश्य जेधवां नाहीं । तेधवां दृष्टि घेऊनि असे काई ? ।  
आणि दृश्येवरीण कांहीं । द्रष्टृत्व असे ? ॥ २३ ॥

दृश्यामुळे द्रष्टा आणि दर्शन हीं आहेत व दृश्यत्व गेलें की हीं गेली. ( २४ ).

तात्पर्यः—

एकचि झाली ती होती । तिन्ही गेलिया एकचि व्याकी ।  
तरी तिन्ही भ्रांति । एकपण साच ॥ २५ ॥

एका आत्म्याचीच जर ही त्रिपुटी झाली आहे व ती गेल्यावर आत्माच राहतो तर ही त्रिपुटी भ्रांति असून आत्माच तेवढा एक सत्यत्वानें राहणारा आहे. आरशांत तोंड पाहण्याच्या पूर्वी व नंतर जर मुखच मुखाच्या ठिकाणी आहे; तर तोंड पहात असतांना—प्रतिबिंब वेगळे दिसलें तरी—मुखावांचून दुसरे कांहीं आहे काय ? ( २६ ) त्याप्रमाणे जगाच्या उत्पत्तिपूर्वी आणि ल्यानंतर जर आत्माच असतो तुर जगाच्या भासकालींही आत्म्यावांचून दुसरे काय असणार ? ( २८ ) वीणामृदंगादि वाद्यावांचून ध्वनि किंवा काषादि पदार्थावांचून आग्नि जसा सामान्यत्वानें आहे, तसा दृश्यादि त्रिपुटिभावावांचून तो स्वयंपणानें आहे. ( २९ ) अशा त्या परमात्मवस्तूला कांहीं नांव देतां येत नाहीं, तिला कोणत्याही साधनानें जाणतां

येत नाहीं, मात्र ती आहेच आहे. ( ३० ) हे चांगदेवा ! त्या बदेशार्थी ‘मैनेंचि बोलिजे’ मैनानेंच बोलावें व कांहीं न होऊन सर्व व्हावें म्ह० विशेषत्वानें न राहतां सहजपणानें रहावें. ( ३३ ) बोधाचा म्ह० आत्म-शानाचा तो आश्रय आहे. ( ३४ ) तो निस्पाधिक आहे, एकरस व केवल आहे. त्या परमात्मरूप वटेशाचा तूं पुत्र आहेस म्हणजे कापराचा खडा जसा कापराचा अंश त्या प्रकारचा तूं त्याचा अंश आहेस. आतां चांग-देवा ! तुझ्यामाझ्यांतील आत्मैक्याचा संवाद ऐक. तुझा माझा संवाद म्हणजे डाव्या तळहातानें उजव्या तळहाताला मिठी दिल्यासारखा आहे. ( ३८ ) हें पहा:—

बोलेचि बोल ऐकिजे । स्वादेंचि स्वाद चाखिजे ।

कां उजिवडे देखिजे । उजिडा जॅवि ॥ ३९ ॥

सोनिया वरकल सोने जैसा । कां मुख मुखा हो आरिसा ।

तुजमज संवाद तैसा । चक्रपाणि ॥ ४० ॥

शब्दानें शब्द ऐकावा, स्वादानें स्वाद चाखावा, उजेडानें उजेड पहावा, सोन्याचा कस सोन्यावर घ्यावा, तसा तुझा माझा संवाद आहे !

सख्या ! तुझेनि उद्देशौ । भेटावया जीव उल्हासे ।

कीं सिद्धभेटी विसकुसे । यॅसिया बिहै ॥ ४२ ॥

सख्या चांगदेवा ! तुझ्या भेटीसाठीं माझा जीव उत्सुक झाला होता, पण आत्मरूपानें तूं व मी एकच असल्यामुळे आपली भेट सहजसिद्धच आहे; ती भेट क्रियेने वेऊं गेल्यास विसकटेल कीं काय अशी मला भीति वाटते !! “घेवों पाहे तुझें दर्शन । तंव रूपा येवों पाहे मन” म्हणजे तुझ्या दर्शनाची आस धरावी तों मनच आत्मस्वरूपाकडे वळतें व दर्शन-व्यवहार खुट्टो. ( ४३ ) कांहीं करणे, बोलणे, कल्पणे किंवा न करणे, न बोलणे, न कल्पणे ह्या दोन्ही गोष्टी तुझ्या स्वरूपीं उमस घेत नाहीत. ( ४४ ) फार काय, पण चांगया ! तुझ्या स्वरूपीं माझा मीपणा देखील मला धरवत नाहीं. ( ४५ ) मीठ सागराचा तळ काढायला गेलें तों मीठच

नार्हिंसे ज्ञाले ( ४६ ) त्याप्रमाणे आत्मस्वरूप जो तं त्या तुला पहायला गेलेला मीच नार्हिंसा ज्ञाले ! ‘मी गेल्यावर मग तूं’ कसला ? ( ४७ ) चांगदेवा ! ‘मी तूं वीण भेटी माझी तुझी’ आहेच आहे. ( ५२ ) वर सांगितलेला विचार दृढ करून ‘तूं आपणयातें बुझ’ म्ह० स्वरूपाला पहा. चांगदेवा ! तुला आणखी २ ओव्यांत तात्पर्य सांगतों तें ऐकः—

ज्ञानदेव म्हणे नामरूपे-। वीण तुझे साच आहे आपणपै।  
ते स्वानंदज्ञीवनपै। सुखिया होई॥ ५९ ॥  
चांगया पुढतपुढती। घरा आलिया ज्ञानसंपत्ती।  
वेदवेदकत्वही अतीतों। पदीं वैसे॥ ६० ॥

ज्ञानेश्वर म्हणतात, “ हे चांगदेवा ! तुझे सत्य स्वरूप नामरूपातीत आहे; त्या स्वानंदामृताच्या सेवनाने सुखी हो ! चांगया ! पुनः पुन्हां तुला सांगतों कीं, आत्मज्ञानरूपी ऐश्वर्य तुझ्या घरीं आले आहे तर वेद ( जाण-व्याचा विषय ) व वेदक ( जाणता ) ह्या उभयभावातीत जें निजपद त्यावर तूं विराजमान हो.”

हा इतका बोध करून उपसंहारांत ज्ञानेश्वरमहाराज म्हणतात कीं, ‘असला हा आत्मानुभवाचा रसाळ खाऊ माझ्या निवृत्तिमाउलीने मला दिला आहे’ ( ६१ ). ह्या पत्ररूपग्रंथाची फलश्रुति महाराज सांगतात:—

एवं ज्ञानदेव चक्रपाणी ऐसे। दोन्ही डोळस आरिसे।  
परस्पर पाहतां कैसे। मुकले भेदा!॥ ६२ ॥

हेच फल ग्रंथवाचकांसही मिळेल:—

तियेपरी जो इया। दर्पण करीलं ओविया।  
तौ आत्मा एवाढिया। मिळेल सुखा॥ ६३ ॥

७. ह्या प्रकारचें महाबोधाने भरलेले तें ६५ ओव्यांचें पत्र चांगदेवाच्या शिष्यांनी लांच्या हातीं आणून दिलें. चांगदेवांला आत्मबोधाची

जात माहीत नसल्यामुळे त्या पत्राचा बोध त्यांच्या मनांत उतरला, नाही व त्यांनी मोळ्या समारंभानें जाऊन ज्ञानेश्वरांची भेट घेण्याचें ठरविले. असें सांगतात कीं, चांगदेव वरोवर १४०० शिष्यांचा तांडा घेऊन पिंवळ्या जरद वाघावर आरूढ होऊन व हातीं सर्पाचा चावूक घेऊन ज्ञानेश्वरांच्या भेटीस निघाले. वाघाच्या अंगावरचे ते काळेभोर पट्टे, त्याचा तो भयानक जवडा, त्याची लळलळ करणारी ती आरक्कवर्णांची जीभ व ते प्राण्यांची हाडे कडाकड फोडण्यासाठी करकरणारे मजबूत दांत—हा उग्र देखावापाहूनच प्रेक्षकांच्या अंगावर कांटा उभा राही. अशा त्या हिंसा पशुष्रेष्ठाच्या पाठीवर लीलेने विराजमान झालेली ती चांगदेवांची भव्य व उग्र मूर्ति, त्यांच्या मस्तकावरचा जटाकलाप, त्यांचे आरक्क नेत्र, त्यांच्या गळ्यांत रुळणाऱ्या रुद्राक्षांच्या माळा, त्यांच्या एका हातांतला त्रिशूळ व दुसऱ्या हातांतला सर्पाचा आसूड—हा देखावा पाहून कृतांतालाही वचक वसला असेल ! असो. चांगदेवांची स्वारो अशा थाटाने आळंदीपर्यंत आली. त्यांच्या शिष्यांनी पुढे येऊन ज्ञानेश्वरांस वर्दी दिली तेव्हां महाराज निवृत्तिनाथांसह आपल्या घरांच्या भिंतीवर बसून सुखसंवाद करीत होते. त्यांच्या शेजारीं सोपानदेव व मुक्तावाई ऊन खात वसली होती. चांगदेवासारखे वर्वें धेंड, आपल्या भेटीस येत आहे तर आपणही त्यास मैलभर सामोरे जावे असे निवृत्तिनाथ म्हणाले. लगेच ज्ञानेश्वरमहाराजांनी त्या जडभिंतीस चालण्याची आशा केली. ‘चल वये’ हीं अक्षरे त्यांच्या मुखांतून निघतांच ती भिंत सजीव प्राण्यासारखी भराभर चालूं लागली !! चांगदेव समोरून वाघावर बसून येत आहेत, व त्यांना आमचे आळंदीकर बालसंत भिंत चालवीत सामोरे चालले आहेत, हा देखावा ज्या डोळ्यांनी प्रत्यक्ष पाहिला असेल ते डोळे आनंदाश्रयाने किती तरलित झाले असतील ! एकीकडून

<sup>१</sup> त्या घराची जागा आळंदीस ज्ञानेश्वरांच्या देवकापासून १०१५ घरांच्या अंतरावर आहे. तेथें सांप्रत बखळ असून बाहेर एक वृद्धावन आहे.

१४१० वर्षांचा वृद्ध तपस्वी योगाचें सर्व ऐश्वर्य पांधरुन वाघावर बसून दौडत येत आहे व दुसरीकडून १४ वर्षांच्या आंतबाहेर असून आपल्या निजबोधाच्या सहजस्थितीत रंगलेल्या चार बालब्रह्ममूर्ति जडभित चालवीत त्यांला सामोऱ्या जात आहेत असा हा अपूर्व देखावा पाहून आकाशस्थ देवदेवतांना विलक्षण कौतुक वाटले असेल ! योगविद्या आणि आत्मविद्या यांच्या बलाबलाचा निर्णय आळंदीच्या पटांगणांत श्रीसिद्धेश्वरांच्या साक्षीनें पुन्हां एकवार व्हावयाचा होता. योगी आणि ज्ञानीभक्त ह्यांपैकी खरो-खर श्रेष्ठ कोण ह्याची जगापुढे उलगडा व्हावयाचा होता. चांगदेव केवळ योगी होते व योगसिद्धीचे चमत्कार जगाला दाखवून अहंकारी शाले होते आणि ज्ञानदेवहि योगी होते व योगसिद्धीचे चमत्कार त्यांनीहि जगाला दाखविले होते. तेव्हां दोघांमध्ये फरक होता तो अहंकारासंबंधाचा होता. चांगदेव अहंकारानें फुगले होते व ज्ञानदेव देहादि इतर क्षुद्र अहंकारच काय पण 'अहं ब्रह्मास्मि' ह्या शेवटच्या अहंकारालाही गिळून बसले होते. चांगदेव विद्वानू, तपी व योगी होते पण स्वरूपानुभवाबरोबर अहंकारादि सर्व विकार नाहीसे होतात तो स्वात्मानुभव नसस्यामुळे अहंकारी शाले होते. ज्ञानेश्वरांनी 'चांगदेवपासष्टी' चें पत्र चांगदेवांकडे पाठविले होतें पण अहंकारामुळे त्यांतील बोध त्यांना पचला नव्हता. रोग्याचा रोग धालविणे व नंतर त्याला पौष्टिक अन्न देऊन सशक्त करणे हैं सद्वैद्याचें काम असते, त्याप्रमाणे चांगदेवांचा अहंकार प्रथम दूर करून मग त्यांना आत्मबोध करणे हैं चांगदेवांच्या गुरुला करावयाचें होतें. अहंकार गळात्यावांचून आत्मबोध पचत नसतो, व अहंकाराला चीत करायला गुरुदेवावांचून कोणी समर्थ नाही. तो गुरुही शिष्याच्या अंगच्या सर्व गुणांत भारी असून शिवाय स्वात्मदानसमर्थ असा पाहिजे. असा समर्थ गुरु चांगदेवांच्या भाग्यानें त्यांच्याकडे चालून येत होता. चांगदेव नुसत्या योग्यापुढे वांकले नंसते व नुसत्या आत्मज्ञानसमर्थ अशा गुरुलाही शरण गेले नसते; महणून त्यांच्याच योगविद्येंत त्यांना जिंकून शिवाय स्वरूपाबोधं करण्या-

विषयीं परमसमर्थ अशाच गुरुची त्यांना गरज होती व असा गुरु उरमेश्वरानें त्यांना पाठवून दिला. वाधाच्या पाठीवर बसून व हातांत रपाचाचावूक घेऊन चांगदेव मोळ्या तोच्यानें ज्ञानदेवाच्या भेटीस आले, पण त्यांनी जेव्हां जडभित आपल्याकडे चालून येत आहे व त्या भिंतीवर ज्ञानदेव आपल्या भावंडांसह मौजेने बसले आहेत असें पाहिले, तेव्हां त्यांना प्रथम मोठा चमत्कार वाटला व नंतर इळू इळू त्यांचा अहंकारं गळू लागला. वाघसर्पीसारख्या प्राप्यांवर त्यांना हुकमत चाळवितां येत होती पण जडावर सत्ता चालविण्याची करामते त्यांच्या अंगांत नव्हती. वाघ व सर्प हे सचेतन जिवंत प्राणी आहेत; त्यांना मन, बुद्धी व इच्छाशक्ति आहे. तेव्हां आपली इच्छाशक्ति अत्यंत प्रबळ करून वाघसारख्या कूर पशुलाही कह्यांत डेवणे योग्याला अशक्य नाही. पण निर्जीव व केवळ जड अशा दगडमातीनें रचलेल्या भिंतीवर सत्ता चालविणे हे योग्याच्याही शक्तीच्या पलीकडचे आहे. चांगदेवाच्या अंगीं ही शक्ति नव्हती व ही शक्ति शानेश्वरांच्या अंगीं असलेली ते प्रत्यक्ष डोळ्यांनी पहात होते. त्यांच्या अहंकाराची मान मोडली. अहंकार हताश व गलित वीर्य झाला. आपल्याला राहण्याला चांगदेवांचा देह योग्य नाही असें वाढून त्यांने चांगदेवाच्या हृदयांतून आपलें विन्हाड उचलले! चांगदेवांचे हृदय कोमळं झाले. त्यांत रजतमार्नी दडपून टाकलेला सत्वगुण उशी घेऊन उठला. रजतम दूर गेले. सत्वगुणाचे सहजधर्म त्यांच्या कायावाचामनांत प्रकट झाले. त्यांचे डोळे निर्मळ झाले. डोळ्यांतून प्रेमाश्रूच्या धारा वाहूं लागल्या. शरीर रोमांचित झाले. वाचां सद्गद झाली. ब्रह्मांडभर पांचभैतिकाचा जो पसारा पसरलेला आहे याला चेतविणारा परमात्मात्माच आपल्या समोरून येत आहे असें त्यांना वाटले व अगदीं निकट आलेल्या शानेश्वरांना पहातांच देहभावाविवर्जित झालेल्या चांगदेवांचे शरीर वाधाच्या पाठीवरून गळाले व सन्धिध आलेल्या भिंतीच्या पायाशीं येऊन पडले! शानेश्वर महाराज हे साक्षात् विष्णूचा अवतार होते. त्यांच्या दर्शनानंतर

सद्गुरुचाचा देहभाव जाग्यावर राहणे शक्य नाहीं. चांगदेवांच्या आंत रूपांतर झाले. पहिला चांगदेव आतां राहिला नाहीं. चांगदेव भक्त झाला. शानेश्वर महाराज भिंतीवरून खालीं उतरले. त्यांनीं चांगदेवांच्या अंगावरून व डोळ्यांवरून आपला हात फिरविला. श्रीगुरुच्या पद्महस्ताचा स्पर्श होतांच चांगदेवांच्या अंतर्यामांत ज्ञानोदय झाला. चांगदेवांच्या दृदयांत ज्ञानदेव शिरले.

८० धुळ्याच्या 'सत्कायेंतेजक' समेने समर्थ श्रीरामदासस्वामी आणि त्यांचे संप्रदायी संत<sup>व</sup> कवि यांचे ग्रंथ प्रसिद्ध करण्याचें सत्कार्य आज बरींच वर्षे चालविले आहे. त्यांनीं अलीकडे 'दासविश्रामधाम' नामक एक समर्थचरित्रपर विस्तृत ग्रंथ छापावयास घेतला असोन त्याच्या ७० व्या अध्यायांत ज्ञानेश्वरमहाराजांचे चरित्र आले आहे. त्यांतच चांगदेव-ज्ञानदेव संवादपर असें एक मजेचें पद माझे मित्र शंकरराव देव यांनीं मला दाखविले. तें असें:—

### पद.

आरत ये रे धाकटे मुला । कशान आल थोरपण तुला ॥

इलुस की रे दिसत पोर । ब्रह्मीं काय रे लहानथोर ॥

ब्रह्म तुला ठाव आहे । सर्वीं घटीं तेंचि पाहे ॥

ब्रह्मीं नाहीं भेदभेद । ऐसे बोले चारी वेद ॥

तुझा भेद कां गळाला । सद्गुरुनें बोध केला ॥

बोध म्हणिजे काय रे गळ्या । आत्मस्वरूपीं पाहे रे वेढ्या

इलुसच मुल बाट मोट । थोरपण असून चाट खोट ॥

माझ मन काय चाट जाला । अज्ञानमूळ गर्व आला ॥

गर्व जाईल कैशापरी । सद्गुरुच दास्यत्व करी ॥

सद्गुरुरूपा काय तुलाच जाली । भूतमात्रीं भरून उरली ॥

तरी कां येर येमें नेले । अविश्वासीं बुडोनि ठेले ॥

विश्वास काये सार केला । हा तो पुराणीं निश्चय जाला ॥

सद्गुरुस शरण जाइना तर । पडेल चौन्यासीच फेर ॥

म्हातारपणीं भक्ति करूँ । आयुष्य काय आज्ञाधारू ॥ ,  
 भजन तरी कराव केव्हां । सोहंमंत्रीं नाहीं गोवा ॥  
 जपाव तरी कोण्या दिसीं । नेम नाहीं दिवा निसीं ॥  
 ऐसे किती तरले पोरा । मिती नाहीं रे गव्हारा ॥  
 जाबास जाव फार देतोस । बोलूं नये तेच बोलतोस ॥  
 उगेच राहे नाहिंतर देइन काळ्या । होतिल अज्ञानाच्या खोट्या ॥  
 माझा तुझा वाद जाला कीरे फार । पांचपोरांनी घेतला कीरे घोर  
 पांच पोर कोणाची । आत्मरामगडियाची ॥  
 सारा खेळ त्याचाच काय रे । खेळ खेळुन निराळा कीरे ।  
 तुला हा खेळ कशान कळला । ज्ञानदेव म्हणे निवृत्तिदेवाचा  
 प्रसाद फळासि आला ॥

९. चांगदेवांचा गर्वज्वर उतरला व ते ज्ञानेश्वरांच्या संगर्तीत राहिले.  
 चांहीं भावंडे त्यांच्यावर फार लोभ करूऱ लागली. सत्संगतीचा परिणाम  
 त्यांच्या मनावर होऊन त्यांची वृत्ति अंतर्मुख झाली. हरिपाठांतलाः—

योगयागविधी येणे नोहे सिद्धी । वायांचि उपाधि दंभधर्म ॥ १ ॥  
 भावेवीण देव न कळे निःसंदेह । गुरुविण अनुभव कैसा कळे ?  
 तपेवीण दैवत दिग्धल्यावीण प्राप । गुजेवीण हित कोण सांगे ? ३  
 ज्ञानदेव सांगे दृष्टांताची मात । साधूंचे संगर्तीं तरणोपाव ॥ ४ ॥

हा ज्ञानेश्वरांचा उपदेश त्यांना पूर्ण पटला व ते इतर सर्व उपाधि  
 तोडून त्यांच्याच चरणीं त्यांच्या पूर्ण कृपेची वाट पहात जडून राहिले. ज्ञाने-  
 श्वरादि भावंडे पूर्ण ब्रह्मनिष्ठ असून सगुणोपासक होतीं. अखंड हरिभजन,  
 नामस्मरण, कथाकीर्तन यांतच ते काळ सारून जगाला आल्मोद्दाराचा  
 मार्ग दाखवीत होते. चांगदेवांना तो मार्ग पटला व तेही नामांत रंगून  
 जाऊ लागले. त्यांचे शिष्य कांहीं काळ त्यांच्या सञ्चित होते. आपले  
 गुरु गुरुत्व सोडून ज्ञानेश्वरांचे शिष्य झाले हें पाहून ते विस्मित झाले.  
 शिष्यांची उंपाधि आतां चांगदेवांनाही नकोशी झाली. हें त्यांचीं मनोगत

ओळवून शानेश्वरमहाराजांनी सारे शिष्य वाटेला लावून देण्याची एक झुक्ति काढली. पासष्टीचा अर्थ मला सांगा असें चांगदेव रोज म्हणत, पण आणखी कांहीं दिवस याला असेंच राहू घावें, असा विचार महाराजांनी केला होता. एकदां चांगदेवांनी फार लगट केली तेव्हां महाराज म्हणाले, ‘एक जीव बळी दे म्हणजे पासष्टीचा अर्थ तुला सांगू !’ चांगदेवांनी आपल्या शिष्यांस विचारिले कीं, ‘माझ्यासाठीं बळी जायला तुमच्यांत कोणी त्रयार असेल तर त्यानें उद्यां सकाळीं मला भेटावें !’ हें ऐकतांच शिष्यमंडळीत मोठींगडबड उडाली. गुरुकार्यासाठीं आपला जीव देण्यास तयार होणारा शिष्य त्या भोजनभाऊंत कोठून सांपडणार ? साधुंच्या भोंवर्तीं जमणाऱ्यांस ( १ ) लोक पायां पडतात, ( २ ) खायला मिष्टान्न मिळतें व ( ३ ) शेवटीं वैकुंठलोक प्राप्त होतो असें कवीर साहेबांनीः—

संतमिलनके तिन गुन है हरकुइ लागे पाव ।

खानेकू मिष्टान्न मिल अखेर वैकुंठ जाव ॥ १ ॥

या दोहन्यांत म्हटले आहे. वैकुंठप्राप्ति एखाद्यालाच ब्हायची, पण साधुसंगतीत मिष्टान्न मात्र सर्वच चेत्यांना खायला मिळत असतें ! असो. असले भोजनभाऊ शिष्य चांगदेवांच्या भोंवर्तीं गोळा ज्ञाले होते. चांगदेवांचे वरील भाषण ऐकून त्यांचे सारे शिष्य एकामागून एक पळून गेले व ठाणावर एकही शिळ्डक राहिला नाहीं. “ चवदाशतें संप्रदायी । परी एकही त्यांतून राहिला नाहीं । हे ज्ञानदेवें युक्ति केली पाही । पाश सर्वही तोडिले ॥ ” असें महिपतबावांनीं भक्तलीलामृतांत म्हटले आहे. प्रसंगीं कोणी शिष्य टिकला नाहीं हें पाहून चांगदेव शानेश्वरांस म्हणाले:—

तनुमन आणि सिद्धीचे धन । यांसहित आलौ शरण ।

असत्य असेल हें वचन । तरी अंतःकरण जाणतसां ।

—भ. ली. अ. ५-१५०

‘ माझा हा जीव आतां मी बळी देतों ’ असें वाक्य चांगदेवांच्या तोळून ऐकतांच “ बावारे ! मीं दुसरा कोणी बळी मागितला नव्हता.

तुझा जीव तुं वळी दिल्याशिवाय तुला पासष्टीचा अर्थ कळणार नाही, असें मीं म्हटले होतें. जीवभाव सोडील त्यालाच पासष्टी कळेल व स्वरूप शान होईल. तुला लवकरच पासष्टीचा अर्थ मुक्ताबाई सांगेल, कारण तुझ्या गुरुत्वाचा मान तिचा आहे” असें महाराज म्हणाले.

१०. ह्यानंतर एके दिवशी मुक्ताबाई आपल्या ‘सहजस्थितीत’ म्हणीस्थितीत स्थान करीत असतांना तेथे अकस्मात् चांगदेवांची स्वारी आली. त्यांच्या दृष्टीस तो स्थानाचा प्रकार पडतांच ते लाजल्यासारखे ज्ञाले व संकोचवृत्तीनें दुरुल्ल जाऊ लागले. तें पाहतांच मुक्ताबाई ‘हा मेल्या निगुच्या’ असें म्हणाल्या. ते शब्द ध्यानांत घरून स्थानोत्तर चांगदेवांनी मुक्ताबाईस विचारले की, “माझ्या वर्तनांत चूक कोठे ज्ञाली व तुम्ही मला ‘निगुच्या’ कां म्हणालांत ?” यावर मुक्ताबाईनी उत्तर केले:—

जरी गुरुकृपा असती तुजवरी। तरी विकार न येतां अंतरी।

भिंतीस कोनाडे तैसियापरी। मानूनि पुढे येतासी ! || २०९ ||

जर्नीं वर्नीं हिंडतां गाय। वर्खें नेसत असती काय ?

त्या पशू पेशीच मी पाहे। तुज कां नये इत्यया ! || २१० ||

—भक्तविजय अ० २२.

हें उत्तर ऐकतांच चांगदेव आपल्या मर्नीं चपापले व ब्रह्मांडाचे आपोशन घेतलेल्या ह्या मुक्ताबाईच्या खच्या योग्यतेचा प्रकाश त्यांच्या बुद्धी-वर पडला व वृत्तिसंकोचावदल त्यांस मोठी लाज वाटली. चांही भावंडे पूर्णतेप्रत पावलेली असून आपण फार खालच्या पायरविर उभे आहोत असें त्यांस वाटले. गुरुकृपेची महती त्यांस कळून आली. ज्ञानेश्वरमहाराजांच्या आजेनें मुक्ताबाईनीं चांगदेवांस महावाक्याचा उपदेश करून कृतार्थ केले; व पासष्टीचा अर्थ त्यांस समजावून देऊन स्वानंदसाम्राज्यपदावर आसूढ केले. चांगदेव जीवन्मुक्तस्थितीचा सोहळा भोणू लागले. मुक्ताबाईनीं चांगदेवांस ब्रह्मांडानोपदेश करून अद्वैत भक्तिसुखाचा अधिकारी केले

यावद्दल मुक्ताबाई व चांगदेव ह्या उभयतांच्या अभंगांतून उल्लेख केलेले सांपडतात. ज्या वटवृक्षातळीं चांगदेवांस बोध झाला त्या वटवृक्षास 'विश्रांतिवट' म्हणतात. हा वृक्ष नगरदक्षिणेच्या वाटेवर आहे. चांगदेवामारख्या जरठ योग्यास मुक्ताबाईंनी आत्मबोध केला. त्या ह्या वेळी तारण्याच्या उंवरख्यांत उम्या होत्या ! अशा वयांत त्यांचे विषयवैराग्य, त्यांची समचित्तता, त्यांची स्थितप्रशंसा व अखंड ब्रह्मस्थिति हे गुण मनांत आले म्हणजे 'न प्रभातरलं ज्योतिरुदेति वसुधातलात्' ह्या कालिदासोकीचे स्मरण होऊन त्यांच्या दिव्यत्वावदल मनाची खात्री होऊन जाते. असो. मुक्ताबाईच्या अभंगांत 'चांगयासुता' ला त्यांनी बोध केल्याच्या खुणा सांपडतात. 'मुक्ताई करै लेइले अंजन। चांगया निधान उपदेशिले' असें त्याच स्वतः सांगतात. मुक्ताई आपल्या चांगयासुताला पाळण्यांत निजवून गार्णे म्हणतातः—

१

निर्गुणाचे डाहाळीं पाळणा लाविला ।  
 तेथे सुत पहुडला मुक्ताईचा ॥ १ ॥  
 निज निज बाढा न करी पै आळी ।  
 अनुहात टाळी वाजवीते ॥ २ ॥  
 तेथे निद्रा ना जागृतो भोगी पै उन्मनो ।  
 लक्ष तो भेदुनि निजणा तो ॥ ३ ॥  
 निभ्रांत पाळी पाळणा विणवूनी ।  
 मन हें बांधोनी पवनदोरी ॥ ४ ॥  
 एकविससहस्र सहारें वेळे बाढा ।  
 तोही डोढा स्थिर करो ॥ ५ ॥  
 निद्रा ना जागृतो निजसो बा काई ? ।  
 पांरयेसी चांगया बोले मुक्ताबाई ॥ ६ ॥

२

गुण ना निर्गुण आहे शब्दातीत । तेथे तू निश्चित बाढा निज ॥ १ ॥  
 पाळा लाविला हृथकमळीं । मुक्ताई जवळीं सादर्वीते ॥ २ ॥

शांतिक्षमा विदेह पै वर्णिती । नांव पै ठेविती अद्वैतासी ॥ २ ॥  
बटेश्वर सुत चांगा अवधूत । मुक्ताई शांतवीत ज्ञानदृष्टी ॥ ४ ॥

३

भावें भक्ती करूनी वैराग्य जोडसी । तरी तूं पावसी ब्रह्मसुख ॥ १ ॥  
ज्ञानतत्वां करीं करीं हा विचार । निर्गुणीं आकार निरामय ॥ २ ॥  
चांग्या सौय धरी ज्ञानवटेश्वरीं । मुक्ताई जिवहारीं बोध करी ॥ ३ ॥

पद.

उलट उलट माघारा प्राण्या फिर गोते खाशी ।  
भरला पुर मायेचा लोढा वऱ्हुनियां जाशी ॥ छु० ॥  
भवनदीचे पाणी सखया । मोठे ओढीते ।  
भल्याभल्या पोहणारा उचलुन खालीं पाडीते ॥ १ ॥  
क्षणभंगुर संसार याचा भरवसा नाहीं ।  
दुर्लभ नरतनु गेल्या मग तूं पडाशिल पस्ताई ॥ २ ॥  
म्हणे मुक्तावाई चांग्या । अंतारेची खूण ।  
धरि सद्गुरुचे पाय तुजला नेतिल उतरून ॥ ३ ॥

## ८ समाधिप्रकरण.

---

गेले दिगंबर ईश्वर विभूति ।  
 राहिल्या त्या कीर्तीं जगामार्जी ॥ १ ॥  
 वैराग्याच्या गोष्टी ऐकिल्या त्या कार्नी ।  
 आतां प्रेसें कोणी होणे नाहीं ! ॥ २ ॥  
 सांगतील ज्ञान म्हणतील खूण ।  
 नयेचि साधन निवृत्ताचै ॥ ३ ॥  
 परब्रह्म डोळां दावूं ऐसें म्हणती ।  
 कोणा नये युक्ति ज्ञानोबाच्ची ॥ ४ ॥  
 करितील अर्थं सांगतील परमार्थ ।  
 नये पा एकांत सोपानाचा ॥ ५ ॥  
 चांगदेव योगी निष्काम चांगला ।  
 स्वरूपीं रगला केशवाच्या ॥ ६ ॥  
 नामा म्हणे देवा सांगूं नये कांहीं ।  
 नये मुक्तावाई गुह्य तुझे ॥ ७ ॥

—श्रीनामदेवराय.

१ श्रीज्ञानेश्वरांच्या समाधींचा नक्की काळ. २ ज्ञानेश्वरांची लोक-  
 मान्यता. ३ कार्तिकीच्या संतमेळ्यांत समाधि घेण्याचा हेतु प्रकट होतो.  
 ४ नामदेवांचे समाधीवरील अभंग. ५ संत व देव आळंदीस जमतात.  
 ६ नामदेवादिकांची खिन्नता. ७ समाधिवर्णन. ८ सोपानकाका व चांग-  
 देव यांच्या समाधि. ९ मायभूमीचे—आपेगांवचे—दर्शन. १० मुक्तावाईचे  
 प्रयाण व निवृत्तिनाथांची समाधि. ११ समाधिमहोत्सवाचे दिवस. १२  
 समकालीन संतांच्या समधितिथि. १३ ज्ञानेश्वरदर्शनाचा नामदेवांचा हळ्ड  
 देव पुरवितात.

१. श्रीशानेश्वरमहाराजांनीं आळंदीस शके १२१८ दुर्मुखनाम संवत्सरी कार्तिक वद्य १३ स गुरुवारीं मध्यान्हकाळीं समाधि घेतली व त्यानंतर एकदोन वर्षांच्या आंतच सोपानदेव, चांगदेव, मुक्तावाई व निवृत्तिनाथ हे समाधिस्थ झाले. श्रीशानेश्वरमहाराज हे परमयोगी असल्यामुळे व जैगदु-द्धाराचें जे महत्कार्य त्यांनीं २२ वर्षांच्या आयुर्मर्यादेत केले तेच पुढे अनेक शतके त्यांच्याच स्फूर्तीनिं व्हावें असा प्रभुसकेत असल्यामुळे त्यांनीं-जिवंत समाधि घेतली ! त्यांच्या समाधीचें अत्यंत रक्काळ वर्णन नामदेव-रायांच्या समाधीच्या अभंगांत अद्भूत त्याशिवाय उद्धवचिद्धनकृत भक्तकथा-मृतसार, महिपतिकृत संतलीलामृत, नरहरिमानुकृत भक्तकथामृत, निरंजन-माधवकृत ज्ञानेश्वरविजय इत्यादि अनेक ग्रंथांत ते आले आहे. त्या सर्वांत नामदेवराय हे ज्ञानेश्वरमहाराजांच्या नित्य संगतींतले प्रेमळ भक्त असून त्यांनीं तो मनोहर प्रसंग स्वतः डोळ्यांनीं पाहून हुवेहुब वर्णन केलेला असल्यामुळे त्यांच्याच अभंगांचा मुख्य आधार ह्या कथेला आहे. ज्ञानेश्वरमहाराजांचे समकालीन विसोबा खेचर, नामदेव, ज्ञानाई, जनमित्र, चोकोबा इत्यादि संतांनीं ज्ञानेश्वरमहाराजांच्या समाधीचा काळ वर सांगितल्याप्रमाणे ' शके १२१८ दुर्मुख नाम संवत्सर कार्तिक वद्य १३ गुरुवार मध्यान्ह समय ' ह्याच दिला आहे व हे ज्ञानेश्वरांच्या मेळ्यांतले संत त्या दिव्य-प्रसंगां जातीनं हजर असल्यामुळे त्यांनीं दिलेल्या काळावद्दल बिलकुल शंका रहात नाही. पुढील काळांतले एकनाथ, उद्धवचिद्धन इत्यादि संतांनीं व कर्वींनीही तोच काळ दिलेला ' असल्यामुळे ज्ञानेश्वरमहाराजांच्या समाधीची वरोवर वेळ आपल्यास मिळाली आहे हे आपले मोठेच भाग्य समजले पाहिजे. असो. त्यासंबंधाचे संतांचे अभंग असे आहेत:—

( १ ) विसोबा खेचर म्हणतात:—

अलंकापुरीं राहिली । श्रीगुरु ज्ञानाई माउली ॥ १ ॥

इंद्रायणीतीर । नांदे दैवत सिद्धेश्वर ॥ २ ॥

शके बाराशें आठरा । दुर्मुख नाम संवत्सरा ॥ ३ ॥

गुरुवासर कार्तिकमासीं । कृष्णपक्ष त्रयोदशी ॥ ४ ॥

माध्यान्हीं दिनकर । राहे शणमात्र स्थिर ॥ ५ ॥

खेचर वंदी ज्ञानेश्वर । जोडोनियां दोन्हो कर ॥ ६ ॥

( २ ) नामदेवराय म्हणतातः—

धन्य अलंकापूर इंद्रायणो नोर । देव सिद्धेश्वर नांदे तेथे ॥ १ ॥

पुण्यक्षेत्र ऐसे पाहूनीयां आधों । घेतलो समाधि ज्ञानदेवे ॥ २ ॥

गणित वारा शते अधिक अष्टादश । कृष्ण कार्तिकमास त्रयोदशी  
देवगुरुवार दुर्मुख संवत्सर । कारेनी सुरक्षर कुमुमवृष्टी ॥ ४ ॥

नामा म्हणे ज्ञानराज ब्रह्म पूर्ण । समाधि निधान संजीवनी ॥ ५ ॥

( ३ ) जनावाई म्हणतातः—

धन्य सर्वकाळ धन्य तो सुझीत । धन्य हा निधान ज्ञानदेव ॥ १ ॥

बारा शते आठरा दुर्मुख संवत्सर । तियो गुरुवासर त्रयोदशी २

शंगदतु कृष्णपक्ष कार्तिकमास । वैसे समाधोस ज्ञानराजा ॥ ३ ॥

नामयाचो जनी लागते चरणों । ज्ञानेश्वरा ध्यानीं जगतसे ॥ ४ ॥

( ४ ) चोखामेळा म्हणतातः—

ज्ञानेश्वर नामै धरिला अवतार । क्षेत्र अलंकापूर इंद्रायणो ॥ १ ॥

अद्वैत ज्ञानाचो करूनो उजरो । टीका ज्ञानश्वरो ग्रंथ केला ॥ २ ॥

अमृत अनुभवी गुरुगम्य ज्ञान । दाउनोयां जन उद्धरीले ॥ ३ ॥

बारा शते अठरा गक जालेवाहन । दुर्मुख अभिधान संवत्सर ४

कृष्ण त्रयोदशी कार्तिक हा मास । वैसे समाधोस ज्ञानदेव ॥ ५ ॥

जातोहीन चोखा विनवो जोडुनि कर । समाधो निर्धार संजीवनी

असो, इतके उतारे पुरेत, खुद ज्ञानेश्वरमहाराजांच्या स्वात्मपत्रांतील  
' शके वारायों अष्टादशी । कृष्णपक्ष कार्तिक मासों । गुरुवार त्रयोदशी ।  
संमाधीसी वैसविले ॥ ८ ॥' यावरूनही वरील \* काल मुक्र कर होतो.

\* यादिवसाची इंग्रजी तारीख २५ ऑक्टोबर इ.स. १२९६ ही होय,

२. शके ११९७ श्रावण कृष्ण ८ स ज्ञानेश्वरमहाराजांचा जन्म, ज्ञाला असून त्यांनी समाधि शके १२१८ कार्तिक वद्य १३ स घेतली म्हणज्ये समाधिकाली त्यांना २१ वर्षे ३ महिने व ५ दिवस जन्मून ज्ञाले होते. ज्ञानेश्वरीसारखा अनुपम ग्रंथ त्यांनी आपल्या १५ व्या वर्षी केला ! ज्ञानेश्वरी, अमृतानुभव, योगवासिष्ठटीका, पासष्टी व हरिपाठादि शेकडों अभंग इतकी ग्रंथरचना ज्यांनी २१ वर्षांच्या वयात केली; चांगदेवासारख्या १४ शें वर्षे तप करून वांचलेल्या योगनिष्ठास ज्यांनी आपल्या पायांशीं आणलें; रेड्याकडून वेद वोलविणे, जडभिंत चालविणे इत्यादि लोकोत्तर चमत्कार ज्यांनी सहज लीलेने करून दाखविले; जे सर्व समकालीन संतांस परम वंदनीय होऊन राहिले; ज्यांचे श्रेष्ठत्व आज सहाशें वर्षे एकनाथ-तुकारामादि दरोवस्त सत्पुरुषांनी मोरुव्या प्रेमादराने गाइले आहे; जे अखिल संतमंडळामध्ये केवळ अग्रगण्य होऊन राहिले आहेत; त्या ज्ञानेश्वरमहाराजांस श्रीमहाविष्णुचा अवतार म्हणून आपल्या राष्ट्राने एकमताने मानले आहे तें अगदी यथार्थ आहे. ज्ञानेश्वरमहारांच्या अवतारचरित्राच्चा विचार करतां मोरोपंतांनी त्यांस विष्णुचा 'अकरावा अवतार' म्हणून म्हटले आहे. नामदेव, त्यांच्या घरची मंडळी, जनाबाई, विसोबा खेचर, सांवता माळी, गोरा व राका कुंभार, जगमित्र, चोखामेळा, बंका महार, चांगदेव, नरहरि सोनार व खुद ज्ञानेश्वरांचीं भावंडे ह्या सर्वांचे ज्ञानेश्वरांबद्दल जे अत्यंत प्रेमाचे, आदराचे व कळवळ्याचे उद्घार निधाले आहेत त्यांचा एकदम विचार मनांत आला म्हणजे असें वाटतें कों, हे सर्व महात्मे ज्ञानेश्वरांला साक्षात् आपला आत्मा मानीत, त्यांना कोठे ठेवू व कोठे न ठेवू असें त्यांना होऊन जाई, त्या सर्वांच्या एकवट प्रेमाची ती मूर्ती होती, त्यांच्या सर्वांच्या उत्साहाचा, आनंदाचा, प्रीतीचा तो ठेवा होता, व फार काय पण ते सर्व भक्त 'आपण अवयव व तो आपला आत्मा' अशा निरतिशय प्रेमाने त्यांच्याशीं वागत ! त्यांपैकीं प्रत्येकजण आपल्या अंगाने पूर्ण होता, प्रत्येकजण भक्त होता, प्रत्येकाला प्रात्पद्य प्राप्त ज्ञाले होते, प्रत्येक 'परागती' ला पोंचला होता आणि अशा पूर्णांच्याही पूर्णप्रेमपैकीं पूर्णनिधान म्हणजे आमचे ज्ञानेश्वर ज्ञाले होते ! ज्ञानेश्वरमहाराज

हे सूर्य होते असें म्हटल्यानें अन्य संतांवर नक्षत्रतारांचा आरोप होण्याचा संभव आहे म्हणून मी म्हणतो कों ह्या सर्व सूर्यमध्यला ते प्रकाश होते ! ते सूर्यातले सूर्य होते. ते त्यांच्या आनंदाचा आनंद, चैतन्याचें चैतन्य व प्रेमाचें प्रेम होते. ज्ञानेश्वरांची मूर्ती त्यांच्या सर्वेंद्रियांना आनंद चारून जागंच्या जागीं स्तंभित करून टाकी. ज्ञानेश्वरांचीं वचनमौक्तिकें ते आपल्या सर्वेंद्रियांचीं लेणीं करीत. लिंगभेद विसरून ते 'ज्ञानावाई मायबाहिणी' म्हणून त्यांना कुरवाळीत. “‘विवेकसागर सग्वा माझा ज्ञानेश्वर ॥ मरोनियां जावें वो माझ्या पोट्या यावें ॥ २ ॥ ऐसें करी गा माझ्या भावा । सख्या माझ्या ज्ञानदेवा ॥ जाइन ओवाळुनि । म्हणे जन्मोजन्मीं जनी ॥’’ अशा प्रकारचीं प्रेमाचीं गीतें ज्ञानेश्वरांच्या प्रेमानें भरलेल्या मंजुळ आवाजानें गात नामयाची जनी आनंदानें नाचे ! “‘श्रीज्ञानगांजे केला उपकार । मार्ग हा निर्धार दाखवीला” अशा प्रकारचे उद्धार सेना न्हाव्याच्या मुख्यांतून सहजे वाहेर पडतांना ऐकून भाविकांचीं अंतःकरणे कृतज्ञतेच्या प्रेमानें नाचू लागत. ‘‘सख्ता माझा ज्ञानेश्वर । संतजनांच माहेर’’ असें म्हणून अंगीं ब्रह्मरस ठसावलेले प्रेमळ भक्तही ज्ञानेश्वरांच्या दिव्यगुणगणप्रेमानें वेडावून जात. ज्ञानेश्वरांच्या साक्षात् संगतींत राहणाऱ्या भक्तभाविकांचें त्यांजवर अशा प्रकारचे अनुपम प्रेम होते. ज्ञानेश्वरांच्या दर्शनार्थ हजारों लोक जमत व त्यांना हा संतांचा अन्योन्यप्रेमा पाहून आपल्या डोळ्यांचें पारणे फिटले असें वाटे. ज्ञानेश्वरांच्या पायांवर डाकों ठऱ्यून हजारों जीव कृतार्थ झाले. त्यांच्या दिव्य मूर्तीचें दर्शन घेऊन अनेकांचों पातके झडून गेलीं. त्यांच्या मुख्यांतून स्वर्वणाऱ्या सरस्वतीच्या ओघांत ज्यांनों मज्जन केले त्यांचें पापतापदैन्य नष्ट झाले. नामदेवांच्या समाधीच्या अभंगांत 'जो जो' दिवस उगवला तो तो ज्ञानदेवें सफळ केला' असें म्हटल्याप्रमाणे त्यांच्या अवताराचे सर्व क्षण जगदुद्धारांत खर्च झाले. वाहेरची लोकांची उपाधि फार वाढली तेव्हां त्यांनों जिवंत समाधि घेण्याचा विचार केला.

३. शके १२१८ च्या कार्तिक शुद्ध १० स नित्याप्रमाणे ठिकठिकाणांहून संतमेंडळी पंढरपुरास जमली होती. आषाढीकार्तिकीच्या यात्रांचा

परिपाठ हा पुंडलिकाच्या वेळेपासूनच होता. पंढरीच्या ८४ च्या शिला-लेखांत तो ज्ञानेश्वरनामदेवांच्या पूर्वीपासून चालू होता असे अनुमान काढू प्यास आधार सांपडतो. असो. नामदेवराय व त्यांची मंडळी पंढरीसच होती. चोखामेळा मंगळवेळ्याहून आले. विसोबा खेचर औंड्यानागन्तथा-हून आले. याप्रमाणेच गोरा कुमार, जगमित्र, सेना न्हावी इत्यादि संत आपापल्या गांवांहून दिंड्यापताका घेऊन नामधोष करीत पंढरीस येऊन पोहोंचले. आळंदीहून निवृत्तिनाथ, ज्ञानेश्वर, सोपानदेव, मुक्तिवाई व चांगदेव ही मंडळी आली. ज्ञानेश्वरमहाराजांनी सांप्रदायाप्रमाणे चंद्रभागेचे स्नान केले, पुंडलिकाचे दर्शन घेतले व देवळांत श्रीविष्णुरुक्मिणीचे दर्शन घेण्याकरितां ते गेले. त्यांची सर्व संतमंडळांत फार मान्यता होती व त्यांच्या दर्शनार्थ हजारों लोकांच्या झुंडी धांवत असत. देहोपार्धीतून ते केव्हांच मुक्त झाले होते. चारी मुक्ति त्यांच्या पायाशी लोळत होत्या. कोणी पोर मागे, कोणी द्रव्य मागे, कोणी बायको मागे, इत्यादि लौकिक उपाधि वाढली. यामुळे आतां समाधि घेण्येच वरें असे त्यांस वाढून त्यांनी संतजनांसमक्ष आपले मनोगत देवास सांगितले. ज्ञानेश्वरनामदेवादि परम भक्त प्रत्यक्ष सन्मुख पाहून देवास प्रत्यक्षपणे प्रकट होण्याची सहजच इच्छा झाली. देव तुम्हांआम्हांला अप्रगट आहे, पण ‘ज्ञानी त्वात्मैव मे मतम्’ ह्या त्याच्याच वचनाप्रमाणे तदूप असलेले जे ज्ञानी संत त्यांना तो अप्रकट कसा असेल? कोणीही आपले आपल्याला अप्रकट असू शकणार नाही! देव व संत एकच असून प्रेमसुखासाठी दोन होतात. एकपणांत भोग नाही म्हणून भक्तीचा सुखसोहळा भागाऱ्यासाठी देव भक्त होतात. सुवर्ण आणि अंलकार मिळून जसें एक सुवर्णच, चंद्र आणि चांदणे म्हणजे एक चंद्रच, कापूर आणि परिमळ म्हणजे कापूरच, किंवा गोडी आणि गूळ म्हणजे जसा एक गूळच, त्याप्रमाणे देव आणि भक्त म्हणजे एक देवच! तुम्ही आम्ही एकमेकांला पाहतो, एकमेकांशी बोलतो, एकमेकांच्या संगतीचे सुख भोगतो—असाच व्यवहार देवभक्तांचा असतो. ज्ञानेश्वरांनी

नामदेवादि भक्तांसमक्ष पांडुरंगास आपला समाधि घेण्याचा मनोदय सांगि-  
वला, तेव्हां देवांनी “बापा ज्ञानसागरा ! तू प्रत्यक्ष ज्ञानाची मूर्ति आहेस.  
तू पदपदांतरांनी स्वानुभव जीवास सोपा करून ठेविला आहेस व यानेच  
माझ्या पूर्णकृपेस तू पात्र ज्ञाला आहेस. बा ज्ञानचक्रवर्ती ! तुझी आर्त पूर्ण  
होईल” असें भाषण करून त्यांस कुरवाळले. नामदेव सन्मुखच होते.  
'ज्ञानांजन' समाधि घेणार हें पाहून त्यांस महद्दुःख ज्ञाले. सर्व संतां-  
नाही न्यांचा वियोग होणार म्हणून फार खेद ज्ञाला. योगाभ्यासानें 'कर-  
चरणतळे'। जैसी की रातेतळे। पाखाळीव होती ढोळे। काय सांगो ॥’  
अशी ती त्यांची दिव्य मूर्ति वारंवार दृष्टीस पडणार नाहीं म्हणून त्यांच्या  
नेत्रांतून घळघळा अश्रुंचे पाट वाहिले. असो. ‘दशमी प्रस्थानाचा समयो।  
एकादशी जागर उत्सावो। द्वादशी क्षीरापती महोत्सावो। ज्ञानदेवें केला ॥’  
त्रयोदशीला रुक्मिणीनें स्वहस्तानें ज्ञानरायांस पंचपक्वान्नांचें जेवण घातलें  
व 'कार्तिक शुद्ध एकादशीस पंढरीस जसा महोत्सव होतो तसा कार्तिक  
वद्य एकादशीस तुझ्या प्रात्यर्थ आळंदीस महोत्सव होईल. शुद्ध एकादशी  
आमची व वद्य तुमची' असा देवांनीं त्यांस वर दिला. तेव्हां संतमंडळींनीं  
आनंदानें टाळी पिटून जयजयकार केला व सर्वज्ञ देवासह आळंदीस  
आले.

४. पुढे आळंदीस जो समाधीचा प्रकार ज्ञाला त्याचें अत्यंत हृदय-  
द्रावक वर्णन नामदेवांनी केले आहे. तें मूळांतरच वाचले पाहिजे. महिपति,  
निरंजनसाधव इत्यादि कर्वींनीं नामदेवांच्याच आधारे तरीच वर्णने केली  
आहेत, पण नामदेवांच्या वार्णीतला प्रेमळपणा कांहीं अलौकिक आहे.  
समाधिप्रकरणावर नामदेवांचे २५० वर अभंग आहेत. आळंदीक्षेत्राचा  
पुरातन महिमा, ज्ञानेश्वरांविषयीं देवाचा आणि भक्तांचा-त्यांतही नाम-  
देवाचा-अत्यंत प्रेमा, समाधिप्रसंगीं ज्ञानेश्वरांच्या वियोगानें सर्वांच्या  
हृदयाची ज्ञालेली विव्हळता व त्या प्रसंगाचें उदार्त आणि गंभीर  
स्वरूप यांची यथार्थ कल्पना नामदे यांचे साधे प्रचीतीचे व प्रेमरसानें भर-

लेले अभंग भक्तिभावानें वाचत्याशिवाय येणार नाही. विष्णुल आणि रुक्मिणी स्वतः ज्ञानेश्वरांस समाधि देण्याकरितां पंढरीहून आले वृत्यांचः संतांसमक्ष वेळोवेळीं ज्ञानेश्वरानामदेवांशीं संवाद झाला ही गोष्ट नामदेवांच्या हृदीवर उमे न राहिलेल्या किंवा त्या हृदीची कल्पनाही न करितां येण्या-इतके अविश्वासी वनलेल्या पामरांना पटणे कठिण आहे ! विठोबा रखुमाई हे संतांच्या प्रेमाला भुद्धन त्यांच्या दारीं पडलेले असतात. भक्ताला देव-शिवाय आसरा नाहीं व देवालाही भक्ताशिवाय करमत नाहीं ! हा देव-भक्तांचा अन्योन्यप्रेमा आपण अंगानें भक्त होऊन अनुभवित्यावांच्वून कळणार नाहीं. हें तर्कांचे काम नाहीं, तर्क येथे पांगळा होतो. संशयांनीं व कुतर्कांनीं ज्यांचे हृदय रुक्ष झाले आहे अशांचा हा विषय नाहीं. तर्कटी व संशयांनीं खालेले पुरुष अभागी होत. प्रेमामृत त्यांच्या गळीं न उतर-प्यांचे कारण ते संशयराहूनें ग्रासलेले असतात हेच होय. संशय हें परमार्थात मोठे विघ्न आहे. “ म्हणुनि संशयाहूनि थोर । आणिक नाहीं पाप थोर । हा विनाशाची वागुर । प्राणि ठंची ॥ २०३ ॥ जै अशानाचे गदड पडे । तै हा बहुवस मर्नी वाढे । म्हणोनि सर्वथा मार्ग मोडे । विश्वासाचा ॥ २०५ ॥ ” ( ज्ञानेश्वरी अ० ४ ). सांप्रत असाच अशानाचा. धनांधकार पडल्या लें विश्वासाचा मार्ग मोड्हन गेला आहे व नामदेवासारख्यांच्या वचनांविषयांसुदां वज्याच विद्रानांची अश्रद्धा झाली आहे ! तर्कनिपुण विद्रान हे हत्ती हांडन आपल्याच डोक्यावर धूळ उडवून घेतात आणि भाविक श्रद्धावंत प्रेमळ पुरुष मुंगी होऊन साखर खातात असा लौकिकांतला अनुभव आहे ! ‘ तार्किकांचा टाका संग । नुमगे खरें बुडाल ’ असा इप्पारा देणे तुकोबारायासारख्यांसही भाग पडते. म्हणून सर्व प्रकारचे संशय व कुतर्क टाकून संतांच्या वचनांवर पूर्ण विश्वास ठेवावा व आपल्या हिताचा मार्ग त्यांच्या पावलावर पाऊल देवून चाल-प्यांतच आहे असें निप्रांत मानून चालूं लागावें ही सर्व मुमुक्षुंच्या हिताची गोष्ट आहे.

५. असो. देव आणि भक्त आळंदीस आले व हंद्रायणीचे स्थान फरून भक्तांनी नाममंत्राच्या आवृत्तींनी ‘प्रत्यक्ष पूजिली मूर्ति विठोबाची’ आळंदीस कीर्तभजनांची गर्दी उडून राहिली. ‘पव्हे घालूनि ज्ञानदेवे । जगतारिले कीर्तने ।’ याप्रमाणे ज्ञानदेवांच्याच मार्गानें जाणाऱ्या संतांनी कीर्तनाचा रंग भरून दिला व नामघोषानें पंढरीच आळंदीस आणली. देवांनी आळंदीचे महत्व नामदेवास सांगितले. ह्या पुरातन पञ्चक्रोशर्णीत प्राचीनीं काढीं अनेकू ऋषिमुनींनी तप केले असून हें शिवक्षेत्र ज्ञानेश्वरांच्या समाधीस योग्य स्थान आहे व यापुढे ज्ञानेश्वरांच्या समाधीमुळे या क्षेत्राचा महिमा वाढणार आहे असे देव म्हणाले. देवभक्त सर्व श्रीसिद्धेश्वरलिंगपार्शी आले. सोपानदेवांनी पांडुरंगाच्या चरणीं मिठी घातली व देवांनी खांचे समाधान केले. निवृत्तिनाथांची उन्मन्यवस्थेत सात जन्म बैठक होती ! “ तंव निवृत्तिसी उन्मनी । वैसका होती सप्तजन्मी । ते पालटोनि तत्सरणी । मूर्ति ते न्याहाळी ॥ ” ज्ञानदेवांनी गुरुचरणरजीं मन निमग्न केले व सोपानास प्रेमानें कुरवाळले. विठोबांनी ज्ञानेश्वरांस समाधीस वसा म्हणून सांगितले, तों “ देवत्रिषिगण सकळ । जयजयकार ध्वनि मंजुळ ! स्फुतिस्तोत्रै सकळ । नक्षत्रादि गाती ॥ ” परिसा भागवत आनंदानें डोलू लागले, विठ्ठल कृतकृत्य झाले, पण नामदेव ?—“नामा असे शोकाकुलित । चरणीं रत विठ्ठलाच्या ॥ ” ‘ ज्ञानासारख्ये रत्न मागुते न देखो ’ असे म्हणून नामदेव भयभीत झाले !

### अर्थग.

देवो म्हणती रुक्मिणी । हा एकचि योगी देखिला नयनी ।

हेचि ज्ञान संजीवनी । जाण वैलोक्यासी ॥ १ ॥

धन्य धन्य धरातळीं । जो याते दृष्टी न्याहाळी ।

तो वाहात येईल टाळी । वैकुंठभुवनासी ॥ २ ॥

जो करील याची यात्रा । तो तारील सकळ गोत्रा ।

सकळही कुळे पवित्रा । जयाचाने दर्शने हींतो ॥ ३ ॥

अलंकापुरी हैं शिवपीठ । पूर्वी येर्थे होते नीलकंठ ।  
 ब्रह्मादिकीं तप वरिष्ठ । येर्थेचि पै केले ॥ ४ ॥  
 पंढरीद्वनि हैं सोपै । जनांची हरावया पापै ।  
 कळिकाळ कोपलिया कोपै । न चले बळ अलंकापुरीसी ॥ ८ ॥  
 ऐसैं सांगतां हृषीकेशी । प्रेम वोसंडले रुक्मणीसी ।  
 म्हणे धन्य धन्य जयाचो कुशी । ज्ञानदेव जन्मले ॥ ९ ॥  
 नामा म्हणे माझा स्वामी । सर्वे संतसमागमी ।  
 ऐसैं सांगितले ग्रामी । अलंकापुरीसा ॥ १० ॥

६. शानेश्वर समाधीस वसणार तों संत ज्ञानी खरे, ‘हैं उपजे आणि नाशे । तें मायावर्णे दिसे । येरवीं तत्वता वस्तु जें असे । ते अविनाशचि’ हा वेदांत त्यांनों शानेश्वरांच्याच मुखांतून ऐकलेलाही खरा, पण प्रत्यक्ष पुढे खेळणारी सगुणमूर्ति डोळ्यांपुढून जाणार असा जेव्हां प्रसंग प्राप्त ज्ञाला तेव्हां त्यांचें ज्ञान विरघळले. नामदेव म्हणतात, “विलाप मांडिला भक्तीं । खंती करिती त्रिजगतीं । ज्ञानदेवासारिखी मूर्ती । न देखों म्हणती । देवराया ॥ सोपाने घातले लोटांगण । मुक्ताईने घरिले चरण । संत करिताती स्तवन । पांडुरंगरायाचें ॥” नामदेवांनी तर फारच कासाविसी केली. ज्ञानदेवांचा वियोग होणार म्हणून त्यांचा जीव फार घावरा ज्ञाला. तीर्थयात्राप्रसंग त्यांस आठवला, ज्ञानदेवांच्या संगतींत आपण स्वसुखानुभवाची कशी मजा मारली, भक्तिज्ञानवैराग्याच्या काय काय गोष्टी केल्या तो सर्व प्रकार डोळ्यांपुढे उभा राहून त्यांचा जीव खालवर होऊं लागला. ज्ञानेश्वर आत्मरूप आहे असें तूं ओळख असें देवांनी त्यांस पुष्कळ सांगून पाहिले पण त्याचा कांहीं परिणाम ज्ञाला नाहीं.

### अभंग.

जय जय शब्दे नामा बोभाये । केशवा त्राहे त्राहे ।  
 मी व्याकुळ होताहे । ज्ञानदेवाकारणे ॥ २ ॥  
 तूं माझी जनकजननी । परी ज्ञानदेवावीण मेदिनी ।  
 शून्य वाढे मजलागोनी । जैसैं मत्स्य जीवनेवीण ॥

‘ तूं रक्षिता सर्वं जीवांसो । तरी कां दुःख आम्हांसी ।  
 तूं जवळी असतां हृषीकेशी । ऐशी दशा हे प्राप्त ! ॥ ७ ॥  
 नामा खेदें क्षीण झाला जीव । तंव नेत्र उघडिलें देवै ।  
 आलिंगिला केशवै । चारी भुजा पसरौनी ॥ ८ ॥

निवृत्तिनाथांची नित्यसमाधीही क्षणभर भंग पावली !  
 बांधल्या तब्याचा फुटलासे पाठ । ओघ बारा वाट मुरडताती ॥ २ ॥  
 बांधल्या पैढीचा सुटलासे आळा । तृण रानोमाळां पांगलासे ॥ ३ ॥

असें होऊन निवृत्तिनाथांसही क्षणैक खेद झाला. बाळपर्णी आईबाप  
 सोङ्गन गेले तेब्हांही ल्यांस दुःख झालें नव्हतें इतके दुःख या वेळीं झालें.  
 ते म्हणाले:—

‘ मायबापै आम्हां त्यागियेलै जेब्हां ।  
 ऐसे संकट तेब्हां झालें नाहीं ’ ॥ ५ ॥  
 तेब्हां नामा म्हणे देवा पेटला हुताशन ।  
 करा समाधान निवृत्तीचै ॥ ६ ॥

श्रीक्षानेश्वरमहाराजांची श्रीगुरुनिष्ठा अपूर्वच होती. सर्वं ज्ञानेश्वरीभर व  
 मुख्यतः १३ व्या अध्यायांतल्या ‘ आचार्योपासनम् ’ द्या पदावर ल्यांनीं  
 जी परम प्रेमळ टीका केली आहे ती, व अमृतानुभवांतल्या २ प्रकरणांत  
 श्रीनिवृत्तिनाथांच्या तात्त्विक स्वरूपाचै जें गंभीर विवरण केलें आहे तें  
 लक्षांत घेऊन द्या अवतारी गुरुशिष्याचा अखेरचा संवाद नामदेवरायांच्या  
 वाणीने आपण ऐकूँ:—

पुढे झानेश्वर जोडूनियां कर ।  
 बोलतो उत्तर स्वामीसंगें ॥ १ ॥  
 “ पाळिले पोशिले चालविला लळा ।  
 वा ! माइया कृपाळा निवृत्तिराजा ॥ २ ॥  
 स्वामीचिया योगे झालौं स्वरूपाकार ।  
 उतरलौं पार मायानदी ” ॥ ३ ॥

निवृत्तीनैं हात उतरिला बदना ।  
 त्यागिलैं निधाना आम्हालागीं ॥ ४ ॥  
 नामा म्हणे देवा ! देखवेना मज ।  
 ब्रह्मीं ज्ञानराजा मिळवीला ॥ ५ ॥  
 वोसंडोनी निवृत्ती आलिंगौं लागला ।  
 आणिकांच्या डोळां अशु येती ॥ ६ ॥  
 अमर्यादा कधीं केली नाहीं येणे ।  
 शिष्यगुरुपग सिद्धी नेलैं ॥ ७ ॥  
 गीतार्थाचा अवघा घेतला सोहळा ।  
 गुह्यगौप्यमाळा लेवर्वाल्या ॥ ८ ॥  
 फेडिलीं डोळ्यांचीं अत्यंत पारणीं ।  
 आतां ऐसे कोणी सखे नाहीं ॥ ९ ॥  
 काढोनीयां गुह्य वेद केले फोल ।  
 आठवती बोल मनामाझी ॥ १० ॥  
 नामा म्हणे संत कासावीस सारे ।  
 लाविती पद्र डोळीयांसी ॥ ११ ॥

सोपानदेव व मुक्ताबाई यांच्या दुःखांचे तर वर्णनच नामदेवांला करवले नाहीं. आईला मुकणारीं पाडसे सैरा धांवतात तशीं तीं शानदेवावांच्यून अनाथ होऊन स्फुंदस्फुंदों लागलीं. \*श्रीपांडुरंगानें सर्वांचे सांत्वन केलें. “ऐसें ऐकोनि श्रीहरी । म्हणे धन्य धन्य तुमची वैखरी । जगदुद्धार केला संचारी । बावीस वर्षे असतां पै ॥ जो जो दिवस उगवला । तो तो शानदेवे सफल केला । पदमपदांतर कथिला । जेणे आत्माराम संतोषे ॥”

पूर्वीं अनंत भक्त ज्ञाले । पुढेही भविष्य बोलिले ।  
 परी ज्ञानदेवे सोडविले । अपार जीवजंतु ॥

( \* ‘आहां मातापिता नित्य ज्ञानेश्वर । नाहीं आतां थार विश्रांतीसी’ )

यम्प्रमाणे शानेश्वरमहाराजांच्या २२ वर्षांच्या दृश्य चरित्रावद्दल साक्षात पंडरीनाथांनी गैरव केला. धन्य धन्य ते शानेश्वर, निवृत्ति, सोपान, मुक्ता-बाई यांना प्रसविणारे मातापितर व त्यांच्या संगतीच्या महासुखाचा लाभ देणारे नामदेवादि भक्तराज ! धन्य त्यांचें कुळ ! धन्य ती आळंदी ! धन्य ती मराठी भाषा व असल्या नररत्नांना उत्संगावर वाहणारी धन्य ती इहाराष्ट्रभूमि !

७. पंडरीहूनही आळंदी हैं पीठ जुनाट आहे. ‘अलं ददाति’ म्ह० पुरे म्हणप्यापर्यंत सर्व मनोरथ पूर्ण करणारी ती आळंदी. ही आदिनाथ शंकरांच्या तपश्चयेंचीही जागा असून येथें अगस्तिप्रमुख हजारों तपोनिष्ठांनी वास्तव्य केले होतें. शिवाय तिच्या पंचक्रोशांतिही अनेक पवित्र स्थाने आहेत. आळंदीच्या पूर्वेस मातुलिंग म्ह० मर्कळ येथील केशवराज, दक्षिणेस पुष्पाचा पुष्पेश्वर, पश्चिमेस इंदुरीचा ब्रह्मेश्वर व उत्तरेस भीमातीरीं स्तेटकग्रामीं म्हणजे खेड येथील सिद्धेश्वर. हीं सर्व शिवस्थाने आहेत, यावरून ह्या प्रांतीं प्राचीन काळीं शिवोपासनाच जारीने प्रचारांत असावी असें वाटतें. शानेश्वरांची परंपरा तरी आदिनाथांपासून चालत आलेली असून निवृत्तिनाथांच्या कृपानुग्रहाने त्यांनी श्रीकृष्णाची म्हणजेच विष्णुलाची उपासना महाराष्ट्रांत रुढ केली. असो. अशा पुरातन आळंदीच्या सिद्धक्षेत्राचें माहात्म्य पूर्वीच मोठे होतें, पण तें शानेश्वरांच्या पुण्यचरित्राने व विशेषतः त्यांच्या समाधीने अर्वाचीन काळांत प्रख्यात झाले आहे. आळंदीस इंद्रायणी (इंद्रस्य अयनं यस्याम् म्ह० जिच्या तीरीं इंद्राच्या तपाची जागा आहे) नदी असून तिच्या कांडावर श्रीसिद्धेश्वराचे पुरातन स्थान आहे. तेथें सिद्धेश्वराच्या वामवाजूस अजानवृक्षाच्या छायेखालीं एकदोन खणांची गुहा म्ह० समाधिस्थान शानेश्वरांनीं तयार करविले होतें व त्यांत समाधि घेण्यास ते सिद्ध झाले. नामदेवांनीं आपल्या मुलांकद्दून समाधीची जागा काढविली. एकादशीला सर्वांनीं हरिजागर केला तेबाहं नामदेवांनीं कीर्तन केले. द्वादशीला पारणे सोडले. द्वादशीला दोन प्रहर होईतों भौजने होत

होतीं. पिंपळाच्या पारावर ज्ञानेश्वरांनी भक्तजनांसह पारणे सोडले. तिसरे प्रहरी केंद्र येथील भगवन्दक्त कान्हु पाठक हे आपल्या परिवारासह ज्ञानेश्वरांच्या दर्शनास आले. सर्व संतांनी त्यांनाच आग्रह केल्यावरून त्यांनी खिरापतीचे कीर्तन केले (हा मान अद्याप केंद्रकरांकडे चालत आहे). त्रयोदशीच्या दिवशीं तुळशीबेल आंथरून ज्ञानेश्वरमहाराजांचे आसन तयार झाले. शिवाचा ढवळा नंदी उठवून विवराची शिळा उघडली. नंतरः—

ज्ञानदेव बैसले समाधी । पुढे अजान वृक्षनिधी । ~  
 वामभागीं पिंपळ आधीं । सुवर्णाचा शोभत ॥ १ ॥  
 निवृत्ति सोपान खेचर । नामदेव मुक्ताइ निरंतर ।  
 हे उत्तरद्वारासमोर । बैसते जाहले ॥ २ ॥  
 देव म्हणे “ ज्ञानेश्वरा ! । चंद्र तारा जंव दिनकरा ।  
 तंव तुझी समाधि स्थिरा । राहो दे निरंतर ॥ ३ ॥  
 जंववरी हैं क्षितिमंडळ । जंववरी हैं समुद्रजळ ।  
 मग कल्पक्षयीं यथाकाळ । माझ्या हृदयीं ठसावै ॥ ४ ॥  
 आणिक एक सोपारे । ज्ञानदेव हीं अक्षरे ।  
 जो जप करील निर्धारे । त्यासी ज्ञान होईल ” ॥ ५ ॥

यानंतर स्वतः श्रीविठ्ठलांनी ज्ञानेश्वरांच्या भावार्थदीपिका, अमृतानुभव व योगवासिष्ठ ह्या ग्रंथांची स्तुति केली व ज्ञानेश्वरांनी १०८ ओव्यांचे अखेरचे ‘नमन’ केले. ‘नमन’ केल्यानंतर जयजयकारांच्या गर्जनेत ज्ञानेश्वरमहाराज समाधीकडे जाण्यासाठीं उठले. अवध्यांनी त्यांस वंदन केले. श्रीविठ्ठलांनी त्यांच्या कपाळी केशरींगध लावून गळ्यांत पुष्पहार घातला. नामदेव वत्सासारखे तळमळू लागले. समाधिस्थानाला प्रदक्षिणा घालून ते आंत शिरं लागले तेव्हां स्वतः श्रीविठ्ठलांनी त्यांस हात दिला व ‘फार केले कष्ट जगासाठी’ असे म्हणून प्रेमानें त्यांस आंत नेले. सर्वांनी त्यांच्या नांवाच्या घोषांनी दशदिशा भरून टाकल्या. त्यांचे गुणानुवाद सर्वजण गाऊं लागले, त्यांत ‘नामा म्हणे यांनी अनुभवाच्या नौका । पार केले लोकां जडमूढा !’ नामदेवांच्या भाषणाचा भावार्थ हा कीं, यांनी ग्रंथ करून लोकांस तारिले

असें म्हणण्यापेक्षां स्वानुभवाच्या नौके नून जडमूळ पार केले असेंच म्हणणे द्रोग्य होय. त्यांचा एक हात विठोवांनीं धरिला व दुसरा निवृत्तिनाथांनीं धरिला व दोघांनीं त्यांस आसनावर वसविलें. 'ज्ञानदेव म्हणे सुखी केले देवा। पादपद्मीं डेवा निरंतर।' तीन वेळां कक्कमळ जोळून ज्ञानदेवांनीं नेत्र मिटले. श्रीज्ञानेश्वरमहाराजांच्या समाधीचिं तोऱ उत्तरेस आहे व उत्तराभिमुख पद्मासनावर ते वसन्याची कथा प्रसिद्ध असून श्रीज्ञानेश्वरींत त्यांनीं न्यूर्वीं तसेंच सांगून डेविलें होतें. अ० ८ मध्ये सर्वत्र हाच विषय त्यांनीं प्रतिपादिली आहे. त्यांच्या समाधीविद्ल सगुणमूर्तिप्रेमानें इतर संतांना दुःख झालें, पण ज्ञानेश्वरमहाराज स्वतः पूर्णनिंदरूप होते. नाम-देवांच्या एवढ्या विस्तृत वर्णनांत त्यांच्या वृत्तीची चलविचल झाली होती असें दाखविणारी एकही ओळ नाहीं ! ते संपूर्ण वृत्तींला गिळूनच वसले होते. त्यांना हर्षशोकादि विकार कांठून वाधणार ? शब्द जेथें निमतो, विचार जेथें थकतो, जें प्रणवाचें मूळ, जें योगद्रुमाचें फळ, जें आनंदाचें चैतन्य, जें आकाराचें पैलतीर, जें वंधमोळाचें निर्वाण असे नरेच्या पलीकडचे जें शुद्धस्वरूप तेंच जे होऊन राहिले होते त्यांना जागृतीलून समाधींत जाणे काय जड होते ? ज्यांची जागृतीच समाधि होती त्यांना निराळी समाधि ती घेऊन काय करायचें होतें ? पण लोकालनतत्पर अशा श्रीज्ञानेश्वरमहाराजांची समाधि म्हणजे केवळ त्यांची लीला होय. चार देह, चार वाचा, चार अवस्था, त्यांना परमात्मरूपच होत्या. ते नियमुक्तच होते. जन्मभर मनुष्याला ज्याचा ध्यास असतो तेंच त्याला प्रयाणकाळीं आढवते. जन्मभर जे वृत्तिशूल्य योगेश्वराचें ऐश्वर्य भोगीत होते त्यांना समाधिकाळीं वृत्तिश्वेभाची पीडा कोळून होणार ? भोगतेपणाच्या कल्पनेनि वाय निरतिशय आनंद भोगीत ते समाधीस वसले. "वाहेर पद्मासन रचुनी। उत्तराभिमुख दैसोनी। जीवीं सुख सूनी। कर्मयोगाचें ॥९२॥ आंतु मिनलेनि मनोधर्मे। स्वरूपप्राप्तीचेनि प्रेमे। आपोआप संभ्रमे। मिळावया ॥९३॥ ( ज्ञाने० अ० ८० ) अशा याटांत श्रीज्ञानेश्वरमहाराज समाधीस वसले. देव आणि निवृत्तिनाथ वाहेर आले व

‘ घातियेली शिळा समाधीशी.’ सर्व संतांनी समाधीवर सुमने वाहुलीं. नामदेवांनी प्रेमपडिभराने पूजा केली. नऊ दिवस संतांनी समाधीजवळू श्रीसिद्धलिंगासमोर कीर्तनमहोत्सव केला. मार्गशीर्ष शुद्ध दशमीस भोजन-समारंभ झाला. त्रयोदशीस संत आपापत्या गांवीं गेले व श्रीजानेश्वर ब्रह्मबोधाने स्थिरसुख पावते झाले. ज्ञानेश्वरमहाराजांच्या समाधीचा महोत्सव दरसाल आळंदीस होत असतो. तुकाराममहाराजांनंतर तो जरा मंदावला होतां तो हैबतरावबावांनी पुन्हां वाढविला.

८. ज्ञानेश्वरमहाराजांनी समाधि धेतत्यानंतर सोपानदेव, चांगदेव, मुक्ताबाई व निवृत्तिनाथ यांनी एक वर्षांच्या अवकाशांतच आपले अवतारकृत्य संपविले. ज्ञानेश्वरमहाराजांचा वियोग झाल्यापासून हे बहुतेक संत तीर्थयात्रा करीत व एकमेकांच्या संगर्तीत ब्रह्मसुखाचा अनुभव धेत हिंडत होते. सोपानदेवांनी सर्वांच्या आधीं देह ठेवण्याचा निश्चय केला. सिंहगड उर्फ कौंडिण्यगड पुण्याहून १३ मैलांवर आहे. त्याच्या पायथ्याशीं जुनाट देऊळ आहे. त्या ठिकार्णी ह्या संतांनी कांहीं दिवस वस्ती केली व नंतर इंद्रनीळ पर्वत उर्फ पुरंदरगडासमीप कन्हाडतीरीं असलेल्या संवत्सर ग्रामीं महणजे सासवडगांवीं ते आले व तेथें मार्गशीर्ष वद्य १३ स नामघोषाच्या गजरांत सोपानदेवांनी देह ठेविला. तेथें कांहीं दिवस राहून ही संतमंडळी फिरत फिरत पुण्यस्तंभ उर्फ पुणतांवै मुक्तामीं आली. ज्ञानदेवानंतर लवकरच सोपानदेव समाधिस्थ झाले हैं पाहून नाशिवंत देहाचा कंटाळा मानून ‘मार्ग हा मोकळा झाला आम्हां’ असा मुक्ताबाईने विचार केला. मुक्ताबाई देहावर फारच उदास झाल्या हैं पाहून चांगदेवाने त्यांच्या आधीं आधाडी मारली व पुणतांवै हैं गोदातीरीं असून जुनाट क्षेत्र असल्यामुळे तेथेच देह ठेवण्याचा चांगदेवाने निश्चय केला. समाधि धेण्याचा चांगदेवांनी विचार केला त्या वेळचे त्यांचे उद्धार नामदेव सांगतातः—

अहंकारे माझें बुडाविले घर । ज्ञालों सेवाचोर स्वामीसंगे ॥ २ ॥  
 अभिमाने आलों श्रीअलंकापुरीं । अज्ञान केले दूरी मुक्ताईने ॥ ३ ॥  
 नामा म्हणे योगदुःखाचे शरीर । काय याचा घोर करूनोयां ४  
 २

रूपावंत ज्ञाली जेव्हां मुक्तावाई । स्वरूप दिशा दाही दाखवालीं ॥ १  
 पाठीं पोर्यों स्वरूप केले सद्गुरुने । तंव अभिमानगेला माझा ॥ २ ।  
 यांच्या उपकाराची काय वर्णू थोरी । यांच्यासंगे हरी जोडीयेला ।  
 नामा म्हणे देवांउठा संतजन । करूं आतां स्नान गौतमीसीं ॥ ४ ॥

असो. माघ वद्य ११ चा हरिजागर व द्वादशीचे कीर्तन ज्ञाल्यावर १३ च्या दिवशीं चांगदेवांनीं समाधि घेतली व 'ज्ञांकिली समाधि संत-सजनांनीं । तुळशीपुष्ये वरूनि वर्षताती.' पुणतांब्यास पांच दिवस उत्सव करून मंडळी निधाली, व 'निवृत्तिराज म्हणे जावै म्हाळसापुरा । जेथें जानेश्वरी पूर्ण ज्ञाली' ह्या त्यांच्या हेतूप्रमाणे ते म्हाळसापूर म्हणजे नेवासें येथें आले. नेवाशालाच जानेश्वरी पूर्ण ज्ञाली होती, तेथें आल्यावर जानेश्वरांच्या स्मरणाने सर्वांचीं चित्ते विव्हळ ज्ञालीं.

९. नेवाशास असतांना नामदेवांनीं निवृत्तिनाथांस विनंति केली कीं, 'सहज आपण इकडे आलों आहोत तर आतां तुमची जन्मभूमि जें आपेगांव तें आपण पाहून येऊ. तेथें तुमचे पणजे च्यंबकंत यांची संमाधि आहे तिचेही अनायासे दर्शन होईल' ही विनंति त्यांनीं मान्य केली. 'मायभूमी यांची पाहूं आम्ही डोळां' ही सर्वांची उत्कंठा पाहून निवृत्तिनाथ सर्व मंडळी-सह आपेगांवास गेले. आपल्या पूर्वजांची ती जन्मभूमि पाहून त्यांस व मुक्ताईंस फार खेद ज्ञाला.

निवृत्तिमुक्ताईने पाहुनि स्थळ डोळां ।

आलासे उमाळा ओसंडोनी ॥ १ ॥

तात आणि माता गेलीसे येथूनी ।

तेव्हां आम्ही लहान पांडुरंगा ॥ २ ॥

निवृत्ति ज्ञानेश्वर कोरान्नाचे अन्न ।  
सांभाळी सोपान मजलागी ॥ ३ ॥  
तुझ्या योगे हरी क्रमियेले काळा ।  
फुट्टलासे मेत्रा तापसांचा ॥ ४ ॥  
नामा म्हणे यांचे कळवळले मन ।  
करी समाधान पांडुरंग ॥ ५ ॥

आपेगांवास आल्यावर मुक्काईला आपले बाळपण स्मरले. लहानपर्णी आईवाप आम्हांला टाकून बद्रिकाश्रमी गेल्यावर निवृत्ति व ज्ञानेश्वर हे कोरान्नभिक्षा मागण्यास गेले म्हणजे सोपानदेवाने आपणास सांभाळावें. ते दिवस आठवले व आतां ते ज्ञानेश्वरही नाहींत व सोपानही नाहींत, आतां आमचा ‘तापसांचा मेळा फुट्टला’ म्हणून मुक्कावाईला रङ्ग कोसळले. ज्ञानेश्वरादि भावंडांची ती मायभूमि ‘वहुत सन्मानिली वैष्णवांनी.’ कांहीं दिवस तेथें राहून हा तापसांचा मेळा वेरुलास धृष्णेश्वराच्या दर्शनास गेला. वेरुळची यात्रा यथासांग झाली. आपेगांव सोडल्यापासून मुक्कावाईच्या मनांत निराळेच विचार येऊ लागले. नामदेव म्हणतातः—

मुक्काई उदास झाली असे फार ।  
आतां हॅं शरीर रक्खू नये ॥ १ ॥  
त्यागिले आहार अन्नपाणी सकळीं ।  
निवृत्तिराज तळमळीं मनामाजी ॥ २ ॥

१०. मुक्काईची उदासीनता वाढत चालली तेव्हां ही आतां फार दिवस देह ठेवीत नाहीं असें निवृत्तिराजांस करून चुकले. तिला मध्यभार्गी घेऊन सर्वांनी चालावें. ‘वेधली चित्तवृत्ति स्वरूपीं निमग्न । नाहीं देह-भान मुक्काईला’ असे ते मार्ग क्रमीत असतां तापीतीरास आले. वैशाखाचा महिना असल्यामुळे ऊन रखरख करीत होतें. उन्हाळा फार वाढू लागला. दोहीं थडीं पताकांचे भार दिसत होते. वैष्णवांचा समुदाय मोठा मिळाला होता. तंरुवर फुलले होते. आंत दूर्वादर्भ उगवले होते. करंज-जांभर्डीचा थाट लागून राहिला होता. आंब्याचे वृक्ष उंच उंच होते,

कोकिळा, मयूर तेथें पुष्कळ होते. रानकेळी, सिताफळी, रामफळी यांचीं झाडे पुष्कळ होतीं. नाना वर्णाचीं कमळे व सणद्वृण करणारे भ्रमर घाहून त्या वैष्णवांना मोठा आनंद झाला. ‘धन्य महत् नगर धन्य सोमेश्वर । धन्य तापीतीर योगियांचे’ असें त्यांस वाढून त्या एकांतस्थळीं ते रमले. महर्त् नगर म्ह० माणेगांव हें एदलावादेहून दोन मैलांवर आहे. त्या डिकार्गीं राहत असतांना एके दिवशीं निवृत्तीने एकांतांत गंगधारेजवळ सुक्काईला तिच्या ब्रह्मभावाचे स्मरण दिलें; तेव्हां ‘मुक्तावाई म्हणे जावें यावें कोडें ? | अवधैं निशोट स्वरूप स्वामी ।’

उदय आणि अस्तु नाहीं स्वरूपासीं ।

ऐसें मुनि क्रषी जाणताती ॥ १ ॥

आम्हीं कधीं आलौ स्वरूप सोडोनी ।

जावें पालटोनी जेधिल तेथे ! ॥ २ ॥

अंतरबाहेर स्वामींचे स्वरूप ।

स्वयें नंदादीप उजळला ॥ ३ ॥

असें म्हणून स्वरूपकारस्थितीत मुरुन गेलेल्या असतां आकाश गर्जून विजेचा प्रचंड कडकडाई झाला व मुक्तावाई सहज स्वरूपीं मिळोन गेल्या. स्वसांप्रदायानुसार पिंडीं पिंडाचा ग्रास करून मुक्तावाई जेथल्या तेथे सदेह अदृश्य झाल्या. ‘एक प्रहर झाला प्रकाश त्रिभुवनीं । जेव्हां निरंजनीं गुप्त झाली.’ तो दिवस वैशाख वद्य द्वादशी हा होय. मुक्ताई डोळ्यांनीं न पाहतांचे एकाएकीं गुप्त झाली म्हणून सकळांच्या चित्ताला कळवळा आला. ‘होती ऐसी नाहीं झाली मुक्तावाई । संत ठारीं ठारीं संफळताती ।’ तें स्थळ रम्य होतें म्हणून तेथे संत एक महिनाभर राहिले. मुक्तावाई गुप्त झाल्या तेथून २ मैलांवर त्यांचे देऊळ बांधलें आहे. निवृत्तिनाथ चारी भावंडांत बडील असून ते सर्वांच्या मागून गेले. त्यांचे रंजन व्हावें म्हणून वारकरी टाळमृदंग वाजवून गायनादि प्रकारांनीं व गीतार्थनिरूपणांनीं प्रयत्न करीत, तथापि—

ज्ञानराज्ञे आमुचे निवविले डोळे ।  
 आतां ऐसे खले कोणी नाहीं ॥ १ ॥  
 एकावा हा अर्थ मुक्ताईच्या मुखीं ।  
 आतां ऐसो सखा नाहीं कोणी ॥ २ ॥  
 आविट बोलणे बोलावे अनादि ।  
 जे गुह्य वेदां सांपडेना ॥ ३ ॥  
 कोर्ति आणि वेराग्य केले सामराज्य ।  
 गुरुवासा लाज नाहीं आली ॥ ४ ॥  
 नागेवंत शारीर केले अविनाश ॥  
 घडविला विलास अध्यात्मोचा ॥ ५ ॥  
 आविट बोलणी आठवतो मनीं ।  
 आतां त्रिभुवनां दिसेनात ॥ ६ ॥

...     ...     ...     ...  
 जेष्ठाच्याही आधीं कानेष्ठाचे जाणे ।  
 केले नारायणे उफराठे ॥  
 उफराठे फार कळले माझे मनीं ।  
 वळचणीचे पाणा आढ्या आले ! ॥

...     ...     ...     ...

इत्यादि उद्धार निवृत्तिनाथांच्या मुखांतून निघालेले पाहून नामदेवांस वाटले कीं आतां हेही फार दिवसांचे सोवती नाहींत. ज्ञानेश्वरांच्या सहवासांत जो आनंद त्यांनी भेगला त्याचें स्मरण करीत ‘देहा आधीं गेला प्राण माझा’ असे जेव्हां निवृत्तिनाथ म्हणाले तेव्हां सर्व संतांचे नेत्र पाण्यानें भरून आले. निवृत्तिनाथ यांना गहिनीनाथांनीं जे रहस्य सांगितले होतें तें त्यांनीं आपल्या सर्व भावंडांस व चांगदेवविसोवासेचर इत्यादिकांस वांदून दिले होतें. निवृत्तिनाथ सर्व संतमंडळीसह परतले व वाटेंत सप्तशृंगाच्या डोंगराला प्रदक्षिणा घासून व देवीचे दर्शन घेऊन च्यंबकेश्वरास आले आणि तेथें निवृत्तिनाथांनीं ज्येष्ठ वद्य १२ स देह ठेविला. निवृत्तिनाथांनीं देह ठेवल्यावर:—

लोपलासे भानु पडला अंधार ।  
 गेला योगेश्वर निवृत्तिराज ॥ १ ॥  
 गेल्या त्या विभूती अनादि अवतार ।  
 आतां देवा ! फार आठवते ॥ २ ॥  
 नामा म्हणे हरी धरवेना धोर ।  
 येतो गहिंवर वासंडोनी ॥ ३ ॥

त्यंवकेश्वरास कांहीं काळ राहिल्यावर नामदेव आपल्या मुलांबाळांसह पंदरीस-गेले व सर्व संत आपापल्या गांवीं गेले. शके १२१८ च्या कार्तिक-पासून तों शके १२१९ च्या ज्येष्ठापर्यंत सतत आठ महिने ही संतमंडळी एकत्र राहून परस्परसंगतीचे सुख भोगीत व प्रेमसुख देत वेत फिरत होती. कार्तिकांत शानेश्वरमहाराजांनी समाधि घेतल्यावर मार्गशीर्षांत सोपानदेव, माघांत चांगदेव, वैशाखांत मुक्ताबाई व ज्येष्ठांत निवृत्तिनाथ आटोपले व याप्रमाणे अवध्या आठ महिन्यांत हीं पांच नररत्ने हा क्षणभंगुर मृत्युलोक-सूऱ्हून गेलीं आणि परब्रह्मी मिळालीं.

११. ते योगी तर गेलेच पण त्यांच्या समाधि राहिल्या. “गेले योगी-राज अनादि जे आधी | राहिल्या समाधि जगामाजी.” त्यांच्या समाधींच्या ठिकाणी अद्याप मोठमोळ्या यात्रा भरतात. शानेश्वरमहाराजांनी कार्तिक वद्य १३ ला समाधि घेतली व अद्याप वद्य ११ ला जमणारी यात्रा वद्य १३ ला त्यांच्या समाधिमहोत्सवाचा समारंभ पाहून आणि कीर्तन व काळा करून नंतर निवृत्त होते. सोपानदेवांची समाधि मार्गशीर्ष वद्य १३ ला असून तृतीयर्थ भरणारी यात्रा मात्र सासवडास वैशाख शुद्ध ११ ला भरते. चांगदेवांची समाधि माघ वद्य १३ ला झाली असून त्याच दिवशी तापीतीरीं चांगदेवांची जन्मभूमी जी ‘चांगदेव’ त्या गांवीं तत्त्वीत्यर्थ मेळा भरतो. मुक्ताबाई वैशाख वद्य १२ ला गुप झाल्या म्हणून त्याच दिवशी त्यांच्या गुप होण्याच्या ठिकाणी एदलावादेस मोठा समुदाय भजनकीर्तनादि करण्यास जमतो. निवृत्तिनाथांची समाधि ज्येष्ठ वद्य १२ ला होती, तथापि तेथें यात्रा तज्ज्ञिमित्त पौष वद्य ११ ला भरत असते. याप्रमाणे श्रीशानेश्वर-

महाराज, चांगदेव व मुक्ताबाई यांच्या तिथी बरोबर पाळल्या जातात व सोपानदेव आणि निवृत्तिनाथ यांच्या यात्रा समाधीच्या दिवशी भरते नसून पुढे मागें भरतात. याचें कारण वारकन्यांनी पुढे आपल्या सोयीसाठीं यात्रा भरविष्याचे दिवस निराळे ठरविले हें होय. ज्येष्ठ वद्यांत निवृत्तिनाथांची पुण्यतीथ करून लगेच आषाढीच्या वारीसाठीं पंढरीस जाण्यास शुरते पंधरा दिवसही गहत नाहीत; व हे दिवस अंयंकेश्वराहून पंढरीस जाण्यास शुरत नाहीत; शिवाय ज्येष्ठ वद्य ११ ला अंयंकेश्वरास पाण्याची टंवाईही असते. या कारणांसाठीं तेथील यात्रा त्यांनी पौषांते भरविष्याचा प्रघात पाडला. असाच कांही प्रकार सोपानदेवांसंबंधींच्या यात्रेचा आहे. सोपान-देवांला वारकरी प्रेमानें सोपानकाका किंवा नुसते काका म्हणून संबोधितात याप्रमाणे हें शानेश्वरपंचक सुमारे ८ महिन्यांच्या अवकाशांत अदृश्य झाले, तथापि त्यांच्याविषयींचा महाराष्ट्रमंडळाचा प्रेमा अद्यापि पहिल्यासारखा कायम आहे.

१२. शानेश्वरमहाराजांच्या माघून त्यांचे समकालीन संत समाधिस्थ झाले, ते पुढील अनुक्रमप्रमाणे झाले:—

१ विसोवा खेचर यांची समाधि—शके १२३१, सौम्यनाम संवत्सर, श्रावण शुद्ध ११.

२ नरहरि सोनार यांची समाधि—शके १२३५, प्रमाथी संवत्सर, माघ कृष्ण १.

३ वंका महार यांची समाधि—शके १२४०, कालयुक्त संवत्सर, माघ शुद्ध १५.

४ जनमित्रांची समाधि—शके १२५२, प्रमोद संवत्सर, कार्तिक शुद्ध ११.

५ चोखामेळ्यांची समाधि—शके १२६०, बहुधान्य संवत्सर, वैशाख कृष्ण ५.

६ नामदेवांची समाधि—शके १२७२ विक्रत संवत्सर, आषाढ कृष्ण १३.

ज्ञानदेवादि चार्ही भावडे अगदीं रापकाळ चमकून गेलीं. सर्वांच्या आधीं जन्मून सर्वांच्या मागून समाधिस्थ झालेले निवृत्तिनाथ समाधिकाळी केवळ २४ वर्षांचे होते ! बाकीचे सह दीर्घायु होते, हें वरील समाधिशकांवरून उघड होते. नामदेवग्राय सर्वात जास्त दीर्घायु होते. समाधिकाळीं त्यांचे वय ८० वर्षांचे होतें म्हणजे ज्ञानेश्वरांच्या समाधिकालानंतर ते चांगले ५४ वर्षे हयात होते. हें सारे देहाच्या बाजूने पाहणे आहे. ब्रह्मनिष्ठांचे आयुष्य कोणी मोजावे ? दिक्कालाद्यनवच्छिन्न जें चिन्मात्र तद्रूप झालेले जे संत तेही दिक्कालाद्यनवच्छिन्न आहेत ! दिशा व काल यांचा अवच्छेद तेथें लागत नाहीं. म्हणून उत्तरण व शुद्धपक्ष मरणकाळाला प्रशस्त आणि दक्षिणायन तसा नाहीं इ० दिचार ब्रह्मनिष्ठांच्या बावर्तीत करायचा नाहीं. जे मरणालाच गिळून राहिलेले असतात त्यांच्या देहपाताची मोज कोणी व कसची करायची ? ते मरणाही आधीं मरून अजरामर झालेले असतात. ज्ञानेश्वरमहाराजांनीच म्हटले आहे :— “आतां शरीराचे तयांचिया ठारीं। आडनांवरी उरले नाहीं। तरी कोणे काळे काई। निमे तें पाहे पां॥२५१॥ मग मार्गाते कासथा शोधावे ?। कोठे कोठोनि के जावे ?। जरी देशकाळादि आवधे। आपणचि असे॥२५२॥ आणि हां गा घट जे वेळीं फुटे। ते वेळीं तेथिचे आकाश लागे नीट वाटे। वाटा लागले तरी गगना भेटे। येरवीं तुके ?॥२५३॥ ऐसिया दोधाचेनि सुखवाडे। मार्गमार्गाचे सांकडे। तया सोहंसिद्धा न पडे। योगियांसों॥२५५॥ मग भलतेबहां। देह असो जावो अथवा। परी अवंधा नित्य ब्रह्मभावा। विघड नाही”॥२५७॥ (ज्ञानेश्वरी अ० ८).

१३. ज्ञानेश्वरादि भावडे समाधिस्थ झाल्यावर नामदेवांस अगदीं करमेना. त्यांच्या संगमुखांत कांहीं वर्षे त्यांनीं काढलेलीं असल्यामुळे त्या प्रेमग्रास त्यांच्या मूर्ति वारंवार ढोळ्यांपुढे दिसाव्यात. एकदां नामदेवांनीं देवांशीं हड्ड घेतला कीं, ‘ज्ञानेश्वर जिवंत समाधि घेऊन बसले असले तरी त्यांच्या दर्शनासाठी माझा जीव मुकेलेला आहे, तर कसेही कंण पण

मला ती दिव्य मूर्ति फिरून एकवार डोळभर पाहूं आ !’ नामदेवासारख्या  
लाडक्या भक्ताचे हड्ड देवानें पुरवावयाचे नाहींत तर कोणीं पुरकायचे ?  
देवांनीं त्याला पुष्कळ सांगितले कीं, ‘तुझा आत्मा तोच ज्ञानेश्वर, ज्ञाने-  
श्वर व मी दोन नाहीं,’ तथापि त्यानें नामदेवरायांचे समाधान होईना;  
त्यांनीं उलट ‘तुमचे ब्रह्मज्ञान पोटीं ठेवा, मला माझा जीवाचा विसांवी तो  
संत प्रत्यक्ष भेटवा म्हणजे झाले’ असा हड्ड धरिला. तो प्रसंग प्रेमरसानें  
कंसा पूर्ण भरलेला आहे ! त्या वेळचा नामदेव व देव यांचा संवाद  
पहा !:—

नामा म्हणे देवा ज्ञानदेव सृष्टीं । पडेल कां हष्टी पुन्हां आतां ॥१॥  
ज्ञानाचा वियोग जडला हृद्रोग । भेटीचा प्रयोग करा देवा ॥२॥  
ज्ञानदेव माझा दाखवा या वेळीं । जीव तळमळी त्याच्यावीण इ ॥  
संत अंतरला सखा झाला दूर । आतां पंढरपूर कैसें कंठूं ? ॥४॥

... ... ... ... ...  
ज्ञानदेव माझे सौख्यसरोवर । त्यांत जलधर स्वस्थ होतों ॥१॥  
दुँदेवतापाने आटले तें नीर । वर्षीं रघुवीर कृपामेघ ॥२॥  
ज्ञानदेवावीण व्याकुळ हे प्राण । तूं जगज्जीवन देवा होसी ॥३॥

... ... ... ... ...  
नामा हैं वदतां डोळयां आले पाणी । पडला धरणी देवापुढे ॥१॥

... ... ... ... ...  
देव म्हणे नाम्या पाहे । ‘ज्ञानदेव मीच आहे ॥१॥  
तो मी नाहीं दुजा । ज्ञानदेव आत्मा माझा ॥२॥  
माझ्या ठारीं ठेवीं हेत । सोड खंत, खंडी द्वैत ॥३॥  
नामा उमज मानसीं । ऐसे म्हणे हृषोकेशी ॥४॥

... ... ... ... ...  
आत्मरूपीं ज्ञानेश्वर । तोचि ज्ञानाचा सागर ॥१॥  
ज्ञानदेवीं धरीं भाव । स्वयें होसी तूंचि देव ॥२॥

... ... ... ... ...  
पण हा निर्गुणबोध त्या सगुणभक्ताला, त्या प्रेममूर्ति नामदेवाला पटला  
नाहीं, ‘माझा ज्ञानेश्वर मला भेटवा’ हा त्याचा छंद कांहीं मुटेनाः—

नामदेव म्हणे देवा । ब्रह्मज्ञान पोटीं ठेवा ॥ १ ॥  
 तुम्ही मायेसर्गे गूढ । ज्ञान जाणिघेचे आड ॥ २ ॥  
 आम्हां नाहीं याची चाड । वाटे संतभेटी गोड ॥ ३ ॥  
 संतभेटी प्रेम फार्वै । प्रेमे देवासी भेटावै ॥ ४ ॥  
 नामदेवाठारी प्रेम । मार्गी आडविलै ब्रह्म ॥ ५ ॥

...     ...     ...     ...     ...     ...

देर्ह भाकिरसप्रेमा । देवा घालीं आम्हां जन्मा ॥ १ ॥  
 प्रेम येई हातां जरी । जेथ नांदू ती पंढरी ॥ २ ॥  
 ज्ञानदेवीं भेट द्यावी । ज्ञानगोष्टी कां सांगावी ॥ ३ ॥  
 नामा न बुझवा जनीं । कोण नाचेल कीर्तनीं ? ॥ ४ ॥  
 पुरवा नामयाच्या आर्ता । देवा सांगे जगन्माता ॥ ५ ॥

नामदेवांच्या तर्फे हा वकील आणखी भेटल्यावर मग काय विचाराचे आहे ? नामदेवाची आर्त पुरविणे देवाला भाग पडले. शानेश्वरांचे सुक्षादर्शन नामदेवांस झाले.

ज्ञानदेव पाहतां डोळां । नामदेवा हर्ष झाला ॥ १ ॥  
 घट्ट धरियेले पाय । तूं तो झाला सद्गुरुराय ॥ २ ॥  
 नको करुं रे अव्हेर । मज नको धरूं दूर ॥ ३ ॥  
 नाथा नकोरे अंतरुं । तुझ्या कांसेचै वासरुं ॥ ४ ॥

शानेश्वरांलाही नामदेवाबद्दल प्रेम आले:—

हरीचिया दासा नामया उदासा ।

तुझ्या हृषीकेशा प्रीति बहू ॥ १ ॥  
 हरिदासांमाजी होसी तूं आगळा ।  
 प्रेमाचा पुतळा नामदेव ॥ २ ॥  
 ज्ञानदेव म्हणे तूं विठोंचा लडिवाळ ।  
 नामया तूं कृपाळ आम्हांवरी ॥ ३ ॥

नामदेवांची आर्त पूर्ण झाली. नामाला ज्ञान भेटले ! नाम व ज्ञान यांची मैत्री अभेद आहे. नाम आणि ज्ञान यांच्या भेटीत देव प्रकट

होतो. नाम, ज्ञान व देव हे शब्द तीन आहेत, पण या तीन शब्दांत एक पांडुरंगच भरला आहे ! नामाचा हट ज्ञानाची भेट होण्याचा, आणि तो पुरविणे देवाला भाग आहे. नामाला देवच ज्ञान भेटवितो ! नामापार्शी देव व देवापार्शी ज्ञान. नाम तेंच ज्ञान व तेंच देव. ज्ञानदेव व नामदेव हे साध्या देवाहूनही थोर आहेत. सत्, चिद्, व आनंद ह्या तीन पदांत जसा एकच परमात्मा भरला आहे, “ कांति काठिण्य कनक । तिन्ही मिळोनि कनक एक । द्राव गोडी पीयूख । पीयूखाचि जेंवी ॥ ”—अमृतानुभव ( ५-२ ) ह्याप्रमाणे एकरूपानें सतत नांदणाऱ्याज्ञान, नाम व देव या त्रिपदांनीं वाच्य जो पांडुरंग त्याला नमन असो.

# ९ उपासना आणि गुरुभक्ति.

संसारा पेसा दारूण । जो भेड़लाची हरी शिण ।  
तो ज्ञानदारीं सकरूण । भजिजे गुरु ॥ २०८ ॥

—ज्ञानेश्वरी अ० १७.

१ नाथपरंपरेची वृ ज्ञानेश्वरमहाराजांची योगनिष्ठा. २ भक्तिपंथाच। स्वीकार. ३ श्रीकृष्णोपासना. ४ साधनश्रेष्ठ गुरुभक्ति. ५ ‘धर्म जागो निवृत्तीचा.’ ज्ञानेश्वरींतले गुरुभक्तीचे उल्लेख. ६ ‘ज्ञानदेव म्हणे तरलों तरलों.’ ७ गुरुकृपा. ८ श्रीगुरुवै महिमान. ९ गुरुकृपादृष्टि. १० आचार्योपासना उर्फ गुरुसेवा. ११ ब्रह्मवस्तु, ब्रह्मबोधक गुरु व बोध्य शिष्य यांच्यांतले ऐक्य. १२ श्रीचरणाची मानसपूजा. १३ चित्सूर्यश्रीनिवृत्तिप्रसाद. १४ गुरुगणेंद्र. १५ ‘स्तुति कांहीं न बोलणे !’ १६ गुरुकृपावैभव अमृतालुभवांतले गुरुभक्तीचे उल्लेख. १७ निवृत्तिस्वरूप गुरुशिष्य यांची एकरूपता.

१. निवृत्तिनाथांस गैनीनाथांपासून जी उपासना मिळाली ती त्यांनीं ज्ञानेश्वरांस दिली. आदिनाथांपासून गैनीनाथांपर्यंत जी परंपरा चालत आली ती मुख्यतः योगमार्गांसंबंधानें होती. हे सर्व नाथ योगेश्वर होते पण निवृत्तिनाथांनीं आपल्या गुरुंच्या आशेवरून श्रीकृष्णोपासना आपल्या भावंडांस दिली व तेथपासून महाराष्ट्रांत भागवतसंप्रदायाचा उर्फ भक्तिपंथाचा प्रसार झाला. योगाची परंपरा ज्ञानेश्वरमहाराजांच्या द्वारे पुढेही चालली, पण त्यांना महाराष्ट्रांतले भागवतसंप्रदायाचे आद्य प्रवर्तक असेंच म्हटले पाहिजे. ते योगांत कांहीं कमी नव्हते. रेड्याकडून वेद बोलविणे, जड भिंत चालविणे इत्यादि चमत्कार त्यांनीं योगबलावरच करून दाखविले. त्यांनीं आपली योगविद्या सत्यामलनाथनामक एका शिष्यास दिली व त्यांच्याच पुढच्या परंपरेत शिवदिनकेसरी हे झाले. ज्ञानेश्वरमहाराजांनीं

ज्ञानेश्वरींत सहाय्या अध्यायांत १२ ते १६ श्लोकांवर जी टीका केली आहे ती योगप्रधान आहे. तेरें आचार्यांनीही योगसंबंध दाखविला<sup>१</sup> नाहीं तरी महाराजांनी आपल्या योगानुभवाचा केवळ पाऊस पाडला आहे. कुंडलिनी जागृत करण्याचा मार्ग व कुंडलिनीचे बहारीचे विस्तृत वर्णन देऊन त्यांनी कांहीं सिद्धींवदल आपला अभिप्रायाही स्पष्ट दिला आहे. ते म्हणतात:—

मग समुद्रापैलीकडील देखै . स्वर्गीचा आलोच आइकै  
मनोगत ओळखे . सुंगियेचै ॥ २६९ ॥

पवनाचा वारिका व टघै . चालै तरी उदकीं पाउल न लागै  
येणे येणे प्रसंगै . येती बहुता सिद्धी ॥ २७० ॥

अशा अनेक सिद्धि ज्ञानेश्वरांच्या पार्यां लोळत होत्या तरी त्यांनी जगदुद्धाराचा जो राजमार्ग पाडला त्यांत योगाचे व सिद्धींचे प्रावल्य ठेविले नाहीं. योगवलानें चवदार्थे वर्षे जागलेला चांगदेवसुद्धां आत्मप्रातीविषयीं, विन्मुख राहिलेला त्यांच्या डोळांसमोर होता. केवळ योगाचा परम् र्थाली कांहीं विशेष उपयोग होत नाहीं असै जाणून त्यांनी “योग याग विधी येणे नोहे सिद्धी। वायांचि उपाधि दंभ धर्म” असै म्हटले आहे. योगशास्त्र खोटें नाहीं, सिद्धी खोल्या नाहींत, पण आत्मप्रातीला त्यांचा कांहीं उपयोग नाहीं, किंवद्दुना त्या विघ्नशूल आहेत भागवतधर्मात योगसिद्धींची विशेष मात्रत्वांनी नाहीं. योगाची नुसती कवाईत हरीची जोड करून देणारी नाहीं. भागवताच्या ११ स्कंधांतच्या १५ व्या अध्यायांत सिद्धींचे विस्तृत वर्णन केलेले असून शेवटीं ( श्लोक ३२-३५ ) सांगितले आहे की, “जितेंद्रिय व भगवद्धथानरत अशा पुरुषाला कोणतीही सिद्धि दुर्लभ नाहीं, तरी उत्तम योगाभ्यास करणाऱ्याला ( उत्तम योग म्हणजे जीवपरमात्म्यांचे ऐक्य होय. ) ह्या सिद्धि अंतरायभूत आहेत व त्यानें त्यांची इच्छा करू नये; शिवाय भगवंताशीं तन्मय होऊन जाणाऱ्याला तर ह्या सिद्धी व्यंथ कालक्षयणंहेतु म्हणजे वेळ मोडण्याला मात्र कारण होतात, तस्मात् सर्व

सिद्धींचा पति, योग, ज्ञान व मोक्ष यांचा स्वामी साक्षात् श्रीहरि असल्या-  
मुळे ईशाला सर्व भावानें शरण जावें.” ‘अंतराया वदंत्येता युजतो योग-  
मुत्तमम्’ ह्याच भागवतांतल्या सिद्धांतप्रमाणेंच संतांचा अनुभव आहे.  
वरील प्रकरणांत नाथ म्हणतात:—

माझें स्वरूप शुद्ध अद्वैत। तेथ सिद्धींचे जे मनोरथ।

ते लोकरंजन समस्त। नाहीं परमार्थ सिद्धींमार्जा ॥ १ ॥

अहेतुक करितां माझें भजन। तेंझे इशीघ्र माझी प्राप्ती जाणं।

तेंथे सिद्धींदरी घालितां मन। आली नागवण मत्प्राप्तीसी २

सकळ योगांचे योगगव्हर। वेदांतनिजभांडार।

सकळ सिद्धींचे परमसार। भक्ति साचार हरीची ॥ ३ ॥

२. योग, कर्म, वेदांत ( ज्ञान ) यांनीं साध्य जो श्रीहरी त्या हरी-  
च्याच ठिकाणीं परम प्रेम डेवून त्याच्या नामस्मरणांत अखंड रंगून जाणें व  
सर्वांभूतीं भगवद्गाव डेवणे हा मुख्य भागवतधर्म आहे व याचाच उपदेश  
गैनीनाथांनीं निवृत्तिनाथांस व त्यांनीं शानेश्वरमहाराजांस केला आहे. सर्व  
नाथ केवळ योगी होते व त्यांना अध्यात्माचें किंवा भक्तीचें अंग नव्हते  
असें म्हणणे धाडसाचें व असत्य होईल; तथापि पूर्वीच्या नाथांचा योगावर  
जसा मुख्य भर होता तसा निवृत्तिनाथांचा व त्यांच्या शिष्यप्रशिष्यांचा  
भक्तीवर व नामस्मरणावर मुख्य भर राहिला. योगप्रक्रिया फार थोड्यांस  
साध्याजोगी असल्यामुळे योग्याला योग्य शिष्य एखाद दुसराच मिळायचा  
तसा भक्तिमार्गाचा प्रकार नसून भक्तिमार्ग जाणते व नेणते, लहान व थोर,  
पुण्यवंत व पापी, प्रशावंत व मूढ ह्या सर्वांसच तारक आहे. भगवंतांनीं  
गीतेत अर्जुनास व भागवतांत उद्धवास भक्तिमार्गाच अत्यंत श्रेयस्कर म्हणून  
सांगितला आहे, व ह्या ग्रंथांस हातीं धरून भक्तमंडळानें गेल्या आठशे  
वर्षांपूर्वी भरतखंडभर भक्तिपंथाचा जयजकार केला आहे.

३. निवृत्तिनाथांचें व त्यांच्या भावांडांचें मुख्य उपास्य ‘श्रीकृष्ण’  
म्हणजेच पंदररचे ‘कृत्तमादेवीवर विष्टल’ हे होते. ह्यासंबंधानें त्यांच्याच

उक्ति प्रमाणादाखल देतों. “ निवृत्तिचें ध्येय कृष्ण हाची होय । गयनिनार्थे सोय दाखविली, ” “ निवृत्तिचें धन गोकुळी श्रीकृष्ण । द्वादश सहिष्णु हरि माझा ” इत्यादि उद्घार निवृत्तिनाथांच्याच अभंगांत सांपडतात. “ कृष्णाचीया पंथें चालिलों दातारा ” असें सोपानदेव एका अभंगांत म्हणतात. “ मुक्ताई तारक सम्यक विठ्ठल । निवृत्तीने चोखाळ दाखवीले ” असें मुक्ताबाईंही म्हटलें आहे. ज्ञानोबारायांच्या अभंगांत योगाच्या खुणांचे कांहीं अभंग आहेत, तरी कृष्णपर म्हणजे विठ्ठलपर अभंगच पुष्कळ अधिक आहेत. निवृत्तिनाथांच्या ३५० अभंगांत बहुतेक अभंग कृष्णप्रेमानें ओथंबिलेलेच आहेत. त्यांचा सांप्रदायिक अभंग मार्गे तिसऱ्या प्रकरणांत (पृष्ठ ५१) दिला आहे त्यांत ‘कुळ हें पावन कृष्णनाम’ असें त्यांनी म्हटलें आहे; दुसऱ्या एका ठिकाणी “निवृत्तिचें गोत्र कृष्णनामे तृते । आनंदाचे चित्त कृष्णनामे ” असें म्हटलें आहे.

ज्ञानेश्वरानी आपल्या कृष्णभक्तीस अनुसरून कृष्णगीत उर्फ भगवद्गीता प्राकृतजनांच्या उद्घारार्थ मराठी भाषेत सांगितली व कृष्ण म्हणजे रखमादेवीवर विठ्ठल याचे मुख्य क्षेत्र जें पंढरपूर तेथें वारंवार वाच्या करून विठ्ठल-नामाचा जयघोष केला व कराविला, आणि महाराष्ट्रांत भागवतधर्म पिकविला. निवृत्तिनाथांचे यासंबंधानें उद्घार पाहू याः—

प्राणिया उद्घार सर्व हा श्रीधर । ब्रह्म हे सात्त्वार कृष्णमूर्ती ॥ १ ॥  
तें रूप भीवरे पांडुरंग खरे । पुंडलीकनिर्धारे ऊर्भे असे ॥ २ ॥  
युग अड्डावीस उभा हृषीकेश । पुंडलीक सौरस पुरवीत ॥ ३ ॥  
निवृत्तीचे गूज पांडुरंग बीज । विश्वजनकाज पुरे कोडे ॥ ४ ॥

गैनीनाथानी निवृत्तिनाथांस कृष्णप्रेमाचे बीज सांगितलें व त्यांस त्यांचे परम गुरु गोरक्षनाथ यांनीही आशीर्वाद दिला. गोरक्षनाथांचे साक्षाद्दर्शन निवृत्तिनाथांस ज्ञालें असें:—

निवृत्ति गयनीदेवै उपदेशिला सर्व ।

गोरक्ष गुहांभाव सांगति मज ॥ ५ ॥

ह्या त्यांच्या अभंगांतील वरील पादावरून वाटते. जो ‘रामकृष्ण’ मंत्र निवृत्तीस मिळाला तोच त्यांनी शिष्यद्वारां जगास सांगितला आहे. नाम-स्मरणावांच्यून उद्घाराचा दुसरा मार्ग नाही:—

रामकृष्ण मंत्र जनासी उद्घार ।

आणीक साचार मार्ग नाही ॥ १ ॥

असें त्यांनी अनेक प्रेमळ अभंगांत म्हटले आहे. आपल्या उपदेश-प्रमाणे ज्ञानेश्वरप्रभूति शिष्यमंडळ मोळ्या आनंदानें गात नाचत पंढरीस जातात, व विष्णुनामाचा घोष करितात, हें पाहून निवृत्तिनाथांस आनंद वाटे. त्यांचा पुढील अभंग पहा:—

सोपान सवंगडा स्वानंद ज्ञानदेव । मुक्ताईचा भाव विठ्ठलराज १  
दिंडी टाळघोळ गार्ती विठ्ठलनाम । खेचरासी प्रेम विठ्ठलाचे ॥ २ ॥  
निवृत्ति प्रगट ज्ञानदेवा सांगे । पुंडलीकसंगे हरी खेळे ॥ ३ ॥

हीं भावांडे ‘नाठवे हा दिन नाठवे हे निशी’ याप्रमाणे अखंड नामजप कसा. उक्तट प्रेमानें करीत हें पुढील अभंगावरून समजेल:—

सुमनाचेनि वासें भ्रमर भुलले । मार्ग पै विसरले इंद्रियांचा ॥ १ ॥  
तैसे हे संत विठ्ठलीं तृप । नित्य पै निवांत हरिचरणी ॥ २ ॥  
नाठवे हा दिन नाठवे हे निशी । अखंड आम्हांसी हरिराजा ॥ ३ ॥  
तल्हीन प्रेमाचे कल्होळ अमृताचे । डिंगर हरीचे राजहंस ॥ ४ ॥  
दाहो करू थोर विठ्ठलकीर्तने । नामाच्या सुमर्ने हरि पूजू ॥ ५ ॥  
निवृत्ति निवांत तल्हीन पै ज्ञाला । प्रपंचअबोला हरिसंगे ॥ ६ ॥

निवृत्तिनाथांनी काल्याच्या अभंगांत त्या वेळचे संत विष्णुनामकाला एकत्र कसा प्रेमानें सेवीत तें चांगलें वर्णिलें आहे. जगद्गुणानें हरीच नटला आहे; सर्वभूतीं भगवद्गाव ठेवून अखंड ‘रामकृष्णहरी’ ह्या नाममंत्राचा याहो फोडा; परनिंदा व परछल संतोषानें सोसून हरिगुण गा; नामस्मरणावांच्यून दुसरा तरणोपाय नाही; सदाचारानें वागा व हरिहरी म्हणा हात्व उपदेश आपल्या सर्व अभंगांतून निवृत्तिनाथांनी केला आहे. हां उपदेश

त्यांनी सर्वोंस केला, पण ज्ञानेश्वरमहाराजांनी गुरुकृपेला पूर्णपात्र होऊन तो सगळाच पचविला व शतगुणित करून तो जगास दिला. ज्ञानेश्वर-महाराजांना ह्याप्रमाणे निवृत्तिनाथांपासून श्रीकृष्णोपासनेचे रहस्य प्राप्त झाले. ज्या श्रीगुरुंनी अमोल ब्रह्मबोध करून दिला, विश्वात्मभाव उदित केला, नामामृत चाखविले, गीताभाष्य करण्यास स्फूर्ति दिली व सर्वतोंपरी आपले ज्ञानेश्वर हें नांव अन्वर्थक केले त्या गुरुराजाविषयी ह्या शिष्योत्तमाची कशी भावना होती तें आतां आपण पाहूँ.

४. श्रीज्ञानेश्वरमहाराजांच्या चरित्रांत 'गुरुभक्ती'चे भावात्म्य विशेष आहे, ज्ञानेश्वरी ग्रंथ त्यांनी नेवाशास श्रीगुरु निवृत्तिनाथांच्या समोर सांगितला असल्यामुळे व निवृत्तिनाथांच्या प्रसादानेंच पूर्णब्रह्मानुभव प्राप्त झालेला असल्यामुळे ज्ञानेश्वरींतर्लीं सर्व मंगलाचरणे गुरुभक्तीच्या अमृतरसानें ओरं-बिलेलीं आहेत. गुरुकृपेने पूर्ण बोध होऊन आपण 'तरलों' असा त्यांचा अनुभव होता व तदनुसार ब्रह्मप्राप्तीचीं गुरुप्रसादाशिवाय इतर सर्व साधने व्यर्थ होते व ह्या एका साधनांतच सर्व साधनांची सिद्धि होते असें त्यांचे वारंवार सांगणे आहे.

गृहाश्रमल्याग, भस्मउधळण, जटाभार, जप, तप, अनुष्ठान, यशदान, वेदशास्त्राध्ययन इत्यादि साधने आहेत, पण गुरुनांथाचा पद्महस्त मस्तकावर पडल्याशिवाय निवांत होणे ( शांतिसुखाचा लाभ होणे ) नाही असें ते पुढील अभंगांत सांगतात:—

### अभंग.

कां सांडिसी गृहाश्रम । कां सांडिसी क्रियाकर्म ।

कासया सांडिशी कुळींचे धर्म । आहे तें वर्म वेगळेंची ॥१॥

भस्मउधळण जटाभारू । अथवा उदास दिगंबरू ।

न धरी लोकांचा आधारू । आहे तो विचारू वेगळाची २ ।

जप तप अनुष्ठान । क्रियाकर्म यशदान ।

कासया इंद्रियां बंधन । आहे तें निधान वेगळेंची ॥ ३ ॥

वेदशास्त्र जाणीतले । आगमीं पूर्ण ज्ञान झाले ।

पुराणमात्र धांडोळिले । आहे तें राहिले वेगळेचि ॥ ४ ॥

शब्दब्रह्म होसी आगळा । म्हणसी न भियै कळिकाळ ।

बोधेवीण सुखसोहळा । आहे तो जिव्हाळा वेगळाची ॥ ५ ॥

याकारणे श्रीगुरुनाथु । जंव मस्तकीं न ठेवी हातु ।

निवृत्तिदास असे विनवितु । तंव निवांतु केविं होय ? ॥ ६ ॥

निवृत्तीचा धर्म कोणता हें पुढील बहारीच्या अभंगांत त्यांनी सांगी-  
तले आहे.

देवा तुज खुकलों गा । तेणे दृष्टी आले पडळ ।

विषयग्रंथीं गुंतलोंसे । तेणे होतसे विव्हळ ।

अंधमंद दृष्टी झाली । गिळूं पाहे हा काळ ।

अवाचितें दैवयोगे । निवृत्ति भेटला कृपाळ ॥ १ ॥

धर्म जागो निवृत्तीचा । तेणे फेडिले पडळ ।

ज्ञानाचा निजबोधु । विज्ञानरूप सकळ ॥ धु० ॥

तिहीं लोकीं विश्वरूप । दिव्यदृष्टी दिघली ।

द्वैत हें हारपले । अद्वैतपणे माउली ।

उपदेशु निजब्रह्म । ज्ञानांजन साउली ।

चिद्रूप दीप पाहे । तेथें तनुमनु निवाली ॥ २ ॥

दान हेंचि आम्हां गोड । देहीं दृष्टि मुराली ।

देह हें हारपले । विदेहवृत्ति स्फुरली ।

विज्ञान हें प्रगटले । झेय ज्ञाता निमाली ।

दृश्य तें तदाकार । ममता तेथें बुडाली ॥ ३ ॥

प्रपञ्चु हा नाहीं जाणा । एकाकार वृत्ति जाली ।

मां माझीं हारपले । विषयांधता बोली ।

उपरती सद्गुरुबोधीं । तेथें प्रकृति संचली ।

धर्ममागे शुद्ध पंथ । हातीं काठी दिघली ॥ ४ ॥

वेदमागे मुनी गेले । त्याच मागे चालिलो ।

न कळेचि विषयांधा । म्हणोनि उघड वोलिलो ।

चालतां धनुर्धरा । तरंगाकारीं हरलो ।

ज्ञानदेवो निवृत्तीचा । द्वैत अवधे निरसलो ॥ ५ ॥

हरीला सर्वभूतीं पहा असें सांगून निवृत्तिनाथांनी 'रामकृष्ण' मऱ्यानें  
माझीं गात्रे प्रोक्षित केल्यामुळे सर्व विश्व मला हरिमय झालें:—

**रामकृष्णमऱ्ये प्रोक्षियेलीं गात्रे । हरिरूप सर्वत्र क्षर दिसे ॥ २ ॥**

**ज्ञानेश्वरींतले गुरुभक्तीचे उल्लेख.**

६. ज्ञानेश्वरमहाराजांनी निवृत्तिनाथांबद्दल जे परम प्रेमाचे, निष्ठेचे व  
आदराचे उद्धार आपल्या ज्ञानेश्वरींत काढले आहेत त्यांचा आतां संक्षेपानें  
विचार करू. ज्ञानेश्वरींत, अमृतानुभवांत व अभंगांत जेथें तेथें महाराजांची  
अलोट गुरुभक्ति प्रकट झालेली आहे. समोर नित्यशः असलेली श्रीगुरुच्ची  
सगुणमूर्ति आणि त्या द्वारां अंगाला आलेले ब्रह्मज्ञान यांचे तादात्म्य  
त्यांच्याठार्यी इतके पूर्ण झालेले आहे की, गुरुस्तवनपर उद्धारांत कोठे  
निवृत्तिनाथांच्या सगुणमूर्तीस उद्देशून, कोठे गुरुगम्य ब्रह्मवस्तुला उद्देशून  
व कोठे स्वसुखमय आत्मारामाला उद्देशून ते गुरुगौरव करीत आहेत.  
त्यांच्या अपूर्व गुरुभक्तीची वाख्याणणी म्यां पामरानें काय करावी ? त्यांचे  
त्यांनाच बोलूं द्यावें व त्यांचे अमृतोद्धार तुम्हीं आम्हीं श्रद्धाप्रेमपूर्वक ऐकावे,  
आणि 'कई ऐशी दशा येईल माझ्या अंगा ।' ह्या तुकोक्तीप्रमाणें हा  
गुरुभक्तीचा गोड अनुभव मला येऊं द्या अशी सगुरुच्या चरणीं अनन्य-  
भावानें नित्य प्रार्थना करीत असावें.

( १ ) ज्ञानेश्वरीच्या उपोद्घातांत ज्याच्या कृपेने मी हा संसार तरून  
गेलों व पूर्णकाम झालों त्या श्रीगुरुच्चे महाराजांनी चिंतन केलें आहे:—

मज हृदयीं सद्गुरु । जेणे तारिलौ हा संसारपूरु ।

म्हणऊनि विशेषे अत्यादरू । विवेकावरी ॥ २२ ॥

जैसें डोळ्यां अंजन भेटे । ते वेळीं दृष्टीसी फांटा फुटे ।

मग वास पाहिजे तेथ प्रगटे । महानिधी ॥ २३ ॥

कां चिंतामणि आळियां हातीं । सदा विजयवृत्ति मनोरथी ॥

तैसा पूर्णकाम श्रीनिवृत्ति । ज्ञानदेव म्हणे ॥ २४ ॥

(१) महणोनि जाणतेने गुरु भजिजे । तेणे कृतकार्य होइजे ।  
 जैसे मूळसिंचने सहजे । शाखापल्लव संतोषती ॥ २५ ॥  
 पुढतपुढती तोची । अभिवंदिला श्रीगुरुची ।  
 अभिलषित मनोरुची । पुरविता जो ॥ २७ ॥

हा उत्साहभरित नमनांत जसें महाराज ‘मी पूर्णकाम आहें, तरलों आहें’ असें म्हणतात, तसेच १७ व्या अध्यायांत त्यांनी ‘तैसा तुश्चिया प्रणतीं । मी पूर्ण ज्ञालों श्रीनिवृत्ति’ असें म्हटले आहे.

### अभंग.

श्रीगुरुसारिखा असतां पाठिराखा । इतरांचा लेखा कोण करी॥१॥  
 राजयाची कांता काय भीक मागे ? । मनाचिया जोगे सिद्धी पावे  
 कल्पतरुतळवटीं जो कोणी बैसला । काय वाणी त्याला सांगिजो जी  
 ज्ञानदेव म्हणे तरलों तरलों । साच उद्धरलों गुरुकृपे ॥ ४ ॥

(२) मजबर अपार गुरुकृपा असत्यामुळे बुद्धीलाही न सांपडणारे  
 पण इंद्रियांना चोरुने जेवणाराला मात्र फावणारे असें कैवल्य मी डोळ्यांनी  
 पाहीन आणि अरूप व अर्तांद्रिय असें ब्रह्मसुखही इंद्रियांकरवीं भोगवीन  
 असें सहाव्या अध्यायाच्या प्रारंभी महाराज म्हणतातः—

ते बुद्धीही आकळितां सांकडे । म्हणऊनि बोलीं विपाये सांपडे ।  
 परि श्रीनिवृत्तिकृपादीपउजियेडे । देखेन मी ॥ ३२ ॥  
 जै दिठीही न पविजे । तै दिठीवीण देखिजे ।  
 जरी अर्तांद्रिय लाहिजे । ज्ञानबळ ॥ ३३ ॥

सदगुरुकृपा होय । तरी करितां काय आपु नोहे ? ।  
 म्हणऊनि ते अपार मातें आहे । ज्ञानदेव म्हणे ॥ ३५ ॥  
 तेणे कारणे मी बोलेन । बोलीं अरूपाचे रूप दावीन ।  
 अर्तांद्रिय परी भोगवीन । इंद्रियांकरवीं ॥ ३६ ॥

ह्याच अध्यायाच्या अखेरीस महाराज म्हणतात की, “निवृत्तिनाथांना  
 ज्ञानवीज पेरायचे होतें. त्याला अनुकूल साहित्यही जमले, तुम्ही श्रोते,

मी वक्ता व श्रीगुरु बोलविणारे असा सुयोग आला आहे. सत्वगुणाची वृष्टि होऊन त्रिविधतापांचे गुंतडे वाहून गेल्यामुळे तुम्हां चतुरश्रोत्यांच्या चित्तवृत्तींचे उत्तम वाफे तयार झाले आहेत. त्यांवर अवधानाची सोन्यासारखी घात साधली, म्हणून शानबीज पेरण्याची निवृत्तिनाथांना उत्कृंठा झाली. तें बीज पेरण्याकरितां त्यांनी मोळ्या कौतुकानें चाड्याच्या ठिकाणी माझी योजना केली व माझ्या मस्तकावर हात ठेवून तें शानबीज त्यांनी या चाढ्यांत घातले. ”

( ३ ) दहाव्या अध्यायाच्या प्रारंभी आपले ‘आराध्यलिंग’ जे श्रीगुरु त्यांचे २१ ओव्यांत फार बहारीनें स्तवन केले आहे:—

नमो विशदबोधविद॑ग्धा । विद्यार॒विंदप्रबोधा ।

पराप्रमेयप्रमदा-१ विलासिया ॥ १ ॥

नमो संसारतमसूर्या । अपारीमित परमवीर्या ।

तरुणतरुतुर्या-२ लालनलौला ॥ २ ॥

नमो जगदखिलपालना । मंगलमणिनिधाना ।

सज्जनवनचंदना । आराध्यलिंगा ॥ ३ ॥

यापुढे महाराज गुरुकृपेचे महिमान सांगतात:—

जी दैविकी उदार वाचा । जै उद्देश दे ‘नाभि’ काराचा ।

तै नवरससुधाब्धीचा । थाउ लाभे ॥ ७ ॥

श्रीगुरु आपल्या उदारवाणीनिं जेव्हां ‘अभय’ देतात तेव्हां नवरसांच्या सुधासागराचा थांग लागतो.

हे असो दिठी जयावरी झळके । कीं हा पद्मकार माथां पारुखे ।  
तो जीवाचि परी तुके । महेशेशीं ॥ ९ ॥

१ विमल असा आत्मबोध देण्याविषयी चतुर. २ ब्रह्मविद्यारूप कमलाचा विकास करणारा. ३ परावाणीच्या अर्थरूप छीशीं विलास करणारा. ४ तरुण अशा तुर्यांवस्थेत रमणारा. ५ कल्याणरूप रत्नांचा ठेवा.

फुर काय सांगावें ! ज्यावर श्रीगुरुची कृपाहृष्ट होते, किंवा ज्याच्या मस्तकावर त्यांचा वरदहस्त पडतो तो जीव असला तरी शिवाची साम्यता पावतो.

० (४) वाराव्या भक्तियोगाच्या अध्यायाच्या मंगलाचरणांत ‘सद्गुरुच्या कृपाहृष्टीचें’ स्तवन (१-१९) केले आहे, त्यांतही आपल्या योगानुभवाचा उल्लेख करून वरप्रदान मागितले आहे. हा खरोखरी आनंदाची वर्षावच झाला आहे:—

जय जय वो शुद्धे । उदारे प्रसिद्धे ।  
अनघरत आनंदे । वर्षतिये ॥ १ ॥  
विषयव्याळे मिठी । दिघलिया नुठी ताठी ।  
ते तुझियें कृपाहृष्टी । निर्विष होय ॥ २ ॥  
तरी कवणाते ताप पोळी । कैसेनि वो शोक जाळी ।  
जरी प्रसादरसकल्लोळीं । पूरे येसी तूं ॥ ३ ॥

महाराज श्रीगुरुपाशीं मागणे मागतात:—

नवरसां भरवी सागर । करवी उचितरत्नाचे आगर ।  
भावार्थाचे गिरिवर । निफजवी माये ॥ ११ ॥  
थीकृष्णगुणीं माते । सर्वत्र करी वो सरते ।  
राणिवै बैसवी श्रोतयांते । श्रवणाचिये ॥ १५ ॥  
ये मन्हाठियेचिया नगरी । ब्रह्मविद्येचा सुकाळ करीं ।  
घेणे देणे सुखचिवरी । हो देईं या जगा ॥ १६ ॥

(५) तेराव्या अध्यायांतील शानलक्षणांपैकीं ७ व्या श्लोकांतल्या ‘आचार्योपासनसू’ ह्या पदावर तर महाराजांनी फारच बहार केली आहे. ‘आचार्योपासनम्’ हें पद कानांवर पडतांच त्यांच्या गुरुभक्तीला जो बहर आला व अंतःकरणाचा पाट फोडून जें वकतृत्व उसळले त्यावरोबर १२ ओव्या तें सहज बोलून गेले! “आवधियांचि दैवां । जन्मभूमि हे सेवा । जें ब्रह्म करी जीवां । शोऽन्यातेही” याप्रमाणे गुरुसेवेचें महत्व सांगून गुरुभक्त गुरुप्रेमानें कसा तल्ळीन होऊन जातो, तो गुरुचें स्मरण कर्सें करितो,

ध्यान कसें करितो पूजन कसें करितो, गुरुची पादसेवा कशी करितो, गुरुला सर्वस्वार्पण करून आपल्या उल्कट प्रेमानें गुरुपूजेचीं सर्व उपकरणीं आपणंच कसा होऊन जातो, गुरुचे दास्य कसें करितो, गुरुच्या गुणगानांत रंगून कसा जातो, याचें अत्यंत रसभरित वर्णन महाराजांनीं आपल्या परमोत्कट गुरुभक्तीस अनुसरून केले आहे. तें मूळांतूनच वारंवार पहावें. श्रीगुरु जर दूरदेशीं रहात असतील तर त्यांच्या भेटीची अगर वारेंची उल्कंठा त्याच्या डिकाणीं कशी असते ?

गुरुगृह जिये देशीं । तो देशाचि वसे मानसीं ।

विरहिणी कां जैसी । वल्लभातें ॥ ३७५ ॥

तियेकडोनि येतसे वारा । देखोनि धांवे सामोरा ।

आड पडे म्हणे घरा । बीजे कीजो ॥ ३७६ ॥

म्हणे कैं हैं विरडे फिटेल । कैं तौ स्वामी भेटेल ।

युगाहूनि वडिल । निमिष मानी ॥ ३७७ ॥

हृदयशुद्धीच्या आवारांत आनंदाच्या राउळांत श्रीगुरुलिंगावर तो ध्यानी मृताचा अभिषेक कसा करितो ?—

एकाधिये वेळे । गुरु माय करी भावबळे ।

मग स्तन्यसुखे लोळे अंकावरी ॥ ३७८ ॥

ना तरी गा किरीटी । चैतन्यतस्तलवटीं ।

गुरु धेनु आपण पोटीं । वत्स होय ॥ ३७९ ॥

गुरुकृपास्त्रेहसालिलीं । आपण होय मासोळी ।

कोणे एके वेळीं । होंचि भावी ॥ ३८० ॥

गुरुतें पक्षिणी करी । चारा घे चांचूवरी ।

गुरु तारु धरी । आपण कास ॥ ४०१ ॥

हा श्रीगुरुध्यानाचा अंतभोंग झाला. अशीच ब्राह्मसेवा सर्वपरिवार मींच होऊन करावी अशी गुरुभक्त उल्कंठा वाहतो. श्रीगुरुचे भुवन मींच व्हावें, द्वार मींच व्हावें, द्वारपाळही मींच व्हावें, छत्र आणि छत्रधरही मींच व्हावें, श्रीगुरुचा चवरधर ( चवरी धरणारा ), खोलता ( दिवळ्या ), हड्डेकर ( विडा देणारा ), मींच व्हावें :—

होईन गुरुचे आसन । अलंकार परिधान ।  
 चंदनादि उपचार । होईन मी ॥ ४२१ ॥  
 ताट मी काढीन । सेज मी झाडीन ।  
 चरणसंवाहन । मीच करीन ॥ ४२४ ॥  
 श्रीगुरुचे डोळे । अबलोकने स्लेहाळे ।  
 पाहती तिये सकळे । होईन रूपे ॥ ४२८ ॥  
 तिये रसने जो रुचेल । तो तो रस म्यां होइजेल ।  
 गंधरूपे कलजेल । द्वाणसेवा ॥ ४२९ ॥  
 एवं बाहु मनोगत । श्रीगुरुसेवा समस्त ।  
 वेटाळीन वस्तुजात । होऊनियां ॥ ४३० ॥

मी जिवंत असतांना श्रीगुरुसेवा अशा प्रकारची करीनच, पण मेल्या-  
 वरही श्रीगुरुचरणापासून दूर होणार नाही. कसाः—

इये शरीरीची माती । मेळवीन तिये क्षिती ।  
 जेथ श्रीचरण उभे ठाती । श्रीगुरुचे ॥ ४३२ ॥  
 माझा स्वर्मी कवतिके । स्पर्शीत जिये उद्के ।  
 तेथ लया नेईल निके । आर्पी आप ॥ ४३३ ॥

गुरुभक्ताची गुरुनिश्चा किती निस्सीम असते हें षुटील उत्कृष्ट ओव्यांत  
 महाराज सांगतातः—

जो गुरुदास्यै कृश । जो गुरुप्रेमै सपोष ।  
 जो गुरुआजै निवास । आपणचि ॥ ४४३ ॥  
 जी गुरुकुळे सुकुलीन । जो गुरुबंधुसौजन्ये सुजन ।  
 जो गुरुसेवाव्यसनै सव्यसन । निरंतर ॥ ४४४ ॥  
 गुरुसंप्रदायधर्म । तोचि जयाचे वर्णाश्रम ।  
 गुरुपरिचर्या नित्यकर्म । जयाचे गा ॥ ४४५ ॥  
 गुरु क्षेत्र गुरु देवता । गुरु माता गुरु पिता ।  
 जो गुरुसेवेपरता । मार्ग नेणे ॥ ४४६ ॥  
 श्रीगुरुचे द्वार । तें जयाचे सर्वस्वं सार ।  
 गुरुसेवकां सहोदर- । प्रेमे भजे ॥ ४४७ ॥

जयाचें वकत्र । वाहे गुरुनामाचे मंत्र ।  
 गुरुवाक्यावांचूनि शाखा । हातीं न शिवें ॥ ४४८ ॥  
 शिवतलें गुरुचरणीं । भलतैसें हो पाणी ।  
 तया तीर्थयात्रे आणी । तीर्थें त्रैलोक्यांची ॥ ४४९ ॥  
 कैवल्यसुखासाठीं । परमाणु घे किरीटी ।  
 उधळतीं पायांपाठीं । चालतां जे ॥ ४५१ ॥

असो. “श्रीगुरुभक्तीचें एवढें अफाट वर्णन कांहो केलें ? ‘आचार्यां-पासनम्’ हें लहानसें पद कोठें व तुमचें हें अमर्याद वर्णन कोठें ? ही ‘सोयचुकी बोली’ म्ह० मार्ग सोडून बोलणें ( विषयांतर ) कां केलें ? ” असें श्रोते विचारतील म्हणून महाराज सांगतात कीं, गुरुसेवेविषयीं मी स्वतः हात असून खुळा, भजनावधानीं आंघळा, परिचयेला पांगळा, गुरु-वर्णनीं मुका ( हा मुकाच बोलतो आहे ! ) व आळशी आहें; तथापि गुरु-सेवेविषयीं माझ्या मनांत फार फार प्रेम आहे !! ‘परि मनीं आथी निका । सानुराग’ ( ४५८ ).

( ६ ) चबदाव्या अध्यायांत श्रीगुरुच्या व्यापक स्वरूपाचें महाराजांनी स्तवन ( १-१५ ) करून पुढे ( १६-३० ) गुरुप्रसादाची याचना केली आहे:—

जयजय आचार्या । समस्तसुरवर्या ।  
 प्रश्नाप्रभातसूर्या । सुखोदया ॥ १ ॥  
 जयजय सर्वविसांवया । सोहंभावसुहावया ।  
 नाना लोक हेलावया । समुद्रा तृं ॥ २ ॥  
 आइके गा आर्तेबंधू । निरंतर कारुण्यसिंधू ।  
 विशदविद्यावधू- । वल्लभा जी ॥ ३ ॥

ह्यांत समस्त सुरांत श्रेष्ठ, प्रश्नाप्रभाताचा सूर्य, सर्वांचे विश्रांतिस्थान, शिष्याच्या बुद्धीव ‘सोहंभाव’ उत्पन्न करणारा, पीडितांचे बंधु, करुणा-

१ ‘मी ब्रह्म’ हा भाव सुशोभित करणाऱ्या. २ लाटांप्रमाणे हेलकावे देणाऱ्या.

सागर, ब्रह्मविद्यावधूचे वल्लभ इत्यादि गोड गोड विशेषणांनीं श्रीगुरुर्चें स्तवन केलें आहे. पृथ्वी, रवि, चंद्र, अनिळ, बायु यांचे प्रकाशक व प्रेरक तुम्ही असून तुमचें साक्षादर्दन ज्ञालें नाहीं तोंवरच वेद बोलका आहे; इत्यादि प्रकारे परमपुरुषरूपी श्रीगुरुर्ची स्तुति करून महाराज मांगतातः—

**अगा विश्वैकधामा । तुझा प्रसादचंद्रमा ।**

**करूं मज पूर्णिमा । स्फूर्तींची जी ॥ २३ ॥**

**जी अबलोकिलियां मार्ते । उन्मेषसागरीं भरते ।**

**वोसंडेल श्फूर्तींते । रसवृत्तींचे ॥ २४ ॥**

आपला प्रसादचंद्र मला पूर्णस्फूर्ति देवो म्हणजे माझ्या ज्ञानसमुद्राला भरतें येईल व नवरस हे स्फूर्ति भरून वोसंडू लागतील—हें ज्ञानेश्वरांचें भाषण ऐकून निवृत्तिनाथ म्हणाले कीं, “स्तवनामिषें दुजें मांडू नकोस म्ह० मी गुरु व तू शिष्य हा द्वैतभाव मांडू नकोस, तर ग्रंथार्थ उघडा करून दाखीव.” यावर “तुम्हीं आपल्या मुख्यानें ‘ग्रंथ सांग’ असें म्हणावें याचसाठीं म्ह० ही आज्ञाक्षरें तुमच्या मुख्यांतून याचीत म्हणूनच मी वाट पाहत होतों” असें ज्ञानेश्वर म्हणाले. हें ग्रंथकर्तृत्व माझें नाहीं—‘परि हें म्यां केलें। कीं हें माझोनि जालें। ऐसें नाहीं ठेविलें। वासनेमाजी’ असें सांगून महाराजांनीं सर्व भार श्रीगुरुर्वर टाकला व आपण मुख्य विषयाकडे बळले. ह्या प्रसंगीच्या पहिल्या १५ ओंव्या गुरुस्तुतीच्या आणि पुढल्या पंधरा ओंव्या वरयाचनेच्या व गुरुशिष्यसंवादाच्या आहेत; त्या सर्वांचा एकवट विचार केला म्हणजे आपल्यापुढे वसलेली निवृत्तिनाथांची सगुणमूर्ति व विश्वात्मक, परात्पर, पुरुषोत्तम असा परमात्मा यांचे पूर्ण तादात्म्य ज्ञानेश्वरमहाराजांच्या बुद्धीनें भावलें होतें हें सिद्ध होतें ‘सगुण निर्गुण एक गोविंदु रे’ ‘साकार निराकार वस्तु सद्गुरु आमुचा। तेणे या देहाचा केला उद्घार रे’ हा त्यांचा सिद्धांत आहे. ‘पै जे वानी श्यातुका। तेचि वेगळ्येवाला एका। म्हणोनि एकदेशीया व्यापका। सरिसा पाडु’ ( ज्ञाने० अ० १२—२५ ) हा त्याचा सिद्धांत आहे. निवृत्ति या पदानें ते श्रीगुरु निवृत्तिनाथ व निर्गुण परब्रह्म ह्या दोर्हींचा एकदम बोध करितात.

म्हणोनि शिष्य आणि गुरुनाथु । या दोनी शब्दांचा अर्थ् ।

श्रीगुरुचि परि होतु । दोहो ठार्यां ॥—( अमृता० २-६१ )

असो. तात्पर्य, परब्रह्म वस्तु, ब्रह्मबोधक श्रीगुरु व बोध्य सच्चिद्ध्य या तीनही पदांत जो एकपणाचा दोरा आहे, जें पूर्ण ऐक्य आहे त्या एक-पणाच्या व ऐक्याच्या बैठकीवर वसून पाहिल्याशिवाय ज्ञानेश्वरींतत्व्या श्रीगुरुस्तवनाचें रहस्य नीटसें लक्षांत येणे शक्य होणार नाहीं. उपास्य आणि उपासक यांच्यांत पूर्ण अद्वैत ज्ञात्यास उपासना मोडेल अशी द्वैती पंडित शंका घेत असतात, पण अभेदभक्तीचें मर्म महाराजांनी आपल्या ग्रंथांत जागोजाग स्पष्ट सांगितले आहे व नाथतुकोबाबादि संतांनीही अभेद-भक्तिच सर्वत्र प्रतिपादिली आहे. “ अद्वैती भक्ति आहे । हे अनुभवाचि जोगे, नव्हे । बोला ऐसे ” ( ज्ञाने० अ० १८-१५१ ) अद्वैतभक्तीचें सुख अनुभविलेच पाहिजे, तें वाणीनें वर्णन करून सांगतां येण्यासारखें नाहीं. अमृतानुभवांत ( प्रकरण ९ ) महाराजांनी एका गोड दृष्टांतानें हेत्तल्य मजेनें सांगितले आहे. डोंगरी लेण्यांत एखादें शिवालय पांखरलेले असते. तेथें एकाच पाषाणांत देव, देऊळ व पार्षदादि भक्तगण कोर-लेले असतात:—

देव देऊळ परिवारु । कीजे कोरुनि डोंगरु ।

तैसा भक्तीचा वेवहारु । कां न व्हाचा ? ॥ ४१ ॥

देव, देऊळ व परिवार हे जसे एकाच डोंगरांत कोरलेले असतात तसा एकत्वांत भक्तीचा व्यवहार कां होणार नाहीं ? अलवत होईल ! ‘ शिवो भूत्वा शिवं यजेत् ’ ह्याचें तात्पर्य हेच आहे. ‘ अभेदूनि भेद राखियेला अंगी । वाढावया जगीं प्रेमसूख ’ असें तुकाराममहाराजांनी सांगितले आहे. “ देवो देवपणे दाटला । भक्त भक्तपणे आटला । दोहीं-चाही अंतु आला । अभेदो जाला अंनतु ” ( नाथ भागवत अ० १-८८ ) हें अभेदभक्तीचें मर्म नाथांनीही सांगितले आहे. ज्ञानेश्वरमहाराजांनीही ( अ० १५ ) म्हटले आहे:—

साडेपंधरेसी मिसळावै । तैं साडेपंधरेचि होआवै ।

• तेविं मी जालिया संभवे । भक्ति माजी ॥ ५६७ ॥

इतकेंच काय पण विभक्तपणांत खरी भक्तिही संभवत नाहीं ! ! महाराज-विचारतात:—

हा गा सिंधूसि आनी होती । तरी गंगा कैसेनि मिळती ? ।

महणोनि मी न होतां भक्ती । अन्वय आहे ? ॥ ५६८ ॥

सर्वे प्रकारांनी कळोळ जसा सागराशी अनन्य असतो, तसें सर्वे प्रकारे श्रीहरीसी म्हणजेच श्रीगुरुलशी अनन्य होणे हीच खरी खरी भक्ति आहे. असो. हें अभेदभक्तीचे रहस्य लक्ष्यांत ठेवून ज्ञानेश्वरमहाराजांनी परब्रह्मरूप श्रीगुरुंवद्दल जे प्रेमाचे उद्घार काढले आहेत त्यांचे नीट मनन करावै. तात्पर्य, ब्रह्मवस्तु, ब्रह्मबोधक श्रीगुरु व बोध्य शिष्य यांच्यांत पूर्ण ऐक्यभाव आहे.

( ७ ) पंधराब्या अध्यायाच्या मंगलाचरणांत ( १-२८ ) श्रीगुरु-चरणांचीच मानसपूजा केली असून महाराजांनी श्रीगुरुकृपेने आपल्या वाणीचे वैभव आणि सौभाग्य कसें अलौकिक झालें आहे तें सांगितलें आहे. हृदयाच्या चौरंगावर श्रीगुरुच्या पादुका ठेवूं, ऐक्यभावाच्या अंजु-ळींत सर्वेंद्रियांच्या पुष्पकलिका ठेवून अर्ध्य देऊं, एकनिष्ठतेच्या उद-काने निर्मल झालेल्या वासनेचे चंदन लावूं, प्रेमरूपी सोन्याच्या धागाच्या श्रीगुरुंच्या कोमल पायांत व भक्तीचीं नूपुरे ( रणजोडवीं ) त्यांच्या बोटांत धालूं, अनंदपरिमळानें भरलेले सत्वाचे अष्टदल गुरुचरणावर वाहूं, ‘अहं’ चा धूप जाळूं, ‘नाहं’ चा ( निरभिमानाचा ) दीप ओवाळूं, सामरस्यानें म्हणजे ऐक्यभावानें आलिंगन देऊं, आपले शरीर व प्राण ह्या दोन पादुका श्रीगुरुंच्या पायांत धालूं व त्यावरून भोगमोक्षांचे निवलोण ओवाळूं—याप्रमाणे प्रथम श्रीगुरुचरणांचे ध्यान महाराज करितात त्या ध्यानांतल्या—

आतां हृदय हें आपुलें । चौफाळूनियां भलें ।

वरी बैसऊं पाऊलें । श्रीगुरुचीं ॥ १ ॥

येथपासूनच्या ८ ओव्या मननपूर्वक वाचतां वाचतां वाचकाचीही समाधि लागायची वेळ येते, इतका रंग त्यांतस्या प्रत्येक पदांत भरलेला आहे !

पंधराव्या अध्यायाच्या शेवटी पुरुषोत्तमाचें स्वरें स्वरूप वर्णन केल्या-वर महाराज म्हणतातः—

आतां विश्वात्मक माझा । स्वामी श्रीनिवृत्तिराजा ।

तो अवधारू वाक्यपूजा । ज्ञानदेव म्हणे ॥ ५९९ ॥

( ८ ) सोळाव्या अध्यायाचें मंगलाचरण बरेच मोठे ( १-४० ) आहे. त्याचा येथे विचार करू गेल्यास विस्तार फार होईल म्हणून ४२ बहारीच्या ओव्याच देऊन आटपतोः—

मावळबीत विश्वाभास । नवल उदयला चैडांश ।

अद्याब्जिनीविकास । वंदू आतां ॥ १ ॥

जो अविद्याराती रुसोनियां । गिळी ज्ञानाज्ञानचांदणिया ।  
तो सुदिन करी ज्ञानिया । स्वबोधाचा ॥ २ ॥

चित्सूर्याचा उदय ज्ञाला कीं विश्वाभास मावळून अद्वैतकमलिनीचा विकास होतो. तो अविद्यारात्रीचा निरास करून ज्ञान व अज्ञान दोन्ही चांदण्या गिळून टाकतो व ज्ञान्याला आत्मबोधाचा प्रकाश करितो. बुद्धि आणि बोधं ह्या चक्रवाकांच्या जोडप्याचा भेदनदीच्या कांठावर वियोग होऊन दोन्ही कांठांवर दोघे जे आरडत आहेत त्यांना चिदाकाशांत प्रकाश करणाऱ्या ह्या सूर्योदयामुळे ऐक्याचें सौख्य मिळते—

तथा चक्रवाकांचे मिथुन । सामरस्याचे समाधान ।

भोगवी जो चिद्रगन । भुवनदिवा ॥ ६ ॥

अहोरात्रांचा म्ह० ज्ञानाज्ञानांचा पैलकड अर्थात् पलीकडचा जो ज्ञान-मार्त्तड तो पहावा कोणी ? त्याला प्रकाश्य कांहीं नसून प्रकाशाचा मात्र जो सुकाळ करितो त्या चित्सूर्य श्रीनिवृत्तिनाथांना माझें वारंवार नमन असोः—

तो अहोरात्रांचा पैलकड । कोणे देखावा ज्ञानमार्टड ।

जो प्रकाशयेवीण करी सुरवाड । प्रकाशाचा ॥ १६ ॥

तथा चित्सूर्या श्रीनिवृत्ती । आतां नमोचि म्हणौ पुढतपुढती ।

जे वाधका येइजतसे स्तुति । बोलाचिया ॥ १७ ॥

सागराला शाकांचा पाहुणेर करणे किंवा सूर्याला काढवातीने आंवाळणे अयोग्य असले तरी करणाराची उत्कट भक्तिच पहावी !

(१) सतराब्द्या अभ्यायाच्या मंगलाचरणांत १८ आंब्या असून त्या 'आराध्यलिंग श्रीगुरुरायांच्या' स्तवनपरच आहेत.

विश्वविकासित मुद्रा । जया सोडवी तुझी योगनिद्रा ।

तथा नमोजी गणेद्रा । श्रीगुरुराया ॥ १ ॥

त्रिगुण त्रिपुरीं वेढिला । जीवत्वदुर्गा आडिला ।

तो आत्मशंभूने सोडविला । तुझिया स्मृती ॥ २ ॥

त्रिगुणरूपी तीन शहरांनी वेढलेला म्ह० त्रिगुणांनी गांजलेला व जीव-पणाच्या किळधांत अडकलेला असा जीव तुझ्या स्मरणाने आत्मशंभूने म्ह० शंकरांनी सोडविला. तुला प्रथमच गणेद्र म्हणून म्हटले आहे तेव्हां तुलाही लोक वक्रतुंड म्हणतील. तूं वक्रतुंड आहेस पण कोणाला ?

जे तुझ्या विखीं मूढ । तयांलागीं तूं वक्रतुंड ।

ज्ञानियांसी तरी अखंड । उजूचि आहासी ॥ ३ ॥

जे तुला विमुख आहेत त्यांना तूं वक्रतुंड आहेस, पण ज्ञान्यांना तूं सर्वकाळ सरलतुंडच आहेस ! तुझे दिव्य नेत्र सूक्ष्म आहेत, पण त्यांच्या उघडज्ञापींत विश्वाचा उत्पत्तिनाश होत असतोः—

दैविकी दिठी पाहतां सानी । तन्हीं मीलनोन्मीलनीं ।

उत्थति प्रलय दोन्हीं । लीलाचि करिसी ॥ ५ ॥

अहो गुरुराया ! तुमची सोयरीक जो करितो तो जगाच्या सोयरिकीला मुक्तो म्ह० तुमच्या स्वरूपांत मिळून जातांच जगाचा संबंध सुटतो. जो

ध्यानही विसरे तेणसर्वं वालभ तुज ॑ म्ह० जो ध्यानही विसरतो ( ध्येय, ध्याता व ध्यान ही त्रिपुटी जो उभी करीत नाहीं ) त्यावर तुझे प्रेम अुसतें ! तुला वेगळा करून जे तुझ्या प्रासीचे उपाय शोधतात त्यांपासून तूं मागेंचे राहतोस !!

तूते करूनि पुढे । जे उपायीं घेती दवडे ।  
तया ठासी बहुवै पाडे । मागांचि तूं ॥ १२ ॥

तूं सहज सिद्ध असून अशा तुला जो जाणत नाहीं त्याचा जगांत सुर्वश म्हणून डिडिमा वाजतो; वेदाचें बोलणेही तूं ऐकत नाहींस यावरून मला वाटते की, तुझ्या राशीवरून तुझे 'मौन' हें नांव निघत असावे ! तर मग आतां तुझे स्तवन म्यां कसें करावे ? तूं देव व मी सेवक असा भाव धरूं तर यानें तुझ्या अखंडैकरसत्वाला बाध येऊन तुझा द्रोह केळ्यासारखें होते ! म्हणून आतां मी तुजलार्गी कांहीं होत नाहीं. सर्वथा कांहींही न होणे ( विशेषत्वानें तुला न भजणे ) म्हणजेच हे अद्रया ! तुला पावणे आहे. हें तुझे वर्म, हे आराध्यलिंगा ! मला कळलें आहे म्हणून वेगळेपणानें ने राहतां मीठ जसें समुद्रांत विरुन जाते तसें हे तुला माझें नमन आहे. आतां याहून मी ज्यास्त काय बोलूं ? ( १४-१८ )

( १० ) अठराव्या अध्यायाच्या मंगलाचरणाच्या २९ ओव्या तर सर्वोत्कृष्टच आहेत :—

जयजय देव निर्मळ । निजजनाखिलमंगळ ।  
जन्मजराजलंदजाळ । प्रभंजन ॥ १ ॥  
जयजय देव सकळ । विगतविषयवत्सल ।  
कलितकालकौतूहल । कलातीत ॥ ३ ॥  
जयजय देव निष्कळ । स्फुरदमंदानंदबहळ ।  
नित्य निरस्ताखिलमळ । मूळभूत ॥ ५ ॥  
जय जय देव विशुद्ध । अविद्योद्यानद्विरद ।  
शमदममदनमदभेद । दयार्णव ॥ ७ ॥

ह्याप्रमाणे त्या निर्विशेषाला विशेषणे लावून संबोधावयाचाहि संकोच  
वाढून पुढे महाराज म्हणतातः—

जिहीं विशेषणीं विशेषिज्जे । तें दृश्य नव्हे रूप तुझे ।  
हें जाणै मी म्हणोनि लाजे । वानणा इहीं ॥ १२ ॥

‘तर मग स्तुति कां करितोस म्हणून म्हणाल तर सांगतों. अहो गुरुनाथा !  
समुद्राला मर्यादा आहे असा त्याचा लौकिक आहे, पण चंद्रोदय झाला कीं  
त्याच्याच्याने मर्यादा धरून राहवेल कां हो !

परि मर्यादेची सागर । हां तंवचि तया डगर ।  
जंव न देखे सुधाकर । उदया आला ॥ १३ ॥

सोमकांतमाणि आपल्या उदकाने चंद्राला अर्घ्यादि देत नाहीं, तर चंद्रच्च  
त्याजकडून तें करवितो. वसंताच्या उदयावरोबर वृक्षांना पालवी फुटूं लागते,  
किंवा रविकराचा स्पर्श होतांच पांचीनी लाज सोडून प्रफुल्लित होते—त्या-  
प्रभाणेच तुमचें स्मरण होतांच मी देहभावविवर्जित होतों. तृप्त झाल्यावर  
देंकर जसा सहज येतो तसें माझें होतें.

तैसा तूतै जेथ मी स्मरै । तेथ मीपण मी विसरै ।  
मग जाकाळिला ढेंकरै । तृप्त जैसा ॥ १७ ॥

‘मीपण विसरून’ मी तुमचें स्तवन करितों. ‘मीपण काळ्याम ठेवून’  
तुमची स्तुति करावी तर तुमच्या गुणदोषांची निवड केली पाहिजे. पण  
गुरुनाथा, तुम्ही एकरसाचें लिंग आहांत आणि तुमच्या गुणदोषांची  
निवड मीं कशी वरें करावी ? मोर्तीं फोडून मग तें सांघीत बसप्यापेक्षां  
तें न फोडलेलेच वरें नाहीं काय ?

तरी तूं एकरसाचें लिंग । केविं करूं गुणागुणीं विभाग ? ।  
मोर्तीं फोडूनि सांघितां चांग । कीं तैसेंचि भले ? ॥ २० ॥

आणि “मायबाप” म्हटले तर ही स्तुति न होतां माझ्या लेंकुरपणाच्या  
उपाधीचा मात्र तुम्हांला विदाळ होईल !

आणि बाप तू माये । इहीं बोलीं ना स्तुति होये ।

डिभोपाधिक आहे । विटाळ तेथे ॥ २१ ॥

तात्पर्य काय कीं, तुमची स्तुति करायला जागाच नाहीं. तुम्हीं मौनाचा अलंकार अंगावर घेतला आहे.

स्तुति कांहीं न बोलणे । पूजा कांहीं न करणे ।

सान्निधि कांहीं न होणे । तुझ्या ठारीं ॥ २५ ॥

( ११ ) शानेश्वरीच्या उपसंहारांत ग्रंथकर्तृत्वाच्या अभिमानाचा परिहार करितांना महाराज म्हणतात:—

तो सर्वोपकारी समर्थ । सदगुरु श्रीनिवृत्तिनाथ ।

राहटत असे मजही आंत । रिधोनियां ॥ १७२९ ॥

आतां आयती गीता जर्गीं । मी सांगे मन्हाठिया भंगीं ।

येथ कैं विस्मयालागीं । ठाव आहे ? ॥ १७३० ॥

डॉगरावर द्रोणाचार्याची मातीची मूर्ति स्थापून त्यांची सेवा करून एकलव्य कोळ्यानें त्रैलोक्यांत ख्याति केली नाहीं काय ?

श्रीगुरुचेनि नांवे माती । डॉगरीं जयापाशीं होती ।

तेणे कोळिये त्रिजंगती । येकवद केली ॥ ३४ ॥

चंदनाच्या आसपासचे वृक्ष चंदनमय होतात, व वसिष्ठांची छाटी तेजानें सूर्याशीं भांडूं लागली, ह्या गोष्ठी प्रसिद्धच आहेत. पण ह्या निर्जीवांच्या गोष्ठी शास्त्राः:—

मा मी तंव चिन्ताथिला । आणि श्रीगुरु ऐसा दाढुला ।

जो दिठीवेनि आपुला । बैसची पदीं ॥ १७३३ ॥

एवं गुरुक्रमे लाधले । समाधिधन जें आपुले ।

ते ग्रंथे बांधोनि दिघले । गोसावीं मज ॥ १७३४ ॥

वांचूनि पढे ना वाची । ना सेवाही जाणे स्वामीची ।

ऐसिया मज ग्रंथाची । योग्यता कैं असे ॥ १७३५ ॥

परि साचाचि गुरुनाथे । निमित्त करूनि मातैं ।

ग्रंथव्याजे जगातैं । रक्षिले जाणा ॥ १७३६ ॥

अमृतानुभवांतले गुरुभक्तीचे उल्लेख.

अमृतानुभवाच्या दुसऱ्या प्रकरणांत सदगुरुच्या वाच्य ( सोपाधिक ) आणि लक्ष्य ( निरुपाधिक ब्रह्म ) स्वरूपाला उद्देश्यन फार बहारीचें वर्णन केले आहे त्याकडे आतां आपण वळूं.

आतां उपायवनवसंतु । जो आज्ञेचा अहेवतंतु ।

अमूर्तचि परि भूर्तु । कारण्याचा ॥ १ ॥

स्वरूपानुभवाचे श्रवणमननादि जे उपाय ( साधने ) सांगितले आहेत त्या उपायरूप वर्णाला सदगुरु हे वसंतासारखे आहेत, म्हणजे वसंतागमा-बरोबर वनाला फलपुष्टसंमुद्धि लाभते, त्याप्रमाणे श्रवणमननादि साधनांना फलदूपता देण्यास मुख्य कारण म्हणजे सदगुरु हेच होय. आशा म्हणजे ब्रह्मविद्या, अहेव म्ह० सौभाग्य व अहेवतंतु म्ह० मंगळसूत्र; अर्थात् ब्रह्म-विद्येचें मंगळसूत्र.

मोडोनि मायाकुंजरु । मुक्तमोत्तियाचा वोगरु ।

जेवविता सदगुरु । निवृत्ति वंदू ॥ २ ॥

मायारूप हक्तील मारून त्याच्या गंडस्थलांतील मुक्तमोत्तियांचे ( नित्य-मुक्त अशा आत्मभावाचे ) भोजन देण्यासा सदगुरुनिवृत्तिनाथांला मी वंदन करितो. ह्या कामांत म्हणजे बद्धाला मुक्त करण्यांत सदगुरुंना मोक्षे श्रम पडत असतील काय हो ! अहो ! छे ! ! —

जयाचेनि अपांगपातै । बद्ध मोक्षपर्णी आतै ।

भेटे जाणतया जाणते । जयापाशी ॥ ४ ॥

मुक्त करणे सदगुरुंना सोपे असेल पण कांहीं अधिकार पाहावा लागत असेल कीं नाहीं ? अहो ! नाहीं. त्यांच्यापाशीं अधिकारी व विनअधिकारी, लहान व थोर हा भेद कांहीं नाहीं !

कैबल्यकनकाचिया दाना । जो न कडसी थोरसाना ।

द्रष्टव्याचिया दर्शना । पाढाऊ जो ॥ ५ ॥

कैवल्य म्ह० मोक्ष हेच सोनें, त्याचें दान करिताना ते लहानथोर हा

विचार करीत नाहीत. कैवल्य म्हणजे केवल, चिन्मात्र, वस्तु, गुणधर्माचा मल जिला नाहीं ती निर्मल निरंजन वस्तु. त्यांचे सद्गुरु दान कर्तितात. मह० स्मरण करवितात, ‘तें तू आहेस’ अशी आठवण देतात व श्वामुळे वस्तुरूपता सहजसिद्ध असून सद्गुरुंकडे पाढाऊपणा (मार्गदर्शकत्व.) येतें. अर्थात् द्रष्टा जो आत्माराम त्याच्या दर्शनाचे ते वाटाडे आहेत, ते शानपथदर्शक आहेत. सद्गुरुंना केवळ मार्गदर्शक म्हटल्यानें त्यांचे सामर्थ्य कमी आहे असें कोणास भासेल म्हणून म्हणतात:—

सामर्थ्याचेनि विकैं। जो शिवाचेही गुरुत्व जिंके।

आत्मा आत्मसुख देखैं। आरसा जिये ॥६॥

सद्गुरु हे आपल्या सामर्थ्यानें शिवाचेही गुरुत्व जिंकतात. अविद्यो-पाधि जीव हा मायोपाधि शिवाच्या नियंतृत्वाखालीं नांदत आहे. पिंडाचा चालक तो जीव व ब्रह्मांडाचा चालक तो शिव. आतां जीवापेक्षां शिव श्रेष्ठ आहे हें उघड दिसतें. शिवाचे गुरुत्व हें जीवसापेक्ष आहे, पण दोघेही. उपाधीतलेच आहेत. सद्गुरु मात्र उपाधीवेगाळे असल्यामुळे त्यांच्या दृष्टीनें जीवशिव सारखेच बद्ध आहेत. जसें, दोघे भाऊ सुतकी असून त्यांपैकी एक सौंवळा व एक औंवळा असे आहेत, पण ते दोघेही खन्या सौंवळ्याच्या दृष्टीनें औंवळेच आहेत; किंवा एकाच्या पायांत विड्या आहेत व दुसरा नजरकैदेत आहे, पण ते दोघेही मोकळ्या मनुष्याच्या दृष्टीनें सारखेच कैदी आहेत; त्याप्रमाणे जीव आणि शिव हे दोघेही उपाधिगत असल्यामुळे सारखेच बद्ध आहेत, त्यांच्या लघुगुरुत्वाला निर्धर्म, निरुपाधिक नित्ययुक्त अशा सद्गुरुंच्या दृष्टीनें कांहीं किंमत नाही! जीवात्म्याला निजसुख पाहण्याला सद्गुरु हे आरशाच्या ठिकाणी आहेत.

जो भेटलियाचि सवे। पुराति उपायाचे धांवे।

प्रवृत्तिंगंगा स्थिरावे। सागरीं जिये ॥८॥

त्या सद्गुरुंचीं भेट होतांच ज्या साधनमार्गानीं मुमुक्षु धांवत असतो तीं साधने थांवतात. मुक्ताम गांठल्यावर मग धांवणे अर्थातच थांवते!

गंगा सागरास जाऊन मिळाली कीं सागराशीं समरस होऊन गेल्यामुळे तिचें धांवणे बंद होतें, त्याप्रमाणे श्रवण, मनन, सत्संग, तीर्थयात्रा, जप-तपानुष्ठानादि प्रकार ज्या स्वरूपप्रातीसाठीं असतात, ते सर्व स्वात्मारामाशीं तन्मय ज्ञाल्यावरोबर अपाप कुंठतात.

ज्याच्या अनवसरांत म्हणजे अभानांत किंवा विसरांत जीव द्रष्टेपणा पांधरून जगाला दृश्यपणा देतो व ज्याची भेट होतांक्षणीच अनेक नाम-स्वप्नात्मक हें जग मावळून जातें तें सद्गुरुंचें खरें स्वरूप होय. तात्पर्य, आत्मस्वरूपाशीं तन्मय झालें म्हणजे द्रष्टा, दृश्य व दर्शन ही त्रिपुटी मावळते, व स्वरूपाचा विसर पडला कीं त्रिपुटी पुन्हां आपला पसारा मांडते. स्वरूप आहे म्हणजे जग नाहीं व जग आहे म्हणजे स्वरूप नाहीं. स्वरूपाच्या लोपांत जग भासतें व जगाच्या लोपांत स्वरूप प्रकटते.

**स्वास्ति श्रीविनेशु । जौ लपोनि जगदाभासु ।**

दावी मग ग्रासु । प्रगटला करी ॥ १ ॥—( चांगदेवपासष्ठी )

तूं जयाप्रति लपसी । तया विश्व हें दाविसी ।

प्रगट तैं करिसी । आघवेंचि तूं ॥—ज्ञाने० १४-४॥

तात्पर्य हें कीं, स्वरूपतन्मयतेंत जगाचे भान नाहीं व जगाच्या भानांत स्वरूपता नाहीं. असो. तर मग गुरु आणि शिष्य हा भेद कोठे असतो हो ?

**एकपण नव्हे सुसास । म्हणूनि गुरुशिष्याचे करूनि मिस ।**

पाहणैचि आपली वास । पाहत असे ॥ १३ ॥

एकांत श्रीगुरुंना करमेना म्हणून त्यांनी हें मिस केले आहे, वाकी श्रीगुरुच गुरुशिष्यरूपानें नटले आहेत व आपणच आपला आनंद भोगतात !

**शिव शिवा सद्गुरु । तुजला गूढा काय करूं ? ।**

एकाही निर्धार धरूं । देतासी कां ? ॥ ३७ ॥

शिव शिव ! दर्शन, नमन, स्तवन यांपैकीं ‘तुम्ही’ केशाला ही विषय होत नाहीं. मनवुद्दिइंद्रियांला तुम्ही चोरून बसले आहांत, म्हणून तुमच्या ।

स्वरूपाविषयी एकही निश्चय तुम्ही मला करूं देत नाहीं ! तुमच्यावृ प्रेम केल्याशिवाय राहवत नाहीं, व जीव घेतल्याशिवाय ( जीवदशा नाहींशीं केल्याशिवाय ! ) तुम्ही प्रेमही जमूं देत नाहीं !

नवव्या प्रकरणांत श्रीगुरुचे उपकार आठवून प्रेमभरानें म्हणतातः—

शिव शिवा समर्था स्वामी । केवढिये आनंदभूमि ।

घेपे दीजे एकै आम्हीं । येसें केलै ॥ ६४ ॥

चेताचि मा चेवविलै । निदैलेचि मा निदविले ।

आम्हींच आम्हां आणिलै । नवल जी तुझें॥ ६५ ॥

नित्य सुरद्रूप जो आत्मभाव त्याला जागें करून आत्मत्वीं नित्यनिवृत्त जी अविद्या तिची निवृत्ति केली व माझाच आत्मभाव मला प्राप्त करून मला परमानंदाच्या परमोच्च हृदीवर आणलें हा समर्थ श्रीनिवृत्तिनाथांचा मजवर केवढा तरी उपकार आहे !

## १० ग्रंथविवेचन.

---

महणोनि माझे नित्य नवे । श्वासोच्छ्वासही प्रबंध होआवे ।  
श्रीगुरुरुक्षुपा काय नोहे । ज्ञानदेवो म्हणे ॥

—ज्ञानेश्वरी १८-१७३५.

१ महाराजांच्या ग्रंथांचे 'आबाळसुबोध' त्व. २ मराठी भाषेचा अभिमान व आत्मप्रत्यय. ३ त्यांची ग्रंथरचना. ४ ज्ञानेश्वरी. ५ तिचे संशोधन. ६ महाभारत, व्यास व गीताशास्त्र. ७ श्रुति व गीता. ८ श्रीकृष्णार्जुनांचे अन्योन्यप्रेम. ९ श्रोत्यांची प्रार्थना. १० ज्ञानेश्वरींतील उत्कृष्ट उतारे ११. त्यांचे विवेचन. १२ अमृतानुभव. १३ हरिपाठांतील व इतर अभंग.

१. श्रीज्ञानेश्वरमहाराजांचे चरित्र आठव्या प्रकरणांतच पूर्ण झाले. त्यानंतर त्यांच्या चरित्रांतील विशेष जो त्यांची गुरुभक्ति तिचे त्यांच्याच वचनाधारे मागील प्रकरणांत विवेचन केले. आतां प्रस्तुत प्रकरणां त्यांनी जडजीवांना जो ग्रंथरूपानें अक्षम्य ठेवा ठेविला अहे, त्याचा अंमळ विचार कर्तव्य आहे. सामान्यतः ग्रंथकाराच्या चरित्रांत त्यांच्या ग्रंथांचे विवेचन करीत असतांना गुणदोषविवेचनात्मक एक प्रकरण अवश्य लिहावें लऱ्यावें ! तसा प्रकार ज्ञानेश्वरमहाराजांच्या ग्रंथांसंबंधानें होऊ शकत नाही. महात्म्यांच्या ग्रंथांत दोषांचा संभव नसल्यामुळे दोष काढतां येत नाहीत व गुणांचे माप घेण्याइतकी अक्कल कोणाही प्राकृत जीवांत असणे अशक्य असल्यामुळे गुणांचा योग्य गौरवही करितां येत नाहीं व द्यामुळे 'गुणदोषविवेचन' हें प्रकरण त्यांच्या चरित्रकाराला लिहितांच येत नाहीं ! ज्ञानेश्वरमहाराजांच्या ग्रंथांचे गौरव तरी आम्हीं कसें करावें ? जै स्वतः सर्वं सद्गुणांचा कस होऊन जन्मास आले त्यांना किंवा त्यांच्या

ग्रंथांला कोणीं कोणत्या कसाला कसें लावावें ? त्यांच्या ग्रंथांत लोकोत्तर प्रेम आहे, प्रसाद आहे, वक्तुत्त्व आहे, दिव्यता आहे, लोककल्याणेच्छा आहे, जडजीवांच्या उद्धाराची कळकळ आहे, आणि नाहीं काय ! अवतारी विभूतीचे सर्व गुण त्यांच्या ठिकाणी होते व ते त्यांच्या ग्रंथांत सर्वस प्रकट झाले आहेत. धर्मसंस्थापनेसाठीं अवतरलेल्या परमेश्वरी विभूतीचे सर्व गुण त्यांच्या चरित्रांत व ग्रंथांत स्पष्ट दिसतात. त्यांचे ग्रंथ म्हणजे “तेण आबाळसुबोधे । वोवियेचेनि प्रबंधे । ब्रह्मरससुस्वादे । अक्षरे गुफिलीं ( ज्ञाने० १८-१७४२ ) असें त्यांनीच म्हटल्याप्रमाणे ब्रह्मरसानें ओथंविलेलीं ‘आबाळसुबोध’ अक्षरे आहेत. आणि खरोखरच त्यांचे ग्रंथ आबाळ-सुबोध आहेत. ज्ञानेश्वरांत ५६ भाषांचे शब्द आहेत व ती अतिशय कठिण आहे असा लोकप्रवाद ऐकूं येतो, पण अध्यात्मविषयाचे ज्ञान असलेल्या कोणत्याही महाराष्ट्रभाषाभिज्ञ प्रेमळास त्यांचे ग्रंथ विकट वाटू नयेत असून मला वाटते. ज्ञानेश्वरी घ्या, अमृतानुभव घ्या. हरिपाठ घ्या, चांगदेवपासष्टी घ्या किंवा त्यांचे स्फुट अभंग घ्या—कोठेही क्लिष्टता नाही. आतां एखाद्याला वेदांत व अध्यात्म विषयच माहीत नसेल किंवा सत्संगतीनें त्यांत त्याचा प्रवेश झाला नसेल तर अशा परंपराशून्य मनुष्याला तें विकट वाटण्याचा संभव आहे. त्याचप्रमाणे अलीकडच्या शिक्षणपद्धतीमुळे व घरांतलेही पारमार्थिक आचारविचारांचे जुनें वळण सुटल्यामुळे परंपरेचे विचार व जुने मराठी शब्दही आज अपरिचित झाले आहेत, पण हा दोष ग्रंथांचा नसून घरिस्तीचा आहे. महाराजांच्या वार्णीत जी सरलता, प्रसाद व अस्खलितपणा आहे तो पाहिला म्हणजे त्यांच्या ग्रंथांला क्लिष्ट किंवा विकट म्हणतां येत नाही. आपणां सामान्य लोकांना योगप्रक्रियेची माहिती नसल्यामुळे योगाच्या खुणांचे अभंग किंवा कुंडलिनीचे वर्णन वगैरे प्रसंग अनुभवाभावी विकट वाटणे साहजिक आहे. त्याचप्रमाणे त्यांचे ग्रंथ सहा शतकांपूर्वीचे असल्यामुळे त्यांतील कित्येक शब्द प्रचारांतून गेले आहेत व कित्येक वेगवेगळ्या

प्रांतांतूनूच प्रचारांत राहिले आहेत. अध्यात्माचा विचार व अनुभव दुर्भिळ ज्ञाल्यामुळे त्याच्या ग्रंथांचे काठिण्य सांप्रत जास्तच वाढूलागले आहे. असल्या आगंतुक कारणामुळे त्यांचे ग्रंथ विकट वाटतात, एरबद्दी ते 'आबाळ-सुबोध्न' आहेत. शानेश्वरीत ५६ भाषा नसुन एकच साधी व सुलभ मराठी भाषा आहे !

२. शानेश्वरीत 'मन्हाठी' भाषा व 'महाराष्ट्र' देश ह्यांविषयी प्रेमाचे व अर्भिमानाचे उद्घार आले आहेत. 'ये मन्हाठियेचिया नगरी । ब्रह्म-विदेचा सुकाळ करी' ( अ० १२-१६ ) असें महाराजांनी म्हटले आहे. उपसंहारांत रामदेवराव जाधवाचा उल्लेख केला आहे तेथेही 'गोदावरीच्या कुळीं । महाराष्ट्रमंडळीं' असे शब्द आहेत. सहाव्या अध्यायाच्या प्रस्ताव-नेत 'माझा बोल मराठी आहे पण अमृताला जिंकणारी रसभरित अक्षरे भी त्यांत मिळवीन' असें त्यांनी म्हटले आहे :—

माझा मन्हाठाचि बोल कौतुके । परि अमृतातेही पैजां जिंके ।  
ऐसीं अक्षरे रसिके । मेळवीन ॥ ६-१४ ॥

विभूतिविस्तारयोग सांगतांना तर महाराज मौजेने म्हणतात :—

देशियेचेनि नागरपणे । शांत शृंगारातॊ जिणे ।

वरि वोविया होती लेणे । साहित्यासी ॥ ४२ ॥

मूळ ग्रंथांचिया संस्कृता- । वरि मन्हाठी नीट पाहतां ।

अभिग्राय मानलिया चित्ता । कवण भूमी हे न चोजवे ॥ ४३ ॥

जैसे आंगाचेनि सुंदरपणे । लेणिया आंगाचि होय लेणे ।

तेथे अलंकारिले कवण कवणे । हे निर्वचेना ! ॥ ४४ ॥

१ ही ओवी वाचून संस्कृतहांस कालिदासाची आठवण ज्ञाल्यावांचून राहणार नाही. अशीच कल्पना त्याच्या कुंमारसंभव व विकमोर्वशीय ह्या काव्यांत दोनदां येऊन बोली आहे. 'अन्योन्यशोभाजननाद्भूव साधारणे भूषणभूष्यभावः' ( कु० ) दुसरा प्रसंग :—

( पान १८७ पहा )

तैशी देशी आणि संस्कृत वाणी । एका भावार्थाच्या सुखासनी । शोभती आयणी । चोखट आइका ॥ ४५ ॥

अर्थः—“देशी म्ह० मराठी भाषेच्या नागरपणामुळे ( नागर म्ह० नगरांत राहणारा, सुधारलेला, चांगला. जसें:—‘नगरांतरी वसिजे । तरी नागराचि होइजे ’ अ० १—४१ ) म्ह० उत्कृष्टत्वामुळे शांतरसानें शूंगार-रसाला जिंकलें आहे आणि शिवाय ह्या माझ्या ओव्या साहित्यशास्त्रालाही अंलंकार ज्ञात्या आहेत. मूळ संस्कृत श्लोक व त्यावरच्या माझ्या मराठी ओव्या जर सूक्ष्मरीतीनें कोणी ताढून पाहील व त्यांतील अभिप्राय ध्यानांत आणील तर मूळ कोणतें व स्पांतर कोणतें हें सुद्धां त्यास कळणार नाही! ! अंगाच्या सुंदरपणामुळे जसें अंगच अंलंकारांना अलंकार होतें, मग तेथें कौणामुळे कोणाला शोभा आली हें सांगतां येत नाही, त्याप्रमाणे मराठी भाषा व संस्कृत भाषा ह्या समानयोग्यतेमुळे एका भावार्थाच्या सुखासनावर बसत्या आहेत! ” हे महाराजांचे उद्घार किती यथार्थ आहेत हें शानेश्वराच्या सहृदय वाचकांना तरी सांगणे नकोच. धुन्हां अकराव्या अर्ध्यांयांत ते म्हणतात कीं, ह्या विश्वरूपदर्शनाच्या अर्ध्यायांत शांतरसाच्या घरीं अद्भुतरस पाहुणा आला असून लग्नांतल्या वज्हाड्यांप्रमाणे येथे इतर रसांचाही योग्यतेप्रमाणे मान ठेवण्यांत आला आहे! :—

जेथै शांताचिया घरां । अद्भुत आला आहे पाहुणेरा ।

आणि येरांही रसां पांतिकरा । जाहला मान ॥ २ ॥

आभरणस्याभरणं प्रसाधनविधेः प्रसाधनविशेषः ।

उपमानस्यापि सखे प्रत्युपमानं वपुस्तस्याः ॥ १ ॥

( पान १०६ वरुन समाप्त )

रघुवंशांतला पहिला श्लोक ‘जगतः पितरौ वंदे पार्वतीपरमेश्वरौ’ व अमृतानुभवांतली पहिली ओवी ‘ऐशी इयें निरुपाधिकें । जगाची जियें जनकें । तियें वंदिली मिया मूळिकें । देवोदेवी’ ह्यांत किती मजेचें साम्य आहे! ज्ञानेश्वरांनी कालिदासाचें ग्रंथ वाचले होते कीं नाही कोण जाणे, पण कालिदास त्यांच्यांत होता एवढें मात्र खास!

अहो वधूवरांचिये मिळणी । जैर्णीं वराडियाही लुगडीं लेणीं ,  
तैसे देशियोचिया सुखासनीं । मिरवले रस ॥ ३ ॥

मराठी भाषेच्या साम्राज्यांत शांतरसाला ज्ञानेश्वरमहाराजांनी मूर्धा-  
भिषिक्त करून प्रथमस्थान दिले आहे हें लक्ष्यांत ठेविले पाहिजे. ‘शृंगार-  
वीरकरुणादि नवांरसांची’ हा अनुक्रम मराठी भाषेच्यासंबंधानें खरा नसून  
महाराष्ट्र शारदेच्या राज्यांत ज्ञानेश्वरमहाराजांनी पुरोहितपणानें शांतरसा-  
लाच अग्रमान घेऊन सिंहासनावर बसविले आहे, व त्यांच्या ह्या योजनेचा  
मान आज सहाशें वर्षे मराठी संतकवीर्णीं कायम राखला असून शांत-  
रसांच्या अगलाखालीं भक्तिज्ञानवैराग्य ह्या त्रयीनें सारे महाराष्ट्रमंडळ  
आपल्या काबूत ठेविले आहे! असो. महाराज पुढे म्हणतात:—

तीरं संस्कृताचीं गहनें । तोडोनि मन्हाठी शब्दसोपानें ।  
राचिलीं धर्मनिधानें । श्रीनिवृत्तिदेवें ॥ ९ ॥  
म्हणोनि भलतेणे येथ सळ्डावें नाहावें ।  
प्रयागमाधव विश्वरूप पहावें ।  
आणि संसारासि द्यावें । तिळोदक ॥ १० ॥

संस्कृताचे दुर्लेख ज्ञालेले तट तोडून माझ्या श्रीगुरुंनीं मराठी शब्दांचा  
सोपा दादर तयार केला आहे म्हणून येथे वाटेल त्यानें सळ्डावानें खान  
करावें व विश्वरूप प्रयागमाधवाचे दर्शन घेऊन संसारावर तिळोदके द्यावें!  
तेराब्या अध्यायांत महाराज पुन्हां म्हणतात:—

तो कृष्णार्जुनसंवाद । नागरीं बोलीं विशद ।  
सांगीनि दाऊं प्रबंध । वोवियेचा ॥ ११५६ ॥  
नुसधीचि शांतिकथा । आणिजेल कीर वाष्पथा ।  
जे शृंगाराच्या माथां । पाय ठेवी! ॥ ११५७ ॥  
दाऊं वेल्हाळ देशी नवी । जे साहित्यातैं घोजावी ।  
अमृतातैं चुकी ठेवी । गोडसपणे ॥ ११५८ ॥  
बोल वेल्हाळवितेनि गुणे । चंद्रासि घे उमाणे ।  
रसरंगा भुलवणे । नाद लोपी ॥ ११५९ ॥

खेचराचियाही मना । आणी सात्विकाचा पान्हा ।

श्रवणासर्वे सुमना । समाधि जोडे ॥ ११६० ॥

तैसा वाग्विलास विस्तारू । गीतार्थेसीं विश्व भरू ।

आनंदाचा आवारू । मांडूं जगा ॥ ११६१ ॥

फिटो विवेकाची खाणी । हो कानामना जिणी ।

देखो आवडे तो खाणी । ब्रह्मविद्येची ॥ ११६२ ॥

दिसो परतत्व डोळां । पाहो सुखाचा सोहळा ।

रिघो महावोधसुकाळा । माजी विश्व ॥ ११६३ ॥

महणोनि अक्षरीं सुभेदीं । उपमा श्लोक कौदाकौदी ।

झाडा देईन प्रतिपदीं । ग्रंथार्थासी ॥ ११६४ ॥

हा ठावोवरी मातें । पुरतया सारस्वते ।

केले असे श्रीमतें । श्रीगुरुरायें ॥ ११६५ ॥

**तात्पर्यः—** “लोकाना प्रिय झालेला जो शृंगार त्याच्या मस्तकावर पाय डेवील असा शांतरस मी आतां बोलेन. नवी व परमप्रिय अशी मराठी माषा मी आतां लीलेने दाखवीन—कीं जी साहित्य शिकवील, व गोडींत अमृताला मागें सारील. शांतरसाने पूर्ण अशा चंद्राशीं माझ्या ओव्या बरोबरी करतील, व रसरंग खुलवून सोडतील. तेणेकरून तामस वृत्तिच्या भिशाच्यांच्या मनाला सुद्धां सात्विकप्रेमाचा पान्हा फुटेल. शुद्धचित्त शुरू-षाला तरै श्रवणाबरोबर समाधि लागेल. अशा प्रकारचा रम्य वाग्विलास आतां विस्तारू. गीतार्थानें विश्व भरून टाकू. जगाला आनंदाचें आवार घालू. तेणेकरून विवेकाचें दारिद्र्य फिटेल. कानामनाला सजी-वता येईल. वाटेल त्यांना ब्रह्मविद्येची खाण उघडेल. परतत्व डोळ्यांना दिसेल, सुखाचा उदय होईल, आत्मवोधाच्या सुकाळांत विश्व बुद्धन जाईल. हें सर्व होईल, मी आपत्या ग्रंथांत मार्मिक शब्दांची योजना करून प्रतिपदीं गीतारहस्य प्रकट करीन व उपमादिकांची गर्दी करून सोडीन. मी हें सर्व करीन, कारण एवढे सामर्थ्य देऊन माझ्या श्रीगुरुंनी मला पूर्ण विद्यावंत केले आहे.”

३. श्रीशानेश्वरमहाराजांचे चार ग्रंथ प्रसिद्ध आहेत. त्यांची भावार्थ-दीपिका-उर्फ शानेश्वरी, अमृतानुभव, हरिपाठाचे अभंग व चांगदेव-पासष्टी. खाशिवाय त्यांचे सातआठशे अभंग तूर्त उपलब्ध झाले आहेत. त्यांनी योगवासिष्ठावर टीका केली होती असें नामदेवांनी समाधीच्या अभंगांत म्हटले आहे. तो ग्रंथ कोठेही उपलब्ध झालेला नाही. शानेश्वरीचे जे कर्ते तेच अभंगांचेही कर्ते होत. शानेश्वरीपेक्षां अभंगांची भाषा सोपी आहे म्हणून दोन शानेश्वर झाले असावेत असें मत मागें एकवार निघून त्याचा ब्राच खल झाला होता. शानेश्वरी व अमृतानुभव ह्या ग्रंथांचे जे कर्ते त्यांच्याच मुखांतून हरिपाठ व इतर अभंग निघाले आहेत अशी आपली पूर्वपरंपरेची समजूत आहे व ती बरोबर आहे असें वरील ग्रंथ बारकाईने वारंवार पाहून माझी खात्री झाली आहे. हरिपाठांतले व इतर अभंग यांची भाषा शानेश्वरीभाषेहून फार सोपी व अर्वाचीन आहे आणि हरिपाठादि अभंगांत पंढरी व विठ्ठल यांचे महात्म्य व अत्यंत प्रेमाचे वर्णन असून शानेश्वरींत त्यांचा उल्लेखही नाही असे दोन आक्षेप वरील समजुती-विशद्ध घेण्यांत येतात. हे आक्षेप विचार करण्यासारखे आहेत यांत शंका कित्येक शोधकांस अत्यंत महल्याचा वाटतो व तो तसा आहेही, पण शानेश्वरमहाराजांच्या ग्रंथाची एकही अस्सल प्रत मिळाली नसल्यामुळे त्यावहूल शोधकांनी उगीच तर्काच्या व कल्पनेच्या भराच्या मारीत बसणे युक्त नाही. शानेश्वरीची भाषा हरिपाठादि अभंगांपेक्षां कठिण व प्राचीनतर अशी वाटते, पण त्यांत विचारांत घेण्यासारखी एक गोष्ट आहे. शानेश्वरीची विशेष प्रसिद्धि नाथांच्या वेळेपासून झाली असल्यामुळे तिच्या भाषेची दुर्बोधता कायम राहिली व शिवाय शानेश्वरी हा मोठा ग्रंथ असून कडूल केले!

१ झानेश्वरांचे योगवासिष्ठ म्हणून एक अगदी गचाळ ग्रंथ धुळ्याच्या संकायोंतेजक समेने छापला होता पण तो त्यांचा नाही असें समेने मागाहून कडूल केले!

हरिपाठादि अभंग हजारों लोकांच्या नित्य पाठांतले असल्यामुळे अभंगांच्या भाषेला अर्वाचीनत्व आले आहे. हरिपाठाचे अभंग भास्किप्रधानु सुलभ व प्रत्यर्हीं अठरापगड जारीच्या लोकांच्या तोंडांत आल्यामुत्यांना सहजासहजीं अर्वाचीनत्व येत गेले. ग्रंथांची भाषा जितकी मूळाल धरून रहाते तितकी आबालवृद्धांच्या व स्त्रीपुरुषांच्या नित्य तोंडीं असल्याच्या अभंगांची भाषा राहणे प्रायः दुरापास्त आहे. शानेश्वरमहाराजांच्या वेळची शानेश्वरीची व हरिपाठाची पोथी जर आज सांपडेल तर त्या दोहोंची भाषा एक सारखी मिळण्याचा अत्यंत संभव आहे; पण शानेश्वरी बहुतकाळ नुसती पोथींत राहिल्यामुळे व हरिपाठाइतकी ती लोकांच्या तोंडीं राहणे केव्हांही अशक्य असल्यामुळे तिच्या भाषेंतले प्राचीनत्व अधिक प्रमाणानें कायम राहिले. हा भाषेसंबंधाचा विचार झाला, आतां उपास्यासंबंधानें विचार पाहूं. शानेश्वरींत व अमृतानुभवांत पंढरीच्या विठोबाचें नांवही नसून केवळ श्रीगुरुंचेंच महात्म्य वर्णिले आहे, ही गोष्ठी कांहीं मोठी कूटांतली नाही. शानेश्वरमहाराजांनी नेवाशासी निवृत्तिनाथांसमोर शानेश्वरी सांगितली व मुकुंदराजांचें उदाहरण देऊन स्वतंत्र ग्रंथ करण्यास श्रीगुरुंनीं शानेश्वरमहाराजांस सांगितले तेव्हां निवृत्तिनाथांसमोरच त्यांनीं अमृतानुभव सांगितला ! ! शानेश्वरी व अमृतानुभव हे ग्रंथ सक्षात् श्रीगुरुनिवृत्तिनाथांच्या प्रेरणेने व आशेने त्यांच्या समक्ष त्यांच्यासमोर होत असतांना त्यांत गुरुगौरवपर उद्घार येणेच साहजिक आहे. असा प्रकार हरिपाठाचा नाही. शानेश्वरमहाराज नेवाशास वरील दोन ग्रंथ संपवून कांहीं काळानें तीर्थयात्रेस निघाले व पंढरीस आळे. पंढरीस विष्णुमंदिराच्या जीर्णेद्वाराचें अलीकिडेच समास झालेले काम पाहून व नामदेवादि विष्णुभक्तांच्या विष्णुप्रेमाच्या गोष्ठी ऐकून व पाहून त्यांना मिळालेल्या उपासनेतले त्यांचें विष्णुप्रेम द्विगुणित झाले व जाणत्यानेणत्या करितां रचलेल्या हरिपाठांन त्यांनीं सर्वोचें परमप्रिय उपास्य जें श्रीविष्णु याच्याच प्रेमानें भरलेले उद्घार काढले. तात्पर्य, त्यांचे दोन मुख्य ग्रंथ.

श्रीगुरुसमोर झाले असत्यामुळे व तेव्हां पंढरीच्या कीर्तनसोहळ्याचा एवढा आनंद-त्यांनी प्रत्यक्ष पाहिलेला नसत्यामुळे त्यांत श्रीगुरुमाहात्म्यच सर्वत्र वर्णिले आहे व हरिपाठ ( हारिपाठाचे अभंग म्हणजे वारकव्यांची संध्या होय ! ) ज्यांच्यासाठी मुख्यतः केला ते विडलोपासक असत्यामुळे त्यांत विडलगौरवच आले आहे. ‘एकमेवाद्वितीयं ब्रह्म’ तेंच श्रीगुरुनिवृत्तिनाथ व तेच पंढरीचे श्रीविडल होत ही भावना महाराजांची दृढ होती हे काय कोणी सांगायला पाहिजे ?

४. आतां प्रथम-आपण शानेश्वरचिं विशेष विस्तारानें विचार करू. शानेश्वरी हा ग्रंथ मराठी भाषेत जसा कालानें तसा योग्यतेनेही पहिलाच आहे. धर्मग्रंथ म्हणून, काव्य म्हणून, व्यवहारनीति शिकविणारा म्हणून—कोणत्याही दृष्टीनें शानेश्वरीकडे पहा- शानेश्वरीचें सिंहासन डळमळायला लावणारा दुसरा ग्रंथच झाला नाही. कोणी शानेश्वरीत्तें सिद्धांत व विषयप्रतिपादनाची रम्य शैली पाहून डोलेल; कोणी भाषागौरव व उपमा-दृष्टांतादिकांची समर्पक योजना पाहून नाचेल; कोणी दृष्टांतद्वारां महाराजांनी व्यक्त केलेले व्यवहारशान पाहून चकित होईल; कोणी महाराजांची निस्सीम गुरुभक्ति व त्यांच्या वार्णीतले अद्भुत प्रेम पाहून रंगेल; कोणी कर्म, शान व उपासना ह्यांतील सिद्धांत—शास्त्र व व्यवहार यांचा उत्कृष्ट मेळ बसेल अशा पद्धतीने—महाराजांनी मांडलेले पाहून संतुष्ट होईल. पण एवढे खरे कीं, जो जो शानेश्वरीचा परिचय करू जाईल तो तो परम समाधान पावेल. शानेश्वरीचे अंतरंग संतसजनांना सुखवील व शब्दसौष्ठव रसिकांना रमवील. शब्दही गोड व अर्थही गोड. महाराजांनीच आपल्या वाचकांचे द्विविधत्व ओळखूनच कीं काय कोण जाणे “तैसें अध्यात्मशास्त्री इये। अंतरंगाचि अधिकारिये। येर लोक वाक्चातुयें। होईल सुखिया” ( अ० १८-१७५० ) असें म्हटले आहे. शानेश्वरीत परमार्थ व प्रपञ्च दोन्ही सांगितले आहेत. महाराजांनी सिद्धांतांत परमार्थ व दृष्टांतात व्यवहार शिकविला आहे. उपमा, रूपक व दृष्टांत यांच्या द्वारे त्यांनी

व्यवहारनीतिबोध केला आहे. सोन्याचे मणि सोन्याच्याच्याच सुतानें ओवा-वेत तसा खाणी अध्यात्माच्या दोरांत व्यवहार असा उत्कृष्ट ओंवला आहे की प्रपञ्च, परमार्थ यांत बिलकुल वेगळिक करतां येत नाही असाच बोध ज्ञानेश्वरीच्या वाचकांस होतो. हा एकच ग्रंथ पुरें आहे. अशी सर्वांगपूर्णता त्यांत आहे. असो. महाराजांच्या वेळी १५।१५॥ किंवा १६ दराचें सोनें होतें; ‘त्रिमाळिके धवळारे’ म्ह० तीनमजली चुनेगच्ची वाडे व गवताच्या झौंपड्या होत्या; चब्हाळ्यावर दुकानें उघडत असत; अञ्जछत्रे होतीं, गांरुडी व बहुरुपी होते, टांकसाळी, नाणीं व कातड्याच्या नोटी डांकलग अलंकार, सोन्यामोत्याचे दागिने यांचाही प्रसार होता; मंदिरे, मठ, दीपमाळा, नगरे, संन्यासी, वेश्यागारे, चैंडुलगोप्याचा खेळ हे सर्व होते; या वाजूनें ज्ञानेश्वरी-कडे पाहूं लागणाच्यास तल्कालीन देशस्थितीचें पुष्कळ ज्ञान होईल. ज्ञानेश्वरींत शेतकी, ज्योतिष, सूपशास्त्र, शिकार इत्यादि धंद्यांतली विविध प्रकारची माहिती सांपडते. सूर्य हा खरोखरी चालत नसून पृथ्वीच्या परिभ्रमणामुळे चालत्या सारखा दिसतो, “आणि उदोअस्ताचेनि प्रभाणे । जैसें न चलतां सूर्याचें चालणे” हा ज्योतिषसिद्धांत ज्ञानेश्वरींत सांपडतो. समुद्राच्या पाण्या-पासून मेघ बनतात, ते पावसाच्या रूपानें पृथ्वीवर येऊन नद्या भरतात व नद्या समुद्राला मिळून पुन्हां मेघोदक बनतें हा भौतिकशास्त्रांतला बाष्पी-भवनाचा सिद्धांत त्यांत आढळतो. भौतिकशास्त्राच्या किंवा इतिहासाच्या किंवा भाषेच्या विद्यार्थ्यीनाही ज्ञानेश्वरीच्या अध्ययनापासून लाभ होईल. ज्ञानेश्वरमहाराजांसारख्या योगेश्वरांना भौतिकशास्त्रे पाहिल्यादिवायहि त्यांतील सिद्धांत बरोबर कळतात. सूक्ष्मांत बसून पाहणाच्याला स्थूलाचें यथार्थ ज्ञान असतें, त्याला कांहीं स्थूलाचें अध्ययनच करायला पाहिजे असें नाहीं. ह्याप्रमाणे कोणीही कोणत्याही वाजूनें ज्ञानेश्वरीचें अध्ययन करील तरी त्यास त्याच्या अपेक्षेप्रमाणे लाभ होईल.

५. ज्ञानेश्वरींची शुद्ध प्रत मिळविष्याचे प्रयत्न नाथांच्या वेळेपासून आजवर अनेक ज्ञाले, पण त्या सर्वांत नाथांचाच प्रयत्न अधिक यशस्वी

व सर्वमान्य ज्ञाला आहे. एकनाथमहाराजांनी ज्ञानेश्वरीचें संशोधन केले द ज्ञानेश्वरीवर पैठणास पुराण सांगण्याचा प्रधात पाडला. नाथांच्या पूर्वी ज्ञानेश्वरी महाराष्ट्रीयांस माहीत नव्हती असें नाही, तथापि ज्ञानेश्वरीची योग्यता नाथांनी लोकांस पटविली व तिची अधिक गोडी लावून दिली ही गोष्ट निर्विवाद आहे. ‘विश्रांतीचें स्थान संतांचें माहेर। तें या भूमी-वर अलंकापूर’ असें लोकांस सांगून आलंदीचें माहात्म्यही नाथांनी वाढविले. यांच्या केळेपासून आलंदीच्या यात्रेचा प्रधात जास्त पडला व ज्ञानेश्वरमहाराजांविषयी महाराष्ट्रीयांची परम पूज्यबुद्धिही फार वेगानें वाढत गेली. नाथ शके १५०५ मध्ये आलंदीहून गेल्यानंतर यात्रा वाढत चाललीसें पाहून आंबेकर देशपांड्यानें ११ वर्षांनी समाधिमंदिर बांधले तें आजपर्यंत त्याच स्वरूपांत आहे. तुकोबारायांनी स्वतः एका बाजूवी भित बांधल्याचें सांगतात. ज्ञानोबारायांच्या समाधीपुढला भव्य सभामंडप शिंद्यांचे कारभारी रामचंद्र मल्हार यांनी शके १६८२ मध्ये बांधला. ज्ञानेश्वरी ग्रंथाचें संशोधन करून त्यावर पुराणे सांगून व आलंदीच्या यात्रेचा प्रधात जारीनें पाढून एकनाथांनी ज्ञानेश्वरमहाराजांच्या त्रिणांतून आपणांस मुक्त करून घेतले. एकनाथांस ज्ञानेश्वरांचा अवतार समजतात-त्यामुळे त्यांनी केलेली सुधारणा साक्षात् ज्ञानेश्वरांनी केलेल्यां सुधारणे, इतकीच विश्ववंद्य ज्ञालेली आहे. नाथांनी मूळ ज्ञानेश्वरींत ज्या किमयेच्या ओव्या होत्या त्या काढून टाकल्या व कांहीं ओव्या पदरच्या घातल्या असें कित्येक विद्वानांचें मत आहे; पण तें साधार दिसत नाही. त्यांनी ‘पाठांतरीं शुद्ध अवद्ध’ ज्ञालेले पाठ पहिल्यासारखे सुसंगत केले, पण मूळ ओव्यांत त्यांनी फिरवाफिरव केली असें मानण्यास कांहीं आधार नाही! ज्ञानेश्वरीच्या पाठांत जो पदरची ओवी करून घालील त्यानें अमृताच्या ताटांत नरोटी ठेवल्यासारखे निंद्य होईल अंसा शेरा मारून ठेवणारे नाथ स्वतःच्या कांहीं ओव्या ज्ञानेश्वरींत घुसडून देतालि हें संभ-

वत नाहीं. विस्कळित झालेल्या ओव्या त्यांनी नीट केल्या पण अगदीच स्वतंत्र ओव्या त्यांत दडपून दिल्या असें म्हणण्यास कांहीं तसाच स्पष्ट पुरावा पाहिजे. असाच प्रयत्न काशीक्षेत्रीं राहणाऱ्या नगर जिल्हांतील रघुनाथशिष्य भास्कर नामक पुरुषानें नाथांनंतर केला. ह्या भास्करानें शानेश्वरीला ४०० ओव्यांची स्वतंत्र पुरवणी जोडलेली माझ्या पाहण्यांत आलेली आहे. त्या पुरवणीवरून शानेश्वरींत अशुद्ध पाठ कोणत्या कारणांनी घुसडले असावेत याचें अनुमान होतें. भास्कर म्हणतो:—

अर्थवेली ढळलिया । मात्रका निघोनि गेलिया ।

वोविया अशुद्ध जालिया । लेखकयोगे ॥ १९२ ॥

प्रती जालिया बहुर्ती । जेहीं लिहिलें बाळमती ।

त्यांचिया आल्या युक्ति । म्हणोनि अर्थ ढांसळला ॥ १९३ ॥

भास्कराऱ्या म्हणण्याप्रमाणे अशुद्ध प्रति व अशुद्ध ओव्या लेखकांच्या प्रमादानें पसरल्या व लिहिण्यांत अर्थवेली ढळल्या व मात्राकाने निघोने गेले. शानेश्वरींत कोणी ओव्या मागून घुसडून दिल्यां व त्यामुळे क्षेपक ओव्या त्यांत शिरल्या असें भास्कर म्हणत नाहीं. मूळ ग्रंथाविषयीच्या पूज्यभावामुळे त्यांत भाविक लोक पदरच्या ओव्या करून सहसा धालणार नाहींत. एकनाथांनी सुद्धां शानेश्वरीच्या प्रती मिळविल्या; पण ‘पाठांतरीं शुद्ध अबद्ध’ ज्या झाल्या होत्या तेवढ्याच ओव्या त्यांनी शुद्ध करून नवीन प्रत तयार केली व तिचेंच पाठ महाराष्ट्रांत चालू आहेत.

शानेश्वरीपाठी । जो वोवी करील मराठी ।

तेणे अमृताचे ताठी । जाण नरोटी ठेविली ॥ १ ॥

या ओळींत ‘पाठी’ याचा अर्थ ‘नंतर’ असा कोणी करितात; पण तो चुकीचा आहे. तसा अर्थ घेतल्यास शानेश्वरीनंतरच्या ओवीबद्ध ग्रंथांना ‘नरोटा’ म्हटल्याचा दोष नाथांवर येईल व स्वतः पाऊण लाख ग्रंथ रचणाऱ्या नाथांवर तसा दोष येऊ देणे युक्त नाहीं. ‘पाठी’

याचा अर्थ 'पाठांत' असाच पाहिजे. ज्ञानेश्वरच्या पाठांत पदरच्या ओव्या कँणी घालू नयेत असा नाथांनी निर्वंध करून ठेविला. नाथांच्या म्हणून त्या चारथमकी व चारचरणी पांचसहा ओव्या ज्ञानेश्वरींत आढळतात, त्याही सर्वांशी नाथांच्या नसाव्यात, कानामात्रा किंवा एखादा चरण ढळलेला तेवढा नाथांनी शुद्ध करून घातलेला असावा.

६. ज्ञानेश्वरच्या उपोद्घातउपसंहारांत महाभारत ग्रंथ, भारतकर्ते व्यासोनारायण आणि गीताशास्त्र यांचा जो महाराजांनी गौरव केला आहे तो अतिशय बहारीचा आहे. महाभारताचें गौरव करतांना “जें सकळकडा जन्मस्थान, प्रमेयमहानिधि, नवरससुधांविष, सर्व विद्यांचें मूळपीठ, अशेष शास्त्रजातांचें वसौट म्ह० आश्रयस्थान,” इत्यादि विशेषणे त्यास लावून महाराज म्हणतात कीं, महाभारत सकळ धर्मांचें माहेर, सज्जनांचें जिव्हार व शारदेचें लावण्यरत्नभांडार आहे, किंवद्दुना व्यासांच्या बुद्धींत आविष्करून प्रत्यक्ष भारती (सरस्वती) च भारतरूपानें प्रकटली आहे ! आणि म्हणूनच “एथ चातुर्य शाहणें ज्ञालें। प्रमेय रुचीस आलें। सौभाग्य पोखलें। सुखाचें एथ ॥” रसांना येथें डौल चढला, कलाकुशलता यांना येथें तेज चढले, शब्दश्री येथें शोभली, विवेकतरुणा येथें बहर आला, व महावोध येथें कोंवळा होऊन सर्वसेव्य झाला ! पुराणे सुद्धां आपणांस पूर्ण प्रतिष्ठा प्राप्त व्हावी म्हणून सानीव म्ह० लघुपृष्ठ पांघरून आख्यान-रूपानें भारतांत प्रविष्ट झाली ! ह्याप्रमाणे वेदशास्त्रपुराणांचा अर्क काढून व्यासांनी हा भारताख्य अपूर्व मेवा तयार केला असल्यामुळे :—

**म्हणऊनि महाभारतीं नाहीं । तें नोहे लोकीं तिहीं ।**

**येणेकारणे म्हणिषे पाहीं । व्यासोच्छिष्ट जगत्रय ॥ ४७ ॥**

असला महाभारत ग्रंथ व त्यांतही अमूल्य गीतारत्न जगाला देणाऱ्या व्यासांची बुद्धिमत्ता काय सांगावी आणि त्यांचे उपकार तंरी केवळे म्हणून म्हणावेत ?

भानुतेजे धवळले । जैसे त्रैलोक्य दिसे उजळले ।  
तैसे व्यासमती कवळले । मिरवे विश्व ॥ ३५ ॥

वेदशास्त्रपुराणांचा अर्क महाभारत आणि महाभारताचा अर्क गीताशास्त्र  
असत्यामुळे गीताशास्त्रांत सर्व शब्दब्रह्म प्रकट झाले आहे.

आतां भारतकमलपराग । गीताख्य प्रसंग ।

जौ संवादला श्रीरंग । अर्जुनेसाँ ॥ ५० ॥

नातरी शब्दब्रह्मादिधि । मथियला व्यासबुद्धी ।  
निवडळे निरवाधि । नवनीत है ॥ ५१ ॥

गीतेची महती केवढी आहे !—

जे अपेक्षिजे विरक्तीं । सदा अनुभविजे संतीं ।

सोहंभावे पारंगतीं । रमिजे जेथ ॥ ५२ ॥

अशी ही गीता सामान्य ग्रंथांसारखी ओरवाडून याकायवी नाहीं तर  
शरद्यतूतत्या चंद्रकळेचे कोंवळे अमृतकण चकोरतलगें ( चकोराचीं पिले )  
जशीं मवाळ ( कोंवळ्या ) मनानें वेतात, त्याप्रमाणें हैं गीतामृत श्रोत्यांनी  
'अति हळुवारपण चित्तां आणूनियां' प्राशन केले पाहिजे.

हे शब्देवीण संवादिजे । इंद्रियां नेणतां भोगिजे ।

बोलाआदि झौंबिजे । प्रमेयासी ॥ ५८ ॥

चंचलपण सोडून 'गंभीरपणे व स्थिरावलेनि अंतःकरणे' जो गीते-  
कडे पाहील त्याचाच गीताशास्त्र पाहण्याचा अधिकार आहे. गीताशास्त्र  
हैं संसार जिंकणारे शस्त्र आहे किंवा गीतेचीं अक्षरे हीं आत्मा अवतर-  
विणारे म्हणजे जीवपणाचे दारिद्र्य घालवून आत्मभाव उद्दीपित करणारे  
मंत्र आहेतः—

साचाचि बोलाचै नव्हे हैं शास्त्र । यै संसार जिणते शस्त्र ।  
आत्मा अवतरवी ते मंत्र । अक्षरे इयै ॥ अ० १५-५७७ ॥

गीता ही समस्तमोह घालविणारी ज्ञानवल्ली आहे:—

हे बोलौं कांय गीता । हे माझी उन्मेषलता ।

जाणै तो समस्तां । मोहा मुके ॥ अ० १५-५८३ ॥

हैं गीतानाम विख्यात । सर्व वाङ्मयाचै मथित  
आत्मा जेणे हस्तगत । रत्न होय ॥ अ० १८-१३३ ॥

कीं गीता हे सप्तशती । मंत्रप्रतिपाद्य भगवती ।  
मोहमहिषा मुक्ती । आनंदली असे ॥ १६६७ ॥

कीं श्लोकाकाशरद्राक्षलता । मांडव जाली आहे गीता ।  
संसारपथश्रांता । विसंबावया ॥ १६७० ॥

कीं निजकांता आत्मया । आवडी गीता मिळावया ।  
श्लोक नव्हती बाहा । पसर कां जो ॥ १६७४ ॥

इत्यादि प्रकारे गीतागौरव करतांना गीतेचे सातशें श्लोक 'एक एका आगळे' एकापक्षां एक सरस असल्यामुळे त्यांत उत्तम कनिष्ठ अशा प्रकारची निवड करायलाही येत नाहीं असे महाराज म्हणतात: 'दीपा आगिल मागील । सूर्य धाकुटा वडील । अमृतासिंधु खोल । उथळ कायसा?' ( १६८० ). गीताशास्त्राचा एक विशेष असा आहे कीं, तेथें श्रीकृष्णच वाच्य आणि श्रीकृष्णच वाचक आहेत! येथें 'अर्थं तेचि पाढें' फळ मिळतें व अन्य ग्रंथांचा जसा 'अर्थं सार शब्द फोल' असा प्रकार असतो तसा भेथें नसून सारी गीता ही प्रभूची वाङ्मयी मूर्तिंच आहेः—

म्हणोनि मज कांहीं । समर्थनीं आतां विषय नाहीं ।  
गीता जाणा हे वाङ्मयो । श्रोमूर्ति प्रभूची ॥ १६८५ ॥

शास्त्र वाच्ये अर्थं फळे । मग आपण मावळे ।  
तैसे नव्हे, हैं सगळे । परब्रह्माचि ॥ १६८६ ॥

देवानें अर्जुनाच्या मिषानें महानंद सोपा केला आहे ही त्याची मानवांवर केवढी कृपा आहे !:—

कैसा विश्वाचिया कृपा । करूनि महानंद सोपा ।  
अर्जुनव्याजें रूपा । आणिला देवे ॥ १६८७ ॥

चकोराचेनि निमित्ते । तिन्ही भुवने संतसे ।  
निविलों कळावंते । चंद्रे जार्वे ॥ १६८८ ॥

कृष्णार्जुनांचा संवाद व्यासांनीं ग्रंथरूपानें प्रकट केला नसता तर जगाला कोठून मिळता? 'म्हणोनि व्यासाचा हा थोर'। विश्वासि जाला उपकार.'

कोणी गीतेचा अर्थ न समजतां नुसतें पठण करील, कोणी अर्थशान करून घेर्इल, कोणी नुसतें श्रवणच करील. पण मोक्षप्राप्तार्दीं “सर्वान् नासारखीच गति आहे. जातिवंत धनिकांच्या घरीं वरिष्ठ कनिष्ठ सर्व लोकांना पंक्तिभेद केल्याशिवाय एकसारखें अन्न वाढलें जातें तसाच प्रकार गृतामाउलीच्या घरीं आहे:—

समर्थाचिया पंक्तिभोजने । तळिल्यावरिल्या एक पकाणे ।  
तेवि श्रवणे अर्थे पठणे । मोक्षाचि लाभे ॥ अ० १८-४८ ॥.

पुष्कळ मोर्तीं एकवटलीं म्हणजे एकावळीं हार हाँतो पण तेथें शोभा एकच असते, किंवा फुले व फुलसर ( दोरे ) वेगळे असतात पण दुती ( सुगंध ) एकच असतो त्याप्रमाणे गीतें १८ अध्याय व ७०० श्लोक आहेत तरी देवांनीं एकच गोष्ट सांगितली आहे: एकमेवाद्वितीय ब्रह्म आहे व ब्रह्माहून दुसरे कांहीं नाहीं: ‘देव बोलिले येक | जे दुजे नाहीं.’

पुढे महाराज म्हणतात, कीं ‘ ती सोय ( मार्ग, धोरण ) न सोडतां ? . म्ह० पूर्ण अद्वैताची कास धरून मीं ही ग्रंथरचना केली आहे. गीता अद्वैत-प्रतिपादक असून माझी शानेश्वरीही अद्वैतप्रतिपादकच आहे असे महाराजांना येथें सांगावयाचे आहे व ह्या प्रतिशेषप्रमाणे शानेश्वरीभर त्यांनी अद्वैतामृताचा वर्षाव केला आहे. अध्यायाची संगति, श्लोकांचे भावार्थ किंवा शब्दांचे स्पष्टार्थ देंतांनाही त्यांचे हें एक धोरण सर्व ग्रंथभर कायम राहिले आहे. ‘एवं जन्यजनकभावे । अध्याय अध्यायाते प्रसवे’ ह्या त्यांच्या म्हणण्याप्रमाणे त्यांनी प्रत्येक अध्यायाची व श्लोकाची संगति मोळ्या मजेने लाभिली आहे. कृष्ण, अर्जुन, धृतराष्ट्र व संजय ह्यांच्या स्वभावांचीं हुवेहून चित्रे त्यांनी त्यांच्या वचनांचे विवेचन करतांना जशीं सूक्ष्मदृष्टीने काढिलीं आहेत तशी तुम्हांला कोणत्याही गीताटीकेत पहावयास मिळणार नाहींत !

७. शानेश्वरीच्या शेवटीं शेवटीं गीतामाहात्म्य सांगतांना तिसऱ्या अध्यायांत कर्मकांड, चवथ्यापासून बाराव्याच्या अर्धापर्यंत देवताकांड व बाराव्याच्या मध्यापासून पंधराव्याच्या अंतापर्यंत शानकांड ह्याप्रमाणे गीतें

कर्मउपासनाज्ञान हे तिन्ही सांगितले असल्यामुळे ‘गीता कांडत्रयरूपिणी । श्रुतीच वे कोडिसवाणी ॥’ म्हणजे गीता ही चिमुकली श्रुतिच आहे असें महाराजांनी म्हटले आहे ! श्रुतीप्रमाणे गीताही मोक्षफळ देणारी आहे, पण ती औदार्यगुणांत श्रुतीहूनही श्रेष्ठ आहे. श्रुतीचा अधिकार तीन वर्णांसच आहे; पण स्त्रीशूद्रादिकांस श्रुतीचा अधिकार नसल्यामुळे श्रुतीवर कृपणत्वाचा दोषारोप होण्यासारखा आहे:—

वेद संपन्न होय ठार्इ । परि कृपण ऐसा आन नाहीं ।

जे कानीं लागिला तिहीं । वर्णाच्याची ॥ १८-१४५७ ॥

येरां भवव्यथा ठेलियां । स्त्रीशूद्रादि प्राणियां ।

अनवसर मांडूनियां । राहिला आहे ॥ १८-१४५८ ॥

वेद तीन वर्णाच्याच कानाला लागला आहे व स्त्रीशूद्रादिकांना मोक्षाचे द्वार त्यानें खुलें केलें नाहीं म्हणून महाराजांनी त्याला ‘कृपण’ म्हटले आहे. वेदावर महाराजांनी कृपणपणाचा आरोप केला आहे व श्रुतीपेक्षां गीतेची मंहती जास्त वाखाणिली आहे हें पाहून कित्येकांस फार आश्र्वय वाटेल ! आणि श्रुतीपेक्षां गीतेचें माहात्म्य एकपरी जास्त आहेही. ‘यस्य निश्चितं वेदाः’ म्हणजे श्रुति भगवंताच्या निश्चासाबोबर प्रकट झाली, पण गीता भगवंताच्या साक्षात् मुखांतून प्रकट झाली आहे !! “हा गीतार्थसागर जय निद्रिताचा घोर । तो स्वयें श्रीसर्वेश्वर । प्रत्यक्ष अनुवादला ॥” ( अ० १-७२ ), किंवहुना “बाप बाप ग्रंथ गीता । जो वेदीं प्रतिपाद्य देवता । तो तो श्रीकृष्ण वक्ता । जिये ग्रंथी ॥” ( अ० ११-२६ ) तर मग ज्ञानेश्वरमहाराजांना श्रुति जरा कमी प्रिय आहे असें कोणी म्हणेल तर महाराजांनीच “वै अहितापासूनि काढिती । हित देऊनि वाढविती । नाहीं श्रुतीपरौती । माउली जगा ” ( अ० १६-४६२ ) असें अन्यत्र स्पष्ट म्हटले आहे ! ‘जगीं समान सकृप । हिताहित दाविता दीप ’ ( अ० १६-४४६ ) एकीकडे ते श्रुतिमाउलीची निस्सीम सुति करितात व दुसरीकडे श्रुति कृपण असून गीता ‘औदायें आगळी’ म्ह०

उदारपणांत श्रुतीहून श्रेष्ठ आहे आणि शिवाय वेद 'निद्रिताचा घोर' असून गीता तर साक्षात् प्रभूच्या मुखांतून विनिःसृत ज्ञाली असल्यामुळे अधिक योग्यतेची आहे, असेही म्हणतात ! ! तर मग श्रुति श्रेष्ठ कांगीता श्रेष्ठ ? वेदाहून दुसरा कोणताही धर्मग्रंथ-अर्थात् गीताही—न मानणारे अर्वाचीन मतवादी वेदालाच वेऊन बसतात व गीतामृताला पारखे होतात, आणि श्रुतीचे अनधिकारी किंवा श्रुत्यर्थ जाणण्यास असमर्थ असे श्रीशूद्रादिकांचे विशेष कैवारी केवळ गीतेचाच पक्ष घेऊन उठतात. केवळ निर्गुणवादी लोक वेदाला तेवढे मानतात व केवळ भक्तिमार्गी लोक गीतेला तेवढे मानतात ! दूर्त तरी उभयवादी कोडे कोडे वरेच वर्द्धीवर आलेले दिसतात. असो. एकच पक्ष घेऊन अभिमानाला पेटलेले लोक खुशाल भांडोत, पण आमचे ज्ञानेश्वरमहाराज दोहँचा समेट कसा मौजेने करितात तो पहा. महात्मे हे शांतिसुखाच्या अभिवृद्धर्थ अवतरलेले असतात. सारेच पक्ष पोटांत घेऊन त्यांना वोलतां येते. एखाद्या विशिष्ट पक्षाचा अभिमान घेऊन वोलणाऱ्या एकांडी पंडितांहून 'सर्वही जेथें पूर्वपक्षे' आहेत अशा शुद्ध स्वरूपाच्या अनुभवानें वोलणारे महात्मे सर्व पक्षांना कुरवाळून समानसत्य प्रतिपादीत असतात. त्यांच्या भाषणांत विरोध कर्धीं सांपडायचा नाहीं. निर्भेद त्रिकालावाधित सत्य त्यांना गोड वाणीने सांगतां येते. महात्मे जगांतले विरोध मिटविण्याकरितां अवतरलेले असल्यामुळे सर्वांना प्रिय अशा रीतीने त्यांना सत्य सांगतां येते. असो. वेद आणि गीता ह्यांच्यांत पूर्ण ऐकात्म्य आहे, हे सांगण्यासाठी ते पुढे म्हणतातः—

तरी मज पाहतां ते मागील उणे । फेडावया गीतापणे ।

वेद वेठला भलतेणे । सेव्य होआवया ॥ १८-१४५९ ॥

यालागीं मागीली कुटी । भ्याला वेद-गीतेच्या पोटीं ।

रिगाला, आतां गोमटी । कीर्ति पावला ! ॥ १८-१४६० ॥

महणोनि-वेदाची सुसेव्यता । ते हे जाण मूर्त गीता ।

श्रीकृष्ण पंडुसुता । उपदेशिली ॥ १८-१४६४ ॥

परि वत्साचेनि वोरसें । दुभतें होय घरा उद्देशें ।  
 ज्ञलें पांडवाचेनि मिषें । जगदुद्धरण ॥ १४६७ ॥  
 तैसें अर्जुनाचेनि व्याजें । गीता प्रकाश्ननि श्रीराजें ।  
 संसाराएवदें थोर ओझें । फेडिलें जगाचें ॥ १४७० ॥

८. आतां आपण श्रीकृष्णार्जुनप्रेमाकडे वळूं. श्रीकृष्णाचें पार्थवर प्रथमपासूनच निरुपम प्रेम असल्यामुळे युद्धारंभी त्यांनी त्याचें सारथ्य स्वीकारिले. “देखा नवल तया प्रभूचें । अद्भुत प्रेम भक्ताचें । जें सारथ्य-शण पार्थाचें । करित असे” ॥ १-१४२ ॥ भीष्मद्रोणादि गुरुंचा व इतर गोत्रजांचा वध आपल्या हातून झाला तर पूर्वसुकृतबळानें श्रीकृष्णाचें जोडलेले सख्य ह्या पातकामुळे नष्ट होईल ( १-२२८ ) अशा भीतीनें अर्जुन युद्धपराढमुख झाला होता. गोत्रजांचें प्रेम व क्षात्रधर्म यांच्या परस्परविरुद्ध विचारांनी अर्जुन गोंधळला व ‘शिष्यस्तेहं शाधि मां त्वां प्रपन्नम्’ असें मृणून तो श्रीकृष्णास शरण गेला. गीतेच्या प्रारंभी अर्जुन शिष्यभावानें शरण गेला व श्रीकृष्णानीं त्याला कर्मज्ञानउपासना ह्यांचें मर्म सांगून निमोह केला. विराटस्वरूपदर्शनापासून श्रीकृष्ण साक्षात् परमात्मा आहेत हैं कठून अर्जुनाच्या ठिकाणीं कृष्णाविषयीं देवत्ववुद्दिव दृढ झाली व पुढे गुरुशिष्यांच्या ऐक्यवोधांत भ्रांति जाऊन ‘करिष्ये वचनं तव’ ह्याप्रमाणे पार्थ निरहंकार झाला. ज्ञानेश्वर हैं निस्सीम गुरुभक्त असल्यामुळे कृष्णार्जुनसंवादांत त्यांनीं अपूर्व प्रेमरस ओतला आहे. सच्छिष्य अर्जुनासारखा असतो व सद्गुरु श्रीकृष्णासारखे असतात हैं रहस्य ह्या संवादाच्या द्वारें त्यांनीं प्रकट केले आहे ! ज्ञानेश्वरींत कृष्णार्जुनप्रेमाचा रंग इतका उत्कृष्ट उत्तरला आहे कीं हाच एक ज्ञानेश्वरींत दहावा गुरुभक्तिरस महाराजांनीं निर्माण केला आहे असें वाटतें ! ! ह्या गुरुशिष्यप्रेमरसाला अन्यत्र कोंडेही तुलना सांपडणार नाहीं. अर्जुनाच्या भाषणांत सच्छिष्य पहावा व श्रीकृष्णाच्या भाषणांत सद्गुरु पहावेत. असो महाराजांच्या वाणीनेंच आपण ह्या प्रेमामृतरसाचे चार घोट घेऊं. तिसच्या अध्यायाच्या प्रारंभी अर्जुन मृणतोः—

हां गा ! कर्म तूंचि अशेष । निराकरिशी निःशेष ।  
 तरी मजकरवीं हैं हिंसक । कां करविसी ? ॥ ४ ॥  
 आम्ही तनुमनजीवे । तुळिया बोला बोठंगावे ।  
 आणि तुवांचि पेसै करावे । तरी सरले म्हणे ॥ १२ ॥  
 देवा ! तुजऐसा निजगुरु । आजि आर्तिधणी कां न करूं ।  
 एथ भीड कवणाची धरूं । तूं माय आमुची ॥ २८ ॥  
 जैसे मातेच्या ठारीं । अपत्या अनवसर नाहीं ।  
 स्तन्यालागूनि पाहीं । जियापरी ॥ २९ ॥  
 तैसै देवा ! तूंते । पुसिजतसे आवडे तैं ।  
 आपुलेनि आतें । कृपानिधी ॥ ३० ॥

श्रीकृष्णानीं प्रेमपूर्ण दृष्टीने अर्जुनाकडे पाहिले. ज्ञानेश्वरमहाराज श्रीकृष्णदृष्टीचे वर्णन करितात:—

ते म्हणे कारुण्यरसाची वृष्टि । कीं नवया स्नेहाची सृष्टी ।  
 हैं असो, नेणिजे दृष्टी । हरीची वानूं ॥ ५-१७१ ॥  
 जे अमृताची वोतंली । कीं प्रेमचि पिऊन मातली ।  
 म्हणोनि अर्जुनमोहैं गुंतली । निघों नेणे ॥ ५७२ ॥

प्रेम पिऊन मातल्यामुळे अर्जुनाच्या मोहाला गुंतून त्याच्या ठिकाणीं स्थिरावलेल्या श्रीकृष्णदृष्टीचे असै सर्वोत्कृष्ट वर्णन ज्ञानेश्वरांशिवाय दुसरा कोण करूं शकेल ? सहाव्या अध्यायांत ‘योगी युजीत सततं आत्मानं रहसि स्थितः’ ह्या श्लोकाच्या श्रवणावरोवर अर्जुनाची अशी तन्मयता॒ झाली कीं क्षणभर श्रीकृष्णाचे बोलणेच खुंटले. श्रीकृष्ण आनंदित तर झालेच, पण अर्जुन जर स्वस्वरूपार्थी असा समरस आतांच झाला तर सख्यभक्तीच्या सुखाला आपण मुकूं असै वाटून श्रीकृष्णानीं त्याला व्युत्थानावर आणले. श्रीकृष्ण म्हणतात:—

अहंभाव ययाचा जाईल । मी तोंचि हा जरी होईल ।  
 तरी मग काय कोजेल । एकलेया ॥ ११६ ॥

दिठीचि पाहतां निविजें । कां तौङ भरोनि बोलिजे ।

ना तरी दाघूनि शींव दीजे । ऐसें कोण आहे ? ॥ ११७ ॥

आपुलिया मना बरवी । असमाईं गौठो जीवीं ।

तैं कवणेसि चावलाची । जरी ऐकय जाहलै ॥ ११० ॥

श्रीकृष्णाचे निस्सीम अर्जुनप्रेम पाहून म्हातारपर्णी झालेल्या एकुलत्या  
एक पोराचे कौतुक करणाऱ्या वांशोर्यांचे ज्ञानेश्वरमहाराजांना समरण झाले !

हे असो, वयसेचिये शेवटीं । जैसे एकचि विये वांशोर्या ।

मग तैं मोहाचो त्रिपुटी । नाचौ लागे ! ॥ १२१ ॥

अर्जुनाच्या सख्यभक्तीचे यापुढील वर्णन पहा:—

यापरी वाप पुण्यपवित्र । जर्गी भक्तिर्वासी सुक्षेत्र ।

तौ श्रीकृष्णकृते पात्र । याचिलार्थी ॥ १२६ ॥

हो कां आत्मनिवेदनातळीची । जे पीठिका होय सख्याची ।

पार्थ अधिष्ठात्री तेरथीची । मातृका गा ॥ १२७ ॥

पाहा पा अनुरागे भजे । जे प्रियोन्तमें मानिजे ।

वे पतीह्वनि काय न वानिजे । पतिव्रता ? ॥ १२८ ॥

तैसा अर्जुनचि विशेषे स्तवावा । ऐसे आवडलै मज जीवा ।

जे तो त्रिभुवनीचिया दैवा । एकायतन जाहला ॥ १३० ॥

जयाचिया आवडीचेनियोगे । अमूर्तहीं मूर्ति आवगे ।

पूर्णाहि परी लागे । अवस्था जयाच्या ॥ १३१ ॥

अर्जुनाच्या सख्यभक्तीचे हे अतिप्रेमल वर्णन वाचून कोण सुखरोमांचित होणारूनाहीं ? “देवकीया उदरीं वाहिला । यशोदा सायासे पाळिला ।

शेखीं उपेगा गेला । पांडवांसी ! !” ॥ ( १३७ ). ‘भिडेची शींव लंघों

न देतां’ गुरुला प्रश्न करण्याची अर्जुनाची जी प्रेमल रीत तिची त्यांनी

एके ठिकाणी गोड तारीफ केली आहे (अ० ७-२००।२०२); व ‘अहो

श्रीगुरुते जे पुझावे । तें येणेमाने सावध व्हावें’ व्याप्रमाणे अर्जुनाचा कित्ता

साधकांपुढे ठेविला आहे. पुढे एकदां अर्जुनाच्या ‘आस्थे’ ची स्फुति

करून ‘गुद्य’ कोणाला सांगावें याची त्यांनी छान फोड केली आहे:—

परी परियेसीं गा प्राज्ञा । तू आस्थेचीच संज्ञा ।  
बोलिलिये गोष्टीची अवज्ञा । नेणसी करु ॥ ९-३६ ॥

स्तनांत दूध आहे पण तें स्तनालाच गोड नसतें, तसें आमचें गूढ (रहस्य) आमच्यापाशींच राहून उपयोग काय? अनन्य भेटावा अशी आमची उत्कंठा असते. “या लागीं सुमन अणि शुद्धमती। जो अनिदक अनन्यगती। गा गौप्यही तथाप्रती। चावळिजे सुखें” (अ० ९-४०) असा न्याय असल्यामुळे श्रीकृष्णांनी आपल्या ह्या अनन्यभक्ताला ईव्या अध्यायांत गुह्य राजविद्या सांगितली आहे. अर्जुनानें विश्वरूपदर्शन मागितलें मात्र तों ‘पश्य मे पार्थ रूपाणि’ असें म्हणत श्रीकृष्णांनी तें दिलें—हें शिष्यप्रश्नोक्तीचें तात्काळ समाधान करण्याचें गुरुवत पाहून महाराज विचारतात:—“अहो वासरुं देखिलियाचि साठीं। धेनु खडबडोनि मोहें उठी। मग स्तनामुखाचिये भेटी। काय पान्हा धरे?!” (अ० ११-४०) पार्थावर देवाचें प्रेमच तसें होतें. “अहो दोषाचेही डोळे चोरिले। वेद जयालागीं झकविलें। लक्ष्मयेही राहाविलें। जिव्हार जें! !” (अ० ११-११८) तें अर्जुनाला देवांनीं पुसतांक्षणींच दिलें. एक विश्वरूप पहावें असें त्याल्य वाटलें मात्र तों देवांनीं ‘विश्वरूपमय आघवें। करूनि घातलें!’. कामुक जसा अंगनेच्या अधीन असतो तसे देव अर्जुनाच्या छंदानें वागलें. महाराज मौजेनें म्हणतात:—

पढविलें पांखरुं ऐसे न बोले। क्रीडामृगही तैसा न चले।  
कैसे दैव येथ सुरवाडलें। तें जाणो नये ॥ १७० ॥

आजि परब्रह्म सगळे। भोगावया सदैव याचोचि डोळे।  
कैचे वाचेचे हन लळे। पाळ्ठीत असें ॥ १७१ ॥

हा कोपे कीं निवांत साहे!। हा रुसे तरी बुझावीत जाये!।  
नवल पिसें लागले आहे। पार्थाचें देवा!! ॥ १७२ ॥

देवांच्या मुखांतून जीं अक्षरें निघत तीं तात्काळ अविद्येचे आंधारे.  
ल्लून लावीत. महाराज म्हणतात: “तीं अक्षरें नव्हतीं देखा। ब्रह्म-

साम्राज्यदीपिका । अर्जुनालागीं चित्कळिका । उजळली श्रीकृष्णों” ॥ (अ० ११-१७८) । श्रीकृष्णमुखांतून जीं अक्षरे निघत तीं अर्जुन अत्यंत उक्कं-ठेने ऐके. ‘कानचि करीं हो सर्वांगा’ असें महत्वाचा विषय निघाला, कीं श्रीकृष्णांनीं म्हणावें तों ‘अवधान अर्जुनाकारे । मूर्त जाहलें’ असें त्यास लगेंच आढळून यावे ! देवांच्या तोंद्वन जीं अक्षरे निघावींत तीं याने सगळींच गिळून घालावींत.

• “ श्रीकृष्णोक्तिसाप्तरा । हा अगस्तीच दुसरा ।

म्हणोनि घोट भरौ पाहे एकसरा । अवघेयाचा ” ॥ अ० १५-७० ॥

देवांनीं जेवढे निस्पत्त करावें तेवढे सगळे याने सर्वेंद्रियांचे कान करून ऐकावे. ‘देव निस्पिती तें थेकुले । येवढे श्रोतेपण फांकले.’ असा श्रोता भेटल्यावर देवांच्या पेटांत काय वरें राहील ! श्रीकृष्णांचें वक्तृत्व व पार्थांचें अवधान त्या दोन्हीं गोष्ठी अपूर्वच आहेत. श्रोत्याची निष्ठा व अवधान इतके उल्ट असल्यावर मग बोधाला काय उशीर ? :-

‘तो आधवाचि बोध सहसा । अर्जुनीं उमटला कैसा ।  
व्योर्मींचा चंद्रोदय जैसा । क्षीरार्णवीं ॥ १५-४४३ ॥

कां प्रतिभिंती चोखाडे । समोरील चित्र उमटे ।

तैसा अर्जुने आणि वैकुंठे । नांदतसे बोध ॥ ४४४ ॥

आपण फार फार प्रश्न विचारतों म्हणून अर्जुनाला क्वचित् शंका आली तर देवांनीं त्याला निःसंदेह करण्यासाठीं प्रेमाने म्हणावें:-“ पै अर्जुना आम्हांहीं वाडेंकोडे । अखंड बोलें आवडे । परी काय कीजे न जोडे । पुसतें ऐसें ” ( १५-४४८ ) . इतकेंच नव्हे तर उलट त्याचेच उपकार मानावेत :—

आजि मनोरथांसी फळ । जोडलासि तूं केवळ ।

जैं तीँड भरोन निखळ । आलासि पुसों ॥ ४४९ ॥

जैं अद्वैतावरीही भोगिजे । तैं अनुभवीचे तूं विरजे ।

पुसोनि मज माझें । देतोसि सुख ॥ १५-४५० ॥

मी वक्ता व तु श्रोता हा भेद उगचि असून दोधेही एकच अर्थ पाहत  
आहोत असे म्हणत देवांनी अर्जुनास प्रेमालिंगन आवें आणि हें पूर्ण ऐश्व्य  
झाले तर संवादसुख मोडेल असे भय वाढून आपला वेग आपणच जिर-  
वावा ! ह्या प्रसंगाचे महाराजांनी किती मनोहर शब्दचित्र काढले अहे !

पै दोहीं बोठीं एक बोलणे । दोहीं चरणीं एक चालणे ।  
तैसे पुसरे सांगणे । तुझ्ये माझे ॥ १५-४५४ ॥

एवं आम्ही तुम्हीं येथे । देखावे एका अर्थाते ।  
सांगते पुसरे येथे । दोन्हीं एक ॥ ४५५ ॥

ऐसे बोलत देव भुलला मोहे । अर्जुनाते आलिंगूनि ठाये ।  
मग विहाला, म्हणे नोहे । आवडी हे ! ॥ ४५६ ॥

आधींच आम्हां यथा कांहीं । नरनारायणासी भेद नाहीं ।  
परी आतां जिरो माझ्या ठारीं । वेग हा माझा ॥ ४५८ ॥

पार्थीच्या मनीं बोध मुराला म्हणून देव उगेच एखादवेळ स्वस्थ वसले  
तर तें अर्जुनासही सहन न व्हावे. देवांनीं बोलावे व आपण ऐकावे असे  
अर्जुनास वाटे व देवांसही तेंच प्रिय होते.

वत्स धालियाहीवरी । धेनू न वचावी दुरी ।  
अनन्यप्रीतीची परी । ऐसी आहे ॥ १८-७८ ॥

तेण काजेवीणही बोलावे । तें देखिले तरी पाहावे ।  
भोगितां चाड दुणावे । पाढियंतयाठारीं ॥ ७९ ॥

ब्रह्मबोधाचे पूर्ण रहस्य जेव्हां श्रीकृष्णांनीं अर्जुनास सांगितले तेव्हां देव-  
भक्त एक झाले, त्यांची प्रेममिठी पडली.

हृदया हृदय येक जाले । ये हृदयींचे तें हृदयीं घातले ।  
द्वैत न मोडतां केले । आपणपां ऐसे ॥ १८-१४२१ ॥

दीपैं दीप लाविला । तैसा परिष्वगं तो जाला ।  
द्वैत न मोडितां केला ! । आपणपैं पार्थ ॥ १४२२ ॥

श्रीकृष्णांनीं स्वशरण भुक्तराज तो अर्जुन आलिंगिला व श्रोतेवके दोधेही  
स्वानंदसागरांत मग झाले.

९. ज्ञानेश्वरमहाराजांनी जागोजाग श्रोत्यांची प्रार्थना मोळ्या आदरानें, लडिवाळपणाच्या धिटाईनें व आत्मविश्वासाच्या सहजपणानें केली आहे. नेवाशास संतसज्जनांसमोर त्यांनीं गीताटीका सांगण्यास प्रारंभ केला व तेथेच ती समात झाली. श्रोतृमंडळांत श्रीगुरु निवृत्तिनाथ सन्मुख बसले होते. इतरही अनेक अधिकारी संत श्रोतृमंडळांत बसले होते. त्यांच्या वारंवार केलेल्या श्रोतृप्रार्थनेत विनय आणि आत्मविश्वास यांचें मनोहर मिश्रण झालेले दृष्टिस पडते. त्यांनीं गीताश्लोकांवर ओव्या खमुखानें बोलत असावें व सचिदानंदवावांनीं त्या लिहून घेत असावें असा क्रम चालला होता. श्रोत्यांच्या प्रथमप्रार्थनेत ते म्हणतात:—

अहो अर्जुनाच्चिये पांती । जे परिसणया योग्य होती ।

तिर्ही कृपा करून संती । अवधान घावें ॥ १-६२ ॥

हैं सलगी म्यां म्हाणितलैं । चरणीं लागोनि विनविलैं ।

प्रभू सखोल हृदय आपुलैं । म्हणऊनियां ॥ ६३ ॥

जैसा स्वभाव मायदायांचा । अपत्य बोले जरी बोबडी वाचा ।

तरी अधिक तयाचा । संतोष आर्थी ॥ ६४ ॥

तुम्हीं संतांनीं माझा अंगीकार केला आहे म्हणून मी गीतार्थ कवळूं पाहत आहें. “कीं टिटिभू चांच्चूवरी । माप सूये सागरी । मी नेणत त्यापरी । प्रवर्ते येथ ” असे आहे तरी श्रीगुरु सानुकूल आहेत व संतकृपादीपक सोज्ज्वल आहे ह्या आधारावर मी गीताभाष्य करावयास उद्युक्त झालैं आहे. प्रार्थना हीच कीं:—

तरी न्यून तें पुरतें । अधिक तें सरतें ।

करूनि ध्यावें हैं तुमतें । विनवित असे ॥ ८० ॥

चवथ्या अध्यायांत ‘आजि श्रवणेंद्रियां पाहिलैं । जे येणे गीतानिधान देखिलैं’ असे म्हणून ते श्रोत्यांना सांगतात कीं, ‘सर्वेंद्रियांनीं श्रवणाच्या धरांत शिरून हैं गीताख्य संवादसुख भोगावें.’ सहाव्या अध्यायाच्या प्रारंभीं ते सांगतात कीं, इंद्रियांना चोरून कैवल्यरसाचीं पक्कानें खाणारे

जे निष्काम सज्जन त्यांच्यासाठींच मी ही ग्रंथरचना करीत आहे ! ‘ही प्रतिपत्ति मियां केली । निष्कामासी’ केवळ विपयसुखांत लोळणाऱ्या प्रौढतांना हा ग्रंथ कळणार नाहीं. त्यांच्यासाठीं दुसर पुष्कळ ग्रंथ आहेत ! ‘सज्जनासी तरी हा डावो । अज्ञानासी आन गांवो ।’ श्रोत्यांना ब्रह्मसुख भोग-प्याचा अधिकार नसेल तर माझे हें बोलणे त्यांना पचणार नाहीं :—

ऐसे हळुवारपण जरी येईल । तरीच हें उपेगा जाईल ।

येन्हवीं आधवीं गोठी होईल । मुकया बहिरयाची ! ॥ २६ ॥

परि तें असो आतां आधवें । नलगे श्रोत्यांते कंडसावें ।

जे अधिकारिये येथ स्वभावें । निष्कामकाम ॥ २७ ॥

जैसा वायर्सी चद्र नोळखिजे । तैसा प्राकृतीं ग्रंथ हा नेणिजे ।

आणि तो हिमांशूचि खाजे । चकोराचे ॥ २९ ॥

श्रोते किंवा वाचक जर अधिकारी असतील तरच त्यांना ग्रंथगर्भ उकलेल, नाहींतर विपथी जीव केवळ भापागौरव, पदलालित्य, उपमाचारुर्य इत्यादिकांवरच मिटक्या मारुं लागतील ! “ ज्ञानेवरांची वर्णनशक्ति किती लोकोत्तर आहे हो ! काय त्यांच्या उपमा, काय त्यांचे दृष्टात, किती विलक्षण त्याची विपयप्रतिपादन शैली ! ” अशा प्रकारचे बाहेरून बाहेरून पाहून धन्यवाद गणारें श्रोते किंवा वाचक पुष्कळ सांपडतील. अंतरंग पुरुषच ह्या ग्रंथाप्रिष्ठीं अविकारी आहेत; वाची इतर सामान्य पुरुष-विद्राजू, रसिक, शोधक, लेखक वगैरे—ह्याच्या वाकचारुर्यानेंच सुखी होतील व ते ज्ञाले आहेत. असो, नवव्या अध्यायाच्या उपोद्घातींत पुन्हां त्यांनी श्रोत्यांना ‘ ऐकलें अवधान ’ देण्याविषयीं विनविलें आहे :—

तरी अवधान एकले दीजे । मग सर्वसुखासि पात्र होइजे ।  
हें प्रतिज्ञोत्तर माझे । उघड आइका ॥ १ ॥

ही विद्याईची उक्ति अर्थात् गुरुकृपावळावरच ते बोलून गेले; पण युद्धे लगोच विनयान्वित होऊन ते म्हणतात :—

परी प्रौढी न बोले हो जी । तुम्हां सर्वज्ञांच्या समाजीं ।  
देयाचें अवधान हे माझी । विनवणी सलगोची ॥ २ ॥

येथून पुढे सर्व बोलणे अपूर्व त्रिनयाचें व लडिवाळपणाचें आहे. वरी  
द्युषिटाईचा उद्घार तरी तुमच्याच कृपेचा आहे:—

कां जॅ लळेयाचे लळे सरती । मतोरथांचे मनोरथ पुरती ।  
जरी माहेरे श्रीमंतै होती । तुम्हांऐसी ॥ ३ ॥

- तुमचें अवधान मागितले खरे पण तुम्ही तृत व्हाल असें दांडगे वक्तृत्व  
कोणाजवळ आहे? तुम्ही तृत, निष्काम, स्वसुखानुभवी असेच आहांत.

चंद्राला विंजणवारा घालणे, नादाला ऐकविणे, अलंकारावर अलंकार  
चढविणे हें कधीं ज्ञालें आहे? परिमळानें काय हुंगावें? सागरानें कोठें  
नाहावें? गनन सांडविणारा अवकाश कोठे आहे? तसें तुम्हांला रिज्जावि-  
प्याइतके वक्तृत्व माझ्यापाशीं कोठे आहे? ( अ० ९ )

तरि विश्व प्रगटितिया गमस्ती । काय हातिधेन न कीजे आरती ।  
कां चुळोदके अपती । अघ्य नोंदजै ॥ १३ ॥

तरी सूर्याला काडवातीने ओवाळीत नाहीत काय? किंवा सागराला  
चूळभर पाण्याने अर्ध्य देत नाहीत काय? फार काय सांगू?:—

प्रभू तुम्ही महेशाचिया मृती । आणि मी दुबळा अर्चितले भक्ती ।  
महणोनि बोल जरी गंगावती । तरी स्वीकाराल की ॥ १४ ॥

तुम्ही साक्षात् शंकर आहात आणि माझीं वचने हीच निर्गुडीचीं पाने  
यांनी मी तुमची अर्चा भक्तीने करीत आहें. अथवा:—

बाळक बापाचिये तार्दी रिगे । आणि बापातेच जेवऱ्यू लागे ।  
कीं तो तोषलेनि वेगे । भुखचि ओढवो! ॥ १५ ॥

वत्स गाईला दुसण्या देऊ लागले कीं तिला अधिकच पान्हा फुट्टो  
किंवा प्रिय मनुष्याच्या रोषाने प्रेम दुणावते तसें माझ्या बोलाने तुमचे  
कृपाकूपण जागृत ज्ञाले आहे असें आतां मला कळले आहे! तुमची दृष्टि  
प्रेमामृताचा वर्षाव कलं लागली कीं सकळार्थ माझ्या चित्तांतं स्फुरतात,

“येन्हर्वी कोमेला उनमेष सुके। जरी उदास तुम्ही” म्ह० तुमचें अनवधान झालें कीं होणारी स्फूर्ति सुकून जाते! यासाठीं तुम्ही अवधान द्या असै मी. म्हणतों आहें. अहो! तुमचे अवधान मिळालें कीं “अर्थ बोलाची वाट पाहे। तेथें अभिप्रावोचि अभिप्रायातें विये। भावाचा फुलौरा होत जाये। मतिवरी” असा अनुभव येतो. वरें, उलट असाच प्रकार लोकांत दिसतो कीं ‘श्रोता दुश्चित तरी वितुळे। मांडला रस!’ श्रोतेच वक्त्याच्या वक्तुत्वाचे खरेखरे प्रेरक आहेत:—

**चंद्रकांत द्रवता कीर होये। परो ते हातवटी चंद्रींचि आहे।  
म्हणऊनि वक्ता तो वक्ता नोहे। श्रोतेनिविण ॥ २८ ॥**

अशा प्रकारे महाराजांनी श्रोत्यांची विनवणी केली आहे. बाराव्या अध्यायांत “हें सारस्वताचें गोड। तुम्हींच लाविलें जी झाड। तरी आतां अवधानामृते वाड। सिंपोनि कीजे” ( १९ ) असें त्यांनीं प्रेमानें श्रोत्यांस प्रार्थिलें आहे.

# ११ उत्कृष्ट वेंचे.

‘ १. पुढे ज्ञानेश्वरींतले निवडक वेंचे दिले आहेत त्यावरून महाराजांनी मनुष्यमात्रास केलेला बोध त्यांच्याच प्रासादिक शब्दांनी स्वच्छ कळणार आहे. पुढील निवडक वेंचे काढतांना माझी जी तिरपिट उडाली ती कांही पुरुषूच नये ! एकपेक्षां एक सरस अशा ओव्यांची जी रत्नमाला त्यांनी निर्माण केली, तीतून कोणती रत्ने अधिक सरस म्हणून निवडावीत ? ज्ञानेश्वरींत अनेक गुण आहेत, पण एक मोठा दोष आहे तो हा वेळी माझ्या लक्षांत आला ! ! तो कोणता म्हणाल तर नीरस किंवा कमी सरस अशा ओव्या महाराजांना रचतांच आल्या नाहीत व त्यामुळे मजसारख्याला सरस ओव्या निवडून काढायला मोठीच अडचण पडली ! ‘उडदांमाजी काळे गोरे ! काय निवडावें निवडणारे ?’ ही म्हण खरीच आहे. पण उडीद सगळेच काळे असल्यामुळे निवड करतां येणे जसें कठिण आहे, तसें मोर्तीं सगळेच धवल असल्यामुळे त्यांतही गोन्याकाळ्यांची निवड अशक्य आहे ! ज्ञानेश्वरींतल्या ओव्यांसंबंधाने वरील म्हण फिरवून असें म्हणतां येईल कीं ‘मोतियांमाजी गोरेकाळे ! काय निवडावे वेगळवेगळे !’

## १ मंगलाचरण.

ॐ नमोजी आद्या । वेदप्रतिपाद्या । जयजय स्वसंवेद्या । यात्मरूपा ॥ १ ॥  
देवा तूचि गणेश । सकळार्थमात्रिप्रकाश । म्हणे निवृत्तिदास । अवधारिजो  
जी ॥ २ ॥ मज हृदयीं सद्गुरु । जेणे तारिले हा संसारपूरु म्हणऊनि  
विशेषे अत्यादरु । विवेकावरी ॥ २२ ॥

## २ नित्यानित्यविवेक.

तू आपणपै तरी नेणसी । परी या कौरवांते शोचूं पाहसी । हा बहू  
विस्मय आम्हांसी । पुढतपुढती ॥ १४ ॥ तू एक वधिता । आणि सकळ

लोक हा मरता । ऐसी भ्रांति ज्ञणे चित्ता । येवों देसी ॥ ९९ ॥ अनादि-  
सिद्ध हैं आघवें । होत जात स्वभावें तरी तुवां कां शोचावें । सांमें मज्जे  
॥ १०० ॥ देखें विवेकी जे होती । ते दोहींतेही न शोचिती । जे होय जाय  
हे भ्रांति । महणऊनियां ॥ १०१ ॥ हैं उपजे आणि नाशे । तें माया-  
वर्शी दिसे । येन्हवीं तत्वतां वस्तु जें असे । तें अविनाशचि ॥ १०५ ॥  
या उपाधिमाजी गुप्त । चैतन्य असे सर्वगत । तें तत्वज्ञ संत । स्वीकारिती  
॥ १२६ ॥ सलिलीं पथ जैसे । एक होऊनि मिनलें असे । परी निवङ्गुनि  
राजहंसे । वेगळें कीजे ॥ १२७ ॥ कीं अग्निमुखे विडाळ । तोडोनियां  
चोखाळ । निवडिती केवळ । बुद्धिमंत ॥ १२८ ॥ तैसे विचारितां निरसलें ।  
तें प्रपञ्च सहजे सांडवले । मग तत्वतां तत्व उरले । ज्ञानियांसी  
॥ १३१ ॥ ( अ० २ )

### ३ स्थितपञ्ज.

नाना दुःखीं प्राप्तीं । जया उद्रेग नाहीं चित्तीं । आणि सुखाचिया  
आर्तीं । अडपैचिजेना ॥ २९४ ॥ अर्जुनां ! तयाच्या ठायीं । कामक्रोध  
सहजे नाहीं । आणि भयातें नेणे कहीं । परिपूर्ण तो ॥ २९५ ॥ जो सर्वत्र  
सदा सरिसा । परिपूर्ण चंद्र कां जैसा । अधमोत्तम प्रकाशा—। माजि न  
म्हणे ॥ २९७ ॥ ऐसी अनवच्छिन्न समता । भूतमात्रीं सदयता । आणि  
पालट नाहीं चित्ता । कवणे वेळे ॥ २९८ ॥ गोमटे कांहीं पावे । तरी  
संतोषे तेणे नाभिभवे । जो ओखटेनि नागवे । विषादासी ॥ २९९ ॥ ऐसा  
हरिखशोखरहित । जो आत्मबोधभरित । तो जाण पां प्रशायुक्त । धनुर्धरा  
॥ ३०० ॥ जैसा सूर्य आकाशगत । रश्मिकरे जगातें स्पर्शत । तरी संगदोषे  
काय लिंपत । तेथिचेनि ? ॥ ३३३ ॥ तैसा इंद्रियार्थी उदासीन । आत्म-  
रसेंचि निर्भिन्न । जो कामक्रोधविहीन । होऊनि असे ॥ ३३४ ॥ जैसा  
निर्वातीचा दीप । सर्वथा नेणे कंप । तैसा स्थिरबुद्धि स्वस्वरूप । योगयुक्त  
॥ ३४१ ॥ तो अहंकारातें दवङ्गुनि । सकळकाम सांङ्गनी । विचरे विश्व  
होउनी । विश्वामाजी ॥ ३६७ ॥ ( अ० २ )

## ४ स्वधर्मानुष्ठान.

जंव निरार्तता नाहीं । तंव व्यापार असे पाहीं । मग संतुष्टीच्या डार्या ।  
 कुँठे सहजे ॥ ४९ ॥ म्हणोनि जे जे उचित । आणि अवसरेंकरूनि प्राप्त ।  
 तें कर्म हेतुरहित । आचरें तूं ॥ ७८ ॥ म्हणोनि स्वधर्मानुष्ठान । तें अखंड  
 यज्ञयाजन । जो करी तया वंधन । कहींच न घडे ॥ ८३ ॥ तुम्हां वर्ण-  
 विशेषवशें । आम्ही हा स्वधर्म विहिला असे । यातें उपासा मग आपैसे ।  
 पुरतीं काम ॥ ८६ ॥ तुम्ही देवांतें भजाल । देव तुम्हां तुष्टील । ऐसी  
 परस्परें घडेल । प्रीति जेथ ॥ ९७ ॥ तेथ तुम्ही जे करूं म्हणाल । तें  
 आपैसे सिद्धि जाईल । वांछितही पुरेल । मानसीचे ॥ ९८ ॥ देखा विहित  
 क्रियाविधी । निहेंतुका बुद्धि । जो असतिये समृद्धि । विनियोग करी ॥ ११९ ॥  
 गुरुगोत्र अग्नि पूजी । अवसरीं भजे द्विजीं । निमित्तादिकीं यज्ञीं । पितरोद्देशें  
 ॥ १२० ॥ या यज्ञक्रिया उचिता । यज्ञेरीं हवन करितां । हुतशेष स्वभावता ।  
 उरे जे जे ॥ १२१ ॥ तें पुस्ते आपुले घरी । कुँडवेसी भोजन करी ।  
 कीं ओग्याचि तें निवारी । कलमपातें ॥ १२२ ॥ म्हणोनि स्वधर्में जे अजे ।  
 तें स्वधर्मेंचि विनियोगिजे । मग उरे तें भोगिजे । संतोषेशी ॥ १२३ ॥  
 इंद्रियरुचीसारिखें । करविती पाक निकें । ते पापिये पातकें । सेविती जाण  
 ॥ १२४ ॥ हें संपत्तिजात आघवें । हवनद्रव्य मानावें । मम स्वधर्मयशें  
 अर्पवें । आदिपुरुषीं ॥ १२५ ॥

## ५ कामक्रोध.

तरो हे कामक्रोध पाहीं । जयांते कृपेची सांउवण नाहीं । हे कृतांताच्या  
 डार्या । मानिजती ॥ २४० ॥ हे ज्ञाननिधीचे भुजंग । विषयदरीचे वाघ ।  
 भजनमार्गांचे मांग । मारक जे ॥ २४१ ॥ हे देहदुर्गांचे धोंड । इंद्रिय  
 ग्रामींचे कोंड । यांचे व्यामोहादिक बंड । जगावरी ॥ २४२ ॥ हे जळेवीण  
 बुडविती । आगीवीण जाळिती । न बोलतां कवळिती । प्राणियांते ॥ २५७ ॥  
 हे शस्त्रेवीण साधिती । दोरेवीण वांधिती । ज्ञानियासी तरी वधिती । पैज

घेऊनी ॥ २५८ ॥ इहीं संतोपवन खांडिले । धैर्यदुर्ग पाडिले । आनंदरोप सांडिले । उपडूनियां ॥ २५२ ॥

( ६ ) 'यदा यदाहि धर्मस्य' आणि 'परित्राणाय साधूनां' ह्या श्लोकांवर भाष्य करतांना अवतारांबद्दल महाराज म्हणतातः—

जैं धर्मजात आश्रवे । युगायुगीं म्यां रक्षावे । ऐसा ओघ हा स्वभावे । आय असे ॥ ४-४९ ॥ म्हणोनि अजत्व परतें ठेवी । मी अव्यक्तपणही नाठवी । जे वेळीं धर्माते अभिभवी । अर्थम् हा ॥ ४-५० ॥ ते वेळीं आपुल्याचेनि कैवारे । मी साकार होऊनि अवतरे । मग अंशानाचे आंधारे । गिळोनि घालीं ॥ ४-५१ ॥ अधर्माची अवधी तोडीं । दोषांचीं लिहिलीं फाडीं । सजनांकरवीं गुढी । सुखाची उभवी ॥ ४-५२ ॥ दैत्यांचीं कुळें नाशीं । साधूंचा मान गिंवशीं । धर्माशीं नीतीशीं । शेस भरी ॥ ४-५३ ॥ स्वसुखे विश्र कोंदे । धर्माचि जगीं नांदे । भक्तां निघती दोंदे । सात्विकांची ॥ ४-५५ ॥ तैं पापांचा अचळ फिटे । पुण्याची पहांट फुटे । जैं मूर्ति माझी प्रगटे । पंडुकुमरा ॥ ४-५६ ॥

( ७ ) सर्व यशांत ज्ञानयज्ञ अल्यंत श्रेष्ठ असून 'तद्विद्धि प्रणिपातेन परिप्रश्नेन सेवया' ह्याप्रमाणे तें ज्ञान ज्ञान्यांपाशींच मागावेः—

ते द्रव्यादि कीर होती । परी ज्ञानयज्ञाची सरी न पवती । जैसी तारा-तेजसंपत्ती । दिनकरापाशीं ॥ १५९ ॥ तें गा ज्ञान पै बरवे । जरी मर्नी आथिं जाणावे । तरी संतांते भजांवे । सर्वस्वेसीं ॥ १६५ ॥ तनुमनजीवे । चरणांसीं लागावे । आणि अगर्वता करावे । दास्य सकळ ॥ १६७ ॥ मग अपेक्षित जैं आपुले । तेंही सांगर्तील पुसिले । जेणे अंतःकरण बोधले । संकस्या नये ॥ १६८ ॥

( ८ ) पांचव्या अध्यायांत सांख्य म्ह० कर्मसंन्यास व योग म्ह० कर्मयोग हे दोन्ही मोक्षप्रद आहेत, व कर्मयोगाचरणांत संन्यासाचीही 'लक्षणे अऱ्गीं उमंटत असवात' असे सांगून तशा लक्षणांचे वर्णन केले आहे:-

तरी गेलियाची से न धरी । न पवतां चाड न धरी । जो सुनिश्चळ अंतरी । मेरु जैसा ॥ १९ ॥ आणि 'मी माझें' ऐसी आठवण । विसरलें जयाचें अंतःकरण । पार्था तो संन्यासी जाण । निरंतर ॥ २० ॥ जेणे भ्रांतीपासूनि हिरतलें । गुरुवाक्यें मन धुतलें । मग आत्मस्वरूपी घातलें । रोबोनियां ॥ ३४ ॥ तरी आत्मयोगे आथिला । जो कर्मफळाशीं विटला । तो घर रिघोनि वरिला । शांतीं जगीं ॥ ७१ ॥ नवद्वारदेहीं । तो असताचि पझी नाहीं । करितचि न करी कांहीं । फळत्यागी ॥ ७५ ॥ जैसा कां सर्वेश्वर । पाहिजे तंव निर्ब्यापार । परि तोचि रची विस्तार । त्रिभुवनाचा ॥ ७६ ॥ जगाच्या जीवीं आहे । परी कवणाचा कहीं नोहे । हें जगचि होय जाये । तो शुद्धीही नेणे ॥ ७९ ॥ जेथ हें संसार चित्र उमटे । तो मनोरूप पळ फाटे । जैसे सरोवर आटे । मग प्रतिभा नाहीं ॥ १५६ ॥ तैसें मन येथ मुदल जाये । मग अहंभावादिक के आहे । म्हणोनि शरीरेचि ब्रह्म होय । अनुभवी तो ॥ १५७ ॥

हीं लक्षणे ज्याच्या अंगीं बाणलीं आहेत त्याचा प्रपञ्च परमार्थाहून वेगळ नाहीं. सांख्य तोच योग, परमार्थ तोच प्रपञ्च, संन्यास तोच संसार. महाराजांनीं म्हटलें आहे कीं, “ तयासीचि जगीं पाहलें । आपणपें तेणेचिं देखिलें । जया सांख्ययोग जाणवले । भेदेवीण ॥ ३१ ॥ ” .

( ९ ) योगाभ्यासाचें स्थान कसें असावें ? त्या 'शुचि देशा'चें महाराज बहारीचें वर्णन ( ६ अ० ) करितातः—

जेथ आराणुकेचेनि कोडें । बैसलियां उठों नावडे । वैराग्यासी दुणीब चढें । देखिलियां जे ॥ १६४ ॥ अभ्यासचि आपण यातें करी । हृदयातें अनुभव वरी । ऐसी रम्यपणाची थोरी । अखंड जेथ ॥ १६६ ॥ जर्या आळ जातां पार्था । तपश्चर्या मनोरथा । पाखांडियाही आस्था । समूळ होय ॥ १६७ ॥ हें राज्य वर सांडिजे । मग निवांता एथेचि असिजे । ऐसे शृंगारियांहीं उपजे । देखतखेवो ॥ १७० ॥ आणिकद्वी

एक पाहावें । जें साधकीं वसतें होआवें । आणि जनाचेनि पायरवें । रुद्धेचिना ॥ १७२ ॥ जेथ अमृसाचेनि पाडें । मुळाही सकटौ गोडें । जोडती दाटें ज्ञाडें । सदा फळती ॥ १७३ ॥ पाउला पाउला उदकें । वर्षाकाळावीण अतिचोखें । निर्झरें कां विशेषें । सुलभें जेथें ॥ १७४ ॥ हा आतपही अलुमाळ । जाणिजे तरी शतिळ । पवन अतिनिश्चल । मंद झुळके ॥ १७५ ॥ बहुतकरूनि निःशब्द । दाट न रिघे श्वापद । शुक हन षट्पद । तेउतें नाहीं ॥ १७६ ॥ पाणिलगें हंसें । दोनी चारीसारसें । कवणें एकेवेळे वैसे । कोकिळही हो कां ॥ १७७ ॥ निरंतर नाहीं । तरि आलीं गेलीं कांहीं । होतु कां मयूरेही । आम्ही ना न म्हणों ॥ १७८ ॥ परि आवश्यक पांडवा । ऐसा ठाव जोडवा । तेथ निगूढ मठ होआवा कां शिवालय ॥ १७९ ॥

( १० ) कुंडलिनीचे मनोहर वर्णन केन्यावर ‘योगसाधन पाहिजे त्याला साधेल कां हो ? कां येथें योग्यता किंवा अधिकार पाहिजे ? ’ ह्या अर्जु-नान्या प्रभास भगवंतानीं जें उत्तर केलें आहे तें सर्व मुमुक्षुसाधकांनीं लक्षांत ठेवावें:-

योग्यता जे म्हणिजे । ते प्रासीचि अधीन जाणिजे । कां जे योग्य होऊनि कजि । तें आरंभिलें फळे ॥ ३१० ॥ तरी तैसी एथ कांहीं । सावियांचे केणी नाहीं । आणि योग्यतेची कांहीं । खाणी असे ? ॥ ३११ ॥ नावेक विरक्त । जाहला देहधर्मी नियत । तरि तोचि नव्हे व्यवस्थित । अधिकारिया ॥ ३४२ ॥ मग म्हणे पार्था । ते हे ऐसी व्यवस्था । अनियतासी सर्वथा । योग्यता नाहीं ॥ ३४१ ॥

( ११ ) मनाचे चंचलत्वादि भाव पहा:-

हें मन कैसें केवढे । ऐसें पाहों म्हणों तरी न सांपडे । येन्हवीं राहा-टावया थोडें । त्रैलोक्य यवा ॥ ४१२ ॥ म्हणोनि ऐसें कैसें घडेल । मर्कट समाधि घेर्ईलं । का रहा म्हणितलिया राहेल । महावात ॥ ४१३ ॥ जें बुद्धीतें सळी । निश्चयातें टाळी । धैयेसी हातफळी । मिळजानि जाय ॥ ४१४ ॥

जें विवेकातें भुलवी । संतोषासी चाड लावी । वैसिजे तरी हिंडवी ।  
दाही दिँशा ॥ ६-४१५ ॥

( १२ ) मन चंचल तर खंच, पण अभ्यासवैराग्यानें तें वश करून  
घेतलें. तर तेंच तारक होतें. मनाचा सद्गुण पहा:—

परि वैराग्याचेनि आधारे । जरि लाविले अभ्यासाचिये मोहरे । तरि  
केतुलोनि एके अवसरे । स्थिरवेल ॥ ६-४१९ ॥ कां जे यथा मनाचे एक  
निके । जे देखिले गोड्डीचिये ठाया सोके । म्हणोनि अनुभवसुखचि कव-  
तिके । दावीत जाइजे ॥ ६-४२० ॥

( १३ ) “ मयि सर्वमिदं प्रोतं सूत्रे मणिगणा इव ” ह्या गीताश्लो-  
कार्धावह्यल महाराजांनी:—

ऐसें होय दिसे न दिसे । हें मजचिमाजी असे । मियां विश्र धरिजे  
जैसें । सूत्रे मणी ॥ ७-३१ ॥ सुवर्णाचे मणी केले । ते सोनियाचे सुर्ती  
वोविले । तैसें म्यां जग धरिले । सवाह्याभ्यंतरी ॥ ७-३२ ॥

अशी दोन मार्मिक ओव्या केल्या आहेत. ‘मणि सुवर्णाचे आणि सूतही  
सुवर्णाचेंच’ ह्या दृष्टांतानें देव आणि जग यांतले अभेदत्व येथे सुचविले  
आहे.

( १४ ) ब्रह्मी माया कशी झाली ?:—

परि उदकीं जाली बाबुळी । ते उदकातें जैसी झांकोळी । कां वायाचि  
आभाळी । न्याकाश लोपे ॥ ७-६० ॥ हें असो डोळ्यांचे । डोळांचि  
पडळ रचे । तेणे देखणेपण डोळ्यांचे । न गिळिजे कायि ? ॥ ७-६२ ॥  
तैसी हे माझीच विवली । त्रिगुणात्मक साउली । कीं मजचि आड वोडवली ।  
जवनिका जैसी ॥ ७-६३ ॥ म्हणऊनि भूतें मातें नेणती । माझीच परी  
मी नव्हती । नैसीं जळीचीं जळीं न विरती । मुक्काफळे ॥ ७-६४ ॥

( १५ ) ‘दैवी ह्येषा गुणमर्या मम माया दुरल्यया’ ह्या श्लोकांवर  
(७-१४) व ‘इच्छाद्रेषसमुत्थेन’ (७-२७) ह्यावर महाराजांनी उत्कृष्ट

रूपके केलीं आहेत. मायेवर नदीचे रूपक पूर्ण वसले आहे तें मूळांतच पहावें. मायामयसरितेतून तरतात कोण ? :—

येथे एकचि लीला तरले । जे सर्वभावें मज भजले । तयां ऐलीच थडी सरले । मायाजळ ॥ ७-९७ ॥

( १६ ) चतुर्विध भक्तांतला ज्ञानी भक्त देवाला कसा आवडतो ? :—  
तैसे शरीरी हन कर्म । तो भक्त ऐसा गमे । परी अंतरप्रतीतिधमें ।  
मीचि जाला ॥ ७-११६ ॥ पाहे पां दुभतेयाचिया आशा । जग धेनूसि  
करितसे फांसा । परि दोरेवीण कैसा । वत्साचा वळी ? ॥ ७-१२० ॥ कां  
जे तनुमनप्राणे । तें आणिक कांदीच नेणे । देखतसांते म्हणे । हे माय  
माझी ॥ ७-१२१ ॥ तें येणे मानें अनन्यगती । म्हणजनि धेनूही तैसीच  
प्रीति । तथालागीं लक्ष्मीपती । बोलिले साचे ॥ ७-१२२ ॥ अंतःकरणकुहरीं  
जन्मली । जयाची प्रतीतिगंगा मज मनिली । तो मी हे काय बोलीं ।  
फार करू ? ॥ ७-१२५ ॥

( १७ ) मी देव सहजसिद्ध असतां आहें तसा न पाहतां साधने  
करणे हें :—

अमृताच्या सागरीं बुडिजे । आणि तोंडा वज्रमिठी पाडिजे । आणि  
मनीं तरी आठविजे । थिळरोदकाते ॥ १५२ ॥ हें ऐसें कासया करावें ।  
जें अमृतींही रिगोनि मरावें । तें सुखें अमृत होऊनि कां नसावें । अमृतामाजी ?  
॥ १५३ ॥ तैसा फळ हेतूचा पांजरा । सांडूनियां धनुर्धरा । कां प्रतीति-  
पाखां चिंदंबरा । गोसाचिया नोहावे ? ॥ १५४ ॥ उमणा माप कां सुवावें ? ।  
मज अव्यक्ता व्यक्त कां मानावें ? । सिद्ध असतां कां निमावें । साधन-  
वरी ? ॥ ७-१५६ ॥

( १८ ) अभ्यासयोग कोणता ? अभ्यास कसला करायचा ? :—

तेंविं सदभ्यास निरंतर । चित्तासि परम पुरुषाची मोहर । लार्वी मग  
शरीर । राहो अथवा जावो ॥ ८-८२ ॥

( १९ ) मी देव जवळ असून अश्रद्धान व विषयी जीवांना कसा  
दुरावलों आहे पहा :—

पाहें पां दूध पवित्र आणि गोड | पासीं त्वचेचिया पदराथाड | परि  
तें अवहेरूनि गोचिड | अशुद्धचि सेवी ॥ ९-५७ ॥ कां कमलकंदा आणि  
दर्दुरी | नांदणूक एकेचि घरीं | परि पराग सेविजे भ्रमरीं | येरा चिखलचि  
उरे ॥ ९-५८ ॥ तैसा हृदयामध्ये मी राम | असतां सर्वसुखाचा आराम |  
कां भ्रांतासी काम | विषयांवरी ॥ ९-६० ॥

( २० ) 'मया ततमिदं सर्वं' ह्या पदावरच्या पुढील दोन ओव्या  
पाहिल्या म्हणजे उत्तरोत्तर अधिक चांगला दृष्टांत देण्याची महाराजांची  
'खुबी लक्षांत येईलः—'

माझिया विस्तारलेपणाचेनि नांवें | हें जगाचि नोहे आघवें ? | जैसें दूध  
मुराले स्वभावें | तरि तेंचि दर्ही ॥ ९-६४ ॥ कां बीजचि जाहले तरु |  
अथवा भांगारचि अलंकारु | तैसा मज एकाचा विस्तारु | तें हें जग  
॥ ९-६५ ॥

येथे 'माझा विस्तार तें हें जग' हा मुख्य सिद्धांत सांगावयाचा  
असून त्याला दूध-दर्हीं, बीज-तरु व भांगार-अलंकार हे तीन दृष्टांत  
दिले आहेत. हे दृष्टांत चढत्या पायरीचे म्ह० एकाहून एक वरचे आहेत.  
माझा विस्तार म्ह० जग, मीच जग झालों आहे. कसा ? दुधाचें दर्हीं  
होतें तसा. पण दर्हीपणांत दूध आले कीं त्याचें दूधपण जातें ह्या दृष्टांतांत  
कार्यकारणाची एकात्मता फक्त आरंभी आहे, पुढे नाही, ही त्यांत गोम  
आहे. म्हणून दुसरा दृष्टांत बीजतरुचा देतात. ह्यांत आरंभी व शेवटीं  
कार्यकारणाची एकात्मता आहे. आधीं बीज व शेवटींही बीजच, पण  
मध्ये पत्रपुष्पफलरूपता येते तेब्हां बीजत्व दिसत नाही. हाही  
उणेपणा काढून टाकण्यासाठीं सोनें व अलंकारपणांत आले तरी सोनेच असतें  
व अलंकार आठवला तरी सोनेच रहातें. त्याप्रमाणें जगाच्या पूर्वीं, जग  
जगपणांत असतांना व जगाचा प्रळय झाला तरी त्यांत श्रीहरि शाश्वतच  
आहे. जगाच्या उत्पत्तिस्थितिलय ह्या तीनही काळीं परमात्मा अखंड,

अनुस्यूत व नित्य आहे. तिसरा दृष्टांत त्रिकालदर्शक असत्यामुळे पूर्ण आहे.

( २१ ) गीताशानेश्वरींतला ९ वा अध्याय भाविक वारकव्यांचा फार आवडता आहे. यांत व मुख्यतः यांतील १४, ३१, ३२ ह्या तीन श्लोकांवरील ओव्यांत महाराजांनी भक्तिमार्ग सांगून टाकिला आहे.

‘सततं कीर्तयन्तो मां’ ह्या श्लोकांतील ‘कीर्तयंतः’ ह्या पदावरील टीका:—

तरी कीर्तनाचेनि नठनाचे । नाशिले व्यवसाय प्रायश्चित्तांचे । जे नामाचि नाहीं पापाचे । ऐसें केले ॥ ९-१९७ ॥ यम म्हणे काय यमावे । दम म्हणे कवणाते दमावे । तीर्थे म्हणतीं काय खावे । दोष औषधासि नाहीं ॥ ९-१९९ ॥ ऐसें माझेनि नामघोषे । नाहींचि करिती विश्वार्ची दुःखे, अवधे जगचि महासुखे । दुमदुमित भरले ॥ ९-२०० ॥ राया रंका पाड घरू । नेणती सानेयांथोरां कडणसी करू । एकसरे आनंदाचे आवाहु होत जगा ॥ २०२ ॥ कहीं एकाधेनि वैकुंठा जावे । ते तिहीं वैकुंठाचे केले आघवे । ऐसें नामघोषगौरवे । धवळले विश्वे ॥ २०३ ॥ तो मी वैकुंठीं नसे । वेळ एक भानुविंशीही न दिसे । वरी योगियांचीही मानसे । उमरडोनि जाय ॥ २०७ ॥ परी तयांपाशीं पांडवा । मी हारपला गिंवसावा । जेथ नामघोष बरवा । करिती माझा ॥ २०८ ॥ कैसे माझ्या गुणीं धाले । देशकाळाते विसरले । कीर्तनसुखे सुखावले । आपणपांचि ॥ २०९ ॥ कृष्ण विष्णु हरि गोविंद । या नामांचे निखिल प्रबंध । माजी आत्मचर्चा विशद । उदंड गाती ॥ ९-२१० ॥

( २१ ) ‘यांति मग्नाजिनोपि माम्’ ( ९-२५ ) ह्या चरणावरील गोड टीका:—

मग मीचि डोळां देखिला । जिहीं कार्नीं मीचि ऐकिलश । मीचि मऱ्नीं भाविला । वानिला वाचा ॥ ३५९ ॥ सर्वोर्गीं सर्वोठार्यीं । मीचि नमस्कारिला जिहीं । दानपुण्यादिके जे कांहीं । ते माझियाचि मोहरां ॥ ३६० ॥

जिहीं मातोंचि अध्ययन केले । जे आंतब्राहेरि मियांचि धाले । जयांचे जीवित्व  
जौडले । मजाचिलागीं ॥ ३६१ ॥ जे अहंकार वाहत अंगीं । आम्ही हरीचे  
भूषावयालागीं । जे लोभिये एकचि जगीं । माझेनि लोभे ॥ ३६२ ॥ जे  
माझेनि कामे सकाम । जे माझेनि प्रेमे सप्रेम । जे माझिया भुली सभ्रम ।  
नेणती लोक ॥ ३६३ ॥ अर्जुना ! माझे ठायीं । आपणपेंवीण सौरस नाहीं ।  
मी उपचारे कवणाही । नाकळे गा ! ॥ ३६४ ॥ थोरपण पन्हां सांडिजे ।  
एथ व्युत्पत्ति वाघवी विसरिजे । जैं जगा धाकुटे होइजे । तैं जवळिक  
माझी ॥ ९—३७८ ॥

( २३ ) भक्तीचे वर्म महाराज सांगतातः—

माझिये भक्तीवीण । जळो तैं जियालेपण । अगा ! पृथ्वीवरी पाषाण ।  
नसती काई ? ॥ ४३६ ॥ पै हिवराची दाट साउली । सज्जनी जैसी  
वाळिली । तैसीं पुण्ये डावलूनि गेलीं । अभक्तातें ॥ ४३७ ॥ जयांचिये वाचे  
मझे आलाप । दृष्टी भोगी माझेचि रूप । जयांचे मन संकल्प । माझाचे  
वाहे ॥ ४४५ ॥ माझिया कीर्तीवीण । जयांचे रिते नाहीं श्रवण । जयां  
सर्वांगीं भूषण । माझी सेवा ॥ ४४६ ॥ ते पापयोनीही होतु कां । ते  
श्रुताधीतही न होतु कां । परि मजसीं तुकितां तुका । तुटी नाहीं ॥ ४४७ ॥  
पाहे पां भक्तीचेनि आथिलेपणे । दैत्यीं देवां आणिले उणे । माझे नृसिंहत्व  
लेणे । जयाचिये महिमे ॥ ४५० ॥ उत्तमत्व तैंचि तरे । तैंचि सर्वज्ञता  
सरे । जैं मनोबुद्धि भरे । माझेनि प्रेमे ॥ ४५५ ॥ म्हणोनि कुळजातिवर्ण ।  
हैं आघवेचि गा अकारण । एथ अर्जुना माझेपण । सार्थक एक ॥ ४५६ ॥  
तैसै क्षत्री वैश्य स्त्रिया । कां शूद्र अंतजादि इया । जाती तंवचि वेगळा-  
लिया । जंव न पवती मातें ॥ ४५७ ॥ यालागीं पापयोनीही अर्जुना ।  
कां वैश्य शूद्र अंजना । मातें भजतां सदना । माझिया येती ॥ ४५८ ॥

( २४ ) भक्तियोगाचे लक्षण ऐकाः—

ऐसे जे निजशानी । खेळत मुखें त्रिमुखनीं । जगद्रूपा मर्नी । सांठवूनि

मातें॥१०—११७॥जें जें भेटे भूत । तें तें मानिजे भगवंत । हा भक्तियोग निश्चित । जाण माझा ॥ १०—११८ ॥

( २५ ) त्याच त्या सिद्धांताच्या गोष्ठी वारंवार सांगून पुनरुक्तिदोष होतो त्याच्या परिहाराची पुढील सुंदर ओवी पहा:—

हां गा सूर्य काय शिळा ? । अग्नि म्हणों येत आहे वोवळा ? । कां नित्य वाहतया गंगाजळा । पारसेपण घ्से ? ॥ १०—२०२ ॥

( २६ ) प्रत्यहीं कांहीं नियमित काळपर्यंत हरिभजनीं चित्त लावीत जा म्हणजे तें हळू हळू विषयांतून निघूत चैतन्यरूप\*होईल, हा अभ्यासयोग सांगतांना महाराज म्हणतात:—

तरी गा ऐसें करीं । यया आठां पाहारांमाझारीं । मोटके निमिषभरी । देत जाई ॥ १०५ ॥ मग जें जें कां निमिख । देखेल माझें सुख । तेंतुलें आरोचक । विषयी घेईल ॥ १०६ ॥ पुनवेहूनि जैसें । शशिबिंब दिसें-दिसें । हारपत अवसें । नाहींच होय ॥ १०८ ॥ तैसें भोगाभांतूनि निमतांचित्त भजमाजी रिगतां । हळू हळू पंडुसुता । मीचि होसील ॥ १०९ ॥ अगा ! अभ्यासयोग म्हणिजे । तो हा एक जाणिजे । येणे कांहीं न निपजे । ऐसें नाहीं ॥ ११० ॥ पै अभ्यासाचेनि बळे । एका गति अंतराळे । व्याघ सर्प प्रांजळे । केले एकीं ॥ १११ ॥ विष कीं आहारीं पडे । समुद्रीं पायवाट जोडे । एकीं वाग्ब्रह्म थोकडे । अभ्यासें केलें ॥ ११२ ॥ म्हणोनि अभ्यासासि कांहीं । सर्वथा दुष्कर नाहीं । यालागिं माझ्या ठारीं । अभ्यासें मिळे ॥ १२—११३ ॥

( २७ ) बाराव्या अध्यायांत ‘ अद्वेषा सर्व भ्रूतानां ’ येथपासूनच्या ७।८ श्लोकांवर जें महाराजांनी अनुपम भाष्य केलें आहे त्यांत शांतिसुख भोगणाऱ्या भक्तांचीं लक्षणे फार वहारीचीं सांगितलीं आहेत. ह्या ओव्या अत्यंत प्रसिद्ध आहेत. त्यांतील उपमा उदाच्च व गोड आहेत, आणि वाक्प्रवाह सहज व अस्वलित आहे. थोड्याशा ओव्या पहा:—

तो सर्वभूतांच्या ठारीं । द्वेषातें नेणेचि करीं । आपपर जया नाहीं । चैतन्या जेविं ॥ १४४ ॥ उत्तमातें धरिजे । अधमातें अव्हेरिजे । हें

कांहींचि नेणिजे । वसुधा जेवी ॥ १४५ ॥ कां गयाचे देह चाळूँ ।  
 रंका परैते गाळूँ । हें न म्हणेचि कृपाळू । प्राण पै गा ॥ १४६ ॥  
 गाईची तृष्णा हरू । व्याघ्रा विष होऊनि मारू । ऐसें नेणेचि गा करू ।  
 तोय जैसे ॥ १४७ ॥ आणि मी हें भाष नेणे । माझे कांहींच न म्हणे ।  
 सुखदुःख जाणणे । नाहीं जया ॥ १४९ ॥ वार्षिक्येवीण सागर । जळें  
 जैसा निर्भर । तैसा निरुपचार । संतोषी जो ॥ १५१ ॥ जीव परमात्मा  
 दोनी ; वैसले एकासनी । ज्याचिया हृदयभुवनी । विराजती ॥ १५३ ॥  
 जगचि देह जाहले । भृणोनि प्रियाप्रिय गेले । हर्षमर्ष ठेले । दुजेनविण  
 ॥ १६८ ॥ आंत बाहेरि चोखाळ । सूर्य जैसा निर्मळ । आणि तत्वाथींचा  
 पायाळ । देखणा जो ॥ १७९ ॥ व्यापक आणि उदास । जैसे का  
 आकाश । तैसें जथाचे मानस । सर्वत्र गा ॥ १८० ॥ जो आत्मलाभासारिखें ।  
 गोमटे कांहींच न देखे । म्हणोनि भोगविशेखें । हरिखेना जो ॥ १९० ॥  
 पै आपुले जें साचें । तें कल्पांतीही न वचे । हें जाणोनि गताचें । न शोची  
 जी ॥ १९२ ॥ पार्था ! ज्याचिया ठार्या । वैष्णवाची वार्ता नाहीं । रिपुमित्रां  
 दोहीं । सरिसा पाढू ॥ १९७ ॥ कां घरिचिया उजियेड करावा पारखियां  
 आंधार पाडावा । हें नेणेचि गा पांडवा । दीप जैसा ॥ १९८ ॥ जो  
 खांडावया घाव घाली । कां लावणी जयानें केली । दोघां एकचि साउली ।  
 वृक्ष दे जैसा ॥ १९९ ॥ ना तरी इक्षुदङ्ड । पाळितया गोडु । गाळितया  
 कडु । नोहेचि जेविं ॥ २०० ॥ अरिमित्रीं तैसा । अर्जुना जया भाव ऐसा ।  
 मानापमानीं सरिसा । होत जाय ॥ २०१ ॥ तिर्हीं कळतुंसमान । जैसे कां  
 गगन । तैसा एकचि मान । शतोष्णीं जया ॥ २०२ ॥ दक्षिण उत्तर  
 मारुता । मेरु जैसा पांडुसुता । तैसा सुखदःख प्राप्ता । मध्यस्थ जो ॥ २०३ ॥  
 माधुर्ये चंद्रिका । सरिसी राया रंका । तैसा जो सकळिकां । भूतां सम  
 ॥ २०४ ॥ आघवियां जगा एक । सेव्य जैसे उदक । तैसे जयातें तिन्ही  
 लोक । कांक्षिती गा ॥ २०५ ॥ जो निंदेतें नेथे । स्तुती न श्लाघे ।  
 आकाशा न लगे । लेप जैसा ॥ २०७ ॥ जो यथालाभैं संतोखे । अलाभे

न पारुखे । पाउसेंवीण न सुके । समुद्र जैसा ॥ २१० ॥ हें विश्वाचि माझें  
घर । ऐसी मती जयाची स्थिर । किंचहुना चराचर । आपण जाहंला  
॥ २१३ ॥ तो पाहावा हे डोहळे । म्हणोनि अचक्षुसि मज डोळे । हातीं-  
चेनि लीलाकमले । पूजूं तयाते ॥ २२३ ॥ दोंवरी दोनी । भुजा आलों घेऊनी  
आलिंगावया लाघूनी । तयाचें आंग ॥ २२४ ॥

तेराव्यां अध्यायांत 'अमानित्वा'दि शानाचीं २६ लक्षणे सांगितलीं  
आहेत व 'मानित्वा'दि अज्ञानाचीं त्याचप्रमाणे २६ लक्षणे सांगितलीं  
आहेत. त्यांचे स्पष्टीकरण महाराजांनी किती उत्कृष्ट केले आहे हें मूळ  
पाहिल्याशिवाय नीट कळणार नाही. ह्या प्रसंगावरच्या मूळ ६ श्लोकांवर  
त्यांनी सुमारे ७०० अत्यंत रसभरित ओव्या केल्या आहेत. तेराव्या  
अध्यायापासून तो सोळाव्याच्या अखेरपर्यंत त्यांनी अनेक शब्दांच्या उत्कृष्ट  
व्याख्या दिल्या आहेत, अनेक शब्दांचीं रसपूर्ण अशीं व्याख्यानें दिलीं  
आहेत व अनेक शब्दांचे भावार्थ मनावर पूर्ण उत्साहासारखे सद्गुण-  
विशिष्ट अशा लोकांचीं मनोरम वर्णने दिलीं आहेत. ग्रंथविस्तारभयास्तव  
कांहीं थोडेच मासले देतों.

## २८ अमानित्व.

पूज्यता डोळा न देखावी । स्वकीर्ति कानीं नायकावी । हा अमुका  
ऐसी नोहावी । सेचि लोका ॥ १८९ ॥ वाचस्पतीचेनि पाडे । सर्वज्ञता  
जरी जोडे । परि वेडिवेमाजि दडे । महिमेमेणे ॥ १९१ ॥ चातुर्यङ्गवी ।  
महत्व हारवी । पिसेपण मिरवी । आवडोनी ॥ १३—१९२ ॥

## २९ अदंभित्व.

खडाणे आला पान्हा । पळवी जेविं अर्जुना । कां लपवी पुण्यांगना ।  
वडिलपण ॥ २०५ ॥ आढ्य आंतुडे अडवी । मग आढ्यता जेविं हारवी  
नातरी कुळवेधू लपवी । अवंयवांते ॥ २०६ ॥ नाना कृषीवळ आपुले ।

पांधुरवी पेरिलें । तैसें ज्ञांकी निपजलें । दान पुण्य ॥ २०७ ॥ वरिवरी  
देह न पूजी । लोकांतं न रंजी । स्वधर्मं वाग्धर्जी । बांधों नेणे ॥ २०८ ॥  
परोपकार न बोले । न मिरवी अभ्यासिलें । न शके विकूं जोडलें । स्फीती-  
सूठीं ॥ १३-२०९ ॥

### ३० ज्ञान्याचें चालणे.

कमळावरी भ्रमर । पाय ठेविती हल्लुवार । कुचंबेल केशर । इया शंका ॥ २४८ ॥ तैसे परमाणु पा गुतले । जाणूनि जीव सानुले । तेथ कारुष्यामाजि  
पाउलें । लपत्रुनि चाले ॥ २४९ ॥ ते वाट कृपेची करित । ते दिशाचि  
स्नेहभरित । जीवातां आंथरित । आयुला जीव ॥ १३-२५० ॥

### ३१ ज्ञान्याचें बोलणे.

स्वयं श्वसणेचि तें सुकुमार । मुख मोहाचें माहेर । माघुर्या जाह्ले  
अंकुर । दशन तैसे ॥ १३-२६२ ॥ पुढा स्नेह पाझरे । माघां चालती  
अक्षरे । शब्द पाठीं अवतरे । कृपा आर्धी ॥ २६३ ॥ तंव बोलणेचि नाहीं ।  
बोलीं म्हणे जरीं काहीं । तरी बोल कोणाही । खुपेल कां ॥ २६४ ॥  
तरि दुवाळी कोणा नोहावी । भंवई कवणाची नुचलावी । ऐसा भाव  
जीवीं । म्हणोनियां ॥ २६७ ॥ मग प्रार्थिला विपायें । जरि लोभें  
बोलें जाये । तरि परिसत्या होये । मायबाप ॥ २६८ ॥ करं नादब्रह्माचि  
मुसें आलें । कीं गंगापय अळसलें । पतित्रते आलें । वार्धक्य जैसे ॥ २६९ ॥  
तैसे साच आणि मवाळ । मितले आणि रसाळ । शब्द जैसे कल्लोळ ।  
अमृताचि ॥ २७० ॥

### ३२ क्षांति.

त्रिविध मुख्य आघवे । उपद्रवांचे मेळावे । वरि पडिलिया नव्हे ।  
वाकुडा ज्ये ॥ ३४४ ॥ जो मानापमानातें साहे । सुखदुःख जेथ सामाये  
निदास्तुति नोहे । दुखंड जो ॥ ३४६ ॥ घेऊनि जळाचे लोट । आलिया  
नदीनदांचे संघाट । करी वाड पोट । समुद्र जेवि ॥ ३५० ॥ तैसें

जयाचिया ठार्यी । न साहणे कांहींचि नाहीं । आणि साहतसे ऐसेंही ।  
स्मरण तुरे ॥ ३५१ ॥

### ३३ आर्जव म्ह० सरळपणा.

तोंड पाहूनि प्रकाशु । न करी जेविं चंडाशु । जगा एक अवकाशु ।  
आकाश जैसे ॥ ३५६ ॥ तैसे जयाचें मन । माणुसाप्रति आन आन । नोहे  
आणि वर्तने । ऐसे वै ते ॥ ३५७ ॥ जे जगचि सनोळख । जगेसी जुनाट  
सोयरिक । आपपर हे भाख । जाणणे नाहीं ॥ ३५८ ॥ वारियाची  
धांव । तैसे सरळ भाव । शंका आणि हांव । नाहीं जया ॥ ३५९ ॥  
मायेपुढे वाळका । रिगतां नाहीं शंका । तैसे मन देतां लोकां । नालोची  
जो ॥ ३६१ ॥ फांकलिया इंदीवरा । परिवर नाहीं धनुर्धरा । तैसा कोना-  
कोपरां । नेणेचि जां ॥ ३६२ ॥ चोखाळपण रत्नाचे । रत्नावरी कनकाचे ।  
तैसे पुढे मन जयाचे । करणे पाठी ॥ ३६३ ॥ दिठी नोहे मिणधी ।  
बोलणे नाहीं संदिग्धी । कवणेसीं हीनबुद्धी । राहटों नेणे ॥ ३६५ ॥  
दहाही इंद्रिये प्रांजळे । निष्प्रपंचे निर्मळे । पांचही पालव मोकळे  
आठही प्रहर ॥ ३६६ ॥

### ३४ स्थैर्य.

देह तरी वरचिलीकडे । आपुलियापरी हिंडे । परी वैसका न मोडे ।  
मानसची ॥ ४८६ ॥ जातया अआसवे । जैसे आकाश न धांवे । भ्रम-  
णचक्री न भंवे । श्रुव जैसा ॥ ४८९ ॥ दैन्यदुःखीं न तपे । भयशोरीं न  
कंपे । देहमृत्यु न वासिपे । पातलेनी ॥ ४९३ ॥ निदा निस्तेज दैडी ।  
काम लोभ वरपडी । परी रोम नोहे वांकुडी । मानसाची ॥ ४९५ ॥

### ३५ अनन्यभक्ति.

शरीरवाचा मानस । पियालीं कृतनिश्चयाचा कोश । एक मीवांच्चुनि वास ।  
न पाहती आन ॥ ६०५ ॥ मिळोनि मिळताचि असे । समुद्रीं गंगाजळ  
जैसे । मी होऊनि मज तैसे । सर्वस्वे भजती ॥ ६०८ ॥

### ३६ एकांतप्रीति.

आणि तीर्थे धौतें तटें । तपोवनें चोखटें । आवडती कपाटे । वसवूं  
जया ॥ ६१२ ॥ शैलकक्षांचीं कुहरें । जळाशयपरिसरें । अधिष्ठी जो आदरें  
नगरा न ये ॥ ६१३ ॥ वहु एकांतावरी प्रीती । जया जनपदाची खंती ।  
जाण मनुष्याकारें मूर्ती । ज्ञानाची तो ॥ ६१४ ॥

### ३७ अज्ञानी पुरुष.

घाली विद्येचा पसारा । सुये सुकृताचा डांगोरा । करी तेतुलें मोहरा ।  
सफीतीचिया ॥ ६६० ॥ निंदा मोटकी आइके । आणि कपाळ धरूनि  
ठाके । थेंवे विरे, वारेनि शोख्वे । चिखल जैसा ॥ ६६७ ॥ जैसे पेटालागीं  
सुणे । उघडें झांकलें न म्हणे । तैसे आपुले परावें नेणे । द्रव्यालागीं  
॥ ६८० ॥ तयाच्या ठारीं उदंड । अज्ञान असे वितंड । जो चांचल्ये भावंड ।  
मर्कटाचे ॥ ६९२ ॥ आंधळे हातिरूं मातले । कां डोंगरीं जैसे पेटले ।  
तैसे विषर्णीं सुट्ठले । चित्त जयाचे ॥ ६९९ ॥ जो लाटणे ऐसा न लवे ।  
पाथर तेंवि न द्रवे । गुणियासी नाठवे । फोडसे जैसे ॥ ७२६ ॥ आंगामनासि  
रुचावे । येतुलेनि कृत्याकृत्य नाठवे । जो करणेयाचेनि नावे । भलतेंचि  
करी ॥ ७७८ ॥ ठेला बेडुक कुंडी । मशक गुंतला शेंबुडी । जसा ढोर  
सबुडबुडी । रुतला पंकी ॥ ७८४ ॥ तेतुलेनि पाडे पार्था । घरीं जया  
प्रेमआस्या । आणि स्त्रिविंचूनि सर्वथा । जाणेना जो ॥ ७८९ ॥ चित्त  
आराधीं स्त्रियेचे । आणि तियेचेनि छेंदे नाचे । माकडं गारुडियाचे ।  
जैसे होय ॥ ७९३ ॥

### ३८ देह आणि आत्मा.

देह तंव पांचांचे जाले । हें कर्मचे गूर्णीं गुंश्ले । भंवतसे चाकीं  
सूदले । जन्ममृत्यूच्या ॥ ११०४ ॥ हें काळानळाच्या कुंडी । घातली  
लाणियाची उंडी । माझी पांख पाखडी । तंव हें सरे ॥ ११०५ ॥ हें विषाये

आर्गीत पडे । तरि भस्म होऊनि उडे । जाहले श्वानावरपडें । तरी तें विष्णा ॥ ११०६ ॥ या देहाची हे दशा । आणि आत्मा तो ऐसा । पै शुद्ध नित्य । अपैसा । अनादिपणे ॥ ११०८ ॥ सकळ ना निष्कळ । अक्रिय ना क्रिया-शीळ । कृश ना स्थूळ । निर्गुणपणे ॥ ११०९ ॥ साभास ना निराभास । प्रकाश ना अप्रकाश । अल्प ना बहुवस । अरूपपणे ॥ १११० ॥ आनंद ना निरानंद । एक ना विविध । मुक्त ना बद्ध । आत्मपणे ॥ १११२ ॥ येतुला ना तेतुला । आइता ना रचिला । बोलता ना उगला । अलक्षणपणे ॥ १११३ ॥ मवे ना चर्चे । वाढे ना खांचे । विटे ना वेंचे । अव्ययपणे ॥ १११५ ॥ एवंरूप पै आत्मा । देही जें म्हणती प्रियोत्तमा । तें मठाकारें व्योमा । नाम जैसें ॥ १११६ ॥

### ३९ परमेश्वर आणि जग.

याकरणे मी पिता । महद्ब्रह्म हे माता । अपत्य पंडुसुता जगडंबर ॥ १४-११७ ॥ आणि संबंध तोही ऐसा । मृत्तिके घट्लेक जैसा । कां पटल्व कायुसा ॥ नातू होय ॥ १२१ ॥ नानो कहोळपरंपरा । संतती जैसी सागरा । आम्हां आणि चराचरा । संबंध तैसा ॥ १२२ ॥ जालेनि जगें मी झांके । तरि जगल्वे कोण फांके ? । किळेवरी माणिके । लोपिजे काई ? ॥ १२४ ॥ अळंकारातें आलें । तरी सोनेंवण काई गेलें ? । कीं कमळ फांकलें । कमळल्वा मुके ? ॥ १२५ ॥ सांग पा धनंजया । अवयवीं अवयविया । आच्छादिले कीं तया । तोंच्चि रूप ? ॥ १२६ ॥ म्हणोनि जग परातें । सारूनि पाहिजे मातें । तैसा नोहे उखितें । आघवें मीचि ॥ १२८ ॥

### ४० वैराग्य.

मोक्ष देईल शान । येथ कीर नाहीं आन । परि तेंचि थारे ऐसे मन । शुद्ध होआवें ॥ ३५ ॥ तरि विरक्तीबांचूनि कहीं । शानासि तगणे नाहीं । हें विचारूनि ठाई । डेविले देवें ॥ ३६ ॥ जें विषें रांधिली रससोये । जैं

जेवणारा । डाउवी होये । तैं तो ताठचि सांडनि जाये । जयापगी ॥ ३८॥  
तैसै संसारा या समस्ता । जाणिजे जै अनिल्यता । तैं वैराग्य दबडितां ।  
पाठी लागे ॥ १५—३९ ॥

### ४१ दान.

आतां देह वाचा चित्ते । यथासंपदे वित्ते । वैरी ज्ञालियाही आर्तते ।  
नुवंचणे जै कां ॥ १६—८५ ॥ फुलीं फळीं ल्याया । मळीं पत्रींही धनं  
जया । वाटेचा न चुके आलिया । वृक्ष जैसा ॥ ८६ ॥ तैसे मनौनि  
धनवरी । विद्यमाने आल्या अवसरीं । श्रांतांचियं मनोदारीं । उपेगा जाणे  
॥ ८७ ॥ तया नांव जाण दान । जै मोक्षानिधानाचे अंजन । . . . .

### ४२ स्वाध्याय.

आतां चेंडुवैं भूमी हाणिजे । हें नव्हे, तो हातां आणिजे । कीं ओतीं  
वीं विखुरिजे । परि पिकीं लक्ष ॥ १६—१०० ॥ तैसा प्रतिपाद्य जो  
ईश्वरं । तो होवयालागीं गोचर । श्रुतीचा निरंतर । अभ्यास करणे  
॥ १०३ ॥ तें द्विजांसांच ब्रह्मसूत्र । येरां स्तोत्र कां नाममंत्र । आवर्तीं  
पवित्र । पावावया तत्व ॥ १०४ ॥ पार्था गा स्वाध्यावो । वोलिजे तो हा  
म्हणे देवो । . . . .

### ४३ तप.

तरीळदाने सर्वस्व देणे । वेंचणे तें व्यर्थ करणे । जैसे फळोनि स्वयं  
सुकणे । ओषधीचे ॥ १०६ ॥ तैसा स्वरूपाचिया प्रसरा—। लागीं प्राणे  
द्रियशरीरा । आटणी करणे जै वरी । तेंचि तप ॥ १६—१०८ ॥

### ४४ आहिसा.

आणि जगाचिया सुखोदेशे । शरीरवाचामानसे । राहाटणे तें आहिसे ।  
रूप जाण ॥ १६—११४ ॥

## ४५ अपैशुन म्ह० सौजन्य.

अगा पुढिलाचे दोष | करूनि आपुलिये दिठी चोख | मग धापे.  
अवलोक | तयावरी || १४७ || जैसा पुजूनि देव पाहिजे | पेरुनि शेता  
जाइजे | तोषानि प्रसाद घेइजे | अतिथीचा || १४८ || तैसे आपुलेणि  
गुणे | पुढिलाचे उणे | फेडूनियां पाहणे | तयाकडे || १४९ ||

## ४६ आहारशुद्धि.

येन्हवीं तरी पाहीं | स्वभाववृद्धीच्या ठारीं | आहीरावांचूनि नाहीं |  
बळी हेतु || ११२ || जैसा वेपे आहार | धातु तैसाचि होय आकार | आणि  
धातु ऐसा अंतर—। भाव पोखे || ११६ || जैसे भांडियाचेनि तापे |  
आंतुले उदकही तापे | तैशी धातुवर्णे आटोपे | चित्तवृत्ती || ११७ ||  
म्हणौनि सात्विक रस सेविजे | तैं सत्त्वाची वाढी पाविजे | राजसा तामसा  
होइजे | येरी रसीं || १७—११८ ||

## ४७ त्रिविध ज्ञान.

तरि अर्जुना गा तें फुडे | सात्विक ज्ञान चोखडे | जयान्या हृदयां शेय  
दुडे | ज्ञातेनिसी || ५२९ || जैसा सूर्य न देखे आंधारे | सरिता नेणिजती  
सागरे | कां कवळिलिया न धरे | आत्मच्छाया || ५३० || तयापरी जया  
ज्ञाना | शिवादि तृणावसाना | इया भूतव्यक्ति भिन्ना | नाडळती || ५३३ ||  
तें सात्विक ज्ञान | जें मोक्षलक्ष्मीचे मुवन | हें असो आहक् चिन्ह |  
राजसाचे || १८—५५७ ||

X      X      X      X      X      X

तरि पार्थी परियेस | तुं ज्ञान गा राजस | जें भेदाची कांस | धरूनि  
चाले || ५३८ || अळंकारपणे ज्ञांकले | बाळकां सोरें वायां गेले | तैसे  
नार्मी रुपीं दुरावले | अद्वैत जया || ५४२ || अवतरलीं गाडग्यां घडां |  
पृथ्वी अनोळख ज्ञालीं मूढां | वन्हि ज्ञाला कानडा | दीपत्वासाठीं

॥ ५४४ ॥ तैसी जया ज्ञाना । जाणोनि भूतव्यक्ति भिन्ना । ऐक्यबोधाची  
भावना । निमोनि गेली ॥ ५४५ ॥

×      ×      ×      ×      ×      ×

आतां तामसाचेही लिंग । सांगेन तें ओळख चांग । डावलावया  
मितंग— । सदन जैसें ॥ ५४८ ॥ तरि किरीटी जें ज्ञान । हिंडे विधी-  
चेनि वस्त्रे हीन । श्रुती पाठमोरी नम । म्हणोनि तथा ॥ ५४९ ॥ अगा  
वांता कां वाढिलेया । साजुक कां सडलिया । विवेक कावळिया । नाहीं  
जैसा ॥ ५५६ ॥ -तैसें निषिद्ध सांझनि घावें । कां विहित आदरें घ्यावें ।  
हें विषयांचेनि नावें । नेणेचि जें ॥ ५५७ ॥ जेतुलें आड पडे दिठी । तेतुलें  
घेचि विषयासाठीं । मग तें स्त्रीद्रव्य वाटी । शिश्वोदरा ॥ ५५८ ॥ तथाचि-  
परी खाद्याखाद्य । न म्हणे निंदानिंद । तोंडा आवडे तें मेघ । ऐसाचि  
बोध ॥ ५६० ॥ ऐसेंनि विश्व सकळ । जेणें विषयचि मानिलें केवळ ।  
तथा एकं जाण फळ । देहभरण ॥ ५६४ ॥

### ४८ स्वजातिधर्म.

तथा सर्वात्मका ईश्वरा । स्वकर्मकुसुमांची वीरा । पूजा केली होय  
अपारा । तोषालागीं ॥ ९१७ ॥ अगा ! आपला हा स्वधर्म । आचरणीं  
जरी विषम । तरि पहावा तो परिणाम । फळेल जेणे ॥ ९२३ ॥ अगा !  
पाणियाहूनि बहुवें । तुर्पीं गुण कीर आहे । परि मीना काय होये । असणें  
तेथ ? ॥ ९२९ ॥ पै आघविया जगा जें विख्व । तें विख्वकिडिया पीयूख  
आणि गुळ तें देख । मरण दे तथा ॥ ९३० ॥ यालागीं कर्म आपले । जें  
जातिस्वभावें असे आले । तें करी तेणे जिंतिलें । कर्मबंधातें ॥ ९३३ ॥

### ४९ भक्ताची देवपूजा.

म्हणोनि सर्व मी जालेपणें । ठेले तथा येणे जाणें । तेंचि गा यात्रा  
करणें । अद्या मज ॥ ११६८ ॥ एवं तो बोले तें स्तन्नन । तो देखे तें  
दर्शन । अद्या मज गमन । तो चाले तेंची ॥ ११८० ॥ तो करी तेतुली

मूजा । तो कल्पी तो जप माशा । तो निजे तेचि कपिध्वजा । समाधि माजी ॥११८१॥ जैसें कनकेसीं कांकणे । असिजे अनन्यपणे । तो भक्तियोगे येणे । मजसी तैसा ॥ ११८२ ॥

### ५० “ मामेकं शरणं ब्रज. ”

हातीं घेऊनि तो दोर । सांडिजे जैसा सर्पाकार । कां निद्रात्यागें घराचार । स्वप्रीचा जैसा ॥ १३९२ ॥ तैसें धर्मधर्माचे टवाळ । दावी अज्ञान जें कां मूळ । तें त्यजूनि त्यजी सकळ । धर्मजात ॥१३९५॥ मग अज्ञान निमालिया । मीचि एक असे अपैसया । सानिद्र स्वप्न गेलिया । आपणपै जैसें ॥१३९६॥ तैसा मी एकत्रांचूनि काहां । मग भिजाभिन्न आन नाही । सोऽहंबोधें तयाच्या ठारीं । अनन्य होय ॥१३९७॥ पै आपुलेनि भेदेवीण । माझें जाणिजे जें एकपण । तयाचि नांव शरण । मज येणे गा ॥१३९८॥ जैसें घटाचेनि नाशें । गगनीं गगन प्रवेशे । मज शरण येणे तैसें । ऐक्य करी ॥ १३९९ ॥ सुवर्णमणि सोनया । ये कळोळ जैसा पाणिया । तैसा मज धनंजया । शरण ये तुं ॥ १४०० ॥ मजही शरण रिधिजे । आण जीवत्खेचि असिजे । विक्र बोलीं इया नलजे । प्रज्ञा कौवि ॥ १४०२ ॥ अगा ! प्राङ्गताही राया । आंगीं पडे जें धनंजया । तें दासिरुंही कीं तया । समान होय ! ॥१४०३॥ मा मी विश्रेश्वर भेटे । आण जीवग्रंथी न सुटे । हे बोल नको वोखटे । कानीं लाऊ ॥ १४०४ ॥

X.      X.      X.      X.      X.      X.

ऐसें सर्वरूपरूपसें । सर्वदृष्टिडोळसें । सर्वदेशनिवासें । बोलिलें श्रीकृष्णें ॥ १४१७ ॥ मग सांवळा सकंकण । बाहु पसरोनि दक्षिण । आलिंगिला स्वशरण । भक्तराज तो ॥ १४१८ ॥ हृदया हृदय एक जाले । ये हृदयींचे तें हृदयीं घातले । द्रैत न मोडितां केले । आपणा ऐसें अर्जुना ॥१४२१॥ दीपे दीप लाविला । तैसा परिष्वंग तो जाला । द्रैत न मोडितां केला । आपणपै पार्थ ॥ १४२२ ॥

## ५१ अर्जुनाची कबुली.

आतां मोह असे कीं नाहीं । हें ऐसे जी पुससी काई । कृतकृत्य जा-  
हलों पाहीं । तुझे गुणे ॥ १५६२ ॥ गुंतलों होतां अर्जुनपणे । तो मुक्त  
जाल्ये तुझेपणे । आतां पुसणे सांगणे । दोन्हीं नाहीं ॥ १५६३ ॥ तुझेनि  
मज मी पावोनि । कर्तव्य गेलं निपटूनि । परि आज्ञा तुझीवांचोनि । आन  
नाहीं प्रभो ॥ १५६७ ॥ जें मज—तुम्हां आड । होतें भेदाचें कवाड ।  
तें फेडीनि केलें गोड । सेवासुख ॥ १५७४ ॥

संजय म्हणतातः—

उद्गुनि दोन्ही आरसे । वोढविलिया सरिसे । कोणकोणा पाहातसे ।  
कस्पावे पा ! ! ॥ १५७७ ॥

X      X      X      X      X      X

२. हे उतारे पुष्कळच झाले, पण ज्ञानेश्वरमहाराजांची वाग्दानपद्धति  
क्रिती रमणीय आहे, व वाचा आणि अर्थ हे कसे अन्योन्यशोभादायक  
आहेत हें वाचकांस समजून त्यांचा लीलेने केलेला बोध वाचकांच्या मना-  
वर उत्सावा यासाठी ते दिले आहेत. गीतेप्रमाणे ज्ञानेश्वरीत कर्म, उपा-  
सना व ज्ञान हे तीनही मार्ग मोक्षदायक कसे आहेत, व त्यांचे जीवाने  
कसें अनुष्ठान करावें हें महाराजांनी फार मनोहर रीतीने सांगितले आहे.  
कर्म, ज्ञान व उपासना हे शब्द दिसायला मात्र वेगळे आहेत, पण ‘तेचि  
भक्ति तेचि ज्ञान एक विष्टलचि जाण’ हेंच सर्व ग्रंथाचें मर्म आहे. अद्वैत  
आणि भक्तिकिंवा निर्गुण आणि सगुण यांचा ज्ञानेश्वरीत उत्कृष्ट मिलाफ  
झाला आहे. महाराज ज्ञानीभक्त असत्यामुळे अद्वैतभक्तीच्या प्रेमाने सर्व  
ज्ञानेश्वरी रंगलेली आहे. आचार्यांच्या भाष्याची थोडीशी छाया ज्ञाने-  
श्वरीवर पडलेली आहे. पंधराव्या अध्यायांत वृक्षरूपकाचे महाराजांनी  
प्रयोजन सांगितले आहे तें वर ३९ व्या अवतरणांत दिले आहे. त्याच्याशी  
आचार्यांच्या भाष्यांतील “तत्र तावदृक्षरूपकक्ष्यनया वैराग्यहेतोः संसार-  
स्वरूपं वर्णयति विरक्तस्याहि संसाराद्गवत्तत्वविज्ञानेऽधिकारो नान्यस्येति”

हा उतारा ताढून पाहण्यासारखा आहे. ‘दंभ’ म्हणजे ‘धर्मध्वजित्वम्’ असें आचार्य म्हणतात व ‘स्वधर्म वाग्धवजीं वांधों नेणे’ श्या प्रमाणे महाराज त्याचा अर्थ सांगतात. ‘भाष्यकाराते वाट पुसत’ मीं टीका केली आहे असें ( अ० १८—१७२३ ) महाराज स्वतः सांगतात. अद्वैतप्रतिपादनापुरती महाराजांनी आचार्यांना वाट पुसली असेल, वाकी ज्ञानेश्वरी-तला सर्व रंग त्यांच्या अंगचा आहे. महाराजांचे अंतःकरण कृष्णप्रेमानें सगुणप्रेमानें, अत्यंत रंगलेले असे. ज्ञानेश्वरीवर शंकराचार्यांपेक्षां श्रामानुजांच्या मतांची अधिक छाप पडली आहे असें एक मत निघाले आहे, पण ज्ञानेश्वरांचे सारे तत्त्वज्ञान अद्वैतपर आहे यांत शंका नाही. आचार्य व ज्ञानेश्वर यांत भेद उभा करण्याचा प्रयत्नही यशस्वी होणे शक्य दिसत नाही. निर्गुणप्रतिपादनप्रसंगी सुद्धां शददिशीं ते सगुणाकडे येतात व सगुणनिर्गुणांची एकात्मता दाखवितात. एकच उदाहरण देतो. सहाब्या अच्यायांत कुंडलिनीच्या वर्णनौघांत वाहत जातां जातां ते निर्गुणबोधांत गेले व “जेथून शळदजात मागें सरतें, जेथें संकस्पाचें आयुष्य संपतें, विचार जेथें मावळतो, जें उन्मनीचें लावण्य, जें तुयेचें तारुण्य, जें विश्वाचें मूळ, जें योगदुमाचें फळ, जें महाभूतांचें बीज, जें महातेजाचें तेज ” असें सांगत सांगत “ जे आकाराचा प्रांत । जो मोक्षाचा एकांत । जेथे आदि आणि अंत । विरोनि गेले ” अशा प्रकारे पार गेले आणि लगेच सगुणप्रेम चित्तांत उचंबळून “ ते हे चतुर्भुज कोंभेली । ज्याची शोभा रूपासि आली । देखोनि नास्तिकीं नोकिलीं । भक्तवृदें ” ( अ० ६—३२४ ) असे म्हणून सगुणनिर्गुण एक असें सांगून गेले ! त्यांच्या अभंगांतही हाच प्रकार आहे ! महाराजांचे तत्त्वज्ञान अमृतानुभवांत स्पष्ट केले आहे, तथापि त्याची दिशा त्यांनी ज्ञानेश्वरींतही दाखविली आहे. वरील ३८ व्या बतान्याचा नीट विचार करावा म्हणजे तें कळेल. हें जग मिथ्या, मायिक, अज्ञानकृत असें नस्त तें श्रीहर्यीचा विलास आहे, जग केवळ निद्रिलास आहे असें

त्यांनी तेथें अनेक दृष्टांतांसह दाखविले आहे. वरील दोन सिद्धांतांच्या पायावर त्यांच्या बोधाची उभारणी झालेली आहे. सगुणनिर्गुण एक हरि आहे, म्हणजेच जग हें चिद्रिलास आहे, ह्या सिद्धांताच्या रेषेत त्यांचा सारा नीतिबोधही आहे. नीति धर्माला सोडून नाहीं व नीतिबोध धर्मतत्वांला दूर सारून केला तर तो तितका लंगडा राहतो ही गोष्ट कित्येक अर्वाचीनांस नीट समजत नाहीं. अमानित्व, अदांभित्व, क्षांति, आर्जव, स्थैर्य, अनन्यभक्ति, तप, स्वाध्याय, आहेंसा, अपैशुन, इत्यादि शब्दांच्या व्याख्या मर्हाराजांनी कशा सर्वोत्कृष्ट केल्या आहेत व त्या सर्व आत्मबोधाच्या रेषेत कशा येतात हें वरील उतान्यांवरून नीट ध्यानांत येईल. पुरुषार्थवादाच्या तेजांने महाराजांची वाणी कशी दीसिमंत झाली आहे हें १० व २६ ह्या अवतरणांवरून समजेल. संत, योगी, शानी, भक्त यांचे सुरेख वर्णन ३।७।१६।२७।४५ इत्यादि अवतरणांवरून कृल्लेल.

३ ज्ञानेश्वरींत महाराजांनी अध्यात्माचे मुख्य सिद्धांत थोडे तरी आडपडग्यानें सांगितले आहेत, पण अमृतानुभवांत तसा प्रकार नाहीं. ज्ञानेश्वरी ही गीतार्थीका असल्यामुळे गीतेच्या मर्यादेनें त्यांना तें भाष्य करावेलागले; पण निवृत्तिनाथांच्या आज्ञेवरून त्यांनी अमृतानुभव हा, अगदी स्वतंत्र ग्रंथ केला. हा ‘अमृतानुभव’ या नांवानें प्रसिद्ध आहे, तथापि स्वतः महाराजांनी यास शेवटच्या ओवांत ‘अनभवामृत’ असें नांव दिलें आहे. याचे मुंगशाचरणाचे पहिले पांच श्लोक संस्कृत आहेत, वाकी सर्व ग्रंथ ओवीवद्ध आहे. याची प्रकरणे दहा असून ओवीसंख्या ८०६ आहे. अमृतानुभव हा महाराजांचा पूर्णोद्घार आहे. यावर शिवकल्याणांची ओवीवद्ध टीका प्रसिद्ध आहे. श्रीएकनाथमहाराजांनीही ह्या ग्रंथावर ओवीवद्ध टीका केल्याचें प्रेकिवांत आहे पण ती मला पाहण्यासही मिळाली नाहीं. नाथांची टीका उपलब्ध होईल तर फारच बहार होईल. पंढरपूरचे सत्पुरुष प्रव्हादवोवा बडवे यांनी दर ओवीस एक संस्कृत श्लोक याप्रमाणे

संस्कृत टीका उर्फ भाषांतर केलेले आहे ! मराठी ग्रंथास संस्कृत पोषाख चढविल्याचें हैं उदाहरण पहिलेच आहे. ह्याशिवाय आणखी कळंहीं गद्य. पद्यात्मक टीका झालेल्या आहेत. अमृतानुभवाचें साग्र विवरण करण्याचा माज्ञा अधिकार नाहीं व ह्या ग्रंथांत आतां स्थलावकाशाही नाहीं, तथापि या ग्रंथाच्या तोलाचा अध्यात्मग्रंथ संस्कृत वाङ्मयांतही विरळच सांपडेल असें म्हटल्याशिवाय राहवत नाहीं. तत्वज्ञानाच्या अत्युच्च पायरीवरचा हा ग्रंथ आहे. हा सिद्धानुवाद आहे. हैं अनुभवाचें अमृत आहे. येथे बोल काय बोलेल ? पूर्णबोधाचे वर्म दाखविणारी ही सिद्धवाणी आहे. ज्ञानेश्वरी-प्रमाणेच हा ग्रंथ भाषेच्या दृष्टीनें अत्यंत सुवोथ असून काव्याच्या मनोहर भाषेनें व उपमादृष्टांतादिकांनी नटलेला आहे. अत्युच्च तत्वज्ञान काव्याच्या अतिमनोहर भाषेत व्यक्त करण्याचें ज्ञानेश्वरमहाराजांचें सामर्थ्यकेवळ अनन्य-साधारण आहे. तत्वज्ञान आणि काव्य यांचा अपूर्व संयोग त्यांच्याशिवाय-पृथ्वीवरच्या सर्व वाङ्मयांत कोणीही केलेला आढळणार नाहीं ! पहिल्या-प्रकरणांत प्रकृतिपुरुषांचें ऐक्य, दुसऱ्यांत सद्गुरुस्तवन, तिसऱ्यांत अविद्या-स्मक चारी वाणीच्या बंधांतून सुटल्यावरही विद्यात्मक वाणीचें जें बंधन उरतें त्याचा निरास होण्याचा उपाय, चवच्यांत ज्ञानज्ञानधर्मराहित आत्म-भावाचा विकास, पांचव्यांत शानमात्र आत्मस्वरूपाच्या ठिकाणीं सच्चिदानंदकल्पनेचा होत असलेला लय, सहाव्यांत शब्दमंडण व शब्दशंडण, सातव्यांत अज्ञानखंडणपूर्वक ‘जग आघवी वस्तुप्रभा’ किंवा ‘जग चिद्रिलास आहे’ ह्या मुख्य सिद्धांताचें स्पष्टीकरण, आठव्यांत ज्ञानखंडण, नव-व्यांत अभेदभक्ताचीं कर्मे व दहाव्यांत ग्रंथमहिमावर्णनपूर्वक उपसंहार इतक्या विषयांचें अमृतानुभवांत विवरण केलेले आहे. ह्या दहाही प्रकरणां-तून पुष्कळ वेंचे देतां येतील पण विस्तृत विवरणाशिवाय नुस्ते वेंचे कळणे सामान्यतः कठिण जाईल व इतका अवकाशाही आपल्यापाशीं नाहीं. शिवाय दुसरें सद्गुरुस्तवनाचें जें प्रकरण त्याचा सारांश मार्गे प्रसंगानुरोधानें दिलेलं आहे, त्यावरूनही ग्रंथपद्धतीचा अंदाज होण्यासारखा आहे.

द्यास्तव चारदोन महत्वाचे उतारे देऊन हें प्रकरण संपत्. पहिल्या प्रकरणांत प्रकृतिपुरुष किंवा शिवशक्ति यांचे ऐकात्म्य दाखवितांना पतिपत्नीच्या अन्योन्यसंबंधाचा निधणारा कोमल ध्वनि सूक्ष्मदृष्टीच्या रसिकाचकांला परमाल्हाद दिल्याशीवाय राहणार नाही. त्यांत सर्वोत्कृष्ट काब्य आहे. प्रकृतिपुरुषांचे ऐक्य पहा:—

ऐसीं इये निरूपाधिकैं। जगाचीं जियें जनकैं।  
 तिये वंदिलीं मियां मूळिकैं। देवोदेवी ॥ १ ॥

कैसीं स्वसुखाळीं आळुकी। जे दोनीपण मिळोनि एकी।  
 नेवितीच कथतुकी। एकपण फुटो ॥ ५ ॥

हा ठावोवरी वियोगभेडे। जें बाळ जगायेवडे।  
 वियाली परी न मोडे। दोघुलेपण ॥ ६ ॥

जया एके सत्तेचैं वैसणे। दोघां एका प्रकाशाचैं लेणे।  
 जे अनादि एकपणे। नांदती दोघे ॥ ८ ॥

जिहीं एकएकावीण। न कीजे तृणाचैंही निर्माण।  
 जिये दोघे जीवग्राण। जिया दोघा ॥ १२ ॥

खीपुरुषनामभेडे। शिवपण एकलैं नांदे।  
 जग सगळें अधाघे।—पणे जिहीं ॥ १७ ॥

दो दांडी एक श्रुती। दोहों फुलीं एक दुती।  
 दोहों दिवीं दीसी। एकींचि जेवीं ॥ १८ ॥

दो ओठीं एक गोठी। दों डोळां एक दिठी।  
 तेवीं दोधीं जिहीं सृष्टी। एकीचि जे ॥ १९ ॥

आत्मस्वरूपीं अविद्याकृत वंधाचीच कल्पना नाही व म्हणून तेथे वंध-  
 साक्षेप जो विद्याकृत मोक्ष त्याचीही कल्पना नाही हें सांगतांना महाराज  
 विचारतात कीं, “बागुलाचेनि मरणे। तोषावें कीं बालपणे। येरा तो नाही,  
 मा कोणे। मृत्यु मानावा ? ॥ ३-१३ ॥ सचिदानंद हें तीन पदे आत्म्याचा  
 द्रष्टृत्वभाव प्रकट करून नाहीशीं होतात आणि म्हणून तीं वस्तुवाचक  
 नाहीत असे प्रतिपादन करतांना ते म्हणतात:—

फळ विउनी फूल सुके । फळ नाशे रसपरिपाके ।  
 तोही रस उपखे । तृप्तिदार्नी ॥ ५-२२ ॥  
 कां आद्वृती अग्निअंत । घालूनि बोसरे हात ।  
 सुख घेवऊनि गीत । उगा राहे ॥ ५-२३ ॥  
 तैसे सञ्चिदानंदा चोखटा । दाऊनि द्रष्ट्यादृष्टा ।  
 तिन्हीं पदे लागती वाटा । मौनाचिया ॥ ५-२४ ॥

सहाव्या प्रकरणांत शब्दाचें प्रथम मंडण करून मग उत्कृष्ट खंडण केले आहे. आधीं मंडण पहाः—

बाप उपेगी वस्तु शब्दु । स्मरणदार्नी प्रसिद्धु ।  
 अमूर्ताचा विशदु । आरिसा नव्हे ? ॥ १ ॥  
 विधिनिषेधाचिया वाटा । दाविता हाचि दिवटा ।  
 बंधमोक्षकाटिकटा । शिष्ट हाची ॥ ५ ॥  
 जीव देहें बांधिला । तो बोलै एके सुटला ।  
 आत्मा बोलै भेटला । आपणपया ॥ ८ ॥

शब्द ( वेद ) हीं केवढी उपयोगी वस्तु आहे ! हा स्मरण ' देण्या-विषयीं प्रसिद्ध आहे. ' तत्त्वमसि, ' ' अहं ब्रह्मास्मि, ' ' प्रज्ञानं ब्रह्म, ' ' अयमात्मा ' हीं चार वेदांचीं चार महावाक्ये स्मारक आहेत. जीवात्मा अमूर्त अंसून आपल्या निजस्वपाला विसरला आहे, त्याला स्वस्वरूपाची आठवण करून स्वरूपस्मृतीवर आणणारा हा शब्द आरसा नाहीं काय ? हा विधिनिषेधाच्या वाटा दाखविणारा मशालजीच आहे ! बंधमोक्षांच्या कल्पनांचा कलह मिटवणारा शिष्ट हाच आहे. देहबुद्धीनें बांधिलेला जीव सगदुरु ' तत्त्वमसि ' ह्या एका शब्दानें सोडवितात व त्यायोगानें त्याची आत्म्याशीं भेट होते. शब्दाचे एवढे थोर उपकार आहेत, पण त्या शब्दाचाही आत्मस्वरूपाशीं संबंध नाहीं. आतां शब्दाचें खंडण पहाः— आत्मा स्वसंवेद्य आहे, तेथें शब्द कोणाचें स्मरण करून देणार ? आत्मा आपणचे आपल्याला कसा विसरेल व कसा आठवेल ? ज्ञानमात्र आत्म-

वस्तु आठविसररहित आहे. जागृतींत निद्रा नाहीं मग जागेपणा कोठचा ? “ स्मरणस्मरण दोन्हीही | स्वरूपीं तैशी ! ” सूर्याच्या डिकार्णी रात्र व दिवस ह्या दोन्ही कल्पना नाहींत तसें आत्मवस्तूच्या डिकार्णी विस्मरण व स्मरण ह्या परस्परसाक्षेप दोन्ही कल्पना नाहींत ! विस्मरण म्हणजे अविद्या ही कांहीं अशी चीज आहे काय कीं जिचा निरास झाला पाहिजे ! अविद्या ( या न विद्यते सा ) ही, मी अस्तित्वांत नाहीं असें आपल्या नांवानेंच सुचवित आहे. अविद्या जर नाहींच तर तिचा निरास झाला पाहिजे व त्यासाठीं शब्दानें स्मरण दिलें पाहिजे असें काय उरलें ? शब्दानें काय नासावें ?

ऐसी अविद्या नासावी ! हे वाहेल जो जीवीं ।

त्यानें साली काढावी ! आकाशाची ! ॥ ६-४७ ॥

तेणे शेळीं गळा दोहावी ! गुडगाडोळां वास पहावी !

वाळवूनि काचरी करावो ! सांजवेळेची ! ॥ ४८ ॥

जांभई वाळूनि रसू ! तेणे काढावा बहुवसु !

काळवूनी आळसू ! मोदळा पाजावा ! ॥ ४९ ॥

तो बागुलाते मारु ! प्रतिबिंब खोळे भरु !

तळहाताचे विचरु ! केश सुखें ! ॥ ५१ ॥

घटाचे नाहींपण फोडू ! गगनाचीं फुले तोडू !

साशियाचे मोडू ! शिंग सुखें ! ॥ ५२ ॥

तो कापुराची मशी करू ! रत्नदीपीं काजळ धरू !

वांझेचे लेंकरू ! परणू सुखें ! ॥ ५३ ॥

अहो ! हे किती बोलावें ! अविद्या रचिली अभावें !

आतां काय नासावें ! शब्दे येणे !! ! ॥ ५५ ॥

मार्मिक दृष्टांतांची केवढी गर्दीं ही ! आत्मा स्वयंसिद्ध व स्वयंवेद्य आहे, आणि अविद्या मुळींच नाहीं म्हणून शब्दाचें प्रयोजनच नाहीं. माध्यान्हीं लाळलेला दिवा जसा अंधारही नाहींसा करीत नाहीं व दिव-सही दाखवीत नाहीं, त्याप्रमाणे अविद्या नाहीं व आत्मा नित्यशानरूप आहे झामुळे शब्द निरुपयोगी आहे ! तात्पर्यः—

आतां अविद्या नाहींपणे । नाहीं तये नासणे ।

आत्मा सिद्धाचि मा कोणे । काय साधावें ? ॥ ६-९७ ॥

एवं शब्दैकजीवने । बापुडीं ज्ञाने अज्ञाने ।

साचपणे वर्ने । चिर्तींचीं जैशीं !! ॥ ६-१०२ ॥

सातव्या प्रकरणांत अज्ञानखंडणप्रसंगी महाराजांनी असे अपूर्व कोटिक्रम केले आहेत की, ते पाहून न्यायशास्त्रांनीही तोंडांत बोटे घालावीत ! अमृतानुभवांत युक्ति, तर्क, कोटिक्रम इत्यादिकांचे असे बहारीचे उत उभारले आहे की, न्यायशास्त्र महाराजांच्या कुशाग्रबुद्धीला मुलून त्यांच्या सेवेत सर्वदा हजर होते असे वाटते. दोन उदाहरणे घेऊः—

अहो आपणयाही पुरता । नेणू न करवे जाणता ।

तयातै अज्ञान म्हणतां । लाजिजे की ? ॥ १५ ॥

अज्ञान ( माया किंवा अविद्या ) जर आपल्या योगाने शानरूप आत्म्याला पूर्ण ज्ञांकीत नाहीं तर अज्ञान आहे असे म्हणण्यांत तरी काय अर्थ आहे ? जेथे असावें-तेथे स्वाश्रयाला ज्ञांकावें हा अज्ञानाचा स्वभाव प्रसिद्ध आहे, पण ते जर आत्म्याला ज्ञांकीत नाहीं तर ते नाहीं हेच सिद्ध आहे.

नातरी अज्ञान एक घडे । हे ज्यास्तव निवडे ।

ते अज्ञान नव्हे फुडे । कोणहेकाळीं ॥ १८ ॥

‘ हे अज्ञान आहे ’ असे ज्या ज्ञानाच्या योगे प्रकाशाले गेलून त्याला ‘अज्ञान’ असे म्हणतां येणार नाहीं ! अमृतानुभवांतला मुख्य सिद्धांत जो ‘सर्व जग हा चिद्रिलास आहे’ त्याचे उत्कृष्ट विवरण ७ व्या प्रकरणांत ओवी १२३ ते २६७ पर्यंत केले आहे. जग हे अज्ञानकार्य आहे म्हणून अविद्याकृत आहे ह्या पूर्वपक्षाचे खंडण करीत करीत महाराजांनी ‘जग आघवी वसुप्रभा’ हा सिद्धांत प्रस्थापित केला आहे. ब्रह्माने ‘उघडिलीं कवाडे । प्रकाशाचीं’ म्हणून नामरूपात्मक जगद्गूपाने ती ब्रह्मवस्तु विकासित

ज्ञाली, द्रष्टा (आत्मा) व दृश्य (जगत्) यांचे पूर्ण ऐक्य आहे, दृश्य (विश्व) अध्यारोपित आहे असें मानव्याचं कारण नाहीं.

यालागां एकै चिदूर्पे । आपणपया आपणपै ।

देखिजो का आरोपे । काय काज ? ॥ १६५ ॥

किळेचे पांघरुण । आपऱ्याची रत्ना कोण ? ।

कीं सोनें ले सोनेपण । जौडजोडूँ ॥ १६६ ॥

आतां दृश्यपणे दिसो । कां द्रष्टा होऊनि असो ।

परी हा वांचूनि अतिसो । नाहीं येथे ॥ २४० ॥

गंगा गंगापणे वाहो । कीं सिंधु होऊनि राहो ।

परी पाणीपण नवलावो । न देखौं कीं ॥ २४१ ॥

थिजावें कीं विघरावें । हे अप्रयोजक आघवें ।

घृतपण नव्हे । अनारिसे ॥ २४२ ॥

तैसे दृश्य का द्रष्टा । या दोनी दशा वांझटा ।

पाहतां एकीकाष्ठा । स्फूर्तिमात्र तो ॥ २४४ ॥

भलतैसा फांके । परी येकपणा न मुके ।

नाना संकोच तरी असिके । हाचि आंधी ॥ २५७ ॥

म्हणोनि इये आत्मलीळे । नाहीं आन कांटाळे ।

आतां यथाचिये तुळे । हाचि ऐसा ॥ २६६ ॥

सर्वांचं तात्पर्य 'जग असिकी वस्तुप्रभा' हेच होय. आपस्या चिद्रां-

ताळा महाराज पुढीलप्रभाणे श्रुतिप्रमाण देतातः—

'विभाति यस्य भासा : सर्वमिदं' हा ऐसा ।

श्रुति काय वायसा । ढेकर देती ? ॥ २५० ॥

आठव्या शानदंडणाच्या प्रकरणात " अज्ञान जेथें नाहीं तेथें अज्ञान-  
सामेश्वर शान तरी कोठून असणार ? दोन्ही परस्परसामेश्वर वृत्तिच आहेत " असें म्हटले आहे:—

अज्ञानाचा प्रवर्तु । नाहीं जया गांवाथांतु ।

तेथें ज्ञानाची तच्छी मातु । कोण जाणे ! ॥ १० ॥

ज्ञानाशानसंबंधरहित जें स्वस्वरूप तें सद्गुरुंनीं आमचें आम्हांला दिले  
आहे. तें वाचेच्या हातां कसें देऊं !

तेसे आमुचेनि नांवैं। अज्ञानाचै नांवही नव्हे ।

आम्हांलागों गुरुदेवैं। आम्हीच केलौ॥ ८-६॥

किंवदुना श्रीनिवृत्ती। डेविलौ असौं जिये स्थिती ।

तें काय देऊं हातां॑। वाचेचिया ?॥ ८-८॥

नवव्या जीवन्मुक्तदशा प्रकरणांत जीवन्मुक्त आत्मरूप ज्ञात्यामुळे चंद्रावर  
चांदणे पडावें किंवा सागरावर वृष्टि व्हावी याप्रमाणे त्याची इंद्रियैं  
व विषयही आत्मरूप होतात असे प्रतिपादिले आहे. त्याचें विषय-  
सेवनही मोक्षावर ताण करितें व देवभक्त एक होतात. त्याची उपासना  
वस्तुतंत्र असते:—

जाला देवोचि भक्तु। ठावोचि जाला पंथ॑।

होऊनि ठेला एकांतु। विश्वाचि हे ॥ ९-३४ ॥

अवधियाचि उपचारा। जपव्याननिधींरा ।

नाहीं आन संसारा। देवेवांचूनि ॥ ३५॥

कर्माचा हातु नलगे। ज्ञानाचै कांहीं न रिगे ।

ऐसीच होतसे आंगे । उपास्ती हे ॥ ३६॥

दद्याव्या प्रकरणांत सद्गुरुकृपेने प्रतीतीस न्यालेले हें अमृत जगास  
भजकरचीं देवनिष्ठांत्वाची चर्चित श्रीदार्थ आहे असे सांगन हा शिद्यानु-  
वाद मह॑ मानाचेच मैन आहे असे दावते आहे, “ भावे न्यात्मसुम्य सीच  
मांशां असते या केवान सूर्यीला प्रकाश दिला तो तर प्रकाशकृत करपथा-  
साठीं दिला आहे, चंद्रामृत जगासाठीं दिले आहे, दिव्याचा प्रकाश साज्या  
घरासाठीं आहे, याप्रमाणे हें स्वात्मसुख सर्वांना वांटू देण्याची त्यांचीच  
आज्ञा आहे, हे त्यांचे औदार्य आहे.” अशा प्रकारे अमृतानुभवांत स्वतंत्र,  
स्वसंवेद्य आत्मवोधाचे निरूपण केले आहे.

४ ज्ञानेश्वरीं आणि अमृतानुभव ह्याशिवाय महाराजांचे दुसरे ऐ  
लंहान ग्रंथ प्रसिद्ध आहेत त्यांत हरिपाठाचे अभंग व चांगदेवपासद्धी हें

मुख्य आहेत. पैकीं चांगदेवपासष्टीचे निरूपण मागें “ चांगदेव आणि शानदेव ” ह्या प्रकरणांत ( पृष्ठ ११८-१२२ ) झाले आहेच. हरिपाठाचा इतर अभंगांवरोवरच आतां विचार करू. शानेश्वरीअमृतानुभवांत मुख्यतः अध्यात्मविचार सांगितला आहे व जागोजाग ‘ सगुणनिर्गुण एक हरी ’ असें प्रतिपादन केले आहे. प्राकृत जीवांना निर्गुणोपासनेचा अधिकार नसल्यामुळे व सगुणोपासनेत सर्व सामर्थ्य असून ती क्षुलभतर असल्यामुळे तिचाच महाराजांनी अभंगांत पुरस्कार केला आहे. हरिपाठादि अभंगांत सगुणप्रेमाचीच लूट सांपडते. त्यांच्या अभंगांत ‘ देव, भक्त आणि नाम हा त्रिवेणीसंगम झाला आहे. हरिपाठाचे अभंग अवधे २७ आहेत, पण ते सर्वोक्तुष्ट आहेत. त्यांत नाममहात्म्य फार प्रेमानें वार्णीले असून “ हरि मुखे म्हणा । हरि मुखे ॥ ” हा उपदेश सर्व जीवांना महाराजांनी केला आहे. योगयागविधी, तीर्थाटण इत्यादि साधनांहून ‘ नामस्मरण ’ हें साधन श्रेष्ठ व सुलभ असून नामस्मरणानें मी उद्धार पावलो असें महाराजांनी सांगितले आहे. हरिपाठ बहुतेकांच्या व मुख्यतः वारकन्यांच्या नित्यपाठांतला आहे. हरिपाठाचे अभंग म्हणजे वारकन्यांची संध्या आहे. नामस्मरणाकडे जड जीवांना प्रवृत्त करण्यासाठी हरिपाठांत महाराजांनी काय सांगितले आहे ते थोडक्यांत पाहूं. ‘ देवाचीये द्वारीं उभा क्षणभरी ’ हा पहिला अभंग आहे.

चाहूं वेदीं जाण साहिशास्त्रीं कारण ।

अठराही पुराणे हरिसी गाती ॥ २-१ ॥

×      ×      ×

सायास करिसी प्रपंच दिननिशीं ।

हरीसी न भजसी कोण्या गुणे ? ॥ ४-३ ॥

×      ×      ×

नाहीं ज्यासी भक्ति तो पतित अभक्त ।

हरिसी न भजत दैवहत ॥ ७-२ ॥

अनंत वाचाळ बरळती बरळ ।  
त्या कैसेनि गोपाळ पावे हरी ॥ ७-३ ॥

X X X

संतांचे संगतीं मनोमार्गगती ।  
आकळावा श्रीपती येणे पंथे ॥ ८-१ ॥

X X X

हरिउच्चारणीं अनंत पापराशी ।  
जातील लयासी क्षणमात्रे ११-१ ॥

X X X

तीर्थव्रतनेम भावेवीण सिद्धी ।  
वायांचि उपाधी करिसी जना ॥ १२-१ ॥  
भावबळे आकळे येहवीं नाकळे ।  
करतळीं आंवळे तैसा हरी ॥ १२-२ ॥

X X X

रामकृष्ण उच्चार अनंतराशी तप ।  
पापाचे कळप पळती पुढे ॥ १४-२ ॥  
'हरि हरि हरि' मंत्र हा शिवाचा ।  
महणती जे वाचा तयां मोक्ष ॥ १४-३ ॥

X X X

वेदशास्त्रप्रमाण श्रूतींचे वचन ।  
एक नारायण सार जपा ॥ १९-१ ॥  
जप तप कर्म हरीविण धर्म ।  
वाउगाचि श्रम व्यर्थ जाय ॥ १९-२ ॥

X X X

काळबेळ नाम उच्चारितां नाहीं ।  
दोन्ही पक्ष पाहीं उद्भरती ॥ २१-१ ॥  
रामकृष्ण नाम सर्व दोषां हरण ।  
जडजीवां तारण हरि एक ॥ २१-२ ॥

न सोडी रे भावो टाकीरे संदेहो ।  
रामकृष्णो याहो नित्य फोडी ॥ २४-२ ॥

×      ×      ×

एकतत्त्वनाम हठ धरी मना ।  
हरीसो करुणा ये ईल तुझी ॥ २६-१ ॥  
तै नाम सोपारे रामकृष्णगोविंद ।  
चाचेर्शी सद्गुर जपे आधी ॥ २६-२ ॥  
नामापद्दते तत्त्व नाहीरे अन्यथा ।  
वायां आणिका पंथा जाशी झणी ॥ २६-३ ॥

×      ×      ×

लटिका व्यवहार सर्व हा संसार ।  
वायां ये इश्वार हरीबीण ॥ २७-२ ॥  
नाम मंत्र जप कौटी जाईल पाप ।  
कृष्णनामीं संकल्प धरूनि राहे ॥ २७-३ ॥  
ज्ञानदेवा प्रमाण निवृत्तिदेवीं ज्ञान ।  
खमाधिसंजोवन हरिपाठ ॥ २७-६ ॥

असो, हरिपाठांत श्याप्रमाणे 'रामकृष्णहरी' हें किंवा देवाखे कोण-  
तेही नांव काळवेळ न पाहतां सर्व काळीं उच्चारणे हें सर्वोस्मृष्ट साधन  
जाहि असं भावागांर्थी सांभिनदे इस्तग लागत साजनाने गोप्या पर्यायाना  
थैकुरमार्ग मिळाले त मी इत्युत्तम आणी भूम भाविनदे गाई नाशुका-  
वाहि अनेक वेताना नामस्मीलेन हृषि द्विग्रासांदे हुस्त्वा सातग सर्वीना  
सर्वकाळीं सुसाध्य व श्रेयस्कर आहे म्हणून सांगितलै आहे. गेस्या हजार  
वर्षांत भरतखंडांत जे जे संतमदातमे ज्ञाले त्या सर्वीनी 'रामकृष्णहरी' हाच  
उघड मंत्र सर्वीना दिला आहे. हरिपाठाचे २७ अभंग ही मराठी भाषेतली  
नामप्रतिपादकी लहानशी श्रुतिच आहे असें म्हटले तरी चालेल. श्याप्रमाणे  
रामस्मरणाचा राजरस्ता लोकांस दाखवून महाराजांनी श्रीविष्णुल म्हणजे  
श्रीकृष्ण यांची उपासना लोकांस लाविली. ज्ञानेश्वरीअमूतानुभवांत. सहज-

प्रकट केलेले ब्रह्मज्ञान ज्याना प्राप्त झाले किंवा जे अंगे ब्रह्मरूपच होते त्या ज्ञानेश्वरमहाराजांनी ' मज जीवीची आवडी । पंढरपुरा नेहन् गुढी ' असें म्हणत खांद्यावर पताका, हाती दिंडी किंवा टाळ घेऊन ' जय जय रामकृष्ण हरी ' ह्या नाममंत्राचा जयघोष करीत प्रेमळ वारकरीभक्तांच्या मेळ्यांबरोवर गात, नाचत पंढरीस जावैव तेथें कीर्तनसुखानें हजारों लोकांस तोषबून भक्तिमार्गास लावावें हें पाहून त्यांच्या भूतदयेची धन्यता वाटते. "तु उ संगुण म्हणों कीं निर्गुणरे सगुण निर्गुण एक गोविंदु रे " ह्या अभंगांत न्यांनी सगुणनिर्गुण, स्थूलसूक्ष्म, दृश्यादृश्य, व्यक्ताव्यक्त, आकारनिराकार, हा अवघा गोविंद आहे असें म्हटले आहे. ज्ञानी आणि अज्ञानी सर्वांना घेऊन चालणारे महात्मे एकांगी नसतात. सगुणोपासना लहानथोरांना अत्यबश्य आहे व ती मोक्षापर्यंत पौंचविणारी आहेहें मनांत आणून त्यांनी ' सगुण निर्गुण समान ' म्हणून " एक सगुणीच काय न लभे रया ? " म्ह. सगुणोपासनेनें काय एक प्राप्त होत नाहीं असा निर्गुणवाद्यांना प्रश्न केला आहे.

'५. महाराजांच्या स्फुट अभंगांत कांहीं निर्गुणपर अंहेत व कांहीं सगुण पर आहेत; कांहींत योगाच्या खुणा आहेत व कांहीं थोडे अभंग कूटात्मक आहेत. तथापि बहुतेक अभंग श्रीकृष्णप्रेमानें ओरंबलेले असून सगुणप्रेमा वाढविणारे' आहेत. "रूप पाहतां लोचनीं । सुख झाले वो साजणी । तो हा विठ्ठल बरवा । तो हा माधव बरवा ॥" ह्या महाराजांच्या गोड अभंगानें वारकर्यांचीं कीर्तनें सुरु होतात. ज्ञानेश्वरमहाराजांचा 'रूप पाहला लोचनीं' हा अभंग आरंभाला व तुकोवांचा 'हेंचिं दान देंगा देवा' हा अभंग समाप्तीला घेतल्यादिवाय निरूपणी कीर्तनेंच होत नाहीत. महाराजांची मुख्य शिकवण व त्यांचा श्रीकृष्णप्रेमा त्यांच्या स्फुट अभंगांतूनही आपण पाहूं व हें प्रकरण संपवू.

हें नव्हे आजिकालोचै । युगां अडूविसांचै ।  
मज निर्धारितां साचै । हा मृत्युलोकन्वि नव्है ॥१॥

हाचि मानीरे निर्धारु । येर सांडीरे विचारु ।  
तरी तूं पाहसी परातपरु । तरि तूं जारे पंढरिये ॥ २ ॥

×        ×        ×

मेघश्याम धेऊनीयां बुधी । जयाते श्रती पै वानिती ।  
कीं ते पुराणांसी वाडे । ते पंढरिये उभे गे माय ॥ १ ॥

×        ×        ×

कटावरि ठेवूनि हात । जना दावी संकेत ।  
भवजलाब्धीची अंत । इतुलाची ॥ १ ॥  
समचरणीच्या खुणा । उभा पंढरीचा राणा ।  
तो आवँडे जनामना । दुर्लभ गे माय ॥ २ ॥

×        ×        ×

उंच पताका झळकती । टाळ मृदंग वाजती ।  
आनंदे प्रेमे गर्जती । भद्रजाती विडुलाचे ॥ १ ॥  
सतत कृष्णमूर्ती सांवळी । खेळे हृदयकमळी ।  
शांति क्षमा तयांजवळी । जीवेभावे अनुसरती ॥ २ ॥  
ऐसे एकांगवीर । विडुलरायाचे डिंगर ।  
बाप रखुमादेवीवर । तेहीं निर्धारीं जोडिला ॥ ३ ॥

×        ×        ×

निरंतर ध्यातां हरी । सर्वे कर्माची बोहरी ।  
दोष जाती दिगंतरीं । रामकृष्णउच्चारणीं ॥ १ ॥

×        ×        ×

गोपाळारे तुझे ध्यान लागो मना ।  
आनु न विसंबे हरि जगत्रयजीवना ॥ १ ॥  
सोनियाचा दिवस आजि अमृते पाहला ।  
नाम आठवितां रूपीं प्रकट पै झाला ॥ २ ॥  
तनु मन शरण विनटलों तुझ्या पार्यी ।  
बाप रखुमादेवीवरावांचूनि आनु नेणे कांहीं ॥ ३ ॥

हरि आला रे हरि आला रे । संतसंगें ब्रह्मानंदु ज्ञाला रे ॥ ४० ॥  
 हरि येथे रे हरि तेथे रे । हरिवांचुनि न दिसे रितें रे ॥ २ ॥  
 हरि पाही रे हरि ध्याई रे । हरिवांचुने दुँजे नाहीं रे ॥ ३ ॥  
 हरि वाचे रे हरि नाचे रे । हरि पाहतां आनंदु सांचे रे ॥ ४ ॥  
 हरि आदी रे हरि अंतीं रे । हरि व्यापरु सर्वाभूतीं रे ।  
 हरि जाणा रे हरि वाना रे । वाप रखुमादेवीवर रागा रे ॥ ५ ॥

( १ ) आवडे ते करिसी देवा । कवण करी तुझा हेवा रे; ( २ ) ॐ  
 नमो भगवते वासुदेवाय; ( ३ ) नुद्धरिजे नुद्धरिजे नुद्धरिजे । गोपाळेविण  
 नुद्धरिजे ॥ ४० ॥ ( ४ ) कान्होवा तुझी घोंगडी चांगली । आम्हांसि कां  
 दिली वांगली रे ॥ ४० ॥ इत्यादि अनेक अभंग उत्कृष्ट आहेत. ते  
 गाथ्यांतूनच वाचकांनीं पहावेत.

# १२ स्तुतिसुमनांजलि.

अंभंग.

( १ ) नामदेवरायः—

‘तिन्ही देव जैसे परब्रह्मीचे ठसे । जग्गीं सूर्य जैसे प्रगटले ॥ १ ॥  
 धन्य तो निवृत्ति धन्य तो सोपान । धन्य तो निधान ज्ञानदेव ॥२॥  
 उपजतां ज्ञानी हैं वर्म जाणोनी । आले लोटांगणीं चांगदेव ॥ ३ ॥  
 प्रत्यक्ष पैठणीं भट्टीं केला वाद । रेड्यामुखीं वेद बोलवीले ॥ ४ ॥  
 सोहंसुकृताच्या सोडोनीयां गांठी । केलीसे मराठी गीतादेवी ॥५॥  
 नामा म्हणे सर्व सुकृत लाहिजे । एक वेळ जाइजे अलंकापुरा॥६॥

( २ ) जनावार्द्दः—

२

सदाशिवाचा अवतार । स्वामी निवृत्ती दातार ॥ १ ॥  
 महाविष्णूचा अवतार । सखा माझा ज्ञानेश्वर ॥ २ ॥  
 ब्रह्मा सोपान तो ज्ञाला । भक्ता आनंद वर्षला ॥ ३ ॥  
 आदिशक्ति मुक्तावार्द्द । दासी जनी लागे पार्यां ॥ ४ ॥

३

गीतेवरी आन टीका । जैसें ओगरीले ओका ॥ १ ॥  
 रत्नताटामाजी । जैसी वोपियेली कांजी ॥ २ ॥  
 माझ्या ज्ञानियावांचूनी । टीका नोहे म्हणे जनी ॥ ३ ॥

४

विवेकसागर । सखा माझा ज्ञानेश्वर ॥ १ ॥  
 मरोनियां जावै । वा माझ्याच्या पोटा यावै ॥ २ ॥

येसे करिं गा ! माझ्या भावा । सख्या माझ्या ज्ञानदेवा ॥३॥  
जाइन ओवाळुनी । म्हणे जन्मोजन्मीं जनी ॥ ४ ॥

५

ज्ञानाबाई आई आर्त माझे पार्यां । धांबुनीयां येई झडकरी ॥ १ ॥  
यंहु कासावीस होतो माझा जीव । कल्घवळ्याची कीव येवो द्यावी २  
नामयाची जनी म्हणावी आपुली । तुम्ही आपांगिली मायबापा॥३॥

( ३ ) सेना न्हावी:—

६

श्रीज्ञानराजे केला उपकार । मार्ग हा निर्धार दाखवीला ॥ १ ॥  
विटेवरी उभा वैकुंठनायक । आणि पुंडलीक चंद्रभागा ॥ २ ॥  
अविनाश पंढरी भूमीवरी पेठ । प्रत्यक्ष वैकुंठ दाखवीले ॥ ३ ॥  
सेना म्हणे चला जाऊं तया ठाया । प्रत्यक्ष सख्या भेटावया ॥ ४ ॥

७

अलंकापुरवासिनी । ज्ञानाबाई मायबहिणी ॥ १ ॥  
लेकुराची चिंता । वागवावी कृपावंता ॥ २ ॥  
मी तो आहे यातोहीन । माझा राखा अभिमान ॥ ३ ॥  
करुनी विनवणी । सेना लागतो चरणी ॥ ४ ॥

८

विष्णूचा अवतार । सज्जा माझा ज्ञानेश्वर ॥ १ ॥  
चला जाऊं अलंकापुरा । संतजनांच्या माहेरा ॥ २ ॥  
स्नान कारितां इंद्रायणी । मुकी लागतो चरणी ॥ ३ ॥  
ज्ञानेश्वराच्या चरणी । सेना आला लोटांगणी ॥ ४ ॥

९

धन्य अलंकापूर धन्य सिद्धेश्वर । धन्य ते तरुवर पशुपक्षी ॥ १ ॥  
धन्य इंद्रायणी धन्य भागीरथी । तेथें स्नान जे करिती धन्य जन्म ।  
धन्य तो प्रयागं धन्य ते त्रिवेणी । वहाती येउनी गुप्तरूपे ॥ ३ ॥  
धन्य ते भूमी धन्य ते प्राणी । जे देखती नयनी ज्ञानदेवा ॥ ४ ॥

धन्य ते भाग्याचे जाती अलंकापुरा । तयाचा निर्धारा धन्य वंश ५  
धन्य दासानुदास अलंकापुरोचा । सेना न्हावी त्याचा रजःकण ६

१०

येउनी नरदेहासी वाचे उच्चारी ज्ञानेश्वर ।

तयाचा संसार सुरुक्ल झालागे माय ॥ १ ॥

प्रत्यक्ष परब्रह्म येउनि अवतागसी । तारिले जगासी नाममार्ते ॥ २ ॥  
जयाचे आंगणीं पिपळ सोनियाचा । सिद्धसाधकांचा मैळा तेथे ३  
तयाचे स्मरणे जळती पातके । सांगे पंढरीनाथ सेना म्हणे ॥ ४ ॥

( ४ ) नरहरि सोनारः—

११

सवंगडे निवृत्ति सोपान मुक्ताई । ज्ञानदेवापार्यी भाव माझा ॥ १ ॥  
धन्य ते घैणव मिळाले सरुक्ल । जीवभाव वोवाळी तया चरणीं  
अखंड ध्यानीं ध्यातो हृदयीं साचार । नरहरी सोनार कायामने ३

( ५ ) एकनाथमहाराजः—

१२

विश्रांतीचे स्थान संतांचे माहेर । तैं या भूमीवर अलंकापूर ॥ १ ॥  
तये स्थळीं माझा जीवींचा वो ठेवा । नमीन ज्ञानदेवा जाऊनीयां२  
सिद्धेश्वरस्थान दरुशने मुक्की । ब्रह्मज्ञानग्राती वटेश्वर ॥ ३ ॥  
चौन्यांशीं सिद्धांचा सिद्धभेटीमेळा । प्रत्यक्ष स्थापिला कल्पवृक्ष ४  
अमृतमय पुढे वाहे इंद्रायगी । भागीरथी आदिकरुनि तीर्थराज ५  
येसिया स्थळीं समाधि ज्ञानदेव । एकाजनार्दनीं ठाव अलंकापूरदे

१३

सर्व सुखाची लहरी । ज्ञानावाई अलंकापुरी ॥ १ ॥

शिवर्थीठ हैं जुनाट । ज्ञानावाई तेथे मुकुट ॥ २ ॥

वेदशास्त्र देती ग्वाही । म्हणतो ज्ञानावाई आई ॥ ३ ॥

ज्ञानावाईचे चरणीं । शरण एकाजनार्दनीं ॥ ४ ॥

१४

कैवल्याचा पुनळा प्रगटला भूतळा ।  
चैतन्याचा जिवहाळा ज्ञानी माझा ॥ १ ॥

ज्ञानियांचा शिरोमणी वंद्य जो कां पूज्यस्थानी ।  
सकळांसो शिरोमणी ज्ञानोवा माझा ॥ २ ॥

चालविली जड भिंती हरली चांगयाची भ्रांती ।  
मोक्षमार्गीचा सांगाती ज्ञानोवा माझा ॥ ३ ॥

रेड्यामुखीं वेद बोलविला गर्वे द्विजांचा छरविला ।  
शांतिर्बिंब प्रगटला ज्ञानोवा माझा ॥ ४ ॥

गुरुसेवेलार्गीं जाण शरण एकाजनार्दन ।  
चैतन्याचें जीवन ज्ञानोवा माझा ॥ ५ ॥

१५

कृषाढू उदार माझा ज्ञानेश्वर । तया नमस्कार वारंवार ॥ १ ॥

न पाह यातीकुळाचा विचार । भक्तकरुणाकर ज्ञानाबाई ॥ २ ॥

भलतिया भावे शरण जातां भेटी । पाडितसे तुटी जन्मव्याधी ॥ ३ ॥

ज्ञानाबाई माझी अनाथाची माय । एकाजनार्दनीं पाय वंदितसे ॥ ४ ॥

१६

माझी ऐकावी विनंती । ज्ञानदेवा श्रेष्ठमूर्ति ॥ १ ॥

तुम्ही बसोनी अंतरी । मज जागवा निर्धारी ॥ २ ॥

तुम्ही सत्ताधारा । इंपंच करावा बाहेरी ॥ ३ ॥

श्रेष्ठा ज्ञानदेवा । एकाजनार्दनीं आठवा ॥ ४ ॥

१७

जोडोनीयां दोनी हात । जगा जाणवीतो मात ॥ १ ॥

एकदां जारे अलंकापुरा । जन्मवेरज्ञारा चुकवा ॥ २ ॥

आवडी सांगा जीवीचें आर्त । माउळी पुरवीत जाणोनी ॥ ३ ॥

ज्ञानराज माझी माउळी । एका जनार्दनीं साउळी ॥ ४ ॥

( ६ ) श्रीतुकाराममहाराजः—

१८

ज्ञानियांचा गुरु राजा महाराज । म्हणती ज्ञानदेव ऐसे तुम्हां ॥१॥  
 मज्ज पामरा है काय थोरपण । पायींची वहाण पायी वरी ॥२॥  
 ब्रह्मादिक जेथे तुम्हां वोळंगणे । इतर तुलणे काय पुरे ॥३॥  
 तुका म्हणे नेणे युक्तीची ते खोली । म्हणोनी ठेविली पायीं डोई ॥४॥

१९

जयाचिये द्वारीं सौन्याचा पिंपळ । अंगीं ऐसे बळ रेडा बौले ॥१॥  
 करील तें काय नव्हे महाराज । परी पाहे बीज शुद्ध अंगीं ॥२॥  
 जेणे हे घातली मुक्तीची गवांदी । मेलविली मांदी वैष्णवांची ॥३॥  
 तुका म्हणे तेथे सुखा काय उणे । राहे समाधाने चित्ताचीया ॥४॥

२०

बोलिलीं लेंकुरे । वेढीं वांकुडीं उत्तरे ॥१॥  
 करा क्षमा अपराध । महाराज तुम्ही सिद्ध ॥२॥  
 नाहीं विचारिला । अधिकार स्यां आपुला ॥३॥  
 तुका म्हणे ज्ञानेश्वरा । राखा पायापै किंकरा ॥४॥

( ७ ) निळोबारायः—

२१

पंढरपुरीं ज्ञानेश्वरीं । मुक्ति कामारी वोळंगती ॥१॥  
 तेथे देव येथे भक्त । महिमा अद्भुत दोहींचा ॥२॥  
 तेथे ध्यान येथे ज्ञान । परलोकसाधन दों ठारीं ॥३॥  
 निळा म्हणे तेथे गरुड । येथे झाड अजानतरु ॥४॥

२२

याचे अलंकापुरा येती । ते आवडती विडुला ॥१॥  
 पांडुरंगे प्रसन्नपणे । केले देणे हैं ज्ञाना ॥२॥  
 भूवैकुंठ पंढरपूर । त्याहनि थोर महिमा या ॥३॥  
 निळा म्हणे जाणुनि सत । येती धांवत प्रतिवर्षी ॥४॥

२३

उभा राहिला ध्वज तिहीं लोकांवरी ।  
ऐसी चराचरी कीर्ति ज्याची ॥ १ ॥  
ते हे निवृत्तिनाथ ज्ञानेश्वर सोपान ।  
मुक्ताबाई ज्ञानदीसिकला ॥ २ ॥  
धरूनियां सगुणरूपे केली कीडा ।  
बोलविला रेडा निगम वाचे ॥ ३ ॥  
बैसूनियां वरी चालविली भिंती ।  
चांगदेवाप्रती दिली भेटी ॥ ४ ॥  
मग वास केला अळंकापुरासी ।  
पिंपळ द्वारासी कनकाचा ॥ ५ ॥  
निळा म्हणे ज्याच्या नामे करिता घोष ।  
नातलती दोष कळिकाळाचे ॥ ६ ॥

२४

बोलविला बोलें वेद । म्हैसा सुबुद्ध स्वरान्वये ॥ १ ॥  
काय एक न करा देवा । भिंती चालवा निचेष्टिता ॥ २ ॥  
शिष्यांलागी देतां बोध । न लगे पदार्थ निमिषही ॥ ३ ॥  
निळा म्हणे ज्ञानेश्वरा । मजही अंगिकारा दीना ॥ ४ ॥

२५

नमो ज्ञानेश्वरा नमो ज्ञानेश्वरा ।  
निवृत्ति उदारा सोपानदेवा ॥ १ ॥  
मुक्ताबाई नमो त्रिभुवनपावनी ।  
अद्वैतजननी देवाचीये ॥ २ ॥  
जगदुद्धारालागीं धरिला अवतार ।  
मिरविला बाढिवार सिद्धाईचा ॥ ३ ॥  
निळा शरणागत म्हणवा आपुला ।  
संतों निरविला देऊनि हाती ॥ ४ ॥

( ८ ) कान्हुपात्राः—

२६

धन्य धन्य धन्य धन्य निवृत्तिराया ।  
 धन्य ज्ञानदेवा सोपान सखया ॥ १ ॥  
 प्रत्यक्ष पैठणीं भट्ठा दाविली प्रचीती ।  
 रेडियाचे मुख्यां वदविला वेदश्रुती ॥ २ ॥  
 चवदाशीं वर्षांचे तस्तीतीररहिवासी ।  
 गर्व हरविला चालविले भिंतीसी ॥ ३ ॥  
 धन्य कान्हुपात्रा आज ज्ञाली भाग्याचीं ।  
 भेटीं ज्ञाली ज्ञानदेवाची महणूनीयां ॥ ४ ॥

श्लोक.

( ९ ) शिवदिन केसरीः—

२७

निष्ठा भावै व्यापक सकळांतर्यामीं  
 तरती पापी ज्याच्या पावननिजनामीं ।  
 ध्यातां चित्तीं चिंतनउन्मनसुखसिंधू  
 तो हा वंदा ज्ञानेश्वरगुरु दिनबंधू ॥ १ ॥  
 सत्तासाक्षी लीलाकौतुक करि नाना  
 सोज्ज्वल साधु विष्णु-अवत रचि माना ।  
 वदला म्हैसा वेदकळचेचा उद्घोधू  
 तो हा वंदा ज्ञानेश्वरगुरु दिनबंधू ॥ २ ॥  
 जागृत केली प्राकृत गोता गूढार्थी  
 वाची नेमें तो न पडे विष्णु-अनर्थी ।  
 ओली भिंती चालवि जड-देहसंबंधू  
 तो हा वंदा ज्ञानेश्वरगुरु दिनबंधू ॥ ३ ॥

( १० ) भोळानाथः—

२८

गीतामृते जिवविलैं सकळांजनांसी  
 श्रीज्ञाननाथ अभिधान असे तयासी ।

लावण्य शांतरस अद्भृतरूप कैसे  
पाहावया उभयतां नयनांसि पीसे ॥ १ ॥  
ज्याचा प्रकाश भुवनत्रयं व्यापलाहे  
ब्रह्मस्वरूप जग सर्वहि भासताहे ।  
जो साक्षिभूत सकळैकचराचराचा  
श्रीज्ञाननाथ सुखदायक या मनाचा ॥ २ ॥  
अज्ञानमोह दृढ पैठणिच्या जनांसो  
होता महणूनि करणी विपरीत ऐसी ।  
संपूर्ण वेद वदला महिषा सुवाचा •  
शांतिक्षमा धर्वनि गर्व हरी द्विजांचा ॥ ३ ॥  
ईद्रायणीसुरनदीतटिचा निवासी  
कैवल्यदायक सदा प्रिय सज्जनांसी ।  
द्वारीं अज्ञानतरुकल्पलता विराजे  
देवीप्यमान सुखरूप समाधि साजे ॥ ४ ॥

( ११ ) निरंजनमाधवः—

३

केली टीका भगवद्गीताशास्त्राची  
नेली मायाभ्रांति विनाशा सुजनाची ।  
पाहा नेत्रीं उघडा मोक्षाचा दाता  
चिर्तीं चिता ज्ञानेश्वरसद्गुरुनाथा ॥ १ ॥  
ज्याच्या द्वारीं पिपळ शोभे सोन्याचा ।  
ज्याच्या गांवीं डंका वाजे पुण्याचा ।  
जातो प्राणी वैकुंठा ज्याते गातां ॥ चिर्ती० ॥ २ ॥  
ईद्राणी हे जेथें वाहे शुभगंगा  
झानें पानें कर्तीं पातकगिरिभंगा ।  
तारी पाहा केवळ जे दीन अनाथा ॥ चिर्ती० ॥ ३ ॥  
कामारी हा श्रीसिंद्वेश्वर तें नांदे  
जेथें तोरें मोक्ष लुटावा स्वच्छेदे ।  
पुण्या जोडी दर्शन घे वाढे जातां ॥ चिर्ती० ॥ ४ ॥

ज्याची टीका वाचुनि ज्ञानी वहु शाले  
वैकुंठीं ने श्रीधररूपे स्थिर केले ।  
ऐशी दावी अद्भुत लोकां निजसत्ता ॥ चित्तीं० ॥ ५ ॥  
कामक्रोधा मोहतमातें तैं थारा  
नाहीं नाहीं वाचा गम्ता सुखसारा ।  
बोधानंदीं डोलुनि लागा सुखपंथा ॥ चित्तीं० ॥ ६ ॥  
नाथ निवृत्ति ज्ञान कथी ज्याला सोपैं  
तेंगे ज्ञेण्यहरिलीं लोकांची पापैं ।  
चित्तीं माझ्या प्रेम भरे ज्याला ध्यातां ॥ चित्तीं० ॥ ७ ॥

पदे.

१

( १२ ) रंगनाथस्वामीः—

ज्ञानदेव ज्ञानदेव महणतां ज्ञान देव देतो ।  
वासुदेवाचिं होतो अखंड वदनि वदे तो ॥ धू० ॥  
ज्ञानदेव चतुराक्षरि जप हा करितां सर्वज्ञा ।  
ज्ञानाज्ञानाविरहित ब्रह्मप्राप्तीची संज्ञा ।  
ज्ञाता होय निजांगे होये हे ज्याची प्रज्ञा ।  
ज्ञानाज्ञीने पापैं जळती हे याची आज्ञा ॥ १ ॥  
नररूपे श्रीविष्णु अवतरला श्रीभगवान ।  
नद नदि वापी कूप पहातां उदक नव्हे भिन्न ।  
नवल हैचि पशु म्हैसा परि तो करि वेदाध्ययन ।  
नमन करुनि सज्जावैं जपतां होय विज्ञान ॥ २ ॥  
देवादिदेव तो हा भगवद्गत्कांप्रति वर दे ।  
देतां वर ब्रह्मांडीं ब्रह्मानंदाचि हा कॉदे ।  
देशिकराज दयानिधि अलंकापुरीं ज्ञो नांदे ।  
देशभाषा ज्ञानदेवी गीता ग्रंथ वदे ॥ ३ ॥

वक्ते श्रोते पउणे श्रवणे पावति समभाव ।  
 वर्णं जातां अगणित महिमा होती जित्रशीव ।  
 वंदुनि अनन्यभावे गाऊं गीर्तीं ज्ञानदेव ।  
 वर्यति निजरंगे ते पूर्णं जाणात् स्वानुभव ॥ ४ ॥

( १३ ) मध्वमुनीश्वरकृतः—

२

शुक्षमनकादिक महिमा उयाच्चा वर्णिति वेदपुराणीं रे ।  
 गोकुर्लिं गौवल होउनि गाई चारी चक्रपाणी रे ॥  
 जो हा पांडवधारे हरि-सारथा पाजी तुरगा पाणी रे ।  
 तो हा सदगुरु ज्ञानेश्वरहरि स्मरणे तारी प्राणी रे ॥ १ ॥  
 ज्याने केली भगवद्गीतेवरती सुंदर टीका रे ।  
 सादर परिसति होती त्यांची संसारांतुनि सुटका रे ।  
 प्राकृत भाषा रुचिकर रचिली करूनि सुवारस फिका रे ।  
 भक्तिज्ञानविरक्तीचाही पोषीतो रस निरा रे ॥ २ ॥  
 दगडाची ही भिति ज्याने चालविली जड माती रे ।  
 पैठाणि दिघली वेदपरीक्षा वेड्या रेड्याहातीं रे ॥  
 सुवर्णाचा पिंगल ज्यान्या द्वारीं वैष्णव पाहती रे ।  
 अजानवृक्षाखाले शांभव आसन घालुनि राहती रे ॥ ३ ॥  
 मुक्तिपुरीहुनि श्रेष्ठ पुरातन पाहतां क्षेत्र आळंदी रे ।  
 इंद्रायणिचे जळ जो सेवो इंद्रपदासाहि निंदो रे ॥  
 ज्याचे सविध सिद्धेश्वर तो सन्मुख शोभे नंदी रे ।  
 कार्तिकमासीं पंढरपुरपति समाधि ज्याची वंदी रे ॥ ४ ॥  
 ज्ञानेश्वर या नामाचा जो जप करि अनुदिन वाचे रे ।  
 त्याचे हृदयीं मरमेश्वर तो लळी घेउनि नाचे रे ॥ ५ ॥  
 ज्याची टीका श्रवणीं पडतां भवभयपर्वत कांचे रे ।  
 अगणित गुणगण मध्वमुनोश्वर वर्णितो हे धाचे रे ॥ ६ ॥

आर्या,

( १४ ) मोरोपंतः—

श्रीविष्णुसा न तारीं जन काय ज्ञानदेव वेगानैः ? ।  
हा दे तैं स्वर्गाच्या जनकांयज्ञा न देवघे गानैः ॥ ६ ॥  
यास्तव या स्तवनार्हा स्तविताँ, कवि तो नव्हे, यथाबुद्धि ।  
स्तविताँ भावै देतो ज्ञानेश्वरविष्णु हा मनःशुद्धि ॥ २ ॥  
ज्ञानेशा ! भगवंता ! भगवज्ञनवल्लभा ! महासदया ! ।  
कलियुगवर्तीं जन जो देशी स्मरणौचि मुक्तिचै पद् या ॥ ३ ॥  
कोणा जडा न होशिल सुगतिप्रद, जाहलासि भितीतै ।  
श्रीरामाचै जैसै तत्र यश सज्जनसमाज चिंती तै ॥ ४ ॥  
श्रीमद्भगवद्गीताव्याख्या केली जगासि ताराया ।  
सारा या सद्ग्रन्था सेविते संसारताप साराया ॥ ५ ॥  
श्रीहरिहरकीर्ति तशा वा ! विश्वास प्रिया तुइया ओव्या ।  
जो व्यास तोहि बहुधा म्हणतो 'श्रुतिशाचि या मला होव्या' ॥ ६ ॥  
ज्ञानेशा ! त्वकृतितै करितो ज्ञाते समस्तही प्रणतो ।  
ज्ञानेश्वरी भवानी होय महामोह महिष हे म्हणतो ॥ ७ ॥  
शंकर निवृत्ति, हरि तूं ज्ञानेश, ब्रह्मदेव सोपान ।  
विद्या मुक्ता, तुमच्या कीर्तेसुधेचै सदा असो पान ॥ ८ ॥  
गोते ! शुचिकीर्ति तुझो सुपाते ज्ञानेश्वरी प्रिया आली ।  
ज्ञाली विश्वख्याता, हे काया बहुजनाचिया आली ॥ ९ ॥  
नेतीं तिकडे जासी, भगवाते ! बहुमत इच्छै तुला उक ।  
ज्ञानेश्वरीस जन जे अनुसरले त्यासि करिसि तूं मुक्त ॥ १० ॥  
त्वां बहु जड उद्धरिले, प्रकट ज्ञानेश्वरा ! दयालो ! हैं ।  
तारी मयूरहि, तुला पुरेसासि हिणावेजे न या लोहै ॥ ११ ॥

( १५ ) श्रीधरस्वामीः—

गीता हैं पदक निर्धारै । वरीं ज्ञानेश्वरै जोडिले हिरे ।  
इतर जडतील तीं खापरै । मारै अथवा पुढेही ॥ १६६ ॥

ज्ञानेश्वर तोचि कृष्णनाथ । केळा गीतेचा तेणे अर्थ ।  
जे निंदितील ते यथार्थ । मंदमती जाणावे ॥ १६८ ॥

( १६ ) मुक्तेश्वरः—

प्राकृत कवीश्वराचार्य । ज्ञानदेव ज्ञानैकवर्य ।  
जयाचे बुद्धीचे गांभीर्य । अगांध सिधूसारखे ॥ १ ॥  
त्याचे चरण चिंतिले मर्नी । तेणे पावन झालौ जर्नी ॥

( १७ ) विठोबा अणणा कन्हाडकरः—

यद्धिलासवशादात्मवस्तु नैव प्रकाशते ।  
अलंदीपो विनाशाय तमसस्तस्य केवलम् ॥

# आरत्या.

१

आरती ज्ञानराजा । महाकैवल्यते जा ।  
 सेविती साधुसंत । मशु वेधला माझा ॥ आ० ॥ धू० ॥  
 लोपलै ज्ञान जगी । हित नेणती कोणी ।  
 अवतार पांडुरंग । नाम ठेविलै ज्ञानी ॥ आ० ॥ १ ॥  
 प्रगट गुह्याचोले । विश्व ब्रह्माचि ठेलै ।  
 रामाजनार्दनी । पार्थीं टकाचि ठेलै ॥ आ० ॥ २ ॥

२

होतां कृपा तुमची पशु बोले वेद ।  
 निर्जिव चाले भिंती महिमा अगाध ।  
 भगवद्गीता टी का ज्ञानेश्वरी शुद्ध ।  
 करुनि भाविकलोकां केला निजबोध ॥ १ ॥  
 जय देव जय देव जय ज्ञानसिंधु ।  
 नामस्मरणे तुमच्या तुटे भवबंधू ॥ जय० ॥ धू० ॥  
 चौदाशीं वर्षीचे तसीतीरवासी ।  
 येउनि चांगदेव लागले चरणांशीं ।  
 करुनि कृपा देवै अनग्रहिलै त्यासी ।  
 देउनि आत्मज्ञान केलै सहवासी ॥ २ ॥  
 समाधिसमयीं सकळ संतसमुदाच ।  
 घेउनि सुरवर आले श्रीपंढरिराव ।  
 द्वारीं अजानवृक्ष सुवर्णपिंगलासमाव ।  
 जाणुनि महिमा निळा मागे चरणातलिं ठाव ॥ ३ ॥

३

जय देव जय देव जय ज्ञानदेवा ।  
 विष्णूचा अवतार देईं पदसेवा ॥ जय० ॥ धू० ॥

बाळपणीं दाखविले अगाध महिमान ।  
 रेड्यावदनीं वेद बोलविला जेणे ।  
 मातीची जड भित चालविली कोणे ? ।  
 ऐसे दाविति सुजना अद्भुत विदाण ॥ १ ॥  
 तुश्यिया करिची काठी अजानतरु झाली ।  
 देखत लोकां देते ज्ञान महावल्ली ।  
 ऐसीं अपूर्व चरिते जे लोकीं केलीं ।  
 तरती पतीत पामर परिसुनि तात्काळीं ॥ २ ॥  
 भगवद्रीता टीका ज्ञानाची नौकां ।  
 भवसागरतारणि त्वां केली अकलंका ।  
 वैकुंठाचे पीठीं वैसविते लोकां  
 महणोनि माधवनंदन वंदी पदपंका ॥ ३ ॥

## वरप्रार्थना.

— \* —

आतां विश्वात्मके देवैँ । येण वाग्यक्षे तोषावैँ ।  
 तोषोनि मज धावैँ । पसायदान हैं ॥ १ ॥  
 जे खळाची व्यंकटी सांडो । तयां सत्कर्मी रति वाढो ।  
 भूतां परस्परैँ जडो । मैत्र जीवांचे ॥ २ ॥  
 दुरिताचे तिमिर जावो । विश्व स्वधर्मसूर्ये पाहो ।  
 जो जै वांछील तौ तै लाहो । प्राणिजात ॥ ३ ॥  
 वर्षत सकलमंगळीं । ईश्वरनिष्ठांची मांदियाळी ।  
 अनवरत भूतळीं । भेटो तयां भूतां ॥ ४ ॥  
 चलां कल्पतरुंचे अरव । चेतनाचितामणींचे गांव ।  
 बोलते जे अर्णव । पीयुषाळे ॥ ५ ॥  
 चंद्रमे जे अलांछन । मार्त्तड जे तापहीन ।  
 ते सर्वांही सदा सज्जन । सौयरे होतु ॥ ६ ॥  
 किंवहुना सर्वमुखीं । पूर्ण होऊनि तिहीं लोकीं ।  
 भाजि जो आदिपुरुषीं । अखंडित ॥ ७ ॥

— ज्ञानेश्वरी, अ० १८





## पांगारकराचीं पुस्तके.

१. भर्किमार्यप्रदीपः—( आवृत्ति अकरावी ) किं. ८८
२. श्रीदक्षनाथचरितः—दुधाळन वाढविलेली दुसरी आवृत्ति किं. ८९६
३. कविरामायणः—किं. ८४
४. आनन्दलहरीः—( कवितासंप्रह ) ह्यांत पांगारकरांच्या कवितेपैकी ४० सुट प्रकरणे दिली आहेत. किं. ८९२
५. नारदभृति.सूर्यः—( आवृत्ति ३ री ) सार्थ, सटीक व सौविवरण भर्किमास्त्राचा गांत सांगोपांग विचार केला आहे. किं. ८८ व्ही. पी. ने १११
६. नवविधाभक्तिः—नवविधाभक्तिचिं नऊ प्रवंधांत विवरण. किं. ८४
७. निरंजनमार्दिचांची कविता:—भाग १ ला किं. रु. १
८. सार्थ हरिपाटलज्जांगदेवपासष्टीः—( वै. विष्णुवुद्धा जोग यांनी केलेल्या अर्थासह ) किं. ८५
९. मोरोयंती वैचे (दुसरी आवृत्ति):—पंतांच्या अफाट कविताणेवां-  
तून निवडलेलीं विविध प्रकारचीं मौक्तिके गांत एकत्र मिळतील. पंतांचे संदिग्द  
चरित प्रथम देऊन वायशास्त्रावर स्वतंत्र प्रस्तावना दिली आहे. किं. रु. १८१२
१०. पारिजातकाचीं फुले ( तिसरी आवृत्ति ):—परसार्थविचाराचे  
अर्थासह विचार. किं. ८८ ११. मारुतिउपासना (आवृत्ति ४ थी) किं. ८४.
१२. श्रीतुकाराममहाराजांचे चरितः—तुकोबांच्या झई प्रसिद्ध  
अप्रसिद्ध गाथा, जुनी दूसरे वर्गे पाहून वारकरीसंप्रदायाच्या इर्हिहासासह सांघर्ष  
लिहिलेला हा ग्रन्थ अत्यंत लोकप्रिय झाला आहे. यांत पंढरीच्या श्रीविठ्ठलाचा व  
देहूचे सहा असे सात फोटो आहेत. प्रकरणे १५ किं. रु. ३
१३. कविवर्य मुक्तेश्वर (चारित्र आणि काव्यविवेचन):—किं. रु. १.
१४. निवंधमालेचे स्वरूप आणि कार्यः—( विष्णुशास्त्रांच्या  
चरित्रासह ) किं. ८१०.
१५. संतचरित्रमाला:—द्यांन कांहीं प्राचीन व अर्वाचीन अशा ४३  
सत्पुरुषांचीं चरित्रे दिलीं आहेत. किं. रु. १०८.
१६. श्रुमुद्दित्तील निवडक निवंध ( भाग ११२ ) प्रत्येकीं रु. १८८.
१७. श्रीदासवोधः—किं. रु. ४.
१८. श्रीतुकारामचरित्रमृतः—नित्यपाठ्यासु अत्यंत उपयुक्त किं. १०८.  
पता:—व्यवस्थापक 'मुमुक्षु' पूर्णे शहिर.